

فہم القرآن سیریز نمبر 1

سورۃ مریم

www.KitaboSunnat.com



سوال و جواب کی صورت میں
قرآن مجید کی ہر آیت کی وضاحت

نگہت ہاشمی

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مَجْلِسُ التَّحْقِيقِ الْإِسْلَامِيِّ کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے درج ذیل ای میل ایڈریس
پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com



تفسیر سورۃ مریم

نگہت ہاشمی

تفسیر سورۃ مریم

نگہت ہاشمی

النور پبلیکیشنز

جملہ حقوق بحق ادارہ محفوظ ہیں

نام کتاب : تفسیر سورۃ مریم
مصنفہ : نگہت ہاشمی
طبع اول : مارچ 2018ء
تعداد : 2100
ناشر : النور انٹرنیشنل
لاہور : 102-H گلبرگ III، نزد فردوس مارکیٹ، لاہور
فون نمبر : 0336-4033045, 042-35881169, 042-35851301
کراچی : گراؤنڈ فلور کراچی بیچ ریزینڈنسی نزد بلاول ہاؤس، کلغٹن بلاک III، کراچی
فون نمبر : 0336-4033034 - 021-35292341-42
فیصل آباد : 121-A فیصل ٹاؤن، ویسٹ کینال روڈ، فیصل آباد
فون نمبر : 03364033050, 041-8759191
ای میل : sales@alnoorpk.com
ویب سائٹ : www.alnoorpk.com
فیس بک : Nighat Hashmi, Alnoor International

فہرست

9	سورۃ مریم
9	❖ رکوع 1
21	❖ رکوع 2
45	❖ رکوع 3
62	❖ رکوع 4
78	❖ رکوع 5
93	❖ رکوع 6

بِسْمِ اللَّهِ الرَّحْمَنِ الرَّحِيمِ

ابتدائیہ

قرآن مجید کو انسان کے قلب و ذہن اور زندگی میں اُتارنے کے لیے اللہ سبحانہ و تعالیٰ نے جو طریقے اختیار کیے ہیں، اُن میں سے ایک اہم طریقہ سوال و جواب کا ہے۔ مثلاً سورۃ المدثر میں اللہ تعالیٰ سوال کرتے ہیں:

﴿وَمَا أَدْرَاكَ مَا سَقَرٌ﴾

”اور تمہیں کس نے خبر دی کہ دوزخ کیا ہے؟“ (27)

پھر اگلی ہی آیات میں جواب دیا جاتا ہے:

﴿لَا تَبْقَىٰ وَ لَا تَذَرُ ۚ لَوْ أَهَبَ لَلْإِنْسَانِ ۙ عَلَيْهَا تِسْعَةَ عَشَرَ ۝﴾

”نہ وہ باقی رکھے گی اور نہ وہ چھوڑے گی۔ کھال کو جھلسا دینے والی ہے۔ اُس پر انیس فرشتے مقرر ہیں“

سورۃ البلد میں اللہ تعالیٰ خود ہی سوال اٹھا کر جواب دیتے ہیں:

﴿وَمَا أَدْرَاكَ مَا الْعُقَبَةُ ۚ فَكَ رَاقِبَةٌ ۚ أَوْ إِطْعَمَ فِي يَوْمٍ ذِي مَسْعَبَةٍ ۚ يَتَّبِعُنَا دَامَتْ رِبَاقَةٌ ۚ

أَوْ مَسَكِينًا دَامَتْ رِبَاقَةٌ ۚ هُمْ كَانَ مِنَ الَّذِينَ آمَنُوا وَ تَوَاصَوْا بِالصَّبْرِ وَ تَوَاصَوْا بِالْمَرْحَةِ ۝﴾

”اور تم کیا جانو کہ کیا ہے وہ دشوار گزار گھاٹی؟ کسی گردن کا چھڑانا یا کسی بھوک والے دن کھانا کھلانا،

کسی رشتے دار یتیم کو یا خاک نشین محتاج کو، پھر یہ کہ وہ اُن لوگوں میں ہو جو ایمان لائے اور جنہوں

نے ایک دوسرے کو صبر کی وصیت کی اور ایک دوسرے کو رحم کرنے کی نصیحت کی“

سوال آدھا علم ہے۔ سوال جب اٹھایا جاتا ہے تو ذہن متوجہ ہو جاتا ہے پھر جب جواب آتا ہے تو اس کا اثر گہرا ہوتا ہے۔ نبی ﷺ کثرت

سے اس طریقے کو استعمال فرماتے تھے۔ امام بخاری رحمہ اللہ نے سیدنا عبد اللہ رحمہ اللہ سے روایت نقل کی ہے، انہوں نے بیان کیا:

قَالَ النَّبِيُّ ﷺ: أَيُّكُمْ مَالٌ وَارِثُهُ أَحَبُّ إِلَيْهِ مِنْ مَالِهِ؟

قَالُوا: يَا رَسُولَ اللَّهِ مَا مِمَّا أَحَدٌ إِلَّا مَالُهُ أَحَبُّ إِلَيْهِ؟

قَالَ: فَإِنَّ مَالَهُ مَا قَدَّمَ، وَمَالٌ وَارِثُهُ مَا أَخَّرَ (صحیح بخاری: 6442)

نبی ﷺ نے فرمایا: ”تم میں سے کون ہے جسے اپنے مال سے زیادہ اپنے وارث کا مال پیارا ہو؟“
انہوں نے عرض کیا: ”یا رسول اللہ ﷺ! ہم میں سے کوئی بھی ایسا نہیں جس کو اپنا مال زیادہ پیارا نہ ہو۔“
آپ ﷺ نے فرمایا:

”بے شک اُس کا مال وہ ہے جو اس نے آگے بھیجا (یعنی اللہ تعالیٰ کی راہ میں خرچ کیا)

اور اس نے جو (مال) پیچھے چھوڑا، وہ اس کے وارث کا مال ہے۔“

ہر آیات میں غور و فکر کے بہت سے پہلو ہوتے ہیں لیکن انسان عام طور پر انہیں نظر انداز کر کے گزر جاتا ہے۔ یہ پہلو سوال کی صورت میں سامنے آئیں تو انسان رُک کر سوچتا ہے۔ سوال و جواب کے انداز میں سیکھنا زیادہ آسان ہو جاتا ہے۔ انسان کو سوالوں کے جواب مل جائیں تو اطمینان ہو جاتا ہے اور دل جمتا ہے۔

قرآن حکیم کو سوال و جواب کی صورت میں **قِرْآنًا عَجَبًا** کے نام سے مرتب کرنے کی کوشش کی ہے۔ ہر آیت کے اہم پہلوؤں کو سوال کی صورت میں اُٹھایا ہے اور نکات (Points) کی صورت میں ان کا جواب قرآن حکیم ہی سے لینے کی کوشش کی ہے۔ میں نے تجربہ کیا ہے کہ اس طرح اہم نکات (Tips) پر آ جاتے ہیں، وہ نکات جن پر انسان عام طور یا تو سوچتا نہیں یا پھر ویسے ہی گزر جاتا ہے۔ قرآن مجید کو اس انداز میں پڑھ کر ہر وہ شخص فائدہ اُٹھا سکتا ہے جو قرآن کے راستے کا مسافر بننا چاہتا ہے۔ اگرچہ سوال و جواب کے طریقے سے شعور بیدار ہوتا ہے لیکن ایک انسان کا علم محدود ہے، سمجھ محدود ہے، فرشتوں کی بات کو سامنے رکھیں تو اپنے علم کی حقیقت سامنے آتی ہے۔

﴿سُبْحٰنَكَ لَا عِلْمَ لَنَا اِلَّا مَا عَلَّمْتَنَا۟ ۚ اِنَّكَ اَنْتَ الْعَلِيْمُ الْحَكِيْمُ﴾

”آپ پاک ہیں جو آپ نے ہمیں سکھایا ہے اس کے سوا ہمیں کچھ علم نہیں

یقیناً آپ ہی سب کچھ جاننے والے، کمال حکمت والے ہیں“ (البقرہ: 32)

میں ان سب افراد کی بہت ممنون ہوں جن لوگوں نے اس کاوش کو پایہ تکمیل تک پہنچانے میں میری مدد کی۔ قارئین سے درخواست ہے غلطیوں کی نشاندہی ضرور کریں۔ اگر اس سے کوئی بھلائی نصیب ہو تو اسے اللہ تعالیٰ کا کرم سمجھ لیں، آخرت کی فکر لاحق ہو جائے تو دعاؤں میں یاد رکھیں۔ اللہ تعالیٰ میری خطاؤں سے درگزر فرمائیں۔ (آمین)

دُعاؤں کی طلب گار

نگہت ہاشمی

بِسْمِ اللَّهِ الرَّحْمَنِ الرَّحِيمِ

﴿اٰیٰتِهَا ۹۸﴾ ﴿۱۹ سُوْرَةُ مَرْيَمَ مَكِّيَّةٌ ۲۲﴾ ﴿رُكُوْعَاتُهَا ۶﴾

سوال 1: یہ سورت کہاں نازل ہوئی؟ اس میں کتنے رکوع اور کتنی آیات ہیں؟

جواب: یہ مکی سورت ہے۔ یہ 6 رکوع اور 98 آیات پر مشتمل ہے۔

سوال 2: مصحف میں ترتیب اور نزولی ترتیب کے اعتبار سے اس کا کیا نمبر ہے؟

جواب: مصحف میں ترتیب کے اعتبار سے 19 ویں اور نزولی ترتیب کے اعتبار سے 44 ویں نمبر ہے۔

رکوع نمبر 1

﴿بِسْمِ اللَّهِ الرَّحْمَنِ الرَّحِيمِ﴾

﴿كَهْيَعَصْ﴾

”کھیعص“ (1)

سوال 1: ﴿كَهْيَعَصْ﴾ اس آیت کی وضاحت کریں؟

جواب: یہ حروف مقطعات ہیں۔ ان کے معانی اللہ تعالیٰ ہی جانتا ہے۔

﴿ذِكْرُ رَحْمَتِ رَبِّكَ عَبْدَهُ زَكِرْيَا﴾

”ذکر ہے آپ کے رب کی رحمت کا، اپنے بندے زکریا پر“ (2)

سوال: ﴿ذِكْرُ رَحْمَتِ رَبِّكَ عَبْدَهُ زَكِرْيَا﴾ ”ذکر ہے آپ کے رب کی رحمت کا، اپنے بندے زکریا پر“ اس آیت کی

وضاحت کریں؟

جواب: (1) ﴿ذِكْرُ رَحْمَتِ رَبِّكَ عَبْدَهُ زَكِرْيَا﴾ ”ذکر ہے آپ کے رب کی رحمت کا، اپنے بندے زکریا پر“ یعنی یہ اللہ تعالیٰ کی اس رحمت

کا بیان ہے جو اس نے اپنے بندے زکریا علیہ السلام پر کی۔ (2) سیدنا زکریا علیہ السلام اللہ تعالیٰ کے پیغمبر تھے۔ اُن کا تعلق بنی اسرائیل سے تھا۔

(3) سیدہ مریم علیہا السلام کی والدہ کے بہنوئی تھے۔ (4) پیشے کے اعتبار سے بڑھئی تھے۔

(5) اللہ تعالیٰ نے اپنی رحمت کو سیدنا زکریا علیہ السلام کی زندگی میں مجسم کر کے دکھایا ہے۔

(6) اللہ رب العزت نے سیدنا زکریا علیہ السلام کے حالات اور ان کے صالح اعمال اور عمدہ صفات کا تذکرہ فرمایا ہے تاکہ عبرت حاصل کرنے والے عبرت حاصل کریں اور پیروی کرنے والے ان کی زندگی کا بغور مطالعہ کریں تاکہ پیروی کرنا ممکن ہو جائے۔

(7) اللہ تعالیٰ نے سیدنا زکریا علیہ السلام کے بیان کے توسط سے اپنے دوستوں پر رحمت اور اس کے حصول کے اسباب اور اللہ تعالیٰ کی محبت، اس کے ذکر کی کثرت، اس کی معرفت اور اس تک پہنچانے والے اسباب کی دعوت دی ہے۔

(8) اللہ تعالیٰ نے سیدنا زکریا علیہ السلام کو اسرائیلیوں میں سے نبی بنایا۔ انہوں نے اپنی ذمہ داریوں کو بحسن و خوبی ادا کیا۔ انہوں نے رب کے بندوں کو رب کی طرف بلایا اور انہیں وحی کی تعلیم دی۔ اپنی زندگی میں اور اپنی موت کے بعد تک کے لیے ان کے ساتھ خیر خواہی کی۔ حقیقت یہ ہے کہ اللہ تعالیٰ کی طرف بلانے والے کو ایسی ہی خیر خواہی کے جذبے کے لیے کوشاں رہنا چاہیے۔

﴿اِذْ نَادٰى رَبُّهُ نِدَآءً خَفِيًّا﴾

”جب اُس نے اپنے رب کو چپکے چپکے پکارا“ (3)

سوال 1: ﴿اِذْ نَادٰى رَبُّهُ نِدَآءً خَفِيًّا﴾ ”جب اُس نے اپنے رب کو چپکے چپکے پکارا“ اس آیت کی وضاحت کریں؟

جواب: (1) ﴿اِذْ نَادٰى رَبُّهُ نِدَآءً خَفِيًّا﴾ ”جب اُس نے اپنے رب کو چپکے چپکے پکارا“ نادی کے معنی ہیں دعا کی اور رغبت سے پکارا۔ (الحرالوج: 4/4)

(2) سیدنا زکریا علیہ السلام نے گوشہ تنہائی میں اپنے رب سے اخلاص کے ساتھ دعا کی، دل کی بات کھول کر سامنے رکھی اور قربت کی حالت میں رب کو پکارا۔

سوال 2: سیدنا زکریا علیہ السلام نے چھپی دعا کیوں کی تھی؟

جواب: (1) رب العزت نے فرمایا: ﴿اَدْعُوا رَبَّكُمْ تَضَرُّعًا وَخُفْيَةً اِنَّهٗ لَا يُحِبُّ الْمُعْتَدِلِينَ﴾ ”تم اپنے رب کو گڑگڑا کر اور چپکے چپکے سے پکارو، یقیناً وہ حد سے گزرنے والوں سے محبت نہیں کرتا۔“ (الاعراف: 55)

(2) چھپی دعا اخلاص پر مبنی ہوتی ہے اور ریاکاری سے دور ہوتی ہے۔ (مرافی: 29/6)

سوال 3: دعا کا دین میں کیا مقام ہے؟ انبیاء نے کیسے دعائیں کیں؟

جواب: (1) دعا مومن کا ہتھیار ہے۔

(2) ﴿اَمَنْ يُّجِيبُ الْمُسْتَظَرَّ اِذَا دَعَا وَيَكْشِفُ السُّوْءَ وَيَجْعَلُكُمْ خُلَفَآءَ الْاَرْضِ اِنَّهٗ مَعَ اللّٰهِ قَلِيْلًا مَّا تَذَكَّرُوْنَ﴾ ”یا وہ جو بے قراری دعا قبول کرتا ہے جب وہ اُسے پکارتا ہے؟ اور وہ تکلیف دور کرتا ہے اور تمہیں زمین کا جانشین بناتا ہے؟ کیا اللہ تعالیٰ کے ساتھ کوئی

اور معبود ہے؟ تم بہت کم نصیحت حاصل کرتے ہو۔“ (انہل: 62)

(3) ایک شخص رسول اکرم ﷺ کی خدمت میں حاضر ہوا اور عرض کیا: ”یا رسول اللہ! آپ ہمیں کس چیز کی طرف دعوت دیتے ہیں؟“ آپ ﷺ نے ارشاد فرمایا ”اللہ تعالیٰ کی طرف جو اکیلا ہے، جس کا کوئی شریک نہیں، جب تم کسی مشکل میں ہوتے ہو تو تمہاری مشکل کشائی کرتا ہے، جنگلوں میں راہ بھول کر اسے پکارتے ہو تو تمہاری راہ نمائی کرتا ہے، جب تمہاری کوئی چیز کھو جائے اور اس سے مانگو تو تمہیں لوٹا دیتا ہے، جب قحط سالی میں اس سے دعائیں مانگو تو موسلا دھار بارشیں برساتا ہے۔“ (مسند احمد)

(4) قرآن مجید نے ہمارے سامنے انبیاء کرام علیہم السلام کی بہت سی مثالیں رکھی ہیں کہ انہوں نے مصیبت، پریشانی اور آزمائش کے وقت اللہ تعالیٰ کو پکارا اور اللہ تعالیٰ نے ان کی مصیبت اور تکلیف دور فرمائی۔ سیدنا یونس علیہ السلام اپنی قوم کو عذاب کی خبر دے کر چلے گئے خود ایک بھری ہوئی کشتی میں سوار ہوئے۔ بوجھ کی زیادتی کی وجہ سے قرعہ ڈالا گیا تو سیدنا یونس علیہ السلام کے نام نکلا، چنانچہ انہیں سمندر میں چھلانگ لگانی پڑی۔ جہاں ایک مچھلی نے اللہ تعالیٰ کے حکم سے انہیں نگل لیا، تب سیدنا یونس علیہ السلام نے اللہ تعالیٰ کو پکارنا شروع کیا۔

(5) رب العزت کا سیدنا یونس علیہ السلام کے بارے میں فرمان ہے: ﴿وَذَا النُّونِ إِذْ ذَّهَبَ مُغَاضِبًا فَظَنَّ أَنْ لَنْ نَقْدِرَ عَلَيْهِ فَنَادَىٰ فِي الظُّلُمَاتِ أَنْ لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ﴾ (۱۳۳) ﴿فَاسْتَجَبْنَا لَهُ وَنَجَّيْنَاهُ مِنَ الْعَمِّ ۖ وَكَذَٰلِكَ نُنَجِّي الْمُؤْمِنِينَ﴾ (۱۳۴) اور مچھلی والے کوجب وہ غصے سے بھرا ہوا چلا گیا، پس اُس نے سمجھا کہ ہم اس پر ہرگز قابو نہ پاسکیں گے تو اُس نے اندھیروں میں پکارا: ”کہ آپ کے سوا کوئی معبود نہیں، آپ پاک ہیں، یقیناً میں ہی ظالموں میں سے تھا۔“ چنانچہ ہم نے اُس کی دُعا قبول کی اور ہم نے اسے غم سے نجات دی اور ہم مومنوں کو اسی طرح نجات دیتے ہیں۔ (الانبیاء: 88، 87)

(6) ﴿قَالُوا لَا إِلَهَ إِلَّا أَنْتَ كَانَ مِنَ الْمُسَبِّحِينَ﴾ (۱۳۳) ﴿لَلَّيْلِ فِي بَطْنِهِ إِلَى يَوْمِ يُبْعَثُونَ﴾ (۱۳۴) ”یقیناً پھر اگر وہ تسبیح کرنے والوں میں نہ ہوتا۔ یقیناً وہ اُس دن تک مچھلی کے پیٹ میں رہتا جب وہ لوگ اُٹھائے جائیں گے۔“ (الصفت: 144، 143)

﴿قَالَ رَبِّ إِنِّي وَهَنَ الْعَظْمُ مِنِّي وَاشْتَعَلَ الرَّأْسُ شَيْبًا وَلَمْ أَكُنْ بِدُعَائِكَ رَبِّ شَقِيًّا﴾

”زکریا نے کہا: ”اے میرے رب! یقیناً میری ہڈیاں کمزور ہو گئی ہیں اور سر بڑھاپے سے شعلے مارنے لگا ہے اور اے میرے رب!

میں آپ کو پکارنے میں کبھی نامراد نہیں رہا۔“ (4)

سوال: ﴿قَالَ رَبِّ إِنِّي وَهَنَ الْعَظْمُ مِنِّي وَاشْتَعَلَ الرَّأْسُ شَيْبًا وَلَمْ أَكُنْ بِدُعَائِكَ رَبِّ شَقِيًّا﴾ ”زکریا نے کہا: ”اے میرے رب! یقیناً میری ہڈیاں کمزور ہو گئی ہیں اور سر بڑھاپے سے شعلے مارنے لگا ہے اور اے میرے رب! میں آپ کو پکارنے میں کبھی نامراد نہیں رہا۔“ اس آیت کی وضاحت کریں؟

جواب: (1) جب انہوں نے اپنے آپ کو کمزور ہوتے ہوئے دیکھا تو انہیں اس بات کا خدشہ لاحق ہوا کہ وہ اس حال میں وفات پا جائیں گے کہ

بندوں کو ان کے رب کی طرف دعوت دینے اور ان کے ساتھ خیر خواہی کرنے میں ان کی نیابت کرنے والا کوئی نہ ہوگا۔ تو انہوں نے اپنے رب کے پاس اپنی ظاہری اور باطنی کمزوری کا شکوہ کیا اور اسے چپکے چپکے پکارتا کہ یہ دعا اخلاص کے لحاظ سے اکمل وافضل ہو۔ (سحدی: 2/1561)

(2) ﴿قَالَ رَبِّ اِنِّیْ وَهَنَ الْعَظْمُ مِنِّیْ﴾ ”زکریا نے کہا: ”اے میرے رب! یقیناً میری ہڈیاں کمزور ہو گئی ہیں“ ہڈیاں ڈھیلی پڑ جائیں تو سارا جسم ڈھیلا پڑ جاتا ہے ہڈیوں پر ہی جسم کا ڈھانچہ کھڑا ہوتا ہے۔

(3) ﴿وَاَشْتَعَلَ الرَّاسُ شَدِیْدًا﴾ ”اور سر بڑھاپے سے شعلے مارنے لگا ہے“ اس سے مراد ہے کہ جیسے لکڑی کو آگ لگتی ہے ایسے ہی سر کو سفیدی کی آگ لگی ہوئی ہے اور سرتیزی سے اُس کی لپٹ میں ہے۔ عنقریب اس میں کوئی سیاہ بال نہ رہے گا۔

(4) کیونکہ بڑھا پاضعف اور کمزوری کی دلیل، موت کا اپیلی اور اس سے ڈرانے والا ہے۔ سیدنا زکریا علیہ السلام نے اپنے ضعف اور عجز کو اللہ تعالیٰ کی طرف وسیلہ بنایا اور اللہ تعالیٰ کے ہاں یہ محبوب ترین وسیلہ ہے کیونکہ یہ بندے کے اپنی قوت واختیار سے برأت اور دل کے اللہ تعالیٰ کی قوت واختیار پر بھروسہ کرنے کے اظہار پر دلالت کرتا ہے۔ (سحدی: 2/1561)

(5) ﴿وَلَمَّا اٰکُنْ بِدُعَاۤئِكَ رَبِّ شَقِیْمًا﴾ ”اور اے میرے رب! میں آپ کو پکارنے میں کبھی نامراد نہیں رہا“ اپنے رب کے سامنے سیدنا زکریا علیہ السلام نے اپنی کمزوری کو رکھ کر یہ بتایا ہے کہ میں آپ کی رحمت سے ناامید نہیں ہوں۔

(6) یعنی اے میرے رب! تو نے کبھی بھی میری دعا کو قبولیت سے محروم کر کے مجھے خائب و خاسر نہیں کیا بلکہ تو مجھے ہمیشہ عزت و اکرام سے نوازتا اور میری دعا کو قبول کرتا رہا ہے۔ تیرا لطف و کرم ہمیشہ مجھ پر سایہ فگن رہا اور تیرے احسانات مجھ تک پہنچتے رہے۔ یہ سیدنا زکریا علیہ السلام نے اللہ تعالیٰ کی نعمتوں اور اپنی گزشتہ دعاؤں کی قبولیت کو بارگاہ الہی میں بطور وسیلہ پیش کیا۔ پس سیدنا زکریا علیہ السلام نے اس ہستی سے سوال کیا جس نے ماضی میں ان کو احسانات سے نوازا کہ وہ آئندہ بھی انہیں اپنی عنایات سے نوازے۔ (سحدی: 2/1561)

(7) اس سے یہ پتہ چلتا ہے کہ سچی دعا کیا ہے۔ (i) یہ دعا اس یقین کا اظہار ہے کہ سارے اختیارات اللہ تعالیٰ کے ہاتھ میں ہیں۔ اسی کے دینے سے ملے گا، وہ نہ دے تو کچھ نہ ملے گا۔ (ii) اس دعا کا رُخ اللہ تعالیٰ کی طرف ہے جو حیرت انگیز طور پر پوری ہو گئی۔

﴿وَإِنِّیْ خِفْتُ الْمَوَالِیْ مِنْ وَّرَآءِیْ وَكَانَتْ اٰمْرًاۤیْ عَاقِرًا فَهَبْ لِیْ مِنْ لَّدُنْكَ وَلِیًّا﴾

”اور یقیناً میں اپنے پیچھے اپنے رشتے داروں سے خوف رکھتا ہوں اور شروع سے میری بیوی بانجھ ہے،

سو آپ مجھے اپنے پاس سے ایک وارث عطا فرمائیں“ (5)

سوال: ﴿وَإِنِّیْ خِفْتُ الْمَوَالِیْ مِنْ وَّرَآءِیْ وَكَانَتْ اٰمْرًاۤیْ عَاقِرًا فَهَبْ لِیْ مِنْ لَّدُنْكَ وَلِیًّا﴾ ”اور یقیناً میں اپنے پیچھے اپنے رشتے داروں سے خوف رکھتا ہوں اور شروع سے میری بیوی بانجھ ہے، سو آپ مجھے اپنے پاس سے ایک وارث عطا فرمائیں“ اس آیت کی وضاحت کریں؟

جواب: (1) ﴿وَأَنِّي خِفْتُ الْمَوَالِيَ مِنْ وَرَائِي﴾ ”اور یقیناً میں اپنے پیچھے اپنے رشتے داروں سے خوف رکھتا ہوں“ سیدنا زکریا علیہ السلام کو خوف تھا کہ اگر میرا کوئی وارث نہ ہوا جو اس مشن کو آگے پہنچائے اور میرے رشتہ داروں میں کوئی اس مشن کا اہل نہیں تو کہیں رشتے دار حق سے دُور نہ ہو جائیں۔

(2) یعنی مجھے خدشہ ہے کہ میری موت کے بعد بنی اسرائیل پر کون مقرر ہوگا؟ وہ تیرے دین کو اس طرح قائم نہیں کر سکیں گے جس طرح قائم کرنے کا حق ہے اور وہ تیرے بندوں کو تیری طرف دعوت نہیں دیں گے۔ اس سے ظاہر ہے کہ سیدنا زکریا علیہ السلام کو بنی اسرائیل میں کوئی ایسا آدمی نظر نہیں آ رہا تھا جس میں یہ لیاقت ہو کہ وہ ان کی دینی سربراہی کی ذمہ داری اٹھا سکے۔

(3) اس سے سیدنا زکریا علیہ السلام کی شفقت اور خیر خواہی کا اظہار ہوتا ہے نیز اس سے یہ بھی ظاہر ہوتا ہے، کہ آپ کو بیٹے کی طلب عام لوگوں کے مانند نہ تھی، جس میں مجرد دنیاوی مصلحتیں مقصود ہوتی ہیں۔ آپ کی طلب تو صرف دینی مصالح کی بنا پر تھی آپ کو خدشہ تھا کہ کہیں دین ضائع نہ ہو جائے اور آپ کسی دوسرے کو اس منصب کا اہل نہیں سمجھتے تھے سیدنا زکریا علیہ السلام کا گھرانہ مشہور دینی گھرانوں میں سے تھا اور رسالت و نبوت کا گھر شمار ہوتا تھا اور اس گھرانے سے ہمیشہ بھلائی کی امید رکھی جاتی تھی، اس لئے سیدنا زکریا علیہ السلام نے دعا کی کہ وہ انہیں بیٹا عطا کرے جو ان کے بعد دینی ذمہ داریوں کا بوجھ اٹھا سکے۔ (سعدی: 2/1561، 1562)

(4) ﴿وَكَاذِبٌ أَمْرٌ آتَىٰ عَاقِرًا﴾ ”اور شروع سے میری بیوی بانجھ ہے“ یعنی میری بیوی بانجھ ہے اور میں خود بوڑھا ہو گیا ہوں۔

(5) ﴿فَهَبْ لِي مِنْ لَدُنْكَ وَلِيًّا﴾ ”سو آپ مجھے اپنے پاس سے ایک وارث عطا فرمائیں“ یعنی میری نبوت کا بھی وارث ہو اور آل یعقوب کا بھی وارث ہو۔

(6) ﴿مِنْ لَدُنْكَ﴾ ”اپنے پاس سے“ سے مراد ہے کہ ظاہری اسباب ختم ہو چکے ہیں لیکن اپنے خاص فضل سے مجھے خود عطا فرمادے۔ ایک اور مقام پر ان کی دعا کا تذکرہ ہے۔ ﴿هَذَا لَكَ دَعَا زَكَرِيَّا رَبَّهُ ۖ قَالَ رَبِّ هَبْ لِي مِنْ لَدُنْكَ ذُرِّيَّةً طَيِّبَةً ۖ إِنَّكَ سَمِيعُ الدُّعَاءِ﴾ ”وہیں زکریا نے اپنے رب کو پکارا، اس نے کہا: ”اے میرے رب! مجھے اپنے پاس سے پاکیزہ اولاد عطا فرما بلاشبہ تو ہی دُعا کا خوب سننے والا ہے۔“ (آل عمران: 38) اور سورہ الانبیاء میں فرمایا: ﴿وَزَكَرِيَّا إِذْ نَادَىٰ رَبَّهُ رَبِّ لَا تَذَرْنِي فَرْدًا وَأَنْتَ خَيْرُ الْوَارِثِينَ﴾ ”اور زکریا کو جب اس نے اپنے رب کو پکارا: ”اے میرے رب! آپ مجھے اکیلا نہ چھوڑنا اور آپ سب وارثوں میں سے بہترین ہیں۔“ (الانبیاء: 89)

﴿يَرْثِي وَيَرِثُ مِنْ آلِ يَعْقُوبَ ۖ وَاجْعَلْهُ رَبِّ رَضِيًّا﴾

”جو میرا بھی وارث ہو اور آل یعقوب کا بھی اور اے میرے رب! اسے پسندیدہ انسان بنا“ (6)

سوال: ﴿يَرْثِي وَيَرِثُ مِنْ آلِ يَعْقُوبَ ۖ وَاجْعَلْهُ رَبِّ رَضِيًّا﴾ ”جو میرا بھی وارث ہو اور آل یعقوب کا بھی اور اے میرے رب“

رب! اسے پسندیدہ انسان بنا، اس آیت کی وضاحت کریں؟

جواب: (1) ﴿يَرْثُ يُنْجِي وَيَرْثُ مِنْ اِلٍ يَعْقُوبُ﴾ ”جو میرا بھی وارث ہو اور آل یعقوب کا بھی وارث ہو، اس سے مراد یہ ہے کہ مجھے ایسا لائق بیٹا مل جائے جو میرا اور پیغمبرانہ مشن کا وارث ہو۔

(2) ﴿وَاَجْعَلْهُ رَبِّ رَضِيًّا﴾ ”اور اے میرے رب! اسے پسندیدہ انسان بنا،“ یعنی اسے نیک بندہ بنا جس سے تو راضی ہو اور تو اسے اپنے بندوں کا محبوب بنادے۔ غرضیکہ سیدنا زکریا علیہ السلام نے اللہ تعالیٰ سے صالح بیٹے کی دعا کی جو ان کے مرنے کے بعد باقی رہے، جو ان کا ولی اور وارث بنے، اللہ تعالیٰ اور اس کی مخلوق کے نزدیک نہایت پسندیدہ اور نبی ہو۔ یہ اولاد کی بہترین صفات ہیں اور یہ اللہ تعالیٰ کی اپنے بندے پر بے پایاں رحمت ہے کہ اسے ایسا نیک بیٹا عطا کرے جو مکارم اخلاق اور قابل ستائش عادات کا جامع ہو۔ (سہی: 2/1562)

(3) سیدنا زکریا علیہ السلام اللہ تعالیٰ کے پیغمبر تھے وہ جانتے تھے کہ اس کائنات کی اصل حقیقت اللہ تعالیٰ کی ذات ہے۔ وہ چاہتے تھے کہ رب کائنات کا پسندیدہ بیٹا مل جائے گا تو میرے لیے مضبوط سہارا ہوگا، صدقہ جاریہ ہوگا۔

﴿يَزْكُرِيَا اِنَّا نُبَشِّرُكَ بِغُلَامٍ اِسْمُهُ يُحْيٰى لَمْ نَجْعَلْ لَهُ مِنْ قَبْلُ سَمِيًّا﴾

”اے زکریا! یقیناً ہم آپ کو ایک لڑکے کی بشارت دیتے ہیں جس کا نام یحییٰ ہوگا، اس سے پہلے ہم نے اس کا کوئی ہم نام نہیں بنایا“ (7)

سوال: ﴿يَزْكُرِيَا اِنَّا نُبَشِّرُكَ بِغُلَامٍ اِسْمُهُ يُحْيٰى لَمْ نَجْعَلْ لَهُ مِنْ قَبْلُ سَمِيًّا﴾ ”اے زکریا! یقیناً ہم آپ کو ایک لڑکے کی بشارت دیتے ہیں جس کا نام یحییٰ ہوگا، اس سے پہلے ہم نے اس کا کوئی ہم نام نہیں بنایا“ اس آیت کی وضاحت کریں؟

جواب: (1) ﴿يَزْكُرِيَا اِنَّا نُبَشِّرُكَ بِغُلَامٍ اِسْمُهُ يُحْيٰى﴾ ”اے زکریا! یقیناً ہم آپ کو ایک لڑکے کی بشارت دیتے ہیں جس کا نام یحییٰ ہوگا“ اللہ رب العزت نے سیدنا زکریا علیہ السلام کو خوشخبری سنائی کہ آپ کی دعا قبول ہوئی۔

(2) سیدنا زکریا علیہ السلام کو بتایا گیا کہ آپ کے ہاں بیٹے کی ولادت ہوگی جس کا نام یحییٰ ہوگا۔

(3) ﴿لَمْ نَجْعَلْ لَهُ مِنْ قَبْلُ سَمِيًّا﴾ ”اس سے پہلے ہم نے اس کا کوئی ہم نام نہیں بنایا“ یعنی اس سے پہلے کسی شخص کا نام یحییٰ نہیں رکھا گیا۔

(4) رب العزت نے فرمایا: ﴿هٰذَا لَكَ دَعَاؤُكَ زَكْرِيَّا رَبِّهٖ ۚ قَالَ رَبِّ هَبْ لِي مِنْ لَدُنْكَ ذُرِّيَّةً طَيِّبَةً ۚ اِنَّكَ سَمِيعُ الدُّعَاءِ ۝﴾ فَتَدَاوَتْهُ الْمَلٰٓئِكَةُ وَهُوَ قَائِمٌ يُصَلِّي فِي الْمِحْرَابِ ۚ اَنَّ اللّٰهَ يُبَشِّرُكَ بِغُلَامٍ مُّصَدِّقًا بِكَلِمَةٍ مِّنَ اللّٰهِ وَسَيِّدًا وَّحَصُوْرًا وَّذَرِيًّا وَّوْنِ الصّٰلِحِيْنَ ۝﴾ ”وہیں زکریا نے اپنے رب کو پکارا، اس نے کہا: ”اے میرے رب! مجھے اپنے پاس سے پاکیزہ اولاد عطا فرما بلاشبہ تو ہی دعا کا خوب سننے والا ہے۔ چنانچہ فرشتوں نے اس کو آواز دی جب کہ وہ عبادت خانے میں کھڑے نماز ادا کر رہے تھے: ”بے شک اللہ تعالیٰ آپ کو یحییٰ کی خوشخبری دیتا ہے جو اللہ تعالیٰ کے ایک کلمے (عیسیٰ) کی تصدیق کرنے والا اور سردار اور اپنے اوپر بہت مضبوط رکھنے والا ہوگا اور

نیک لوگوں میں سے نبی ہوگا۔“ (آل عمران: 38, 39) (5) سیدنا یحییٰ اسم با مسمیٰ تھے۔

(6) یعنی اس سے پہلے کسی کا یہ نام نہیں رکھا گیا اور یہ احتمال بھی ہے کہ اس کے معنی یہ ہوں سیدنا یحییٰ علیہ السلام سے پہلے آپ جیسا کوئی نہیں بنایا، تب یہ ان کی کاملیت اور اوصاف حمیدہ سے ان کے متصف ہونے کی بشارت ہے، نیز یہ کہ سیدنا یحییٰ علیہ السلام اپنے سے پہلے تمام لوگوں پر فوقیت رکھتے ہیں۔ مگر اس احتمال کے مطابق، اس عموم میں سے سیدنا ابراہیم، سیدنا موسیٰ اور سیدنا نوح علیہم السلام اور ان جیسے دیگر انبیاء کرام کو مخصوص کرنا ہوگا جو قطعی طور پر سیدنا یحییٰ علیہ السلام سے افضل ہیں۔ (سہی: 2/ 1563)

﴿قَالَ رَبِّ اَلْیٰ یَکُوْنُ لِیْ غُلَمٌ وَکَانَتِ اَمْرًا یَّیْ عَاقِرًا وَقَدْ بَلَغْتُ مِنَ الْکِبَرِ عِتِیًّا﴾

زکریا نے کہا: ”اے میرے رب! میرے لیے لڑکا کیسے ہوگا؟ جب کہ میری بیوی شروع سے بانجھ ہے اور

میں بڑھاپے کی آخری حد تک پہنچ گیا ہوں“ (8)

سوال 1: ﴿قَالَ رَبِّ اَلْیٰ یَکُوْنُ لِیْ غُلَمٌ وَکَانَتِ اَمْرًا یَّیْ عَاقِرًا وَقَدْ بَلَغْتُ مِنَ الْکِبَرِ عِتِیًّا﴾ ”زکریا نے کہا: ”اے میرے رب! میرے لیے لڑکا کیسے ہوگا؟ جب کہ میری بیوی شروع سے بانجھ ہے اور میں بڑھاپے کی آخری حد تک پہنچ گیا ہوں۔“ اس آیت کی وضاحت کریں؟

جواب: (1) ﴿قَالَ﴾ ”زکریا نے کہا“ جب سیدنا زکریا کی دعا قبول ہوگئی اور بیٹی کی بشارت ملی تو تعجب کرتے ہوئے کہنے لگے۔

(2) ﴿رَبِّ اَلْیٰ یَکُوْنُ لِیْ غُلَمٌ﴾ ”اے میرے رب! میرے لیے لڑکا کیسے ہوگا؟ یعنی ان حالات میں کہ جذبہ قوی ہے، بیٹی کی شدید خواہش ہے مگر ظاہری اسباب مفقود ہیں تعجب سے انہوں نے کہا۔

(3) ﴿وَکَانَتِ اَمْرًا یَّیْ عَاقِرًا﴾ ”جب کہ میری بیوی شروع سے بانجھ ہے“، یعنی میری بیوی شروع سے ہی اولاد پیدا کرنے کے قابل نہیں اور اب تو وہ بوڑھی ہو چکیں۔

(4) ﴿وَقَدْ بَلَغْتُ مِنَ الْکِبَرِ عِتِیًّا﴾ ”اور میں بڑھاپے کی آخری حد تک پہنچ گیا ہوں۔“ اور ادھر صورت حال یہ ہے کہ میری ہڈیاں خشک ہو چکیں، اعضاء کمزور ہو گئے، میں صحبت کرنے کے قابل بھی نہیں رہا۔

(5) یعنی بڑھاپے میں بانجھ جوڑے کے یہاں اولاد کا جنم لینا حیرت انگیز عمل ہے۔

﴿قَالَ کَذٰلِکَ قَالَ رَبُّکَ هُوَ عَلٰی هٰیئٍ وَقَدْ خَلَقْتُکَ مِنْ قَبْلُ وَلَمْ تَکْ شَیْئًا﴾

”کہا ایسا ہی ہوگا، آپ کے رب نے فرمایا کہ مجھ پر وہ بہت آسان ہے اور یقیناً میں اس سے پہلے آپ کو پیدا

کر چکا ہوں حالانکہ آپ کچھ بھی نہ تھے“ (9)

سوال 1: ﴿قَالَ كَذٰلِكَ قَالَ رَبُّكَ هُوَ عَلٰی هٰٓذِیْنَ وَقَدْ خَلَقْتُكَ مِنْ قَبْلُ وَلَمْ تَكْ شَیْئًا﴾ ”کہا ایسا ہی ہوگا، آپ کے رب نے فرمایا کہ مجھ پر وہ بہت آسان ہے اور یقیناً میں اس سے پہلے آپ کو پیدا کر چکا ہوں حالانکہ آپ کچھ بھی نہ تھے“ اس آیت کی وضاحت کریں؟

جواب: (1) ﴿قَالَ كَذٰلِكَ قَالَ رَبُّكَ هُوَ عَلٰی هٰٓذِیْنَ﴾ ”کہا ایسا ہی ہوگا، آپ کے رب نے فرمایا کہ مجھ پر وہ بہت آسان ہے“ فرشتوں نے کہا کہ اللہ تعالیٰ نے بیٹا دینے کا فیصلہ کر لیا ہے اور اب ایسے ہی ہوگا اور یہ اللہ تعالیٰ کے لیے مشکل نہیں جو رب بانجھ عورت کو اولاد کے قابل نہیں رہنے دیتا۔ اس کے لیے اولاد کے قابل بنانا مشکل کام نہیں۔ پھر جو رب عدم سے وجود میں لاسکتا ہے وہ ظاہری اسباب کے بغیر بیٹا عطا کر سکتا ہے۔ (2) یعنی اللہ تعالیٰ کی قدرت اسباب کے بغیر وجود میں لاسکتی ہے اس لیے یہ اس کے لیے بہت آسان ہے۔

(3) ﴿وَقَدْ خَلَقْتُكَ مِنْ قَبْلُ وَلَمْ تَكْ شَیْئًا﴾ ”اور یقیناً میں اس سے پہلے آپ کو پیدا کر چکا ہوں حالانکہ آپ کچھ بھی نہ تھے۔“ یعنی اللہ تعالیٰ کی قدرت کو اپنے وجود میں دیکھو، تمہارا نام و نشان تک نہ تھا پھر اس نے پیدا کیا جیسا کہ رب العزت نے فرمایا: ﴿هَلْ اٰتٰی عَلٰی الْاِنْسَانِ حِجَابٌ مِّنَ الدَّهْرِ لَمْ یَكُنْ شَیْئًا مَّذْکُوْرًا﴾ ”کیا انسان پر زمانے میں سے کوئی وقت ایسا بھی آیا ہے جب وہ قابلِ ذکر چیز ہی نہ تھا؟ (الدر: 1)

﴿قَالَ رَبِّ اجْعَلْ لِّیْ اٰیَةً ط قَالَ اٰیٰتُكَ اَلَّا تُكَلِّمَ النَّاسَ ثَلٰثَ لَیَالٍ سَوِيًّا﴾

”زکریا نے کہا: ”اے میرے رب! آپ میرے لیے کوئی نشانی مقرر فرمائیں۔“ اللہ تعالیٰ نے فرمایا: ”تیرے لیے نشانی یہ ہے کہ

تندرست ہوتے ہوئے تین راتیں لوگوں سے بات نہ کرے گا“ (10)

سوال: ﴿قَالَ رَبِّ اجْعَلْ لِّیْ اٰیَةً ط قَالَ اٰیٰتُكَ اَلَّا تُكَلِّمَ النَّاسَ ثَلٰثَ لَیَالٍ سَوِيًّا﴾ ”زکریا نے کہا: ”اے میرے رب! آپ میرے لیے کوئی نشانی مقرر فرمائیں“ اللہ تعالیٰ نے فرمایا: ”تیرے لیے نشانی یہ ہے کہ تندرست ہوتے ہوئے تین راتیں لوگوں سے بات نہ کرے گا“ اس آیت کی وضاحت کریں؟

جواب: (1) ﴿قَالَ رَبِّ اجْعَلْ لِّیْ اٰیَةً﴾ ”زکریا نے کہا: ”اے میرے رب! آپ میرے لیے کوئی نشانی مقرر فرمائیں“ سیدنا زکریا علیہ السلام نے اللہ تعالیٰ سے دعا کی کہ اے میرے رب! مجھے اس وعدے کی کوئی نشانی بتا دیں تاکہ میرے دل کو اطمینان ہو۔

(2) یہ اللہ تعالیٰ کی بشارت میں شک نہیں ہے بلکہ ویسے ہی ہے جیسے سیدنا ابراہیم علیہ السلام نے فرمایا تھا: ﴿وَإِذْ قَالَ اِبْرٰهٖمُ رَبِّ اَرِنِیْ کَیْفَ تُحْیِ الْمَوْتٰی ط قَالَ بَلٰی وَلٰکِنْ لَّیَظْمَرُنَّ قُلُوبِیْ ط قَالَ فَاُذِیْعُ اَرْبَعَةً مِّنَ الطَّیْرِ فَصَرَ هُنَّ اِلَیْکَ ثُمَّ اَجْعَلْ عَلٰی کُلِّ جَبَلٍ مِّنْهُنَّ جُزْءًا ثُمَّ اَدْعُهُنَّ یَاٰتِیْنٰکَ سَعْیًا ط وَاَعْلَمُ اَنَّ اللّٰهَ عَزِیْزٌ حَکِیْمٌ﴾ اور جب ابراہیم علیہ السلام نے کہا: ”اے میرے رب! مجھے دکھا کہ تو مردوں کو کیسے زندہ کرے گا؟“ اللہ تعالیٰ نے فرمایا: ”اور کیا تو یقین نہیں رکھتا؟“ اُس نے کہا: ”کیوں نہیں؟ لیکن اس لیے

کہ میرا دل مطمئن ہو جائے۔“ اللہ تعالیٰ نے فرمایا: ”تو پرندوں میں سے چار لے کر انہیں اپنے سے مانوس کرو پھر ہر پہاڑ پر ان کا ایک ٹکڑا رکھ دو پھر انہیں بلاؤ وہ تمہاری طرف بھاگتے چلے آئیں گے۔“ اور جان لو کہ یقیناً اللہ تعالیٰ سب پر غالب، کمال حکمت والا ہے۔ (البقرہ: 260)

(3) نشانی مانگنے کی وجہ دل کا اطمینان تھا تا کہ وہ اللہ تعالیٰ کا شکر ادا کر سکیں۔

(4) ﴿قَالَ اَيُّنْكَ اَلَّا تُكَلِّمَ النَّاسَ ثَلَاثَ لَيَالٍ سَوِيًّا﴾ اللہ تعالیٰ نے فرمایا: ”تیرے لیے نشانی یہ ہے کہ تندرست ہوتے ہوئے تین راتیں لوگوں سے بات نہ کرے گا۔“ اللہ تعالیٰ نے نشانی بتادی کہ تم تین دن تک کسی سے بات نہیں کر پاؤ گے حالانکہ نہ تمہیں کوئی نقص لاحق ہوگا، نہ بیماری، نہ تم گونگے ہو گے بلکہ تم صحیح سلامت اور تندرست ہو گے۔ لیکن بولنے سے عاجز ہو گے۔ اور سیدنا زکریا علیہ السلام کو اللہ تعالیٰ کی قدرت کی دلیل مل گئی وہ کلام سے عاجز ہو گئے۔ لوگوں سے تو کلام نہیں کر سکتے تھے مگر تسبیح اور ذکر کر سکتے تھے۔ سبحان اللہ

(5) اسی کا تذکرہ سورۃ آل عمران میں ملتا ہے ﴿قَالَ رَبِّ اَنِّي يَكُوْنُ لِي غُلْمٌ وَّ قَدْ بَلَغَنِي الْكِبَرُ وَاَمْرًا اِنِّي عَاقِرٌ﴾ قَالَ كَذٰلِكَ اَللّٰهُ يَفْعَلُ مَا يَشَآءُ ۝ قَالَ رَبِّ اجْعَلْ لِّيْ اٰيَةً ۚ قَالَ اَيُّنْكَ اَلَّا تُكَلِّمَ النَّاسَ ثَلَاثَةَ اَيَّامٍ اَلَّا رَمَزًا وَاَوْ اَذْكُرُ رَبَّكَ كَبُورًا وَّ سَبِّحْ بِاَلْعَشِيِّ وَاَلْبَكْرِ ۝ زکریا نے کہا: ”اے میرے رب! میرے ہاں بیٹا کیسے ہوگا حالانکہ یقیناً مجھ تک بڑھاپا آپہنچا ہے اور میری بیوی بانجھ ہے؟“ (اللہ تعالیٰ نے) فرمایا: ”اسی طرح اللہ تعالیٰ جو چاہتا ہے وہ کرتا ہے۔“ زکریا نے کہا: ”اے میرے رب! میرے لیے کوئی نشانی بتا دیں،“ (اللہ تعالیٰ نے) فرمایا: ”آپ کے لیے نشانی یہ ہے کہ تین دن تک لوگوں سے کچھ اشاروں کے سوا باتیں نہ کر سکو گے اور اپنے رب کو کثرت سے یاد کرو اور صبح و شام اس کی تسبیح بیان کرو۔“ (آل عمران: 40, 41)

﴿فَخَرَجَ عَلَى قَوْمِهِ مِنَ الْمِحْرَابِ فَأَوْحَىٰ إِلَيْهِمْ أَنْ سَبِّحُوا بُكْرَةً وَعَشِيًّا﴾

”تو وہ اپنے کمرہ عبادت سے نکل کر اپنی قوم کے پاس آیا، پس ان کی طرف اشارہ کیا کہ صبح و شام تسبیح کرو“ (11)

سوال: ﴿فَخَرَجَ عَلَى قَوْمِهِ مِنَ الْمِحْرَابِ فَأَوْحَىٰ إِلَيْهِمْ أَنْ سَبِّحُوا بُكْرَةً وَعَشِيًّا﴾ ”تو وہ اپنے کمرہ عبادت سے نکل کر اپنی قوم کے پاس آیا، پس ان کی طرف اشارہ کیا کہ صبح و شام تسبیح کرو“ اس آیت کی وضاحت کریں؟

جواب: (1) ﴿فَخَرَجَ عَلَى قَوْمِهِ مِنَ الْمِحْرَابِ﴾ ”تو وہ اپنے کمرہ عبادت سے نکل کر اپنی قوم کے پاس آیا“ سیدنا زکریا علیہ السلام محراب سے یعنی کمرہ عبادت سے نکل کر باہر لوگوں کے پاس آئے جہاں انہیں بیٹے کی بشارت ملی تھی۔

(2) ﴿فَأَوْحَىٰ إِلَيْهِمْ أَنْ سَبِّحُوا بُكْرَةً وَعَشِيًّا﴾ ”پس ان کی طرف اشارہ کیا کہ صبح و شام تسبیح کرو“ سیدنا زکریا علیہ السلام نے لوگوں کو اشارے سے کہا کہ میری طرح آپ لوگ بھی صبح و شام اللہ تعالیٰ کی پاکیزگی بیان کرتے رہو اور اس عظیم نعمت پر اللہ تعالیٰ کا شکر ادا کرو کیونکہ سیدنا یحییٰ علیہ السلام کی پیدائش میں سب لوگوں کے حق میں دینی مصلحت تھی۔

﴿يُحْيِي خُذِ الْكِتَابَ بِقُوَّةٍ ۖ وَآتَيْنَاهُ الْحُكْمَ صَبِيًّا﴾

”اے یحییٰ! کتاب کو مضبوطی سے پکڑو“ اور ہم نے اسے بچپن میں دین کی سمجھ عطا کی تھی (12)

سوال 1: ﴿يُحْيِي خُذِ الْكِتَابَ بِقُوَّةٍ ۖ وَآتَيْنَاهُ الْحُكْمَ صَبِيًّا﴾ ”اے یحییٰ! کتاب کو مضبوطی سے پکڑو“ اور ہم نے اسے بچپن میں دین کی سمجھ عطا کی تھی“ آیت کے اس حصے کی وضاحت کریں؟

جواب: (1) اللہ تعالیٰ کی بشارت کے مطابق سیدنا یحییٰ کی ولادت ہوئی اور یہ ان کے شباب اور ان کی عمدہ تربیت پر دلیل ہے کہ رب العزت نے حکم دیا۔

(2) ﴿يُحْيِي خُذِ الْكِتَابَ بِقُوَّةٍ﴾ ”اے یحییٰ! کتاب کو مضبوطی سے پکڑو“ یعنی اللہ تعالیٰ کی کتاب کو قوت، کوشش، محنت اور شوق سے پکڑے رکھیں۔ اللہ تعالیٰ کی کتاب کو قوت سے پکڑنے کے لیے اس کے الفاظ اور ان کے معنی کی گہرائی کو سمجھیں، اس پر عمل کرنے کے لیے، اس کے احکامات کو سمجھیں۔ پوری محنت کوشش اور شوق سے ہر حکم پر اسی طرح عمل پیرا ہوں جیسا کہ رب العزت نے حکم دیا اور نواہی سے مکمل طور پر اجتناب کریں۔ یہ ہے کتاب اللہ کو قوت سے کامل طور پر پکڑنا۔ سیدنا یحییٰ علیہ السلام نے اللہ تعالیٰ کے حکم کی مکمل طور پر تعمیل کی۔ انہوں نے کتاب اللہ کو حفظ کیا۔ اس کا فہم حاصل کیا۔ اللہ تعالیٰ نے انہیں ایسی ذہانت عطا فرمائی تھی جو کسی اور کو نہ دی تھی۔ اور انہوں نے کتاب اللہ کو مضبوطی سے پکڑنے کا حق ادا کر دیا۔ الٰہی ہمیں بھی کتاب اللہ کو مضبوطی سے تھامنے کی توفیق عطا فرمانا۔ آمین

سوال 2: ﴿وَآتَيْنَاهُ الْحُكْمَ صَبِيًّا﴾ ”اور ہم نے اسے بچپن میں دین کی سمجھ عطا کی تھی“ آیت کے اس حصے کی وضاحت کریں؟

جواب: (1) ﴿وَآتَيْنَاهُ الْحُكْمَ صَبِيًّا﴾ ”اور ہم نے اسے بچپن میں دین کی سمجھ عطا کی تھی“ حکم سے مراد عقل و شعور، دانائی، اللہ تعالیٰ کے احکامات کا فہم، نبوت، علم و عمل کا یکجا ہونا مراد ہے۔ امام شوقانی رحمہ اللہ کی رائے میں حکم میں ساری باتیں ہی داخل ہیں۔

(2) اللہ رب العزت نے بچپن ہی سے انہیں اپنے احکامات اور ان کی حکمتوں کی سمجھ عطا فرمائی انہیں علم، فہم، عزم، نیکیوں کا شوق، رغبت اور ان کے حصول کے لیے محنت اور انتہائی کوشش کرنے کے جذبے بھی کچھ عطا کر دیا تھا۔

(3) سیدنا یحییٰ چھوٹے تھے تو بچوں نے انہیں کھیلنے کے لیے بلایا تو انہوں نے کہا ہم کھیلنے کے لیے پیدا نہیں کیے گئے۔ (مرامی: 6/33)

﴿وَحَنَّا مَنْ لَّدُنَّا وَزَكُوةٌ ۖ وَكَانَ تَقِيًّا﴾

”اور اپنی جناب سے اسے نرم دلی اور پاکیزگی عطا کی تھی اور وہ اللہ تعالیٰ سے ڈرنے والا تھا“ (13)

سوال: ﴿وَحَنَّا مَنْ لَّدُنَّا وَزَكُوةٌ ۖ وَكَانَ تَقِيًّا﴾ ”اور اپنی جناب سے اسے نرم دلی اور پاکیزگی عطا کی تھی اور وہ اللہ تعالیٰ سے ڈرنے والا تھا“ آیت کے اس حصے کی وضاحت کریں؟

جواب: (1) ﴿وَوَحَّيْنَاكَ اَنْ لَّا تَاْكُلْ مِمَّا فِى الْاَرْصِ﴾ ”اور اپنی جناب سے اسے نرم دلی عطا کی تھی“ حنان سے مراد رحمت، رافت، شفقت، نرم دلی اور مہربانی ہے۔

(2) سیدنا یحییٰ علیہ السلام کو نرم دلی کے لیے تکلیف نہیں کرنی پڑی انہیں فطرت ثانیہ کے طور پر ہی نرم دلی عطا کی گئی جس کی وجہ سے ان کے حالات کی اصلاح ہوئی، ان کے اعمال اور معاملات درست اور آسان ہوئے۔ نرم دلی انبیاء کی بنیادی صفات میں سے ہے اور مسلخ کی بنیادی ضرورت ہے۔

(3) نرم دلی کی وجہ سے معاملات آسان ہو جاتے ہیں، لوگوں کے دلوں میں گہری محبت پیدا ہو جاتی ہے، لوگ داعی کی طرف کھینچ چلے آتے

ہیں اور اس کے گرد جمع ہو جاتے ہیں۔ رب العزت نے نبی ﷺ کے لیے فرمایا: ﴿فِي مَا رَحِمْتَهُ مِنَ اللّٰهِ لِنْتَ لَهُمْ ۚ وَلَوْ كُنْتَ فَظًّا

عَلَيْكَ الْقَلْبُ لَا تَفْضُوْا مِنْ حَوْلِكَ مَغَافُ عَنْهُمْ وَاسْتَغْفِرْ لَهُمْ وَشَاوِرْهُمْ فِى الْاَمْرِ ۚ فَاِذَا عَزَمْتَ فَتَوَكَّلْ عَلَى اللّٰهِ ۚ اِنَّ اللّٰهَ يُحِبُّ الْمُتَوَكِّلِيْنَ﴾ ”پس اللہ تعالیٰ کی بڑی رحمت ہی کی وجہ سے آپ ان کے لیے نرم ہو گئے ہیں اور اگر آپ بدخلق اور سخت دل ہوتے

تو یقیناً وہ آپ کے آس پاس سے منتشر ہو جاتے، سو آپ انہیں معاف کر دیں اور ان کے لئے بخشش مانگیں اور معاملات میں ان سے مشورہ

کریں، پھر جب آپ پختہ ارادہ کر لیں تو اللہ تعالیٰ پر بھروسہ کریں، بلاشبہ اللہ تعالیٰ بھروسہ کرنے والوں سے محبت کرتا ہے۔“ (آل عمران: 159)

(4) ﴿لَقَدْ جَاءَكُمْ رَسُوْلٌ مِّنْ اَنْفُسِكُمْ ۖ عَزِيْزٌ عَلَيْهِ مَا عَنِتُّمْ حَرِيْصٌ عَلٰىكُمْ بِالْمُؤْمِنِيْنَ رَءُوْفٌ رَّحِيْمٌ﴾ ”بلاشبہ

تمہارے پاس یقیناً تم ہی میں سے ایک عظیم رسول آیا ہے اُس پر گراں ہے جو تم مشقت میں پڑو، تم پر بہت حرص رکھنے والا ہے،

مومنوں پر بہت شفقت کرنے والا، نہایت مہربان ہے۔“ (التوبہ: 128)

(5) اس اخلاقی وصف کی تعلیم نبی ﷺ نے لوگوں کو دی۔ آپ ﷺ نے فرمایا: نرمی جس چیز میں ہو اس کو زینت دیتی ہے اور جس چیز

سے الگ کر لی جاتی ہے اس کو بدنامی دیتی ہے۔ (صحیح مسلم کتاب البر والصلہ)

(6) ﴿وَزَكٰوَةً﴾ ”اور پاکیزگی عطا کی تھی“ زکوٰۃ سے مراد پاکیزگی، طہارت، پاک دامن، گناہوں اور آفتوں سے پاکیزگی، دل اور عقل کی

پاکیزگی ہے۔ سیدنا ابن عباس رضی اللہ عنہ نے زکوٰۃ کا ترجمہ برکت سے کیا ہے (مختصر ابن کثیر: 1125/2) یعنی اللہ تعالیٰ نے انہیں باعث برکت بنایا

، زندگی بھر نیک رہے، گناہوں سے کنارہ کشی کی اللہ تعالیٰ نے سیدنا یحییٰ علیہ السلام کو گناہوں اور آفتوں سے پاک کیا تھا جس کی وجہ سے وہ برے

اخلاق، بری صفات سے پاک ہو گئے اور اخلاق حسنہ اور صفات حمیدہ کے حامل ہو گئے۔

(7) ﴿وَكَانَ تَقِيًّا﴾ ”اور وہ اللہ تعالیٰ سے ڈرنے والا تھا“ وہ اللہ تعالیٰ کے احکامات کی تعمیل کرنے والے اور نواہی کو ترک کرنے والے تھے۔

(8) متقی انسان اللہ تعالیٰ سے ثواب کی امید رکھ کر اس کی اطاعت کرتا ہے اور اس کے عذاب کے خوف سے اس کے نواہی سے رکتا ہے۔

(9) جو مومن تقویٰ اختیار کرتا ہے وہ اللہ تعالیٰ کا ولی اور اہل جنت میں سے ہوتا ہے۔

(10) نبی ﷺ لوگوں کو تقویٰ کی وصیت کرتے تھے۔ سیدنا ابو ذر رضی اللہ عنہ سے روایت ہے کہ رسول اللہ ﷺ نے فرمایا: جہاں بھی رہو اللہ

سے ڈرو، برائی کے بعد (جو تم سے ہو جائے) بھلائی کرو جو برائی کو مٹا دے۔ اور لوگوں کے ساتھ حسن اخلاق سے پیش آؤ۔ (جامع ترمذی: 1987)

(11) سیدنا عامر بن سعد رضی اللہ عنہ فرماتے ہیں کہ سیدنا سعد بن ابی وقاص رضی اللہ عنہ اپنے اونٹوں میں (موجود) تھے کہ اسی دوران ان کا بیٹا عمر آیا تو جب سیدنا سعد رضی اللہ عنہ نے اسے دیکھا تو فرمایا: میں سوار کے شر سے اللہ تعالیٰ کی پناہ مانگتا ہوں تو جب وہ اتر ا تو سیدنا سعد رضی اللہ عنہ کہنے لگے کہ کیا آپ اونٹ اور بکریوں میں رہنے لگے ہیں اور لوگوں کو چھوڑ دیا اور وہ ملک کی خاطر جھگڑ رہے ہیں تو سیدنا سعد رضی اللہ عنہ نے ان کے سینے پر ہاتھ مارا اور فرمایا: خاموش ہو جا میں نے رسول اللہ ﷺ سے سنا ہے آپ ﷺ فرماتے ہیں کہ اللہ تعالیٰ اپنے اس بندے سے پیار کرتا ہے جو پرہیزگار اور غنی ہے اور ایک کونے میں چھپ کر بیٹھا ہے (یعنی شہرت اور نمود و نمائش سے اجتناب کرنے والا ہو)۔ (صحیح مسلم: 7432)

﴿وَبَرِّأَبَوَ الدِّیْهِ وَلَمْ یَكُنْ جَبَّارًا عَصِیًّا﴾

”اور اپنے والدین سے نیکی کرنے والا تھا اور سرکش، نافرمان نہیں تھا“ (14)

سوال: ﴿وَبَرِّأَبَوَ الدِّیْهِ وَلَمْ یَكُنْ جَبَّارًا عَصِیًّا﴾ ”اور اپنے والدین سے نیکی کرنے والا تھا اور سرکش، نافرمان نہیں تھا“ اس آیت کی وضاحت کریں؟

جواب: (1) ﴿وَبَرِّأَبَوَ الدِّیْهِ﴾ ”اور اپنے والدین سے نیکی کرنے والا تھا“ اللہ تعالیٰ نے سیدنا یحییٰ کی صفات میں سے ایک اور پیدائشی صفت کی وضاحت فرمائی ہے کہ وہ اپنے والدین سے حسن سلوک کرنے والے، ان کی اطاعت اور خدمت کرنے والے تھے۔ وہ اپنے قول اور فعل سے حسن سلوک کرتے تھے۔ ان سے کبھی برائی اور ترش روئی سے پیش نہیں آتے تھے۔

(2) ﴿وَلَمْ یَكُنْ جَبَّارًا عَصِیًّا﴾ ”اور سرکش، نافرمان نہیں تھا“ سیدنا یحییٰ علیہ السلام سرکش، خود سر اور نافرمان نہیں تھے۔ یعنی نہ تو ان کے اندر تکبر تھا، نہ وہ اللہ تعالیٰ کی عبادت سے روگردانی کرنے والے تھے۔ وہ اپنے آپ کو اللہ تعالیٰ کے بندوں کے مقابلے میں بڑا نہیں سمجھتے تھے۔ والدین کے سامنے عاجزی اور تواضع اختیار کرتے تھے۔ وہ ہمیشہ اللہ تعالیٰ کے حضور جھکنے والے تھے۔ وہ اللہ تعالیٰ اور اس کے بندوں کے حقوق ادا کرنے والے تھے۔ اللہ تعالیٰ کی طرف سے انہیں ہر طرح کے معاملات میں سلامتی عطا کی گئی تھی۔

﴿وَسَلَّمَ عَلَیْهِ یَوْمَ وُلِدَ وَیَوْمَ یَمُوتُ وَیَوْمَ یُبْعَثُ حَیًّا﴾

”اور سلام اس پر جس دن وہ پیدا ہوا اور جس دن وہ مرے گا اور جس روز زندہ کر کے اٹھایا جائے گا“ (15)

سوال: ﴿وَسَلَّمَ عَلَیْهِ یَوْمَ وُلِدَ وَیَوْمَ یَمُوتُ وَیَوْمَ یُبْعَثُ حَیًّا﴾ ”اور سلام اس پر جس دن وہ پیدا ہوا اور جس دن وہ مرے گا اور جس روز زندہ کر کے اٹھایا جائے گا“ اس آیت کی وضاحت کریں؟

جواب: (1) ﴿وَسَلَّمَ عَلَیْهِ یَوْمَ وُلِدَ وَیَوْمَ یَمُوتُ وَیَوْمَ یُبْعَثُ حَیًّا﴾ ”اور سلام اس پر جس دن وہ پیدا ہوا اور جس دن وہ مرے گا

اور جس روز زندہ کر کے اٹھایا جائے گا“ اللہ تعالیٰ نے تین وحشت کے مواقع پر سلامتی کی خبر دی ہے جو شیطان اور اس کے شر اور اللہ تعالیٰ کے عذاب سے سلامتی کی خبر ہے اور یہ کہ وہ دارالسلام یعنی جنت میں ہیں۔

(2) انسان کی زندگی کے تین وحشت ناک مواقع ہیں ایک جب وہ پیدا ہوتا ہے دوسرے جب اسے موت آتی ہے تیسرے جب اسے قبر سے زندہ کر کے اٹھایا جائے گا۔ کسی شاعر نے کہا ”تیری ماں نے تجھے جنم دیا تو تو رو رہا تھا چیخ رہا تھا اور تیرے آس پاس لوگ خوشی سے ہنس رہے تھے۔ تو اپنے لیے کوشش کر کہ جب تیرے مرنے کے دن وہ رو رہے ہوں تو خوش ہو اور ہنس رہا ہو۔“

(3) تینوں مواقع پر اللہ تعالیٰ نے سیدنا یحییٰ علیہ السلام کو امن اور سلامتی کا پیغام عطا فرما کر ان کی عزت اور حوصلہ افزائی فرمائی۔ (ابن جریر)

(4) نبی ﷺ نے فرمایا: قیامت کے دن ہر شخص جب اللہ تعالیٰ سے ملاقات کرے گا تو گناہ گار ہوگا کوئی ایسا شخص نہیں ہوگا جو گناہوں سے بچا ہو مگر سیدنا یحییٰ علیہ السلام گناہوں سے پاک اور صاف ہوں گے۔ آپ نے کبھی کوئی گناہ کیا ہی نہیں اور نہ آپ کے دل میں کبھی کسی عورت کا تصور آیا۔ (عبدالرزاق)

(5) اللہ تعالیٰ کی رحمتیں ہوں سیدنا یحییٰ علیہ السلام اور ان کے والد اور تمام انبیاء پر۔ رب العزت سے دعا ہے ہمیں انبیاء علیہم السلام کے پیروکاروں میں شامل فرمائے یقیناً وہ کریم ہے، رحیم ہے، سخی ہے، کرم کرنے والا ہے۔

رکوع نمبر 2

﴿وَاذْكُرْ فِي الْكِتَابِ مَرْيَمَ إِذِ انْتَبَذَتْ مِنْ أَهْلِهَا مَكَانًا شَرِيًّا﴾

”اور اس کتاب میں مریم کا ذکر کرو، جب کہ وہ اپنے گھر والوں سے الگ ہو کر مشرقی جانب چلی گئی“ (16)

سوال 1: ﴿وَاذْكُرْ فِي الْكِتَابِ مَرْيَمَ﴾ ”اور اس کتاب میں مریم کا ذکر کرو“ سیدہ مریم کا قرآن مجید میں جو ذکر خیر آیا ہے، اس کو وضاحت سے بیان کریں؟

جواب: (1) ﴿وَاذْكُرْ فِي الْكِتَابِ﴾ ”اور اس کتاب میں ذکر کرو“ یعنی قرآن مجید میں ذکر کرو۔ ﴿مَرْيَمَ﴾ ”مریم کا“ یہ سیدہ مریم کی سب سے بڑی فضیلت ہے کہ اللہ تعالیٰ کی آخری کتاب میں ان کے نام اور ان کے حالات کا ذکر ہے جس کو دنیا کے گوشے گوشے کے مسلمان تلاوت کرتے ہیں۔ قرآن مجید میں جہانوں کے بادشاہ نے ان کی مدح و ثناء کی ہے یہ ان کے اعمال حسنہ اور زندگی کی کمال درجے کی جدوجہد کی جزا ہے۔

(2) سیدہ مریم علیہا السلام، سیدنا داؤد علیہ السلام کے خاندان میں عمران کی بیٹی تھیں۔ جو ایک پاکیزہ اسرائیلی گھرانہ تھا۔ ان کی پیدائش سے پہلے ان کی والدہ نے نذر مانی تھی کہ اپنے پیٹ کا بچہ رب کی نذر کردوں گی پھر جب بیٹی نے جنم لیا تو پریشان ہو گئیں لیکن اللہ تعالیٰ نے اُس بیٹی کو بھی

قبول کر لیا یوں پہلی بچی ہیکل کی نذر کی گئی۔ رب العزت نے فرمایا: ﴿اِذْ قَالَتِ امْرَاَتُ عِمْرَانَ رَبِّ اِنِّیْ نَذَرْتُ لَكَ مَا فِیْ بَطْنِیْ مُحَرَّرًا فَتَقَبَّلْ مِنِّیْ ۚ اِنَّكَ اَنْتَ السَّمِیْعُ الْعَلِیْمُ ۝ فَلَمَّا وَضَعَتْهَا قَالَتْ رَبِّ اِنِّیْ وَضَعْتُهَا اُنْثٰی ۚ وَاللّٰهُ اَعْلَمُ بِمَا وَضَعْتَ ۚ وَلَیْسَ الذَّكَرُ کَالْاُنْثٰی ۚ وَ اِنِّیْ سَمَّیْتُهَا مَرْیَمَ ۚ وَ اِنِّیْ اُعِیْذُهَا بِكَ وَ ذَرِّیَّتُهَا مِنَ الشَّیْطٰنِ الرَّجِیْمِ ۝﴾ جب عمران کی بیوی نے کہا: ”اے میرے رب! جو میرے پیٹ میں ہے، میں نے نذر مانی ہے کہ تیرے لیے آزاد چھوڑا ہوا ہوگا۔ پس آپ مجھ سے قبول فرمائیں، یقیناً آپ سب کچھ سننے والے، سب کچھ جاننے والے ہیں۔“ پھر جب اس نے بچے کو جنم دیا تو کہا: ”اے میرے رب! میں نے تو لڑکی کو جنم دیا“ حالانکہ اللہ تعالیٰ خوب جانتا تھا جو اس نے جنم دیا ”اور لڑکا تو لڑکی جیسا نہیں ہوتا، اور بلاشبہ میں نے اس کا نام مریم رکھا ہے اور یقیناً میں اس کو اور اس کی اولاد کو شیطان مردود سے تیری پناہ میں دیتی ہوں۔“ (آل عمران: 35-36)

(3) سیدہ مریم علیہا السلام وہ خاتون ہیں جن کو اللہ تعالیٰ نے ایک بڑی خدمت کے لیے منتخب کیا۔ انہیں بن باپ کے بچہ عطا کیا اور یوں وہ اللہ تعالیٰ کے نبی سیدنا عیسیٰ علیہ السلام کی والدہ بنیں۔ سیدہ مریم علیہا السلام قوم کے سردار کی بیٹی تھیں مگر وہ ان کی پیدائش کے وقت وفات پا چکے تھے۔ سیدہ مریم علیہا السلام کی والدہ سیدہ حنہ نے نذر مانی تو رب نے ان کی بیٹی کو قبول کر لیا اور ان کی عمدہ طریقے سے پرورش کی اور سیدنا زکریا علیہ السلام کو ان کا سرپرست بنایا۔ رب العزت نے فرمایا: ﴿فَتَقَبَّلَهَا رَبُّهَا بِقَبُولٍ حَسَنٍ ۖ وَاَنْبَتَهَا نَبَاتًا حَسَنًا ۖ وَكَلَّمَهَا زَكَرِيَّا ۖ كُلَّمَا دَخَلَ عَلَيْهَا زَكَرِيَّا الْمِحْرَابَ وَجَدَ عِنْدَهَا رِزْقًا ۚ قَالَ يَمْزِيئُكَ اٰتٰی لَكَ هٰذَا ۚ قَالَتْ هُوَ مِنْ عِنْدِ اللّٰهِ ۚ اِنَّ اللّٰهَ يَزُوقُ مَنْ يَّشَاءُ بِغَيْرِ حِسَابٍ ۝﴾ ”سو اس کے رب نے اسے اچھی قبولیت کے ساتھ قبول فرمایا اور اس کی بہترین پرورش کی اور زکریا کو اس کا سرپرست بنایا۔ زکریا جب کبھی اس کے پاس عبادت خانے میں آتے اس کے پاس رزق پاتے، وہ پوچھتے مریم! یہ تیرے پاس کہاں سے آیا؟ وہ کہتیں یہ اللہ تعالیٰ کے پاس سے ہے۔ یقیناً اللہ تعالیٰ جس کو چاہتا ہے بے حساب رزق عطا فرماتا ہے۔“ (آل عمران: 37) ان کی کفالت کی ذمہ داری کے لیے معزز ترین قوم میں سے بہت سے افراد کی خواہش تھی کہ اللہ تعالیٰ کے لیے آزاد کی بیٹی کی پرورش کا شرف اسے ملے لہذا قرعہ اندازی کی گئی تو یہ شرف سیدنا زکریا علیہ السلام کے حصے میں آیا۔ رب العزت نے فرمایا: ﴿ذٰلِكَ مِنْ اَنْبِیَآءِ الْغٰیْبِ نُوْحِیْہٖ اِلَیْكَ ۚ وَمَا كُنْتَ لَدَیْہُمْ اِذْ یُلْقُوْنَ اَقْلَامَہُمْ اَیُّہُمْ یَكْفُلُ مَرْیَمَ ۚ وَمَا كُنْتَ لَدَیْہُمْ اِذْ یَخْتَصِمُوْنَ ۝﴾ ”یہ غیب کی کچھ خبریں ہیں جو ہم آپ کی طرف وحی کر رہے ہیں ورنہ آپ ان کے پاس موجود نہیں تھے جب وہ اپنے قلم ڈال رہے تھے کہ ان میں سے کون مریم کی سرپرستی کرے گا اور نہ ہی آپ اس وقت ان کے پاس تھے جب وہ جھگڑ رہے تھے۔“ (آل عمران: 44) قرعہ اندازی کے نتیجے میں سیدنا زکریا علیہ السلام ان کے سرپرست تسلیم کر لیے گئے۔ یہ ان کا شرعی حق بھی تھا اور قرعہ اندازی سے ثابت بھی ہو گیا۔ یوں سیدہ مریم ہیکل میں پرورش پانے لگیں۔ سیدنا زکریا علیہ السلام ان کی عبادت گزار یوں اور رب کی کرم نوازیوں کو دیکھتے۔ جیسا کہ رب العزت نے فرمایا: ﴿كُلَّمَا دَخَلَ عَلَيْهَا زَكَرِيَّا الْمِحْرَابَ وَجَدَ عِنْدَهَا رِزْقًا ۚ قَالَ يَمْزِيئُكَ اٰتٰی لَكَ هٰذَا ۚ قَالَتْ هُوَ مِنْ عِنْدِ اللّٰهِ ۚ اِنَّ اللّٰهَ يَزُوقُ مَنْ يَّشَاءُ بِغَيْرِ حِسَابٍ ۝﴾ ”زکریا جب کبھی اس کے

پاس عبادت خانے میں آتے اس کے پاس رزق پاتے، وہ پوچھتے مریم! یہ تیرے پاس کہاں سے آیا؟ وہ کہتیں یہ اللہ تعالیٰ کے پاس سے ہے۔ یقیناً اللہ تعالیٰ جس کو چاہتا ہے بے حساب رزق عطا فرماتا ہے۔“ (آل عمران: 37)

(4) سیدنا زکریا علیہ السلام نے سیدہ مریم علیہا السلام کے لیے مسجد میں ایک جگہ مقرر کر دی تھی جہاں ان کے سوا کوئی نہیں جاتا تھا۔ وہ وہاں دن رات عبادت میں مشغول رہتی تھیں حتیٰ کہ ان کی عبادت گزاری ضرب المثل بن گئی۔ سیدہ مریم علیہا السلام مسجد کی خدمت کے فرائض بھی انجام دیتی تھیں۔ ان کی کریمانہ عادات اور اعلیٰ صفات لوگوں میں مشہور ہو گئیں۔ سیدنا زکریا علیہ السلام جب کبھی انکے حجرہ عبادت میں تشریف لے جاتے تو انہیں بے موسم کے پھل دیکھ کر حیرت ہوتی تھی گرمیوں میں سردیوں کے پھل اور سردیوں میں گرمیوں کے پھل موجود ہوتے تھے جب کہ ان دنوں میں پھلوں کو محفوظ رکھنے کے انتظامات بھی نہیں ہوتے تھے۔ سیدنا زکریا علیہ السلام ان سے پوچھتے تھے اے مریم! تیرے پاس یہ رزق کہاں سے آیا ہے؟ وہ جواب دیتیں اللہ تعالیٰ کے پاس سے یقیناً وہ جس کو چاہتا ہے بے حساب رزق دیتا ہے۔ کرامت دیکھ کر سیدنا زکریا علیہ السلام کے دل میں بیٹے کی خواہش پیدا ہوئی حالانکہ وہ بہت بوڑھے ہو چکے تھے۔ اس دعا کا تذکرہ قرآن مجید میں یوں ہے ﴿هُنَالِكَ دَعَا زَكَرِيَّا رَبَّهُ ۖ قَالَ رَبِّ هَبْ لِي مِنْ لَدُنْكَ ذُرِّيَّةً طَيِّبَةً ۚ إِنَّكَ سَمِيعُ الدُّعَاءِ﴾ وہیں زکریا نے اپنے رب کو پکارا، اس نے کہا: ”اے میرے رب! مجھے اپنے پاس سے پاکیزہ اولاد عطا فرما بلاشبہ تو ہی دعا کا خوب سننے والا ہے۔“ (آل عمران: 38)

(5) سیدہ مریم کا تمام خواتین عالم کے مقابلے میں انتخاب: اللہ رب العزت نے سیدہ مریم علیہا السلام کو چن لیا، انہیں پاک کیا اور دنیا بھر کی عورتوں میں سے اس شرف کے لیے انہیں منتخب کیا کہ ان کے ذریعے اللہ تعالیٰ بغیر باپ کے بچہ پیدا کرنے کی قدرت کا اظہار کرے گا اور انہیں سیدنا عیسیٰ علیہ السلام کی خوشخبری دی کہ وہ معزز نبی ہوں گے جو مستقبل میں بنی اسرائیل کے رسول اور ان کے راہ نمابنے والے تھے اور انہیں توحید کی دعوت دینے والے تھے۔

(6) رب العزت نے سیدہ مریم علیہا السلام کو حکم دیا کہ وہ کثرت سے عبادت، رکوع اور سجدوں میں مشغول رہیں تاکہ اللہ تعالیٰ کی جانب سے معزز مقام پانے کی مستحق ہوں اور اس نعمت پر اس کا شکر ادا کریں۔ اللہ تعالیٰ کے حکم کی تعمیل میں وہ بہت طویل قیام کرتی تھیں۔ اللہ تعالیٰ ان پر اور ان کے والدین پر اپنی رحمتیں نازل فرمائے۔ رب العزت نے فرمایا: ﴿وَإِذْ قَالَتْ مَلَكَةٌ لِّمَرْيَمَ إِنَّ اللَّهَ اصْطَفَاكِ وَطَهَّرَكِ وَاصْطَفَاكِ عَلَى نِسَاءِ الْعَالَمِينَ ۚ لَمَرْيَمُ اقْنُتِي لِرَبِّكِ وَاسْجُدِي وَارْكَعِي مَعَ الرَّاكِعِينَ﴾ ”اور جب فرشتوں نے کہا: اے مریم! یقیناً اللہ تعالیٰ نے آپ کو برگزیدہ بنایا ہے اور آپ کو پاک کیا ہے اور سب جہانوں کی عورتوں پر آپ کو منتخب کیا ہے۔ اے مریم! اپنے رب کی اطاعت کرو، سجدے کرو اور رکوع کرنے والوں کے ساتھ رکوع کرو۔“ (آل عمران: 42، 43)

(7) سیدنا انس رضی اللہ عنہ سے روایت ہے کہ رسول اللہ ﷺ نے فرمایا: ”چار خواتین تمام جہانوں کی عورتوں سے افضل ہیں، مریم بنت عمران، فرعون کی بیوی آسیہ، خدیجہ بنت خویلد اور فاطمہ بنت رسول ﷺ۔“ (مسند احمد: 368/2)

(8) سیدہ عائشہ رضی اللہ عنہا سے روایت ہے کہ انہوں نے سیدہ فاطمہ رضی اللہ عنہا سے فرمایا: ”جب آپ نے جھک کر نبی کریم ﷺ کی بات سنی تھی تو آپ کیوں رو پڑی تھیں اور پھر کیوں ہنس دی تھیں؟“ سیدہ فاطمہ رضی اللہ عنہا نے فرمایا: ”نبی کریم ﷺ نے فرمایا تھا کہ آپ اسی بیماری میں وفات پا جائیں گے۔ اس پر مجھے رونا آگیا پھر میں جھکی تو آپ ﷺ نے فرمایا کہ گھر کے افراد میں سب سے پہلے میں (فوت ہو کر) آپ سے جا ملوں گی اور یہ بتایا کہ میں مریم بنت عمران کے سوا تمام خواتین جنت کی سردار ہوں گی تب میں ہنس دی۔“ (بخاری: 6285, 6286)

(9) اس سے معلوم ہوا کہ مذکورہ بالا چار خواتین میں سے سیدہ مریم علیہا السلام اور سیدہ فاطمہ رضی اللہ عنہا کا درجہ زیادہ ہے۔ سیدنا ابوموسیٰ رضی اللہ عنہ سے روایت ہے کہ رسول اللہ ﷺ نے فرمایا: ”مردوں میں تو بہت سے افراد کامل ہوئے۔ عورتوں میں صرف فرعون کی بیوی آسیہ اور سیدہ مریم بنت عمران کامل ہوئیں۔ سیدہ عائشہ رضی اللہ عنہا دوسری عورتوں سے اس طرح افضل ہیں جس طرح ثرید دوسرے تمام کھانوں سے افضل ہوتا ہے۔“ (بخاری: 3769)

(10) کمال سے مراد غالباً اپنے دور میں کمال کا حصول ہے کیونکہ ان دونوں خواتین نے ہونے والے نبیوں کی پرورش کی۔ سیدہ آسیہ نے سیدنا موسیٰ علیہ السلام کی پرورش کی۔ سیدہ مریم علیہا السلام نے سیدنا عیسیٰ علیہ السلام کی پرورش کی۔ اس کا یہ مطلب نہیں کہ اس امت میں کوئی خاتون کمال کے اس درجے کو نہیں پہنچ سکتی۔ سیدہ خدیجہ رضی اللہ عنہا اور فاطمہ رضی اللہ عنہا با کمال ہیں۔ سیدہ خدیجہ رضی اللہ عنہا نے نبی کریم ﷺ کی خدمت میں بعثت سے پہلے پندرہ سال اور بعثت کے بعد دس سال گزارے۔ اپنی تمام دولت اللہ تعالیٰ کی راہ میں قربان کر دی اور مشکلات کے دور میں آپ کی دلجوئی فرمائی۔ سیدہ فاطمہ رضی اللہ عنہا کو اپنی بہنوں پر یہ فضیلت حاصل ہے کہ انہیں نبی کریم ﷺ کی وفات کا صدمہ برداشت کرنا پڑا جب کہ آپ کی دوسری بہنیں نبی کریم ﷺ کی زندگی میں فوت ہو چکی تھیں۔ سیدہ عائشہ رضی اللہ عنہا کو یہ شرف حاصل ہے کہ آپ کو نبی کریم ﷺ کی محبت میں سے وافر حصہ ملا تھا۔ آپ کے سوا کوئی ام المومنین کنواری ہونے کی حالت میں نبی کریم ﷺ کے نکاح میں نہیں آئیں۔ جب منافقوں نے آپ ﷺ کی عزت پر انگشت نمائی کی تو اللہ تعالیٰ نے قرآن مجید میں آپ کی برأت نازل فرمائی۔ آپ رسول اللہ ﷺ کی رحلت کے بعد پچاس سال زندہ رہیں۔ اس دوران میں آپ قرآن و سنت کی تبلیغ میں مشغول رہیں۔ مشکل شرعی مسائل میں آپ فتوؤں کے ذریعے سے امت کی راہ نمائی فرماتی رہیں اور اختلاف پیدا ہونے کی صورت میں صلح کرواتی رہیں۔ اس لیے بعض علمائے کرام نے ام المومنین سیدہ عائشہ رضی اللہ عنہا کو ام المومنین سیدہ خدیجہ رضی اللہ عنہا سمیت تمام امہات المومنین سے افضل قرار دیا ہے۔ تاہم سیدہ خدیجہ رضی اللہ عنہا اور سیدہ عائشہ رضی اللہ عنہا کو ایک دوسرے سے افضل قرار دینے کے مسئلہ میں خاموشی ہی بہتر ہے۔ (تھس الانبیاء: 597, 603)

سوال 2: ﴿إِذِ انْتَبَذَتْ مِنْ أَهْلِهَا مَكَانًا شَرًّا﴾ ”جب کہ وہ اپنے گھر والوں سے الگ ہو کر مشرقی جانب چلی گئی“ آیت کے اس حصے کی وضاحت کریں؟

جواب: (1) ﴿إِذِ انْتَبَذَتْ مِنْ أَهْلِهَا مَكَانًا شَرًّا﴾ ”جب کہ وہ اپنے گھر والوں سے الگ ہو کر مشرقی جانب چلی گئی“ یعنی جب وہ

اپنے گھروالوں سے جدا ہو کر (2) ﴿مَكَانًا شَرِيفًا﴾ ”مشرقی جانب چلی گئی“ یعنی قدیم ہیکل کے مشرقی حصے میں گوشہ نشین ہو گئی تھیں۔

﴿فَاتَّخَذَتْ مِنْ دُونِهِمْ حِجَابًا﴾ ۱۷ ۱۸ ﴿فَأَرْسَلْنَا إِلَيْهَا رُوحَنَا فَتَمَثَّلَ لَهَا بَشَرًا سَوِيًّا﴾

”پھر اُس نے اُن کی طرف سے ایک پردہ بنالیا تو ہم نے اُس کے پاس اپنے خاص فرشتے کو بھیجا

تو اُس کے لیے اُس نے پورے انسان کی شکل اختیار کی“ (17)

سوال: ﴿فَاتَّخَذَتْ مِنْ دُونِهِمْ حِجَابًا﴾ ۱۷ ۱۸ ﴿فَأَرْسَلْنَا إِلَيْهَا رُوحَنَا فَتَمَثَّلَ لَهَا بَشَرًا سَوِيًّا﴾ پھر اُس نے اُن کی طرف سے ایک پردہ بنالیا تو ہم نے اُس کے پاس اپنے خاص فرشتے کو بھیجا تو اُس کے لیے اُس نے پورے انسان کی شکل اختیار کی“ اس آیت کی وضاحت کریں؟

جواب: (1) ﴿فَاتَّخَذَتْ مِنْ دُونِهِمْ حِجَابًا﴾ ”پھر اُس نے اُن کی طرف سے ایک پردہ بنالیا“ (i) سیدہ مریم علیہا السلام کی علیحدگی اور حجاب اس مقصد کے لیے تھا تا کہ وہ لوگوں سے الگ تھلگ رہیں انہیں یکسوئی حاصل رہے۔ (ii) یہ پردہ اس مقصد کے لیے بھی تھا تا کہ وہ کسی کو نظر نہ آئیں۔ (iii) یہ پردہ حیض سے پاکیزگی کے لیے بھی تھا۔ اس سے یہ پتہ چلتا ہے کہ وہ کنواری اور کم سن ہونے کے باوجود پاکیزہ تھیں اور اپنی تنہائی سے مطمئن تھیں۔

(2) یعنی ایک پردہ ڈال لیا تھا جو لوگوں کی ملاقات سے مانع تھا۔ سیدہ مریم علیہا السلام کا گوشہ نشین ہونا، پردہ لٹکا کر اللہ تعالیٰ کی عبادت کے لئے الگ تھلگ ہو جانا، اخلاص، خشوع و خضوع اور اللہ تعالیٰ کے لئے تذلل کی حالت میں اللہ تعالیٰ کی اطاعت دراصل اس ارشاد الہی کی تعمیل ہے۔ ﴿وَإِذْ قَالَتِ الْمَلَكَةُ يُمَزِّيمُ إِنَّ اللَّهَ اصْطَفَاكِ وَطَهَّرَكِ وَاصْطَفَاكِ عَلَى نِسَاءِ الْعَالَمِينَ﴾ (۳۱) ﴿يُمَزِّيمُ افْتِنَىٰ لِرَبِّكِ وَاسْجُدِي وَارْكَعِي مَعَ الرَّاكِعِينَ﴾ (۳۲) ”اور جب فرشتوں نے کہا: اے مریم! یقیناً اللہ تعالیٰ نے آپ کو برگزیدہ بنایا ہے اور آپ کو پاک کیا ہے اور سب جہانوں کی عورتوں پر آپ کو منتخب کیا ہے۔ اے مریم! اپنے رب کی اطاعت کرو، سجدے کرو اور رکوع کرنے والوں کے ساتھ رکوع کرو۔“ (آل عمران: 42، 43)

(3) ﴿فَأَرْسَلْنَا إِلَيْهَا رُوحَنَا﴾ ”تو ہم نے اُس کے پاس اپنے خاص فرشتے کو بھیجا“ روح سے مراد سیدنا جبرائیل علیہ السلام ہیں۔

(4) ﴿فَتَمَثَّلَ لَهَا بَشَرًا سَوِيًّا﴾ ”تو اُس کے لیے اُس نے پورے انسان کی شکل اختیار کی“ اللہ تعالیٰ نے سیدنا جبرائیل علیہ السلام کو مکمل انسان کی شکل میں بھیجا تھا۔ یعنی ایک خوبصورت اور حسین و جمیل مرد کی شکل میں ظاہر ہوئے، جس میں کوئی عیب تھا نہ نقص، کیونکہ سیدہ مریم علیہا السلام، جبریل علیہ السلام کو ان کی اصل شکل میں دیکھنے کی تحمل نہ تھیں۔ جب سیدہ مریم علیہا السلام نے جبریل علیہ السلام کو اس حال میں دیکھا، جبکہ وہ اپنے گھر سے علیحدہ اور لوگوں سے الگ ہو کر گوشہ نشین ہو گئی تھیں اور عزیز ترین لوگوں، یعنی اپنے گھروالوں سے بھی پردہ کر لیا تھا۔ تو ڈر گئیں کہ وہ مرد ہے

کہیں وہ ان کے بارے میں کوئی برا ارادہ نہ رکھتا ہو اور کہیں وہ ان کے ساتھ برائی سے پیش نہ آئے۔ (سعدی: 1567/2)

﴿قَالَتْ اِنِّیْ اَعُوْذُ بِالرَّحْمٰنِ مِنْكَ اِنْ كُنْتُ تَقِیًّا﴾

”مریم نے کہا: ”یقیناً میں تجھ سے رحمن کی پناہ مانگتی ہوں اگر تو اللہ تعالیٰ سے ڈر جانے والا ہے“ (18)

سوال: ﴿قَالَتْ اِنِّیْ اَعُوْذُ بِالرَّحْمٰنِ مِنْكَ اِنْ كُنْتُ تَقِیًّا﴾ ”مریم نے کہا: ”یقیناً میں تجھ سے رحمن کی پناہ مانگتی ہوں اگر تو اللہ تعالیٰ سے ڈر جانے والا ہے۔“ اس آیت کی وضاحت کریں؟

جواب: (1) ﴿قَالَتْ﴾ ”مریم نے کہا“ (i) سیدہ مریم علیہا السلام نے جب بے دھڑک ایک مرد کو اندر داخل ہوتے دیکھا تو گھبرا اٹھیں کہ کہیں یہ بڑی نیت سے نہ آیا ہو۔ (ii) سیدہ مریم علیہا السلام کا گھبرا اٹھنا فطری امر تھا جس پاکباز عبادت گزار لڑکی کے کمرے میں اچانک نوجوان داخل ہو جائے تو وہ یقیناً گھبرا جائے گی اور اللہ تعالیٰ کی پناہ طلب کرے گی۔ (iii) سیدہ مریم علیہا السلام سیدنا جبرائیل سے ڈر گئیں کہ کہیں وہ ان کے ساتھ برائی سے پیش نہ آئیں اس لیے انہوں نے اللہ تعالیٰ سے پناہ مانگتے ہوئے کہا۔

(2) ﴿اِنِّیْ اَعُوْذُ بِالرَّحْمٰنِ﴾ ”یقیناً میں تجھ سے رحمن کی پناہ مانگتی ہوں“ انہوں نے کہا میں اللہ تعالیٰ کی پناہ مانگتی ہوں اور اس کی رحمت کے سائے تلے آتی ہوں کہ تو مجھے نقصان نہ پہنچائے۔ (جامع البیان: 74/16)

(3) ﴿اِنْ كُنْتُ تَقِیًّا﴾ ”اگر تو اللہ تعالیٰ سے ڈر جانے والا ہے“ یعنی اگر تم اللہ تعالیٰ سے ڈرتے ہو اور عمل کرتے ہو اور تمہارے دل میں کچھ بھی خوف ہے تو میں اللہ تعالیٰ کی پناہ مانگتی ہوں۔

(4) (i) سیدہ مریم علیہا السلام نے اس مرد کے شعور کو بیدار کیا کہ اللہ تعالیٰ موجود ہے وہ دیکھ رہا ہے۔ یہ جگہ اللہ تعالیٰ کے علم سے باہر نہیں۔ (ii) سیدہ مریم علیہا السلام پاکباز و شیزہ تھیں ان کو جنین کی حالت میں ہیکل کی نذر کر دیا تھا ان کی اچھی تربیت ہوئی تھی ان کی کفالت ایک پاکباز شخص نے کی وہ پاک ماحول میں رہنے والی تھیں ان کے لیے تقویٰ ہی سب سے اہم چیز تھی اس لیے انہوں نے اسی کا واسطہ دیا۔ اللہ تعالیٰ کے ذکر سے اللہ تعالیٰ کا خوف بیدار ہو سکتا ہے لیکن شرط یہ ہے کہ جس کے سامنے ذکر کیا جائے وہ متقی ہو۔ تقویٰ کی بیداری سے انسان شیطان و وسوسوں اور شہوت کی اُکساہٹوں سے بچ جاتا ہے۔

(5) سیدہ مریم علیہا السلام کا خوف تھا اور یہ عفت کے بلند ترین درجے شراور اس کے اسباب سے بعد کی دلیل ہے یہ عفت خاص طور پر جبکہ تمام اسباب جمع ہوں اور گناہ سے کوئی مانع بھی موجود نہ ہو۔ بہترین عمل ہے، اس لئے اللہ تعالیٰ نے اس کی ستائش کی۔ ﴿وَمَرْيَمَ ابْنَتْ عِمْرَانَ الَّتِيْ اَحْصٰتْ فَرْجَهَا فَنَفَخْنَا فِيْهِ مِنْ رُّوْحِنَا وَصَدَّقَتْ بِكَلِمٰتِ رَبِّهَا وَكُنْتِ مِنَ الْقٰنِتِيْنَ﴾ ”اور عمران کی بیٹی مریم کی مثال بیان کی، جس نے اپنی شرم گاہ کی حفاظت کی تو چنانچہ ہم نے اُس میں اپنی رُوح پھونک دی اور اُس نے اپنے رب کی باتوں اور اُس کی کتابوں کی تصدیق کی اور وہ فرماں برداروں میں سے تھی۔“ (الحجر: 12) ﴿وَالَّتِيْ اَحْصٰتْ فَرْجَهَا فَنَفَخْنَا فِيْهَا مِنْ رُّوْحِنَا وَجَعَلْنٰهَا

وَابْتَهَا آيَةً لِّلْعَالَمِينَ﴾ ”اور وہ عورت جس نے اپنی عصمت کی حفاظت کی تھی تو ہم نے اس میں اپنی روح میں سے پھونکا اور ہم نے اسے اور اس کے بیٹے کو جہانوں کے لیے نشانی بنادیا۔“ (الانبیاء: 91) (سعدی: 1567/2)

﴿قَالَ اِمَّا اَنَا رَسُولُ رَبِّكَ﴾ ۛ ﴿لَا هَبْ لَكَ غُلَامًا زَكِيًّا﴾

فرشتے نے کہا: ”یقیناً میں تو تیرے رب کا بھیجا ہوا ہوں تاکہ میں تجھے ایک پاکیزہ لڑکا دوں“ (19)

سوال: ﴿قَالَ اِمَّا اَنَا رَسُولُ رَبِّكَ﴾ ۛ ﴿لَا هَبْ لَكَ غُلَامًا زَكِيًّا﴾ فرشتے نے کہا: ”یقیناً میں تو تیرے رب کا بھیجا ہوا ہوں تاکہ میں تجھے ایک پاکیزہ لڑکا دوں“ اس آیت کی وضاحت کریں؟
جواب: (1) ﴿قَالَ﴾ ”فرشتے نے کہا“ فرشتے نے جواب دیا۔

(2) ﴿اِمَّا اَنَا رَسُولُ رَبِّكَ﴾ ”یقیناً میں تو تیرے رب کا بھیجا ہوا ہوں“ کہ میرے بارے میں آپ کا گمان درست نہیں میں تو آپ کے رب کا قاصد ہوں، آپ کے رب نے مجھے بھیجا ہے۔ اور میرا کام تو آپ کے بارے میں رب کے حکم کو نافذ کرنا ہے۔

(3) ﴿لَا هَبْ لَكَ غُلَامًا زَكِيًّا﴾ ”تاکہ میں تجھے ایک پاکیزہ لڑکا دوں“ یہ بیٹے اور اس کی پاکبازی کی بہت بڑی خوش خبری ہے کیونکہ تمام پاکیزگی تمام بری عادات سے تطہیر اور قابل تعریف اوصاف کے حامل ہونے کی دلیل ہے۔

(4) فرشتے نے کہا کہ مجھے تو آپ کے پاس بھیجا گیا ہے کہ میں آپ کو ایک پاکیزہ بیٹا دوں۔

﴿قَالَتْ اَنِّي يَكُونُ لِي غُلَامٌ وَلَمْ يَمْسَسْنِي بَشَرٌ وَلَمْ اَكْ بِغَيِّثٍ﴾

مریم نے کہا: ”میرے یہاں لڑکا کیسے ہوگا؟ اور مجھے کسی انسان نے چھوا تک نہیں اور میں کبھی بدکار نہ تھی“ (20)

سوال: ﴿قَالَتْ اَنِّي يَكُونُ لِي غُلَامٌ وَلَمْ يَمْسَسْنِي بَشَرٌ وَلَمْ اَكْ بِغَيِّثٍ﴾ مریم نے کہا: ”میرے یہاں لڑکا کیسے ہوگا؟ اور مجھے کسی انسان نے چھوا تک نہیں اور میں کبھی بدکار نہ تھی“ اس آیت کی وضاحت کریں؟

جواب: (1) ﴿قَالَتْ اَنِّي يَكُونُ لِي غُلَامٌ وَلَمْ يَمْسَسْنِي بَشَرٌ وَلَمْ اَكْ بِغَيِّثٍ﴾ ”مریم نے کہا: ”میرے یہاں لڑکا کیسے ہوگا؟ اور مجھے کسی انسان نے چھوا تک نہیں اور میں کبھی بدکار نہ تھی“ سیدہ مریم علیہا السلام کو فرشتے کی بات پر تعجب ہوا تو انہوں نے سوال کیا کہ میرے ہاں بیٹا کیسے ہو سکتا ہے جب کہ نہ تو میرا کوئی شوہر ہے اور نہ ہی میں بے حیائی پر آمادہ ہو سکتی ہوں، نہ آج تک مجھے کسی انسان نے چھوا، نہ ہی میں فاحشہ عورت ہوں۔ (نعوذ باللہ)

(2) یہ الفاظ بھی ظاہر کرتے ہیں کہ یہ عطا ظاہری اسباب کے بغیر ہوگی اس لیے سیدہ مریم علیہا السلام کا خوف دُور ہو گیا۔

(3) سیدنا جبرائیل علیہ السلام نے یہ واضح کر دیا تھا کہ میں تیرے رب کا رسول ہوں اور رسول پیغام دینے کے لیے آتا ہے اس لیے بھی خوف دُور

ہو گیا۔ اس سوال یہ پتہ چلتا ہے کہ سیدہ مریم علیہا السلام مرد اور عورت کے ملاپ کے ماسوا کسی اور صورت پیدا نش پر یقین نہیں رکھتی تھیں۔

﴿قَالَ كَذٰلِكَ ؕ قَالَ رَبُّكَ هُوَ عَلٰی هٰٓذِیْنَ ۚ وَلَنَجْعَلَنَّ اٰیَةً لِلنَّاسِ وَرَحْمَةً مِنَّا ۚ وَكَانَ اَمْرًا مَّقْضٰیًا﴾

”فرشتے نے کہا کہ ایسا ہی ہوگا، تیرے رب نے کہا ہے کہ وہ مجھ پر تو بہت آسان ہے اور تاکہ ہم اسے لوگوں کے لیے ایک نشانی اور اپنی

جانب سے ایک رحمت بنادیں اور ہمیشہ سے یہ ایک طے شدہ کام ہے“ (21)

سوال: ﴿قَالَ كَذٰلِكَ ؕ قَالَ رَبُّكَ هُوَ عَلٰی هٰٓذِیْنَ ۚ وَلَنَجْعَلَنَّ اٰیَةً لِلنَّاسِ وَرَحْمَةً مِنَّا ۚ وَكَانَ اَمْرًا مَّقْضٰیًا﴾ ”فرشتے نے کہا کہ ایسا ہی ہوگا، تیرے رب نے کہا ہے کہ وہ مجھ پر تو بہت آسان ہے اور تاکہ ہم اسے لوگوں کے لیے ایک نشانی اور اپنی جانب

سے ایک رحمت بنادیں اور ہمیشہ سے یہ ایک طے شدہ کام ہے“ اس آیت کی وضاحت کریں؟

جواب: (1) ﴿قَالَ كَذٰلِكَ﴾ ”فرشتے نے کہا کہ ایسا ہی ہوگا“ فرشتے نے سیدہ مریم علیہا السلام کو جواب دیا کہ ایسا ہی ہوگا یعنی تم سے بیٹا پیدا ہوگا اگرچہ تمہارا کوئی شوہر نہ ہو اور تم پاک دامن ہی رہو کیونکہ اللہ تعالیٰ تو ہر چیز پر قادر ہے اور اس پر ہر کام آسان ہے۔ (مختصر ابن کثیر: 2/1127)

(2) ﴿قَالَ رَبُّكَ هُوَ عَلٰی هٰٓذِیْنَ﴾ ”تیرے رب نے کہا ہے کہ وہ مجھ پر تو بہت آسان ہے“ اللہ تعالیٰ ہر چیز پر قدرت رکھتا ہے اس کے لیے کوئی کام مشکل نہیں۔ (3) اللہ تعالیٰ اسباب کا محتاج نہیں ہے اس لیے جو چیز ہمارے لیے معجزہ ہے وہ اس کے لیے مشکل نہیں ہے۔

(4) ﴿وَلَنَجْعَلَنَّ اٰیَةً لِلنَّاسِ﴾ ”اور تاکہ ہم اسے لوگوں کے لیے ایک نشانی بنادیں“ (i) اللہ تعالیٰ نے سیدہ مریم علیہا السلام کے اس بچے کو اپنی تخلیق کی نشانی بنا دیا اور یہ ثابت کیا ہے کہ اللہ تعالیٰ کا ارادہ، قدرت اور مشیت بے قید ہے۔ اللہ تعالیٰ نے سیدنا آدم علیہ السلام کو مرد اور عورت کے بغیر پیدا کیا یہ پہلی صورت ہے جو انسان جانتے ہیں۔ (ii) اللہ تعالیٰ نے سیدہ حوا علیہا السلام کو صرف مرد سے پیدا کر کے دوسری صورت بھی واضح کر دی تھی۔ (iii) اللہ تعالیٰ نے سیدنا آدم علیہ السلام اور سیدہ حوا علیہا السلام سے ساری نسل انسانی کا سلسلہ چلا دیا تیسری نشانی تھی۔ (iv) اللہ تعالیٰ نے سیدنا عیسیٰ علیہ السلام کے توسط سے یہ چوتھی نشانی دکھا دی کہ بغیر مرد کے بھی اللہ تعالیٰ بچے کو تخلیق کر سکتا ہے۔

(5) اللہ تعالیٰ پیدا نش کی ہر قسم پر کمال درجے کی قدرت اور کمال درجے کا غلبہ رکھتے ہیں، یقیناً اللہ تعالیٰ کے سوا نہ کوئی معبود ہے نہ رب۔

(6) یہ بچہ یعنی سیدنا عیسیٰ علیہ السلام ایک اور اعتبار سے بھی سارے جہان والوں کے لیے نشانی ہوں گے کہ وہ لوگوں سے بچپن (گہوارے) میں بھی باتیں کریں گے۔ اللہ تعالیٰ انہیں اپنی رحمت اور اپنا نبی بنائیں گے، وہ اللہ تعالیٰ کی عبادت اور توحید کی دعوت دیں گے۔ جیسا کہ فرمایا:

﴿اِذْ قَالَتِ الْمَلٰٓئِكَةُ لِمَ یَمُرُّ اِنَّ اللّٰهَ یُبَدِّلُکَ بِکَلِمَةٍ مِّنْهُ السَّمْعَ الْمَسْمُوعَ عِیْسٰی ابْنَ مَرْیَمَ وَجِیْہًا فِی الدُّنْیَا وَالْاٰخِرَةِ وَ مِنْ

الْمُقَرَّبِیْنَ ۚ) وَيُکَلِّمُ النَّاسَ فِی الْمَهْدِ وَ کَهْلًا ۚ وَمِنْ الصّٰلِحِیْنَ ۙ﴾ ”جب فرشتوں نے کہا: ”اے مریم! یقیناً اللہ تعالیٰ آپ کو اپنی طرف سے ایک کلمے کی خوش خبری دیتا ہے، اس کا نام مسیح عیسیٰ ابن مریم ہوگا، وہ دنیا و آخرت میں بہت مرتبہ والا اور مقرب بندوں میں سے

ہوگا اور وہ گود میں بھی اور ادھیڑ عمر میں بھی لوگوں سے باتیں کرے گا اور وہ نیک لوگوں میں سے ہوگا۔“ (آل عمران: 45,46)

(7) یہ سیدنا جبرائیل علیہ السلام کے کلام کا اختتام ہے انہوں نے سیدہ مریم علیہا السلام کو یہ خبر دی کہ کام اللہ تعالیٰ کے علم اور قدرت اور اس کی مشیت و تقدیر میں طے پا چکا ہے اور حق تعالیٰ رحمت عالم ﷺ کو اس کی خبر دے رہے ہیں، اس سے کنایہ روح پھونک دینا ہے قرآن میں ہے: ﴿وَمَرْيَمَ ابْنَتَ عِمْرَانَ الَّتِي أَحْصَنَتْ فَرْجَهَا فَنَفَخْنَا فِيهِ مِنْ رُوحِنَا وَصَدَّقْتَ بِكَلِمَاتِ رَبِّهَا وَكُتِبَ لَهُ مِنْ الْقُرْآنِ الْحَمِيدِ﴾ ”اور عمران کی بیٹی مریم کی مثال بیان کی، جس نے اپنی شرم گاہ کی حفاظت کی تو چنانچہ ہم نے اُس میں اپنی رُوح پھونک دی اور اُس نے اپنے رب کی باتوں اور اُس کی کتابوں کی تصدیق کی اور وہ فرماں برداروں میں سے تھی۔“ (التحریم: 12) ﴿وَالَّتِي أَحْصَنَتْ فَرْجَهَا فَنَفَخْنَا فِيهَا مِنْ رُوحِنَا وَجَعَلْنَاهَا آيَةً لِلْعَالَمِينَ﴾ ”اور وہ عورت جس نے اپنی عصمت کی حفاظت کی تھی تو ہم نے اس میں اپنی رُوح میں سے پھونکا اور ہم نے اسے اور اس کے بیٹے کو جہانوں کے لیے نشانی بنادیا۔“ (الانبیاء: 91) یعنی اللہ تعالیٰ اس کام کا عزم کر چکا ہے اس کے بغیر کوئی چارہ نہیں۔ (ابن جریر مختصر ابن کثیر: 2 / 1127, 1128)

(8) وہ نشانی اللہ تعالیٰ کی قدرت پر دلالت کرے، نیز اس امر پر بھی کہ اسباب کی کوئی مستقل تاثیر نہیں، ان میں تاثیر صرف اللہ تعالیٰ کی تقدیر سے ہے۔ پس وہ اپنے بندوں کو بعض اسباب کے خلاف خارق عادت واقعات کا مشاہدہ کراتا ہے تاکہ وہ اسباب پر نہ ٹھہر جائیں اور مسبب الاسباب اور ان کو مقدر کرنے والی ہستی کے افعال میں غور و فکر ترک نہ کریں۔ (سعدی: 2 / 1567, 1568)

(9) ﴿وَرَحْمَةً مِنَّا﴾ ”اور اپنی جانب سے ایک رحمت بنادیں“ یہ واقعہ پہلے بنی اسرائیل کے لیے رحمت بنا پھر سارے انسانوں کے لیے رحمت بنا۔ اللہ تعالیٰ کی رحمت سے یہاں مراد اللہ تعالیٰ کی پہچان ہے جس کی وجہ سے لوگ اللہ تعالیٰ کی بندگی کرتے ہیں اور اللہ تعالیٰ کی رضا تلاش کرتے ہیں۔

(10) تاکہ ہم اس کو خود اس کے لئے، اس کی والدہ کے لئے اور تمام لوگوں کے لئے رحمت بنائیں۔ ان کا خود اپنے لئے رحمت ہونا اس بنا پر ہے کہ اللہ تعالیٰ نے آپ کو اپنی وحی کے لئے مختص کیا اور آپ کو اپنی عنایات سے نوازا جس طرح اس نے اولوالعزم انبیاء و مرسلین کو نوازا۔ آپ کی والدہ کے لئے آپ کا رحمت ہونا یہ ہے کہ آپ کی وجہ سے آپ کی والدہ کو فخر، ثنائے حسن اور بڑے بڑے اخروی فوائد حاصل ہوئے۔ لوگوں کے لئے آپ کا رحمت ہونا یہ ہے کہ ان پر اللہ تعالیٰ کی سب سے بڑی نعمت یہ ہے کہ اس نے ان کے اندر اپنا رسول مبعوث کیا جو ان پر اللہ تعالیٰ کی آیات تلاوت کرتا ہے، ان کو پاک کرتا ہے اور ان کو کتاب و حکمت کی تعلیم دیتا ہے، وہ اس پر ایمان لاتے ہیں، اس کی اطاعت کرتے ہیں اور وہ دنیا و آخرت کی سعادت سے بہرہ ور ہوتے ہیں۔ (سعدی: 2 / 1567, 1568)

(11) ﴿وَكَانَ أَمْرًا مَّقْضِيًّا﴾ ”اور ہمیشہ سے یہ ایک طے شدہ کام ہے“ (i) اس سے مراد یہ ہے کہ یہ معجزانہ پیدائش تو اللہ تعالیٰ کے علم اور اس کی قدرت کے مطابق طے شدہ ہے۔ (ii) اس کا یہ مطلب بھی ہے کہ اللہ تعالیٰ کا یہ فیصلہ بدلائمیں جاسکتا، ہو کر رہے گا۔

(12) یعنی سیدنا عیسیٰ علیہ السلام کی پیدائش اللہ تعالیٰ کا حتمی فیصلہ تھا، اس کا نافرمان ہونا اٹل تھا۔ لہذا سیدنا جبرائیل علیہ السلام نے سیدہ مریم علیہا السلام کے گریبان میں پھونک مار دی اور سیدہ مریم علیہا السلام اللہ تعالیٰ کے فیصلے پر راضی ہو گئیں۔

﴿فَحَمَلَتْهُ فَانْتَبَذَتْ بِهٖ مَّكَانًا قَصِيًّا﴾

”پھر مریم نے اس بچے کا حمل اٹھالیا تو وہ اس کے ساتھ الگ ہو کر ایک دور کی جگہ چلی گئی“ (22)

سوال 1: ﴿فَحَمَلَتْهُ فَانْتَبَذَتْ بِهٖ مَّكَانًا قَصِيًّا﴾ ”پھر مریم نے اس بچے کا حمل اٹھالیا تو وہ اس کے ساتھ الگ ہو کر ایک دور کی جگہ چلی گئی“ اس آیت کی وضاحت کریں؟

جواب: (1) ﴿فَحَمَلَتْهُ﴾ ”پھر مریم نے اس بچے کا حمل اٹھالیا“ سیدہ مریم علیہا السلام کو حمل ٹھہر گیا، سیدہ مریم علیہا السلام کے حمل کے بارے میں قرآن حکیم میں تذکرہ نہیں ہے۔

(2) سیدنا جبرائیل علیہ السلام نے سیدہ مریم علیہا السلام کے دامن یا گریبان میں پھونک ماری اور وہ حمل سے ہو گئیں۔

(3) حمل قرار پانے کے بعد سیدہ مریم علیہا السلام کو یہ سمجھ نہیں آتا تھا کہ لوگوں سے کیا کہیں کیونکہ انہیں علم تھا کہ وہ سچی بات بھی نہیں مانیں گے جب انہیں قوم کی طرف سے زنا کے الزام کا خطرہ محسوس ہوا تو ان سے علیحدہ ہو گئیں۔ اور فضیحت اور رسوائی کے خوف سے دور کے مقام پر چلی گئیں۔

(4) ﴿فَاقْتَبَذَتْ بِهٖ مَّكَانًا قَصِيًّا﴾ ”تو وہ اس کے ساتھ الگ ہو کر ایک دور کی جگہ چلی گئی“ (i) سیدہ مریم علیہا السلام بیت اللحم کے مقام پر چلی گئیں تھیں۔ (ii) حاملہ ہونا آزمائش ہے لیکن کنواری لڑکی کا حاملہ ہونا بہت بڑی آزمائش ہے اس لیے وہ خاموشی سے ہیکل سے نکلیں اور دور کے مقام پر چلی گئیں۔ (iii) سیدہ مریم علیہا السلام پہلی بار علیحدہ ہو کر چھپ گئیں کیونکہ انہیں اپنے اخلاق اور تربیت کی فکر تھی یہ صرف اُن کا خفیہ مسئلہ تھا اور چھپا رہ سکتا تھا۔ دوسری بار کی علیحدگی کو خفیہ نہیں رکھا جاسکتا تھا انہیں جسمانی تکلیف کے ساتھ شدید نفسیاتی تکلیف لاحق تھی۔ (5) ایک روایت میں ہے کہ یہ مقام بیت المقدس سے آٹھ میل دور تھا ایک حدیث میں ہے کہ ولادت عیسیٰ کی جگہ بیت اللحم ہے۔ (نسائی، بیہقی)

﴿فَاجَاءَهَا الْمَخَاضُ اِلٰی جُدْعِ النَّخْلَةِ ۖ قَالَتْ يَلَيْتَنِي مِتُّ قَبْلَ هٰذَا وَكُنْتُ نَسِيًّا مِّنْ سَيِّئًا﴾

”پھر دردِ زہ اسے کھجور کے ایک تنے تک لے آیا، اُس نے کہا: ”اے کاش! میں اس سے پہلے ہی مرجاتی

اور میں بھولی بھلائی ہوئی ہوتی“ (23)

سوال 1: ﴿فَاجَاءَهَا الْمَخَاضُ اِلٰی جُدْعِ النَّخْلَةِ ۖ قَالَتْ يَلَيْتَنِي مِتُّ قَبْلَ هٰذَا وَكُنْتُ نَسِيًّا مِّنْ سَيِّئًا﴾ ”پھر دردِ زہ اسے کھجور کے ایک تنے تک لے آیا، اُس نے کہا: ”اے کاش! میں اس سے پہلے ہی مرجاتی اور میں بھولی بھلائی ہوئی ہوتی“ اس

آیت کی وضاحت کریں؟

جواب: (1) ﴿فَاجَاءَهَا الْمَخَاضُ إِلَى جُذْعِ النَّخْلَةِ﴾ ”پھر درودہ اسے کھجور کے ایک تنے تک لے آیا“ جب سیدہ مریم علیہا السلام کو زچگی کی تکلیف شروع ہوئی تو وہ بے قرار ہو اٹھیں۔ بے چینی میں وہ کھجور کے درخت کے نیچے آکر بیٹھ گئیں۔ یہ درخت اسی جگہ تھا جہاں وہ اپنی قوم سے دور رہتی تھیں، ایک طرف زچگی کی تکلیف تھی اور دوسری طرف لوگوں کی باتوں اور طغیوں کا خیال کر کے تمنا کرنے لگیں۔

(2) ﴿قَالَتْ يَا لَيْتَنِي مِتُّ قَبْلَ هَذَا وَكُنْتُ نَسِيًّا مِّنْ نَّسِيًّا﴾ اُس نے کہا: ”اے کاش! میں اس سے پہلے ہی مرجاتی اور میں بھولی بھلائی ہوئی ہوتی“ انہوں نے یہ تمنا کی کہ کاش وہ اس واقعہ سے پہلے ہی وفات پا جاتیں اور ان کا کہیں تذکرہ بھی نہ ہوتا۔

(3) سیدہ مریم علیہا السلام کی یہ تمنا گھبراہٹ کی بنا پر تھی جس میں ان کے لیے کوئی مصلحت، کوئی بھلائی نہیں تھی۔ اللہ تعالیٰ کی تقدیر میں ایک عظیم نبی کی ماں بننا ہی ان کی تقدیر میں تھا۔ ان کی بھلائی اور مصلحت تو سیدنا عیسیٰ علیہ السلام کی پیدائش میں ہی تھی۔

سوال 2: سیدہ مریم علیہا السلام اللہ تعالیٰ کا انتخاب تھیں، جہاں والی عورتوں میں اللہ تعالیٰ نے انہیں برگزیدہ کیا۔ انہوں نے موت کی تمنا کیوں کی؟

جواب: (1) سیدہ مریم علیہا السلام کو یہ خوف تھا کہ بچے کی ولادت پر میں کیسے کسی کو مطمئن کر سکوں گی جب کہ کوئی میرا گواہ نہ ہوگا۔ اسی وجہ سے موت کی آرزو کی تھی۔ (2) سیدہ مریم علیہا السلام کی شہرت ایک پاکباز، عبادت گزار دنیا سے بے رغبتی اختیار کرنے والی لڑکی کی تھی انہیں یہ خوف تھا کہ میں لوگوں کی نظروں میں بدکار بھڑوں کی اس لیے انہوں نے موت کی آرزو کی تھی۔

(3) ﴿مِّنْ نَّسِيًّا﴾ اس کپڑے کو کہتے ہیں جو حیض کے خون کے لیے استعمال کیا جاتا ہے اس کے بعد پھینک دیا جاتا ہے اور بھلا دیا جاتا ہے کہ کوئی نشان بھی نہ دیکھ سکے۔ سیدہ مریم علیہا السلام ڈکھ کی اس انتہا پر تھیں کہ اپنا کوئی نام و نشان کوئی یاد بھی باقی نہیں رہنے دینا چاہتی تھیں۔

سوال 3: کیا دینی فتنے کے وقت موت کی تمنا کی جاسکتی ہے؟ سیدہ مریم علیہا السلام کی تمنا کا دین میں کیا مقام ہے؟

جواب: دین میں فتنے کے وقت موت کی آرزو کرنا جائز ہے مریم کو معلوم تھا کہ اس بچے کی وجہ سے انہیں ایک زبردست امتحان سے گزرنا پڑے گا اور کوئی شخص بھی ان کی بات ماننے کو تیار نہ ہوگا، اب تک لوگ انہیں عبادت گزار اور نیک سمجھتے رہے مگر اب وہ بدکار اور آوارہ سمجھی جائیں گی، یہ خیال بار بار ان کے کلیجہ کو ستاتا رہا اور انگاروں پر لٹاتا رہا، جب بہت ہی بے چین ہوئیں تو بے ساختہ زبان سے نکلا کہ اس بدنامی سے تو بہتر تھا کہ اس واقعہ سے پہلے ہی میں مرجاتی اور لوگ مریم کو بھول جاتے یا میں پیدا ہی نہ ہوتی۔ (مختصر ابن کثیر: 2/1129) اس سے معلوم ہوا کہ دین میں فتنے کی وجہ سے سیدہ مریم علیہا السلام نے موت کی آرزو کی تھی جو کہ جائز ہے۔

سوال 4: زندگی کے دیگر مصائب میں موت کی تمنا کا کیا مقام ہے؟ نبی ﷺ نے اس کے لیے کیا تعلیم دی ہے؟

جواب: سیدنا انس رضی اللہ عنہ سے روایت ہے کہ رسول اللہ ﷺ نے فرمایا: ”تم میں سے کوئی بھی کسی مصیبت کے آجانے کی وجہ سے موت کی تمنا اور خواہش نہ کرے اور اگر اسے ضرور ہی موت کی خواہش کرنا ہو تو کہے: اے اللہ! جب تک میرے لیے زندگی بہتر ہو مجھے زندہ رکھ اور جب میرے لیے وفات بہتر ہو مجھے وفات دے دے۔“ (مسلم: 6814)

﴿فَنَادَاهَا مِنْ تَحْتِهَا أَلَا تَحْزَنِي قَدْ جَعَلَ رَبُّكِ تَحْتَكِ سَرِيًّا﴾

”پھر مریم کو فرشتے نے اس کے نیچے سے آواز دی کہ غم نہ کرو، یقیناً تیرے رب نے تیرے نیچے سے ایک چشمہ (جاری) کر دیا ہے“ (24)

سوال: ﴿فَنَادَاهَا مِنْ تَحْتِهَا أَلَا تَحْزَنِي قَدْ جَعَلَ رَبُّكِ تَحْتَكِ سَرِيًّا﴾ ”پھر مریم کو فرشتے نے اس کے نیچے سے آواز دی کہ غم نہ کرو، یقیناً تیرے رب نے تیرے نیچے سے ایک چشمہ (جاری) کر دیا ہے“ اس آیت کی وضاحت کریں؟

جواب: (1) ﴿فَنَادَاهَا مِنْ تَحْتِهَا أَلَا تَحْزَنِي﴾ ”پھر مریم کو فرشتے نے اس کے نیچے سے آواز دی کہ غم نہ کرو“ اللہ تعالیٰ نے سیدہ مریم علیہا السلام کے لیے فرشتے کو بھیجا جس نے یقین دلایا کہ یہ اللہ تعالیٰ کا منصوبہ ہے اس لیے گھبراؤ نہیں۔

(2) اس وقت فرشتے نے ان کو حوصلہ اور ثابت قدمی عطا کی۔

(3) سیدہ مریم علیہا السلام کا غم کسی انسان سے دور نہیں ہو سکتا تھا اس لیے اللہ تعالیٰ نے فرشتے کو بھیج کر سکون دیا۔

(4) ﴿قَدْ جَعَلَ رَبُّكِ تَحْتَكِ سَرِيًّا﴾ ”یقیناً تیرے رب نے تیرے نیچے سے ایک چشمہ (جاری) کر دیا ہے“ سیدنا ابن عباس رضی اللہ عنہما کہتے ہیں مریم کو یہ بات ان کے نیچے سے جبرائیل نے پکار کر کہی تھی۔ (مختصر ابن کثیر: 2/1129) فرشتے نے یہ کہا کہ اللہ تعالیٰ نے تمہارے لیے معجزانہ طریقے سے چشمہ جاری کر دیا ہے اور سو کھے کھجور کے درخت کی تازہ کھجوروں کا انتظام کر دیا ہے یوں یقین دہانی اور غم دور کرنے کا ایک اور انتظام بھی کر دیا گیا۔

﴿وَهَئِئَآءِ إِلَيْكَ بِجُنْعِ النَّحْلَةِ تَسْقُطُ عَلَيْكَ رَطْبًا جَنِيًّا﴾

”اور تم کھجور کے تنے کو اپنی طرف ہلاؤ، تمہارے اوپر تروتازہ پکی ہوئی کھجوریں گرائے گا“ (25)

سوال 1: ﴿وَهَئِئَآءِ إِلَيْكَ بِجُنْعِ النَّحْلَةِ تَسْقُطُ عَلَيْكَ رَطْبًا جَنِيًّا﴾ ”اور تم کھجور کے تنے کو اپنی طرف ہلاؤ، تمہارے اوپر تروتازہ پکی ہوئی کھجوریں گرائے گا“ کی وضاحت کریں؟

جواب: (1) ﴿وَهَئِئَآءِ إِلَيْكَ بِجُنْعِ النَّحْلَةِ﴾ ”اور تم کھجور کے تنے کو اپنی طرف ہلاؤ“ فرشتے نے مزید تسلی دیتے ہوئے کہا: کھجور کی ٹہنی کو ہلاؤ اور گھبراؤ نہیں۔

(2) ﴿تَسْقُطُ عَلَيْكَ رَطْبًا جَنِيًّا﴾ ”تمہارے اوپر تروتازہ پکی ہوئی کھجوریں گرائے گا“ تمہارے کھانے کا انتظام تمہارے رب نے کر

دیا ہے۔ کھجور ہلانے سے تمہارے اوپر تروتازہ پکی ہوئی کھجوریں ٹپک پڑیں گی۔

(3) سیدنا مجاہد رحمہ اللہ کہتے ہیں وہ عجوبہ کھجور تھی۔ (ابن ابی حاتم: 2405/7)

(4) رزق کے حصول کے لیے کوشش کرنا اور سبب اختیار کرنا شریعت کا حکم ہے جو کہ اللہ جل جلالہ پر توکل کے منافی نہیں ہے (اشواء لہیان: 398/3)

﴿فَكُلْ وَاشْرَبْ وَقَرَّ عَيْنًا فَإِمَّا تَرَيَنَّ مِنَ الْبَشَرِ أَحَدًا فَقُولِي إِنَّي نَذَرْتُ لِلرَّحْمَنِ صَوْمًا

فَلَنْ أَكَلِمَةَ الْيَوْمِ أَنْسِيًّا﴾

”پس تم کھاؤ اور پیا اور آنکھیں ٹھنڈی کرو پھر اگر تم انسانوں میں سے کسی کو دیکھو تو اُس سے کہہ دو کہ یقیناً میں نے رحمن کے لیے روزے

کی نذرمان رکھی ہے، چنانچہ آج میں کسی انسان سے ہرگز کوئی بات نہ کروں گی“ (26)

سوال 1: ﴿فَكُلْ وَاشْرَبْ وَقَرَّ عَيْنًا﴾ ”پس تم کھاؤ اور پیا اور آنکھیں ٹھنڈی کرو“ آیت کے اس حصے کی وضاحت کریں؟

جواب: (1) ﴿فَكُلْ﴾ ”پس تم کھاؤ“ یعنی کھجوریں کھاؤ۔ (2) ﴿وَاشْرَبْ﴾ ”اور پیو“ اور اس چشمے کا پانی پیو۔

(3) ﴿وَاقَرَّ عَيْنًا﴾ ”اور آنکھیں ٹھنڈی کرو“ یعنی عیسیٰ کی پیدائش سے اپنی آنکھیں ٹھنڈی کرو۔

(4) اللہ تعالیٰ کی جانب سے زچگی کی تکلیف سے دور رہنے کے لیے کھانے پینے کا خوشگوار ماحول فراہم کر دیا گیا۔

(5) کھجوریں زچگی کی مریضہ کے لیے بہترین پھل ہیں جس کی دلیل یہ آیت ہے۔

سوال 2: ﴿فَإِمَّا تَرَيَنَّ مِنَ الْبَشَرِ أَحَدًا فَقُولِي إِنَّي نَذَرْتُ لِلرَّحْمَنِ صَوْمًا فَلَنْ أَكَلِمَةَ الْيَوْمِ أَنْسِيًّا﴾ ”پھر اگر تم انسانوں

میں سے کسی کو دیکھو تو اُس سے کہہ دو کہ یقیناً میں نے رحمن کے لیے روزے کی نذرمان رکھی ہے، چنانچہ آج میں کسی انسان سے

ہرگز کوئی بات نہ کروں گی“ آیت کے اس حصے کی وضاحت کریں؟

جواب: (1) لوگوں کی باتوں اور طعنوں کے لیے سیدہ مریم علیہا السلام کے دل میں جو گھبراہٹ تھی اس کے لیے سیدنا جبرائیل علیہ السلام نے حکم دیا۔

(2) ﴿فَإِمَّا تَرَيَنَّ مِنَ الْبَشَرِ أَحَدًا فَقُولِي﴾ ”پھر اگر تم انسانوں میں سے کسی کو دیکھو تو اُس سے کہہ دو“ جب وہ کسی انسان کو دیکھیں تو

اشارے سے کہیں۔

(3) ﴿إِنِّي نَذَرْتُ لِلرَّحْمَنِ صَوْمًا﴾ ”یقیناً میں نے رحمن کے لیے روزے کی نذرمان رکھی ہے“ یعنی خاموش رہنے کی نذرمانی ہے۔

(4) ﴿فَلَنْ أَكَلِمَةَ الْيَوْمِ أَنْسِيًّا﴾ ”چنانچہ آج میں کسی انسان سے ہرگز کوئی بات نہ کروں گی“ یعنی آج تو میں کسی سے نہ بولوں گی۔

(5) اللہ تعالیٰ نے سیدہ مریم علیہا السلام کو یہ کہہ کر مطمئن کر دیا کہ اگر معجزانہ طریقے سے بچہ پیدا ہوا ہے تو دفاع بھی معجزانہ ہوگا بس تم بچے کی

طرف اشارہ کر دو باقی کام وہ کرے گا۔ (6) فرشتے نے انہیں سمجھا دیا تھا کہ بات چیت نہ کرنا کہ تم ان کی باتوں سے بچ سکو۔

(7) ان کے ہاں خاموشی ایک مشروع عبادت تھی۔

سوال 3: سیدہ مریم علیہا السلام کو اپنی طرف سے اس معاملے کی نفی کے سلسلے میں لوگوں سے گفتگو نہ کرنے کا حکم کس حکمت کے تحت دیا گیا؟
جواب: (1) سیدہ مریم علیہا السلام کو اپنی طرف سے اس معاملے کی نفی کے سلسلے میں لوگوں سے گفتگو نہ کرنے کا حکم اس لیے دیا گیا تھا کہ لوگ اس کو تسلیم نہیں کریں گے اور نہ اس میں کوئی فائدہ ہے۔

(2) اور یہ کہ ان کی برأت کا اظہار چنگھوڑے کے اندر سیدنا عیسیٰ علیہ السلام کے ذریعے سے ہونا ان کی برأت کی سب سے بڑی شہادت بن جائے کیونکہ عورت کا شوہر کے بغیر بچے کو جنم دینا اور پھر اس کا یہ دعویٰ کرنا کہ یہ بچہ کسی مرد کے چھوئے بغیر ہے سب سے بڑا دعویٰ ہے۔ اگر اس دعویٰ کی تائید میں متعدد گواہ بھی موجود ہوں تب بھی اس دعویٰ کو تسلیم نہیں کیا جاسکتا اس لیے اس خارق عادت واقعہ کی تائید کے لیے اسی جیسا ایک اور خارق عادت واقعہ پیش آیا اور وہ ہے سیدنا عیسیٰ کا اپنی انتہائی چھوٹی عمر میں کلام کرنا۔

﴿فَأَتَتْ بِهِ قَوْمَهَا تَحِيَّلَهُ ۖ قَالُوا لِمَزَيْمٌ لَقَدْ جِئْتِ شَيْئًا فَرِيًّا﴾

پھر وہ اُس کو اٹھا کر اپنی قوم کے پاس آئی، لوگوں نے کہا: ”اے مریم! بلاشبہ تو نے یقیناً بہت بُرا کام کیا“ (27)

سوال 1: ﴿فَأَتَتْ بِهِ قَوْمَهَا تَحِيَّلَهُ ۖ قَالُوا لِمَزَيْمٌ لَقَدْ جِئْتِ شَيْئًا فَرِيًّا﴾ پھر وہ اُس کو اٹھا کر اپنی قوم کے پاس آئی، لوگوں نے کہا: ”اے مریم! بلاشبہ تو نے یقیناً بہت بُرا کام کیا“ آیت کے اس حصے کی وضاحت کریں؟

جواب: (1) ﴿فَأَتَتْ بِهِ قَوْمَهَا تَحِيَّلَهُ﴾ ”پھر وہ اُس کو اٹھا کر اپنی قوم کے پاس آئی“ سیدہ مریم علیہا السلام جب نفاس سے پاک ہوئیں تو اب وہ پراعتماد تھیں۔

(2) سیدنا جبرائیل علیہ السلام کی باتوں نے ان کے اندر اعتماد پیدا کر دیا تھا کہ جس دن لوگوں کے پاس جائیں تو چپ کا روزہ رکھ لیں، کسی سے بات نہ کریں، اس سے ان کی سچائی ثابت ہو جائے گی اور یہ بات ان کی برأت کے لیے کافی ہو جائے گی۔

(3) سیدہ مریم علیہا السلام کو اپنی برأت اور پاک دامنی کا علم تھا اس لیے وہ بچے کو لے کر اہل خاندان کے پاس واپس آ گئیں۔

(4) ﴿قَالُوا﴾ ”لوگوں نے کہا:“ لوگوں نے ان کی گود میں ننھا بچہ دیکھ کر باتیں بناتے ہوئے کہا۔

(5) ﴿لِمَزَيْمٌ لَقَدْ جِئْتِ شَيْئًا فَرِيًّا﴾ ”اے مریم! بلاشبہ تو نے یقیناً بہت بُرا کام کیا“: اے مریم! تو نے یہ کیا کام کیا؟ تیرا خاندان تو پارسائی اور پاک دامنی میں مشہور تھا۔ تو نے بہت نازیبا کام کیا۔ اس سے ان کی مراد زنا تھا، حالانکہ وہ اس سے پاک تھیں۔

سوال 2: سیدہ مریم علیہا السلام اچھی شہرت والی پاکباز راہبہ تھیں پھر لوگوں نے ان کو برا بھلا کیوں کہا؟

جواب: یہ درست ہے کہ سیدہ مریم علیہا السلام اچھی شہرت والی پاکباز راہبہ تھیں لیکن ایک بچہ اٹھا کر آئی تھیں اور بچے مرد اور عورت کے ملاپ کے بغیر پیدا نہیں ہوتے اس لیے اُن کے ذہن میں معجزے کی جگہ وسوسے نے لے لی۔

﴿يَأْتُحْتَ هُرُونَ مَا كَانَ أَبُوكَ أَمْرًا سَوْءٌ وَمَا كَانَتْ أُمُّكَ بَغِيًّا﴾

”اے ہارون کی بہن! نہ تمہارا باپ کوئی برا آدمی تھا اور نہ تمہاری ماں کوئی بدکار تھی“ (28)

سوال 1: ﴿يَأْتُحْتَ هُرُونَ مَا كَانَ أَبُوكَ أَمْرًا سَوْءٌ وَمَا كَانَتْ أُمُّكَ بَغِيًّا﴾ ”اے ہارون کی بہن! نہ تمہارا باپ کوئی برا آدمی تھا اور نہ تمہاری ماں کوئی بدکار تھی“ اس آیت کی وضاحت کریں؟

جواب: (1) ﴿يَأْتُحْتَ هُرُونَ مَا كَانَ أَبُوكَ أَمْرًا سَوْءٌ وَمَا كَانَتْ أُمُّكَ بَغِيًّا﴾ ”اے ہارون کی بہن! نہ تمہارا باپ کوئی برا آدمی تھا اور نہ تمہاری ماں کوئی بدکار تھی“ قوم کے لوگوں نے سیدہ مریم کو برا بھلا کہتے ہوئے کہا۔ اے ہارون کی بہن مریم! تو تو ایسے پاکیزہ اور شریف خاندان کی بیٹی ہے جو عبادت، ریاضت صلاح و تقویٰ میں مشہور زمانہ تھا۔ افسوس تجھ سے ایسا گنداکام کیسے سرزد ہو گیا۔ (2) یعنی تمہارے والدین اس برائی سے محفوظ تھے۔

(3) سیدہ مریم علیہا السلام کا خاندان نیکی میں ضرب المثل تھا لوگ اس خاندان کی بزرگی کے قائل تھے۔ بعض خاندان نیک اور شریف ہوتے ہیں ان کی اولاد بھی نیک اور شریف ہوتی ہے۔

(4) ہارون قوم میں ایک مصلح اور اثر والے شخص تھے جو فوت ہوئے تو ان کے جنازے میں چالیس ہزار ایسے افراد تھے جن میں ہر ایک کا نام ہارون تھا۔ اس سے اندازہ لگا لیجیے کہ ان کے جنازے میں کتنے افراد ہوں گے۔ (ابن جریر)

سوال 2: سیدہ مریم کو قوم نے ہارون کی بہن کہہ کر کیوں پکارا ہے؟

جواب: (1) سیدہ مریم کو ہارون کی بہن اس لیے کہا کہ وہ ایک مصلح اور قوم میں اثر والے آدمی تھے۔

(2) اس سے یہ ظاہر ہوتا ہے کہ سیدہ مریم علیہا السلام کا کوئی حقیقی بھائی تھا جس کی طرف ان کو منسوب کیا گیا۔ وہ انبیاء کے نام پر نام رکھا کرتے تھے۔ یہ ہارون، موسیٰ علیہ السلام کے بھائی ہارون بن عمران علیہ السلام نہیں ہیں کیوں کہ ان دونوں کے درمیان بہت صدیوں کا فاصلہ ہے۔ (حدی: 1570/2)

سوال 3: سیدہ مریم کو قوم نے یہ کیوں کہا کہ تم نے اس فعل کا ارتکاب کیوں کیا جس سے تمہارے والدین محفوظ تھے؟

جواب: یہ کہنے کی وجہ غالباً یہ تھی کہ غائب حالات میں نیکی اور بدی کے معاملے میں اولاد اپنے والدین سے اثر پذیر ہوتی ہے۔ چنانچہ لوگوں کو ان کے دلوں میں جو بات راسخ تھی اس کی وجہ سے تعجب ہوا کہ سیدہ مریم علیہا السلام سے اس فعل کا ارتکاب کیسے ہو گیا۔ (حدی: 1570/2)

﴿فَأَشَارَتْ إِلَيْهِ طَقَالُوا كَيْفَ نُكَلِّمُ مَنْ كَانَ فِي الْمَهْدِ صَبِيًّا﴾

مریم نے بچے کی طرف اشارہ کیا۔ لوگوں نے کہا: ”ہم اُس سے کیسے بات کریں جو گود میں ایک بچہ ہے؟“ (29)

سوال: ﴿فَأَشَارَتْ إِلَيْهِ طَقَالُوا كَيْفَ نُكَلِّمُ مَنْ كَانَ فِي الْمَهْدِ صَبِيًّا﴾ مریم نے بچے کی طرف اشارہ کیا۔ لوگوں نے کہا:

”ہم اُس سے کیسے بات کریں جو گود میں ایک بچہ ہے؟“ اس آیت کی وضاحت کریں؟

جواب: (1) ﴿فَأَشَارَتْ إِلَيْهِ﴾ ”مریم نے بچے کی طرف اشارہ کیا“ سیدہ مریم علیہا السلام کی گود میں بچہ دیکھ کر لوگوں کو شک ہوا تو وہ ان پر برس پڑے اور ان پر بدکاری کا الزام لگانے لگے۔ اس دن سیدہ مریم علیہا السلام چپ کے روزے سے تھیں اس لیے انہوں نے اشارے سے سمجھایا۔ سیدہ مریم علیہا السلام کو جو مشورہ فرشتے نے بچے کی پیدائش کے وقت دیا تھا انہوں نے اسی کے مطابق بچے کی طرف اشارہ کر دیا۔ ﴿وَإِذْ كَذَبَتْ لِلرَّحْمَنِ صَوْمًا فَلَنْ أَكْلِمَهُ الْيَوْمَ أَنْسِيًّا﴾ ”یقیناً میں نے رحمن کے لیے روزے کی نذر مان رکھی ہے، چنانچہ آج میں کسی انسان سے ہرگز کوئی بات نہ کروں گی۔“ (مریم: 26) جس کا یقین لوگوں کو نہیں تھا سیدہ مریم علیہا السلام اس یقین سے لمحہ لمحہ گزر کر آرہی تھیں اللہ تعالیٰ کی تخلیق اور قدرت کو انہوں نے لمحہ لمحہ چکھتا تھا انہیں اس لیے کسی کی پرواہ نہیں رہ گئی تھی۔

(2) ﴿قَالُوا كَيْفَ نُكَلِّمُ مَنْ كَانَ فِي الْمَهْدِ صَبِيًّا﴾ لوگوں نے کہا: ”ہم اُس سے کیسے بات کریں جو گود میں ایک بچہ ہے“ کیونکہ عام طور پر بچے اس عمر میں بات نہیں کرتے اس لیے انہوں نے غصے سے تملاکر کہا: بھلا گود کا بچہ کیسے بول سکتا ہے؟

(3) اور ننھا گول مٹول خوب صورت سا بچہ وہ باتیں سن رہا تھا۔

﴿قَالَ إِنِّي عَبْدُ اللَّهِ ۖ آتَنِي الْكِتَابَ وَجَعَلَنِي نَبِيًّا﴾

بچے نے کہا: ”یقیناً میں اللہ تعالیٰ کا بندہ ہوں، اُس نے مجھے کتاب دی ہے اور مجھے نبی بنایا ہے“ (30)

سوال: ﴿قَالَ إِنِّي عَبْدُ اللَّهِ ۖ آتَنِي الْكِتَابَ وَجَعَلَنِي نَبِيًّا﴾ بچے نے کہا: ”یقیناً میں اللہ تعالیٰ کا بندہ ہوں، اُس نے مجھے کتاب دی ہے اور مجھے نبی بنایا ہے“ اس آیت کی وضاحت کریں؟

جواب: (1) ﴿قَالَ﴾ ”بچے نے کہا“ اس وقت وہ بچہ یعنی سیدنا عیسیٰ علیہ السلام اپنے پنگھوڑے میں سے بول اٹھے۔

(2) ﴿إِنِّي عَبْدُ اللَّهِ﴾ ”یقیناً میں اللہ تعالیٰ کا بندہ ہوں“ انہوں نے سب سے پہلے عبودیت کی، غلامی کی بات کی کہ میں اللہ تعالیٰ کا بندہ ہوں، اللہ تعالیٰ اولاد سے پاک ہے کیونکہ اولاد غلام نہیں ہوا کرتی یعنی مجھے اللہ تعالیٰ کا غلام سمجھو اس کے سوا میں کچھ اور نہیں ہوں۔

(3) ﴿آتَنِي الْكِتَابَ﴾ ”اُس نے مجھے کتاب دی ہے“ اللہ تعالیٰ نے مستقبل میں انجیل عطا کرنے کا فیصلہ کیا ہے۔

(4) ﴿وَجَعَلَنِي نَبِيًّا﴾ ”اور مجھے نبی بنایا ہے“ یعنی اللہ تعالیٰ نے انہیں انبیاء کی صف میں شامل فرمایا ہے۔

(5) یوں سیدنا عیسیٰ علیہ السلام نے اپنی والدہ کی پاک دامنی ظاہر فرمائی۔

﴿وَجَعَلَنِي مُبَارَكًا آيَنَ مَا كُنْتُ صَوًّا وَصِنِّي بِالصَّلَاةِ وَالزَّكَاةِ مَا دُمْتُ حَيًّا﴾

”اور اُس نے مجھے برکت والا بنایا جہاں بھی میں ہوں اور مجھے نماز اور زکوٰۃ کا حکم دیا ہے جب تک میں زندہ رہوں“ (31)

سوال 1: ﴿وَجَعَلَنِي مُبَارَكًا أَيْنَ مَا كُنْتُ﴾ ”اور اُس نے مجھے برکت والا بنایا جہاں بھی میں ہوں“ اللہ تعالیٰ نے سیدنا عیسیٰ علیہ السلام کو کس اعتبار سے برکت والا بنایا؟

جواب: (1) ﴿وَجَعَلَنِي مُبَارَكًا أَيْنَ مَا كُنْتُ﴾ ”اور اُس نے مجھے برکت والا بنایا جہاں بھی میں ہوں“ یعنی ہر جگہ، ہر زمانے میں اللہ تعالیٰ نے مجھے برکت والا بنایا۔ (2) یعنی میں جہاں بھی ہوں خیر اور بھلائی کا معلم ہوں۔ (جامع البیان: 951/16)

(3) اللہ تعالیٰ نے مجھے بھلائی کی تعلیم، بھلائی کی طرف دعوت، شر سے ممانعت، اپنے اقوال و افعال میں اللہ تعالیٰ کی دعوت کی توفیق عطا فرما کر بابرکت بنایا ہے، لہذا جو کوئی سیدنا عیسیٰ علیہ السلام کی صحبت اختیار کرتا وہ آپ کی برکت اور سعادت سے بہرہ ور ہوتا تھا۔ (حدی: 1571/2) برکت سے مراد دین میں ثبات بھی ہے۔ ہر چیز میں کامیابی کا مقدر ہونا بھی ہے۔ لوگوں کے لیے نفع مند ہونا بھی ہے۔ لوگوں کو نیکی کی تعلیم دینا اور بُرائی سے روکنا بھی ہے۔ کیونکہ یہی وہ کام ہیں جن سے جہان والوں کو بھی برکت ملتی ہے۔

سوال 2: ﴿وَأَوْصِيَنِي بِالصَّلَاةِ وَالزَّكَاةِ مَا دُمْتُ حَيًّا﴾ ”اور مجھے نماز اور زکوٰۃ کا حکم دیا ہے جب تک میں زندہ رہوں“ اس آیت کی وضاحت کریں؟

جواب: (1) ﴿وَأَوْصِيَنِي بِالصَّلَاةِ وَالزَّكَاةِ مَا دُمْتُ حَيًّا﴾ ”اور مجھے نماز اور زکوٰۃ کا حکم دیا ہے جب تک میں زندہ رہوں“ یعنی اللہ تعالیٰ نے مجھے اپنے حقوق ادا کرنے کی وصیت کی ہے، جن میں سب سے بڑا حق نماز ہے اور بندوں کے حقوق پورا کرنے کی وصیت کی ہے جن میں سب سے زیادہ جلیل القدر حق زکوٰۃ ہے اور مجھے حکم دیا ہے کہ میں زندگی بھر یہ کام کرتا رہوں۔ پس میں اپنے رب کا حکم ماننا، اس کی وصیت پر عمل کرتا اور اس کو نافذ کرتا رہوں گا۔ (حدی: 1571/2)

(2) قرآن حکیم میں رحمت عالم ﷺ کو حکم ملا ہے ﴿وَاغْبُذْ رَبَّكَ حَتَّىٰ يَأْتِيَكَ الْيَقِينُ﴾ اور اپنے رب کی عبادت کرتے رہیں یہاں تک کہ آپ کے پاس یقین آجائے“ (الحج: 99) (3) سیدنا عیسیٰ علیہ السلام نے بھی یہی وضاحت کی ہے کہ مرتے دم تک یہ دونوں کام مجھ پر فرض ہیں۔

﴿وَبَرَّأَبُو الدِّنِيِّ وَلَمْ يَجْعَلْنِي جَبَّارًا شَقِيًّا﴾

”اور اپنی ماں سے حسن سلوک کرنے والا بنایا اور اُس نے مجھے سرکش، بد بخت نہیں بنایا“ (32)

سوال 1: ﴿وَبَرَّأَبُو الدِّنِيِّ وَلَمْ يَجْعَلْنِي جَبَّارًا شَقِيًّا﴾ ”اور اپنی ماں سے حسن سلوک کرنے والا بنایا اور اُس نے مجھے سرکش، بد بخت نہیں بنایا“ اس آیت کی وضاحت کریں؟

جواب: (1) ﴿وَبَرَّأَبُو الدِّنِيِّ وَلَمْ يَجْعَلْنِي جَبَّارًا شَقِيًّا﴾ ”اور اپنی ماں سے حسن سلوک کرنے والا بنایا“ سیدنا عیسیٰ علیہ السلام نے واضح فرمایا کہ اللہ تعالیٰ نے مجھے یہ وصیت بھی کی ہے کہ میں اپنی والدہ کی اطاعت کروں، ان کی خدمت کروں، احسان کا معاملہ کروں، ان کے حقوق پورے کروں کیونکہ والدہ

کو یہ شرف اور فضیلت حاصل ہے جنم دینے کی بنا پر وہ مجھ پر ولادت کا حق اور دیگر حقوق رکھتی ہے۔

(2) رب العزت نے قرآن حکیم میں اپنی عبادت اور اطاعت کے بعد والدین کی اطاعت کا حکم فرمایا ہے۔ ﴿وَقَطِ رَبُّكَ أَلَّا تَعْبُدُوا إِلَّا إِيَّاهُ وَبِالْوَالِدَيْنِ إِحْسَانًا ۖ إِمَّا يَبْلُغَنَّ عِنْدَكَ الْكِبَرَ أَحَدُهُمَا أَوْ كِلَاهُمَا فَلَا تَقُلْ لَهُمَا آفٌ وَلَا تُنْهَرُهُمَا وَقُلْ لَهُمَا قَوْلًا كَرِيمًا﴾ ”اور آپ کے رب نے فیصلہ کر دیا ہے کہ تم اس کے سوا کسی اور کی عبادت نہ کرو اور والدین کے ساتھ اچھا سلوک کرو۔ اگر آپ کے پاس ان دونوں میں سے ایک یا دونوں بڑھاپے کو پہنچ جائیں تو ان دونوں کو ”آف“ تک نہ کہو اور نہ ہی ان کو جھڑکو اور ان سے عزت والی بات کرو“۔ (بنی اسرائیل: 23)

(3) ﴿وَوَصَّيْنَا الْإِنْسَانَ بِوَالِدَيْهِ حَمَلَتْهُ أُمُّهُ وَهْنًا عَلَى وَهْنٍ وَفِصْلُهُ فِي عَامَيْنِ أَنِ اشْكُرْ لِي وَلِوَالِدَيْكَ ۖ إِلَٰهُ الْمَصِيرُ﴾ ”اور ہم نے انسان کو اس کے والدین کے بارے میں وصیت کی، اس کی ماں نے دُکھ پر دُکھ اٹھا کر اسے اٹھایا اور اس کا دودھ چھڑانا دو سال میں ہے کہ میرا شکر ادا کرو اور اپنے والدین کا بھی، میری طرف ہی لوٹ کر آنا ہے۔“ (لقمان: 14)

(4) صرف والدہ کے ساتھ حسن سلوک کرنے سے یہ پتہ چلتا ہے کہ سیدنا عیسیٰ علیہ السلام کی ولادت بغیر باپ کے ہوئی۔ اگر باپ ہوتے تو سیدنا یحییٰ علیہ السلام کی طرح ماں باپ کے ساتھ حسن سلوک کرنے والے ہوتے۔

(5) ﴿وَلَمْ يَجْعَلْ لِي جَبَارًا شَقِيًّا﴾ ”اور اس نے مجھے سرکش، بد بخت نہیں بنایا“ اس سے یہ پتہ چلتا ہے کہ ماں باپ کی خدمت نہ کرنے والا، اطاعت نہ کرنے والا، بد بخت اور سرکش ہوتا ہے۔

(6) یعنی میں اللہ تعالیٰ کے حضور تکبر کرنے والا اور بندوں سے اپنے آپ کو بڑا اور بلند سمجھنے والا نہیں ہوں۔ شَقِيًّا یعنی میں دنیا و آخرت میں بد بخت نہیں ہوں۔ بلکہ اللہ تعالیٰ نے مجھے اپنا اطاعت شعار، اپنے سامنے جھکنے والا، عاجزی اور تذلل اختیار کرنے والا، اللہ کے بندوں کے ساتھ تواضع اور انکساری سے پیش آنے والا اور دنیا و آخرت میں سعادت سے بہرہ مند ہونے والا بنایا۔ مجھے بھی اور میرے پیروکاروں کو بھی۔ (سعدی: 1571، 1572/2)

سوال 2: سیدنا عیسیٰ علیہ السلام نے ساری گفتگو ماضی میں کی ہے حالانکہ واقعات کا تعلق مستقبل سے تھا، اس کی وضاحت کریں؟

جواب: سیدنا عیسیٰ علیہ السلام نے ساری گفتگو ماضی میں کی ہے حالانکہ واقعات کا تعلق مستقبل سے تھا۔ یہ اللہ تعالیٰ کی تقدیر کے فیصلے تھے جو اٹل تھے ان کا ظاہر ہونا یقینی تھا جیسے ماضی کے واقعات کے ہونے پر یقین ہوتا ہے اسی طرح سے یہ واقعات بھی یقینی معاملات تھے۔

﴿وَالسَّلَامُ عَلَيَّ يَوْمَ وُلِدْتُ وَيَوْمَ أَمُوتُ وَيَوْمَ أُبْعَثُ حَيًّا﴾

”اور سلام مجھ پر جس دن میں پیدا ہوا اور جس دن میں مروں گا اور جس دن مجھے زندہ کر کے اٹھایا جائے گا“ (33)

سوال 1: ﴿وَالسَّلَامُ عَلَيَّ يَوْمَ وُلِدْتُ وَيَوْمَ أَمُوتُ وَيَوْمَ أُبْعَثُ حَيًّا﴾ ”اور سلام مجھ پر جس دن میں پیدا ہوا اور جس دن میں مروں گا اور جس دن مجھے زندہ کر کے اٹھایا جائے گا“ اس آیت کی وضاحت کریں؟

جواب: (1) سیدنا عیسیٰ علیہ السلام کے کمال اور ان کے اوصاف حمیدہ کے بارے میں وضاحت مکمل ہوگئی تو فرمایا: ﴿وَالسَّلَامُ عَلَيَّ يَوْمَ وُلِدْتُ وَيَوْمَ أَمُوتُ وَيَوْمَ أُبْعَثُ حَيًّا﴾ ”اور سلام مجھ پر جس دن میں پیدا ہوا اور جس دن میں مروں گا اور جس دن مجھے زندہ کر کے اٹھایا جائے گا“

(2) یعنی یوم ولادت سے لے کر یوم زندگی بعد الموت تک میرے لیے سلامتی ہی سلامتی ہے۔ اس سے بھی آپ کا بندہ اور مخلوق ہونا ثابت ہو رہا ہے کہ آپ دیگر آدمیوں کی طرح عدم سے عالم وجود میں آئے پھر آپ کو موت بھی آئے گی اور پھر قیامت کے دن دوبارہ زندہ ہوں گے لیکن یہ تینوں مقامات بڑے کٹھن ہیں۔ اس لیے آپ ﷺ نے فرمایا: کہ ان کٹھن منزلوں سے بھی میں سلامتی سے گزر جاؤں گا آپ ﷺ پر اللہ کی رحمتیں اور سلامتی ہو۔ (مختصر ابن کثیر: 1131/2)

(3) یعنی میرے رب کے فضل و کرم سے، جس روز میری ولادت ہوئی جس روز میں مروں اور جس روز مجھے اٹھایا جائے گا، مجھے ہر قسم کے شر، شیطان اور عذاب سے سلامتی حاصل ہے۔ یہ سلامتی ہر قسم کے خوف، فاجروں کے گھر سے سلامتی اور دارالسلام کے مستحق ہونے کا تقاضا کرتی ہے۔ پس یہ ایک عظیم اور اس بات کی بہت بڑی دلیل ہے کہ آپ درحقیقت اللہ کے رسول اور اس کے بندے ہیں۔ (سعدی: 1572/2)

﴿ذَلِكَ عِيسَى ابْنُ مَرْيَمَ ۚ قَوْلَ الْحَقِّ الَّذِي فِيهِ يَمْتَرُونَ﴾

”یہ ہے عیسیٰ ابن مریم۔ حق کی بات، جس میں وہ شک کرتے ہیں“ (34)

سوال 1: ﴿ذَلِكَ عِيسَى ابْنُ مَرْيَمَ ۚ قَوْلَ الْحَقِّ الَّذِي فِيهِ يَمْتَرُونَ﴾ ”یہ ہے عیسیٰ ابن مریم۔ حق کی بات، جس میں وہ شک کرتے ہیں“ اس آیت کی وضاحت کریں؟

جواب: (1) ﴿ذَلِكَ عِيسَى ابْنُ مَرْيَمَ﴾ ”یہ ہے عیسیٰ ابن مریم“ اللہ رب العزت نے فرمایا کہ ہم نے عیسیٰ علیہ السلام کا سچا واقعہ آپ لوگوں کو سنا دیا۔

(2) ﴿قَوْلَ الْحَقِّ الَّذِي فِيهِ يَمْتَرُونَ﴾ ”حق کی بات، جس میں وہ شک کرتے ہیں“ یعنی سیدنا عیسیٰ علیہ السلام کی یہی صفات ہیں جس میں کوئی شک نہیں۔ یہی قول حق اللہ تعالیٰ کا کلام ہے۔ اس کے خلاف جو کچھ کہا گیا ہے وہ باطل ہے۔

(3) سیدنا عیسیٰ علیہ السلام کی معجزانہ پیدائش جس کے بارے میں عیسائی علماء نے عجیب عقیدے بنا لیے تھے کہ وہ اللہ تعالیٰ کے بیٹے ہیں۔

(i) سیدنا عیسیٰ علیہ السلام کی صفات اللہ تعالیٰ کی عطا کردہ ہیں وہ ان صفات کے حامل نہیں ہیں جن کے بارے میں عیسائیوں نے غلو کیا اور یہودیوں نے کمی کی۔ (ii) قول حق کے مقابلے میں لوگوں کی بات شک پر مبنی ہے۔

﴿مَا كَانَ لِلّٰهِ اَنْ يَّتَّخِذَ مِنْ وَلَدٍ﴾ سُبْحٰنَهُ اِذَا قَضٰى اَمْرًا فَاِنَّمَا يَقُوْلُ لَهُ كُنْ فَيَكُوْنُ﴾

”اللہ تعالیٰ ہمیشہ سے ایسا نہیں کہ وہ کوئی اولاد بنائے، وہ پاک ہے، جب وہ کسی کام کا فیصلہ کرتا ہے تو یقیناً اس کے لیے کہتا ہے

”ہوجا“ تو وہ ہوجاتا ہے“ (35)

سوال: ﴿مَا كَانَ لِلّٰهِ اَنْ يَّتَّخِذَ مِنْ وَلَدٍ﴾ سُبْحٰنَهُ اِذَا قَضٰى اَمْرًا فَاِنَّمَا يَقُوْلُ لَهُ كُنْ فَيَكُوْنُ﴾ ”اللہ تعالیٰ ہمیشہ سے ایسا نہیں کہ وہ کوئی اولاد بنائے، وہ پاک ہے، جب وہ کسی کام کا فیصلہ کرتا ہے تو یقیناً اس کے لیے کہتا ہے ”ہوجا“ تو وہ ہوجاتا ہے“ اس آیت کی وضاحت کریں؟

جواب: (1) ﴿مَا كَانَ لِلّٰهِ اَنْ يَّتَّخِذَ مِنْ وَلَدٍ﴾ ”اللہ تعالیٰ ہمیشہ سے ایسا نہیں کہ وہ کوئی اولاد بنائے“ یعنی یہ بات اللہ تعالیٰ کے لائق ہی نہیں، کیونکہ یہ ایک امر محال ہے۔ اللہ تعالیٰ بے نیاز اور قابل ستائش ہے۔ وہ تمام مملکتوں کا مالک ہے۔ پس وہ اپنے بندوں اور غلاموں کو کیسے اولاد بنا سکتا ہے؟ (سحدی: 1572/2)

(2) ﴿سُبْحٰنَهُ﴾ ”وہ پاک ہے“ اللہ تعالیٰ بیٹے، شریک، شہید اور نظیر سے پاک ہے۔ (البرہان القاسم: 864)

(3) اللہ تعالیٰ ہر نقص سے پاک اور مقدس ہے۔ (4) ﴿اِذَا قَضٰى اَمْرًا﴾ ”جب وہ کسی کام کا فیصلہ کرتا ہے“ جب بھی وہ کسی معاملے کا ارادہ کرتا ہے خواہ وہ چھوٹا ہو یا بڑا، وہ کام اس کے لیے مشکل نہیں ہوتا۔

(5) ﴿فَاِنَّمَا يَقُوْلُ لَهُ كُنْ فَيَكُوْنُ﴾ ”تو یقیناً اس کے لیے کہتا ہے ”ہوجا“ تو وہ ہوجاتا ہے“ جب اس کی قدرت اور مشیت تمام عالم علوی اور سفلی پر نافذ ہے تو اس کی اولاد کیسے ہو سکتی ہے؟ اور جب وہ کسی چیز کے وجود کا ارادہ کرتا ہے تو صرف اتنا کہتا ہے (کن) ”ہوجا“ تب سیدنا عیسیٰ علیہ السلام کو بغیر باپ کے وجود میں لانا کون سا مشکل کام ہے؟ (سحدی: 1573/2-1572)

(6) سیدنا عیسیٰ علیہ السلام کی معجزانہ ولادت کا انکار کرنے والے دراصل اللہ تعالیٰ کی قدرت کا انکار کرتے ہیں۔

﴿وَإِنَّ اللّٰهَ رَبِّيَّ وَرَبُّكُمْ فَاعْبُدُوْهُ هٰذَا صِرَاطٌ مُّسْتَقِيْمٌ﴾

”اور یقیناً اللہ تعالیٰ میرا رب بھی ہے اور تمہارا رب بھی چنانچہ تم اس کی عبادت کرو، یہ سیدھا راستہ ہے“ (36)

سوال: ﴿وَإِنَّ اللّٰهَ رَبِّيَّ وَرَبُّكُمْ فَاعْبُدُوْهُ هٰذَا صِرَاطٌ مُّسْتَقِيْمٌ﴾ ”اور یقیناً اللہ تعالیٰ میرا رب بھی ہے اور تمہارا رب بھی چنانچہ تم اس کی عبادت کرو، یہ سیدھا راستہ ہے“ اس آیت کی وضاحت کریں؟

جواب: (1) ﴿وَإِنَّ اللّٰهَ رَبِّيَّ وَرَبُّكُمْ﴾ ”اور یقیناً اللہ تعالیٰ میرا رب بھی ہے اور تمہارا رب بھی“ سیدنا عیسیٰ علیہ السلام نے اپنے بارے میں آگاہ فرمایا ہے کہ وہ بھی دوسری مخلوق کی طرح اللہ تعالیٰ کے بندے ہیں۔

(2) ماں کی گود میں سیدنا عیسیٰ علیہ السلام نے تعلیم دی کہ میرا اور تمہارا رب اللہ تعالیٰ ہے، اس کی عبادت کرو۔

(3) اسی نے ہمیں پیدا کیا، ہماری صورت گری کی، ہم پر اس کی تدبیر نافذ ہوئی اور ہم میں اس کی تقدیر نے تصرف کیا۔ (سہی: 1573/2)

(4) ﴿فَاعْبُدُوهُ﴾ ”چنانچہ تم اس کی عبادت کرو، یعنی اس ایک کی اطاعت اور عبادت کرو یعنی عبادت کو صرف اسی کے لئے خالص کرو اور اس کی طرف انابت اور رجوع میں جدوجہد کرو۔ اس میں توحید ربوبیت اور توحید الوہیت کا اقرار اور توحید ربوبیت کے ذریعے سے توحید الوہیت پر استدلال ہے۔ (سہی: 1573/2)

(5) ﴿هَذَا صِرَاطٌ مُسْتَقِيمٌ﴾ ”یہ سیدھا راستہ ہے“ یعنی یہی اعتدال کا راستہ ہے جو اللہ تعالیٰ تک پہنچاتا ہے کیونکہ یہ انبیاء و مرسلین اور ان کے متبعین کا راستہ ہے اس کے سوا ہر راستہ گمراہی کا راستہ ہے۔ (سہی: 1573/2)

(6) جس نے سیدھا راستہ پالیا وہ کامیاب ہو گیا اور جس نے مخالفت کی وہ بھٹک گیا اور گڑھے میں جا گرا۔

﴿فَاُخْتَلَفَ الْأَحْزَابُ مِنْ بَيْنِهِمْ ۖ فَوَيْلٌ لِلَّذِينَ كَفَرُوا مِنْ مَّشْهَدِ يَوْمٍ عَظِيمٍ﴾

”پھر گروہوں نے اپنے درمیان اختلاف کیا تو ان لوگوں کے لیے جنہوں نے کفر کیا ایک بڑے دن کی حاضری سے ہلاکت ہوگی“ (37)

سوال: ﴿فَاُخْتَلَفَ الْأَحْزَابُ مِنْ بَيْنِهِمْ ۖ فَوَيْلٌ لِلَّذِينَ كَفَرُوا مِنْ مَّشْهَدِ يَوْمٍ عَظِيمٍ﴾ ”پھر گروہوں نے اپنے درمیان اختلاف کیا تو ان لوگوں کے لیے جنہوں نے کفر کیا ایک بڑے دن کی حاضری سے ہلاکت ہوگی“ اس آیت کی وضاحت کریں؟

جواب: (1) ﴿فَاُخْتَلَفَ الْأَحْزَابُ مِنْ بَيْنِهِمْ﴾ ”پھر گروہوں نے اپنے درمیان اختلاف کیا“ الاحزاب سے مراد یہودیوں اور عیسائیوں کے فرقے ہیں جنہوں نے سیدنا عیسیٰ علیہ السلام کے بارے میں اختلاف کیا۔

(2) اختلاف یہ تھا کہ وہ ولد زنا یعنی یوسف نجار کے بیٹے ہیں یا ابن اللہ یعنی اللہ تعالیٰ کے بیٹے ہیں۔ پرنسٹنٹ نے کہا: اللہ تعالیٰ کے بیٹے ہیں۔ کیتھولک نے کہا: تین میں سے ایک ہیں۔ آرتھوڈوکس نے کہا: وہ اللہ تعالیٰ ہیں۔ (ایسرافیر، فتح القدیر)

(3) جب اللہ تبارک و تعالیٰ نے سیدنا عیسیٰ بن مریم علیہ السلام کا حال بیان فرمادیا جس میں کوئی شک اور شبہ نہیں تو آگاہ فرمایا کہ یہود و نصاریٰ اور دیگر فرقے اور گروہ جو گمراہی کے راستے پر گامزن ہیں، اپنے اپنے طبقات کے اختلاف کے مطابق، سیدنا عیسیٰ علیہ السلام کے بارے میں اختلاف کرتے ہیں۔ اس بارے میں ایک گروہ افراط اور غلو میں مبتلا ہے تو دوسرا ان کی شان میں تنقیص اور تفریط کرنے والا ہے۔ پس ان میں سے کچھ لوگ سیدنا عیسیٰ علیہ السلام کو اللہ مانتے ہیں۔ بعض ان کو اللہ تعالیٰ کا بیٹا قرار دیتے ہیں، بعض کہتے ہیں وہ تین میں سے ایک ہیں، بعض ان کو رسول بھی تسلیم نہیں کرتے بلکہ وہ بہتان طرازی کرتے ہیں کہ وہ (معاذ اللہ) ولد زنا ہیں۔ مثلاً یہودی وغیرہ۔ ان تمام گروہوں کے اقوال باطل اور ان کی آراء فاسد ہیں جو شک و عناد، بے بنیاد شبہات اور انتہائی بودے دلائل پر مبنی ہیں۔ اس قبیل کے تمام لوگ انتہائی سخت وعید کے مستحق ہیں۔

(4) ﴿قَوْلِ لِلَّذِينَ كَفَرُوا﴾ ”تو ان لوگوں کے لیے جنہوں نے کفر کیا ہلاکت ہوگی“ اللہ تعالیٰ کی توحید اور اس کی کتابوں کا انکار کرنے والوں میں یہودی اور عیسائی شامل ہیں جو سیدنا عیسیٰ علیہ السلام کے بارے میں کافرانہ کلمات کہتے ہیں۔

(5) ﴿وَمِنْ مَّشْهَدٍ يَوْمٍ عَظِيمٍ﴾ ”ایک بڑے دن کی حاضری سے“ سیدنا عیسیٰ علیہ السلام کے بارے میں اختلاف کرنے والوں کے لیے وہ بڑا دن ہلاکت اور تباہی والا ہوگا۔ وہ دن جب سب انسان اور جن حاضر ہوں گے۔ جس دن سارے فرشتے حاضر ہوں گے۔ جس دن سب مخلوقات اللہ تعالیٰ کے آگے حاضر ہوں گی۔ اس دن شرک کرنے والے فرقوں کی بھی پیشی ہوگی۔

(6) سیدنا ابو موسیٰ اشعری رضی اللہ عنہ نے بیان کیا کہ نبی کریم ﷺ نے فرمایا: ”تکلیف دہ بات سن کر اللہ تعالیٰ سے زیادہ صبر کرنے والا کوئی نہیں ہے، مشرک کہتے ہیں کہ اللہ تعالیٰ اولاد رکھتا ہے اور پھر بھی وہ انہیں معاف کرتا ہے اور انہیں روزی دیتا ہے۔“ (صحیح بخاری: 7378)

(7) ﴿وَكَذَلِكَ أَخْذُ رَبِّكَ إِذَا أَخَذَ الْقُرْآنَ وَهُوَ ظَالِمٌ لِّنَفْسِهِ إِنَّ أَخْذَهُ أَلَيْمٌ شَدِيدٌ﴾ ”اور آپ کے رب کی پکڑ اسی طرح ہوتی ہے جب وہ کسی ظلم کرنے والی بستی کو پکڑتا ہے، بلاشبہ اس کی پکڑ بہت دردناک، بڑی سخت ہوتی ہے۔“ (ہود: 102)

(8) سیدنا ابو موسیٰ رضی اللہ عنہ نے بیان کیا کہ نبی کریم ﷺ نے فرمایا: ”اللہ تعالیٰ ظالم کو چند روز دنیا میں مہلت دیتا رہتا ہے لیکن جب پکڑتا ہے تو پھر نہیں چھوڑتا“ راوی نے بیان کیا پھر آپ ﷺ نے اس آیت کی تلاوت کی ”اور تیرے پروردگار کی پکڑ اسی طرح ہے جب وہ بستی والوں کو پکڑتا ہے جو (اپنے اوپر) ظلم کرتے رہتے ہیں بیشک ان کی پکڑ بڑی تکلیف دینے والی اور بڑی سخت ہے۔“ (صحیح بخاری: 4686)

﴿أَسْمِعْ بِهِمْ وَأَبْصِرْ يَوْمَ يَأْتُ تَوْنًا لِّكِنَ الظَّالِمُونَ الْيَوْمَ فِي ضَلَالٍ مُّبِينٍ﴾

”کس قدر سننے والے ہوں گے وہ اور کس قدر دیکھنے والے، جس دن وہ ہمارے پاس آئیں گے، لیکن آج ظالم کھلی گمراہی میں ہیں“ (38)

سوال: ﴿أَسْمِعْ بِهِمْ وَأَبْصِرْ يَوْمَ يَأْتُ تَوْنًا لِّكِنَ الظَّالِمُونَ الْيَوْمَ فِي ضَلَالٍ مُّبِينٍ﴾ ”کس قدر سننے والے ہوں گے وہ اور کس قدر دیکھنے والے، جس دن وہ ہمارے پاس آئیں گے، لیکن آج ظالم کھلی گمراہی میں ہیں“ اس آیت کی وضاحت کریں؟

جواب: (1) ﴿أَسْمِعْ بِهِمْ وَأَبْصِرْ يَوْمَ يَأْتُ تَوْنًا﴾ ”کس قدر سننے والے ہوں گے وہ اور کس قدر دیکھنے والے، جس دن وہ ہمارے پاس آئیں گے“ وہ دن قیامت کا ہوگا جس دن حق کے لیے گونگے، بہرے اور اندھے بنے رہنے والے خوب سنیں گے اور خوب دیکھیں گے۔

رب العزت نے فرمایا: ﴿وَلَوْ تَرَى إِذِ الْمُجْرِمُونَ نَاكِسُو رُءُوسِهِمْ عِنْدَ رَبِّهِمْ رَبَّنَا أَبْصَرْنَا وَسَمِعْنَا فَارْجِعْنَا نَعْمَلْ صَالِحًا إِنَّا مُوقِنُونَ﴾ ”اور کاش آپ دیکھیں جب مجرم اپنے رب کے پاس سر جھکائے ہوں گے، اے ہمارے رب! ہم نے دیکھ لیا اور ہم نے سن لیا چنانچہ ہمیں واپس بھیج دے ہم نیک عمل کریں گے بلاشبہ ہم یقین کرنے والے ہیں۔“ (السجدة: 12)

(2) اس دن وہ اپنے کفر، شرک اور باطل نظریات کا انکار کریں گے۔

(3) ﴿لِّكِنَ الظَّالِمُونَ الْيَوْمَ فِي ضَلَالٍ مُّبِينٍ﴾ ”لیکن آج ظالم کھلی گمراہی میں ہیں“ آج کی گمراہیوں کے لیے کل کوئی عذر نہیں ہوگا۔

کوئی حق کو پہچاننے کے باوجود عناد کی بنا پر گمراہ ہے یا حق کو نہ پہچاننے کی وجہ سے بھٹکا ہوا ہے ہر دو صورت میں اپنی گمراہیوں اور بد اعمالیوں پر راضی ہے اور حق پہچاننے کی کوشش سے محروم ہیں۔

(4) اللہ تعالیٰ نے انسان کو بڑی حاضری کے دن کا تصور دلا کر احساس دلایا ہے کہ جب ہر چیز سے محروم ہو جائے گا، تو کان بھی اچھی طرح سن رہے ہوں گے اور آنکھیں بھی اچھی طرح دیکھ رہی ہوں گی، حالانکہ نہ وہ دیکھنا چاہیں گے اور نہ وہ سننا چاہیں گے یعنی اپنے اختیارات سے محروم ہو جائیں گے اور آج جب کہ اختیار ہے تو اپنی سماعت اور بصارت کو استعمال کر کے حق تک نہیں پہنچتے اور ایسے لگتا ہے کہ دیکھنا اور سننا نہ جانتے ہوں اور گمراہی میں مبتلا ہوں۔

﴿وَأَنذِرْهُمْ يَوْمَ الْحَسْرَةِ إِذْ قُضِيَ الْأَمْرُ وَهُمْ فِي غَفْلَةٍ وَهُمْ لَا يُؤْمِنُونَ﴾

”اور آپ اُن لوگوں کو حسرت کے دن سے ڈرائیں جب معاملے کا فیصلہ کر دیا جائے گا اور وہ غفلت میں ہیں

اور وہ ایمان نہیں لاتے“ (39)

سوال: ﴿وَأَنذِرْهُمْ يَوْمَ الْحَسْرَةِ إِذْ قُضِيَ الْأَمْرُ وَهُمْ فِي غَفْلَةٍ وَهُمْ لَا يُؤْمِنُونَ﴾ ”اور آپ اُن لوگوں کو حسرت کے دن سے ڈرائیں جب معاملے کا فیصلہ کر دیا جائے گا اور وہ غفلت میں ہیں اور وہ ایمان نہیں لاتے“ اس آیت کی وضاحت کریں؟
جواب: (1) ﴿وَأَنذِرْهُمْ﴾ ”اور آپ اُن لوگوں کو ڈرائیں“ کسی خوفناک معاملے میں، ترہیب کے پہلو سے اس کی صفات بیان کر کے آگاہ کرنا ”انذار“ ہے۔ (سعدی: 2/1574)

(2) ﴿يَوْمَ الْحَسْرَةِ﴾ ”حسرت کے دن سے“ وہ معاملہ جس کے بارے میں بندوں کو سب سے زیادہ ڈرایا جانا چاہیے وہ ”حسرت کا دن“ ہے جب فیصلہ کیا جائے گا۔ پس اولین و آخرین ایک ہی جگہ اکٹھے کئے جائیں گے اور ان کے اعمال کے بارے میں پوچھا جائے گا۔ پس جو کوئی اللہ پر ایمان لایا اور اس کے رسولوں کی اتباع کرتا رہا تو وہ ابدی سعادت سے بہرہ مند ہوگا اس کے بعد کبھی اسے بد بختی کا سامنا نہیں کرنا پڑے گا اور جو کوئی اللہ تعالیٰ پر ایمان نہ لایا اور اس کے رسولوں کی پیروی نہ کی تو وہ بد بختی میں پڑے گا اور اس کے بعد نیک بختی اس کے حصے میں نہیں آئے گی اور اس نے اپنے آپ کو اور اپنے گھروالوں کو خسارے میں ڈال دیا۔ پس اس وقت حسرت اور ندامت سے دل پارہ پارہ ہوں گے اور اللہ تعالیٰ کی رضا اور جنت سے محرومی اور اللہ تعالیٰ کی ناراضی اور جہنم کے استحقاق سے بڑھ کر کون سی حسرت ہو سکتی ہے، جہاں دوبارہ عمل کرنے کے لئے واپسی ممکن نہ ہو اور دنیا میں دوبارہ آکر اپنے احوال کے بدلنے کا کوئی راستہ نہ ہو۔ (تفسیر سعدی: 2/1575، 1574)

(3) اس سے مراد قیامت کا دن ہے جہاں سبھی حسرت کریں گے بدکار بھی کہ کاش اُنہوں نے بُرائیاں نہ کی ہوتیں اور نیک لوگ بھی کہ کاش اُنہوں نے زیادہ نیکیاں کمائی ہوتیں۔

(4) سیدنا ابوسعید خدری رضی اللہ عنہ نے بیان کیا کہ رسول اللہ ﷺ نے فرمایا: ”قیامت کے دن موت ایک چنگبرے مینڈھے کی شکل میں لائی

جائے گی۔ ایک آواز دینے والا فرشتہ آواز دے گا کہ اے جنت والو! تمام جنتی گردن اٹھا اٹھا کر دیکھیں گے، آواز دینے والا فرشتہ پوچھے گا، تم اس مینڈھے کو بھی پہچانتے ہو؟ وہ بولیں گے کہ ہاں، یہ موت ہے اور ان میں سے ہر شخص اس کا ذائقہ چکھ چکا ہوگا۔ پھر اسے ذبح کر دیا جائے گا اور آواز دینے والا جنتیوں سے کہے گا کہ اب تمہارے لیے بیٹھ گئی ہے، موت تم پر کبھی نہ آئے گی اور اے جہنم والو! تمہیں بھی ہمیشہ اسی طرح رہنا ہے، تم پر بھی موت کبھی نہیں آئے گی۔ پھر آپ ﷺ نے یہ آیت تلاوت کی ﴿وَأَنْذِرْهُمْ يَوْمَ الْحَسْرَةِ﴾ اور انہیں حسرت کے دن سے ڈراؤ۔ جب کہ اخیر فیصلہ کر دیا جائے گا اور یہ لوگ غفلت میں پڑے ہوئے ہیں (یعنی دنیا دار لوگ) اور ایمان نہیں لاتے۔ (بخاری: 4730)

(5) ﴿وَهُمْ فِي غَفْلَةٍ﴾ ”اور وہ غفلت میں ہیں“ یہ سب کچھ انہیں پیش آئے گا مگر ان کی حالت یہ ہے کہ وہ دنیا میں اس عظیم معاملے کے بارے میں غفلت میں پڑے ہوئے ہیں، اس کے بارے میں انہیں کبھی خیال ہی نہیں آیا اور اگر انہیں کبھی خیال آیا بھی ہے تو وہ بھی غفلت میں۔ غفلت نے ان کو گھیر رکھا ہے اور مدہوشی ان پر غالب ہے۔ (سعدی: 1575/2: 1574)

(6) ﴿إِنْ تَقُولْ نَفْسٌ لِّحَسْرَتِي عَلَىٰ مَا قَرَّرْتُكَ فِي جَنبِ اللَّهِ وَإِنْ كُنْتُ لَمِنَ السَّاجِدِينَ﴾ یہ کہ کوئی شخص کہے: ”ہائے افسوس اُس کوتاہی پر جو میں نے اللہ تعالیٰ کی جناب میں کی اور بلاشبہ میں مذاق اڑانے والوں میں سے تھا۔“ (الزمر: 56)

(7) ﴿وَهُمْ لَا يُؤْمِنُونَ﴾ ”اور وہ ایمان نہیں لاتے“ پس وہ اللہ تعالیٰ پر ایمان لاتے ہیں نہ اس کے رسولوں کی اتباع کرتے ہیں۔ ان کی دنیا نے ان کو غافل کر دیا، ان کے اور ان کے ایمان کے درمیان ختم ہو جانے والی فانی شہوات حائل ہو گئیں۔ (تفسیر سعدی: 1575/2: 1574)

﴿إِنَّا نَحْنُ نَرِثُ الْأَرْضَ وَمَنْ عَلَيْهَا وَإِلَيْنَا يُرْجَعُونَ﴾

”یقیناً ہم ہی زمین کے وارث ہوں گے اور جو اس پر ہے اور وہ سب ہماری طرف ہی پلٹائے جائیں گے“ (40)

سوال 1: ﴿إِنَّا نَحْنُ نَرِثُ الْأَرْضَ وَمَنْ عَلَيْهَا وَإِلَيْنَا يُرْجَعُونَ﴾ ”یقیناً ہم ہی زمین کے وارث ہوں گے اور جو اس پر ہے اور وہ سب ہماری طرف ہی پلٹائے جائیں گے“ اس آیت کی وضاحت کریں؟

جواب: (1) ﴿إِنَّا نَحْنُ نَرِثُ الْأَرْضَ وَمَنْ عَلَيْهَا﴾ ”یقیناً ہم ہی زمین کے وارث ہوں گے اور جو اس پر ہے“، یعنی زمین اور اس پر جو کچھ ہے اس کا خالق اور مالک اللہ تعالیٰ ہی ہے وہی اس میں تصرف فرماتا ہے۔ یہ دنیا اور اس کی تمام چیزیں دنیا والوں کو چھوڑ جائیں گی اور وہ دنیا کو چھوڑ کر چلے جائیں گے۔ زمین اور اس کی ہر چیز کا وارث تو اللہ تعالیٰ ہے۔

(2) زمین کی ہر چیز فنا ہو جائے گی اور صرف اللہ تعالیٰ کی ذات باقی رہے گی۔ کوئی ملکیت کا دعوے دار نہیں رہے گا۔ اللہ تعالیٰ ہی باقی رہے گا وہی حاکم ہوگا۔

(3) ﴿وَإِلَيْنَا يُرْجَعُونَ﴾ ”اور وہ سب ہماری طرف ہی پلٹائے جائیں گے“ اللہ تعالیٰ سب کو اپنی طرف لوٹائے گا اور اعمال کی جزا دے گا۔ لہذا جو کوئی نیک عمل کرتا ہے وہ اللہ تعالیٰ کی حمد کرے اور جو برے اعمال کرتا ہے اسے اپنے نفس کی ملامت کرنی چاہیے۔

(4) انسان کی خرابیوں کی جڑ یہ ہے کہ وہ خود کو مالک سمجھتا ہے اُس کے ملکیت کے نشے کو توڑ کر محرومی کی زمین پر کھڑا کر کے حسرت میں مبتلا کر کے غفلت کو توڑ کر اللہ تعالیٰ نے انجام کی فکر لگا دی ہے تاکہ لوگ اُس دن کی تیاری کریں جب کہ کرنے کے مواقع ختم ہو جائیں گے۔
(i) انسان کو اللہ تعالیٰ نے یہ شعور دلایا ہے کہ تم خود کو مالک سمجھتے ہو اور اپنے بھی مالک نہیں۔ (ii) جن اشیاء کا تم خود کو مالک سمجھتے ہو اس کا وارث اللہ تعالیٰ ہے۔ (iii) اللہ تعالیٰ کے سوا کوئی حقیقی مالک نہیں۔ (iv) اللہ تعالیٰ ہی کی طرف تم لوٹائے جاؤ گے۔

رکوع نمبر 3

﴿وَاذْكُرْ فِي الْكِتَابِ اِبْرَاهِيْمَ ؑ اِنَّهٗ كَانَ صِدِّيقًا نَّبِيًّا﴾

”اور آپ اس کتاب میں ابراہیم کا ذکر کرو، یقیناً وہ بہت سچے نبی تھے“ (41)

سوال 1: ﴿وَاذْكُرْ فِي الْكِتَابِ اِبْرَاهِيْمَ ؑ اِنَّهٗ كَانَ صِدِّيقًا نَّبِيًّا﴾ ”اور آپ اس کتاب میں ابراہیم کا ذکر کرو، یقیناً وہ بہت سچے نبی تھے“ اس آیت کی وضاحت کریں؟

جواب: (1) ﴿وَاذْكُرْ فِي الْكِتَابِ﴾ ”اور آپ اس کتاب میں ذکر کرو“ اللہ رب العزت نے اپنے نبی ﷺ سے یہ فرمایا ہے کہ آپ ﷺ اس کتاب میں ذکر کرو۔

(2) تمام کتابوں میں سب سے زیادہ جلیل القدر، سب سے افضل اور سب سے زیادہ بلند مرتبہ والی کتاب، یہ کتاب مبین اور ذکر حکیم یعنی قرآن مجید ہے۔ اگر اس میں خبریں بیان کی گئی ہیں تو یہ خبریں سب سے زیادہ سچی، سب سے زیادہ حق اور سب سے زیادہ نفع مند ہیں۔ اگر اس میں اوامر و نواہی کا تذکرہ ہے تو یہ اوامر و نواہی سب سے زیادہ قدر و قیمت کے حامل اور سب سے زیادہ عدل و انصاف پر مبنی ہیں۔
(3) اگر اس میں جزا سزا اور وعدے و وعید کا ذکر کیا گیا ہے تو وہ سب سے زیادہ سچی خبر اور سب سے زیادہ حق ہے اور اللہ تعالیٰ کی حکمت اور اس کے عدل و فضل پر سب سے زیادہ دلالت کرتی ہے۔

(4) اور اگر اس میں انبیاء و مرسلین کا ذکر ہے تو اس میں مذکورہ مقدس ہستیاں دیگر تمام لوگوں سے کامل اور افضل ہیں۔ بناء بریں اللہ تبارک و تعالیٰ نے انبیائے کرام کے واقعات بیان کئے ہیں اور ان کا بار بار اعادہ کیا ہے، جن کو اللہ تعالیٰ نے دوسرے لوگوں پر فضیلت عطا کی اور انہیں قدر و منزلت سے نوازا۔ اللہ تعالیٰ کی عبادت، اس کی محبت، اس کی طرف انابت، حقوق اللہ اور حقوق العباد ادا کرنے، لوگوں کو اللہ تعالیٰ کی طرف دعوت دینے اور اس راستے میں اذیتوں پر صبر کرنے کی وجہ سے اللہ تعالیٰ نے ان کو بلند درجات عطا کئے اور انہیں مقامات فاخرہ اور منازل عالیہ سے نوازا۔

(5) اس سورہ مبارکہ میں اللہ تعالیٰ نے تمام انبیاء کا ذکر فرمایا اور اپنے رسول ﷺ کو حکم دیا کہ وہ بھی ان کا ذکر کریں کیونکہ ان کے

تذکرے میں اللہ تعالیٰ کی بھی تعریف ہے اور ان کی مدح و ستائش کا اظہار اور ان پر اس کے فضل و کرم کا بیان بھی ہے، نیز اس میں ان پر ایمان لانے، ان کے ساتھ محبت کرنے اور ان کی پیروی کرنے کی ترغیب ہے۔ (سحدی: 2/1576، 1577)

(6) ﴿وَإِذْ كُنَّا فِي الْكِتَابِ الْإِبْرَاهِيمَ﴾ ”اور آپ اس کتاب میں ابراہیم کا ذکر کرو، یعنی اے نبی قرآن کریم میں ذکر کرو ہمارے خلیل سیدنا ابراہیم علیہ السلام کا یعنی مشرکوں کو ان کے والد کا قصہ بیان کرو۔

(7) سیدنا ابراہیم علیہ السلام اللہ تعالیٰ کے نبی تھے۔ عراق میں پیدا ہوئے۔ ان کے والد بت پرست تھے۔ اللہ تعالیٰ نے انہیں اپنا خلیل بنالیا تھا۔

(8) نبی ﷺ کے بعد تمام انبیاء و مرسلین میں افضل ہیں۔ (9) اللہ تعالیٰ نے ان کی اولاد میں کثیر انبیاء پیدا کیے۔

(10) سیدنا ابراہیم علیہ السلام تمام اصحاب فضیلت گروہوں کے تیسرے باپ ہیں۔

سوال 2: سیدنا ابراہیم علیہ السلام کے تذکرے میں کیا حکمت ہے؟

جواب: (1) سیدنا ابراہیم علیہ السلام کے تذکرے میں بھی رب العزت کی تعریف ہے۔ اور یہ کہ وہ کیسے اللہ تعالیٰ کی مدح و ستائش کا اظہار کرتے تھے۔

(2) اس تذکرے میں ان پر اللہ تعالیٰ کے فضل و کرم کا بیان بھی ہے اور ان پر ایمان لانے اور ان سے محبت کرنے اور ان کی پیروی کرنے کی رغبت بھی دلائی گئی ہے۔

(3) اس تذکرے سے مشرکوں کو یہ سمجھنا مطلوب ہے کہ جن سے تم عقیدت رکھتے ہو اور جن کی اولاد ہونے پر فخر کرتے ہو وہ تو بت شکن تھے اور تم بت پرست ہو۔ یہ کیسی عقیدت ہے کہ سچے نبی کے ساتھ تعلق رکھ کر جھوٹ کی زمین پر کھڑے ہو۔

سوال 3: ﴿إِنَّهُ كَانَ صِدِّيقًا نَبِيًّا﴾ ”یقیناً وہ بہت سچے نبی تھے“ آیت کے اس حصے کی وضاحت کریں؟

جواب: (1) ﴿إِنَّهُ كَانَ صِدِّيقًا﴾ ”یقیناً وہ بہت سچے تھے“ یعنی وہ کثیر الصدق تھے اور سچائی کی اعلیٰ حد تک پہنچے ہوئے تھے۔

(البرقانی: 866) (2) صدیق ایسے شخص کو کہا جاتا ہے جو اپنی باتوں، اپنی خبروں اور اپنے وعدوں میں سچا ہو۔ (الحاجی: 21/16)

(3) اللہ تبارک و تعالیٰ نے بیک وقت سیدنا ابراہیم علیہ السلام کو صدیقیت اور نبوت سے سرفراز فرمایا۔ صدیق بہت راست باز شخص کو کہا جاتا

ہے۔ پس وہ اپنے اقوال و افعال اور احوال میں سچا ہونے کے ساتھ ساتھ ہر اس چیز کی بھی تصدیق کرتا ہے جس کی تصدیق کا اسے حکم دیا جاتا

ہے۔ یہ خوبی مستلزم ہے اس عظیم علم کو جو دل کی گہرائیوں تک پہنچتا اور اس پر اثر انداز ہوتا ہے، نیز یقین اور کامل عمل صالح کا موجب ہوتا ہے۔

(تفسیر سحدی: 2/1577) (4) صدیق وہ ہوتا ہے جس کے قول اور عمل میں مطابقت ہو۔ جو سچائی کے اعلیٰ مرتبے پر ہو۔ نبوت کے بعد سب سے اعلیٰ

مقام صدیقیت کا ہے۔ ہر نبی صدیق ہوتا ہے لیکن ہر صدیق نبی نہیں ہوتا۔

سوال 4: اسلام صدق یا سچائی کو کیا اہمیت دیتا ہے، وضاحت کریں؟

جواب: (1) اللہ تعالیٰ کی ذات حق ہے۔ وہ سب سے بڑی سچائی جس کی وجہ سے کائنات وجود میں آئی۔ اسلام اس سچائی کا اقرار کرنے اور

اس کی سچی باتوں پر ایمان لانے کا حکم دیتا ہے کیونکہ اس کی ہر بات سچی، اس کی ملاقات سچی، اس کے رسول سچے، اس کی کتابیں سچی، اس کی

تقدیر سچی ہے۔ رب العزت نے فرمایا: ﴿وَإِنَّا لَصَدِيقُونَ﴾ ”اور یقیناً ہم ہی سچے ہیں“ (الانعام: 146)

(2) انسان کے ہر قول اور عمل کی درستی کی بنیاد یہ ہے کہ اس کے لیے اس کا دل اور اس کی زبان باہم ایک دوسرے سے مطابق اور ہم آہنگ ہوں، اسی کا نام صدق یا سچائی ہے۔ ﴿وَالَّذِي جَاءَ بِالصِّدْقِ وَصَدَّقَ بِهِ أُولَئِكَ هُمُ الْمُتَّقُونَ﴾ اور جو شخص سچائی لے کر آیا اور اُس نے اُس کی تصدیق کی، یہی لوگ متقی ہیں“ (الزمر: 33) ﴿قُلْ صَدَقَ اللَّهُ فَاتَّبِعُوا مِلَّةَ إِبْرَاهِيمَ حَنِيفًا وَمَا كَانَ مِنَ الْمُشْرِكِينَ﴾ ”آپ کہہ دو کہ اللہ تعالیٰ نے سچ فرمایا ہے، چنانچہ ابراہیم کی ملت کی پیروی کرو جو یک سو تھا اور مشرکوں میں سے نہ تھا۔

(آل عمران: 95)

(3) جو سچا نہیں، اس کا دل ہر برائی کا گھر ہو سکتا ہے، اور جو سچا ہے اس کے لیے ہر نیکی کے حصول کا راستہ آسان ہے۔ کہتے ہیں کہ ایک شخص نبی ﷺ کی خدمت میں حاضر ہوا اور عرض کی یا رسول اللہ ﷺ! مجھ میں چار بری خصلتیں ہیں: ایک یہ کہ بدکار ہوں، دوسری یہ کہ چوری کرتا ہوں، تیسری یہ کہ شراب پیتا ہوں، چوتھی یہ کہ جھوٹ بولتا ہوں۔ ان میں سے جس ایک کو فرمائیے، آپ کی خاطر اسے چھوڑ دوں، ارشاد ہوا کہ جھوٹ نہ بولا کرو، چنانچہ اس نے اس کا عہد کیا، اب جب رات ہوئی تو شراب پینے کو جی چاہا، اور پھر بدکاری کے لیے آمادہ ہوا تو اس کو خیال گزرا کہ صبح کو جب نبی ﷺ پوچھیں گے کہ رات تم نے شراب پی اور بدکاری کی؟ تو کیا جواب دوں گا اگر ہاں کہوں گا تو زنا اور شراب کی سزا دی جائے گی، اگر ”نہیں“ کی تو عہد کے خلاف ہوگا۔ یہ سوچ کر ان دونوں سے باز رہا۔ جب رات زیادہ گزری اور اندھیرا خوب چھا گیا تو چوری کے لیے گھر سے نکلنا چاہا تو پھر اسی خیال نے اس کا دامن تھام لیا کہ کل پوچھ گچھ ہوئی تو کیا کہوں گا، ہاں کروں گا تو ہاتھ کٹیں گے، اور نہیں کرتا تو بدعہدی ہوتی ہے، اس خیال کے آتے ہی اس جرم سے بھی باز آیا، صبح ہوئی تو وہ دوڑ کر خدمت نبوی میں حاضر ہوا اور عرض کی یا رسول اللہ ﷺ! جھوٹ نہ بولنے سے میری چاروں بری خصلتیں مجھ سے جھوٹ گئیں، یہ سن کر نبی ﷺ مسرور ہوئے۔ یہ روایت سند کی رو سے کتنی ہی کمزور ہو، مگر نتیجہ کے لحاظ سے بالکل درست ہے۔ سچائی کی عادت انسان کو بہت سی برائیوں سے بچاتی ہے، جو سچا ہوگا وہ ہر برائی سے پاک ہونے کی کوشش ضرور کرے گا، وہ راست باز ہوگا راست گو ہوگا، وعدہ کو پورا کرے گا، عہد کو وفا کرے گا، دلیر ہوگا، دل کا صاف ہوگا، ریاکار نہ ہوگا اس کے دل میں نفاق نہ ہوگا، پیچھے کچھ اور سامنے کچھ اس کی شان نہ ہوگی۔ صدق صفات ربانی میں سے بھی سب سے بڑی صفت ہے اللہ تعالیٰ سے بڑھ کر سچا کون ہو سکتا ہے، قیامت کے وعدہ کے سلسلے میں اللہ تعالیٰ آپ فرماتا ہے ﴿اللَّهُ لَا إِلَهَ إِلَّا هُوَ ط لَيَجْمَعَنَّكُمْ إِلَى يَوْمِ الْقِيَامَةِ لَا رَيْبَ فِيهِ ط وَمَنْ أَصْدَقُ مِنَ اللَّهِ حَدِيثًا﴾ ”اللہ تعالیٰ وہ ہے جس کے سوا کوئی معبود نہیں، وہ تم سب کو قیامت کے دن ضرور جمع کرے گا جس میں کوئی شبہ نہیں اور اللہ تعالیٰ سے زیادہ بات میں سچا اور کون ہے؟“ (النساء: 87) ﴿وَالَّذِينَ آمَنُوا وَعَمِلُوا الصَّالِحَاتِ سَنُدْخِلُهُمْ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا ط وَعَدَ اللَّهُ حَقًّا ط وَمَنْ أَصْدَقُ مِنَ اللَّهِ قِيلًا﴾ ”اور وہ لوگ جو ایمان لائے اور انہوں نے نیک عمل کیے انہیں ہم عنقریب جنتوں میں داخل کریں گے جن کے نیچے سے نہریں بہتی ہیں ان میں ہمیشہ رہنے والے ہیں ہمیشہ ہمیشہ، اللہ تعالیٰ کا سچا وعدہ ہے، اور اللہ تعالیٰ سے زیادہ کون بات میں سچا ہے؟“ (النساء: 122)

(4) جو لوگ رب پر ایمان لاتے ہیں وہ اللہ تعالیٰ اور اس کے رسول کے وعدوں کو سچا ہوتے دیکھ کر پکاراٹھتے ہیں ﴿وَصَدَقَ اللّٰهُ وَرَسُولُهُ ۚ وَمَا زَاَدَهُمْ اِلَّا اِيْمَانًا وَتَسْلِيْمًا﴾ ”اور اللہ تعالیٰ اور اُس کے رسول نے سچ کہا اور اُس چیز نے اُن کے ایمان اور اطاعت میں اضافہ ہی کیا۔“ (الاحزاب: 22)

(5) صدق اور سچائی پیغمبروں کا سب سے پہلا وصف ہے کیونکہ ان کی ساری باتیں، دعوے، دلیلیں اور حکم اگر نعوذ باللہ سچائی سے ذرا بھی خالی ہوں تو ان کی پیغمبری اور نبوت کی ساری عمارت دھم سے زمین پر گر جائے، اللہ تعالیٰ نے کئی پیغمبروں کو اس صفت سے خاص طور سے موصوف کیا ہے، سب سے پہلے تو خود ملت حنیف کے داعی سیدنا ابراہیم علیہ السلام کو اس سے متصف فرمایا ہے ﴿وَإِذْ كُنَّا فِي الْكِتَابِ ابْرٰهِيْمَ ؑ اِنَّا كُنَّا صٰدِقًا نَّبِيًّا﴾ ”اور آپ اس کتاب میں ابراہیم کا ذکر کرو، یقیناً وہ بہت سچے نبی تھے۔“ (مریم: 41) ﴿وَإِذْ كُنَّا فِي الْكِتَابِ اٰدٰمَ ؑ اِنَّا كُنَّا صٰدِقًا نَّبِيًّا﴾ ”اور آپ اس کتاب میں ادریس کا ذکر کرو، یقیناً وہ سچا نبی تھا۔“ (مریم: 56) سیدنا عیسیٰ علیہ السلام کی والدہ سیدہ مریم علیہا السلام کے بارے میں فرمایا: ﴿وَاُمُّهُ صٰدِقَةٌ﴾ ”اور اس کی ماں صدیقہ تھی۔“ (المائدہ: 75) سیدنا اسماعیل علیہ السلام نے اپنے والد سے صبر و شکر کا جو وعدہ پورا کیا تو صادق الودعہ کہلائے۔ ﴿وَإِذْ كُنَّا فِي الْكِتَابِ اِسْمٰعِيْلَ ؑ اِنَّا كُنَّا صٰدِقًا نَّبِيًّا﴾ ”اور آپ اس کتاب میں اسماعیل کا ذکر کرو، یقیناً وہ وعدے کا سچا تھا اور رسول نبی تھا۔“ (مریم: 54)

(6) اسلام اور ایمان کے درجے کے بعد مغفرت اور جنت کا وعدہ سچے لوگوں کے ساتھ ہے۔ ﴿اِنَّ الْمُسْلِمِيْنَ وَالْمُسْلِمٰتِ وَالْمُؤْمِنِيْنَ وَالْمُؤْمِنٰتِ وَالْقَنٰتِيْنَ وَالْقَنٰتِ وَالصّٰدِقِيْنَ وَالصّٰدِقٰتِ وَالصّٰبِرِيْنَ وَالصّٰبِرٰتِ وَالْحٰشِعِيْنَ وَالْحٰشِعٰتِ وَالْمُتَصَدِّقِيْنَ وَالْمُتَصَدِّقٰتِ وَالصّٰلِحِيْنَ وَالصّٰلِحٰتِ وَالْحٰفِظِيْنَ فُرُوْجَهُمْ وَالْحٰفِظٰتِ وَالذّٰكِرِيْنَ اللّٰهَ كُبْرٰیًّا وَالذّٰكِرٰتِ اَعَدَّ اللّٰهُ لَهُمْ مَغْفِرَةً وَّاَجْرًا عَظِيْمًا﴾ ”یقیناً اطاعت کرنے والے مرد اور اطاعت کرنے والی عورتیں اور ایمان لانے والے مرد اور ایمان لانے والی عورتیں اور فرماں برداری کرنے والے مرد اور فرماں برداری کرنے والی عورتیں اور سچے مرد اور سچی عورتیں اور صبر کرنے والے مرد اور صبر کرنے والی عورتیں اور خشوع کرنے والے مرد اور خشوع کرنے والی عورتیں اور صدقہ دینے والے مرد اور صدقہ دینے والی عورتیں اور روزہ رکھنے والے مرد اور روزہ رکھنے والی عورتیں اور اپنی شرم گاہوں کی حفاظت کرنے والے مرد اور اپنی شرم گاہوں کی حفاظت کرنے والی عورتیں اور اللہ تعالیٰ کو کثرت سے یاد کرنے والے مرد اور اللہ تعالیٰ کو کثرت سے یاد کرنے والی عورتیں، اللہ تعالیٰ نے اُن کے لیے مغفرت اور بڑا اجر تیار کر رکھا ہے۔“ (الاحزاب: 35)

(7) اسلام میں سچائی کی اہمیت اتنی بڑھائی گئی ہے کہ یہی نہیں کہ سچائی اختیار کرنے کا حکم پر حکم دیا گیا ہے بلکہ یہ بھی تاکید آئی ہے کہ ہمیشہ سچوں کا ساتھ دو، سچوں ہی کی جماعت سے تعلق اور رابطہ رکھو، اور ان ہی کی صحبت میں رہو کہ ان کی سچائی کے اثر سے تم بھی سچے رہو، سیدنا کعب بن مالک رضی اللہ عنہ اور ان کے دو ساتھیوں نے جو تبوک کے سفر میں رسول اللہ ﷺ کے ساتھ نہ جاسکے تھے ہر قسم کی تکلیفیں سہہ کر جس سچائی کا ثبوت

دیا تھا، اس کی طرف اشارہ کر کے اللہ تعالیٰ فرماتا ہے: ﴿يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ﴾ ”اے لوگو جو ایمان لائے ہو! اللہ تعالیٰ سے ڈرجاؤ اور سچے لوگوں کے ساتھ ہو جاؤ۔“ (البقرہ: 119)

(8) اسلام کی نگاہ میں سچائی سے مراد صرف قول کی سچائی نہیں، نیت اور ارادے کی سچائی، عزم اور اس کو پورا کرنے میں سچائی، عمل میں سچائی، دین داری کے مقامات اور مراتب میں سچائی یعنی زبان، دل اور عمل کی سچائی۔

﴿اِذْ قَالَ لِاِبْنِهِ يَا بَتِ لِمَ تَعْبُدُ مَا لَا يَسْمَعُ وَلَا يُبْصِرُ وَلَا يُغْنِي عَنْكَ شَيْئًا﴾

”جب اُس نے اپنے باپ سے کہا: ”اے میرے ابا جان! آپ اس کی عبادت کیوں کرتے ہیں جو نہ سنتا ہے

اور نہ دیکھتا ہے اور نہ آپ کے کچھ بھی کام آسکتا ہے؟“ (42)

سوال: ﴿اِذْ قَالَ لِاِبْنِهِ يَا بَتِ لِمَ تَعْبُدُ مَا لَا يَسْمَعُ وَلَا يُبْصِرُ وَلَا يُغْنِي عَنْكَ شَيْئًا﴾ ”جب اُس نے اپنے باپ سے کہا: ”اے میرے ابا جان! آپ اس کی عبادت کیوں کرتے ہیں جو نہ سنتا ہے اور نہ دیکھتا ہے اور نہ آپ کے کچھ بھی کام آسکتا ہے؟“ اس آیت کی وضاحت کریں؟

جواب: (1) ﴿اِذْ قَالَ لِاِبْنِهِ﴾ ”جب اُس نے اپنے باپ سے کہا“ جب ابراہیم نے بتوں کی برائی بیان کرتے ہوئے اپنے باپ آزر سے کہا۔ (2) ﴿يَا بَتِ لِمَ تَعْبُدُ مَا لَا يَسْمَعُ وَلَا يُبْصِرُ وَلَا يُغْنِي عَنْكَ شَيْئًا﴾ ”اے میرے ابا جان! آپ اس کی عبادت کیوں کرتے ہیں جو نہ سنتا ہے اور نہ دیکھتا ہے اور نہ آپ کے کچھ بھی کام آسکتا ہے؟“ آپ ایسی چیز کی عبادت کیوں کرتے ہیں جو نہ سنے، نہ دیکھے، جو دوسرے حیوانات سے بھی کم تر درجے کی ہو، جو کسی نفع و نقصان کی مالک نہ ہو یعنی انسان تو اسی کے آگے سر جھکا سکتا ہے جو انسان سے اعلیٰ ہو زیادہ علم اور قوت والا ہو جو انسان کو فائدہ پہنچا سکے۔

(3) یعنی آپ ان بتوں کی عبادت کیوں کرتے ہیں جو اپنی ذات اور افعال میں ناقص ہیں، جوں سکتے ہیں، نہ دیکھ سکتے ہیں، جو اپنے عبادت گزار کو کوئی نفع پہنچا سکتے ہیں نہ نقصان، بلکہ وہ خود اپنے آپ کو کوئی نفع نہیں پہنچا سکتے اور نہ اپنی ذات سے کوئی چیز دور ہٹانے کی قدرت رکھتے ہیں۔ پس یہ اس حقیقت پر ایک روشن دلیل ہے کہ ایسی ہستی کی عبادت کرنا، جو اپنی ذات اور اپنے افعال میں ناقص ہے، عقل اور شرع کے اعتبار سے فبیح ہے۔ اس کی تنبیہ اور اس کا اشارہ دلالت کرتا ہے کہ عبادت صرف اسی ہستی کی واجب اور مستحسن ہے جو کمال کی مالک ہے، جس کے سوا بندے کہیں سے نعمتیں حاصل نہیں کر سکتے جس کے سوا کوئی اور ہستی ان سے کوئی تکلیف و درنہیں کر سکتی اور وہ ہے اللہ تعالیٰ کی ذات۔ (سعدی: 2/1577)

﴿يَا بَتِ اِنِّي قَدْ جَاءَنِي مِنَ الْعِلْمِ مَا لَمْ يَأْتِكَ فَاتَّبِعْنِيْ اِهْدِكَ صِرَاطًا سَوِيًّا﴾

”اے میرے ابا جان! بلاشبہ میرے پاس یقیناً وہ علم آیا ہے جو آپ کے پاس نہیں آیا چنانچہ آپ میرے پیچھے چلیں،

میں آپ کو سیدھے راستے پر لے جاؤں گا“ (43)

سوال 1: ﴿يَا أَيُّهَا الَّذِينَ آمَنُوا إِنِّي قَدْ جَاءَنِي مِنَ الْعِلْمِ مَا لَمْ يَأْتِكُمْ فَاتَّبِعُونِي أَهْدِيكُمْ صِراطًا سَوِيًّا﴾ ”اے میرے ابا جان! بلاشبہ میرے پاس یقیناً وہ علم آیا ہے جو آپ کے پاس نہیں آیا چنانچہ آپ میرے پیچھے چلیں، میں آپ کو سیدھے راستے پر لے جاؤں گا“ اس آیت کی وضاحت کریں؟

جواب: (1) ﴿يَا أَيُّهَا الَّذِينَ آمَنُوا إِنِّي قَدْ جَاءَنِي﴾ ”اے میرے ابا جان! بلاشبہ میرے پاس یقیناً وہ علم آیا ہے“ سیدنا ابراہیم علیہ السلام نے اللہ تعالیٰ کی معرفت، اللہ تعالیٰ کے یقین، بحث بعد الموت اور مشرکوں کے لیے دائمی عذاب کے علم کا تذکرہ اپنے والد سے کیا۔
(2) یعنی اللہ تعالیٰ نے مجھے وہ علم دیا جو آپ کو نہیں دیا۔

(3) ﴿فَاتَّبِعُونِي﴾ ”چنانچہ آپ میرے پیچھے چلیں“ یعنی میں جس چیز کی آپ کو دعوت دیتا ہوں اس پر میرا اعتقاد ہے اور میں اس پر عمل پیرا ہوں لہذا اس میں میری اطاعت کریں۔ (4) یعنی اللہ تعالیٰ کے دین کی پیروی کریں۔ (سرقندی: 394/2)

(5) ﴿أَهْدِيكُمْ صِراطًا سَوِيًّا﴾ ”میں آپ کو سیدھے راستے پر لے جاؤں گا“ اور وہ اللہ تعالیٰ پر ایمان لانا اور اس تنہا کی عبادت کرنا ہے۔ (6) سیدنا ابراہیم علیہ السلام چاہتے تھے کہ وہ ہمیشہ کی سعادت اور کامیابی حاصل کریں یہ ایک نبی کی پیروی کے بغیر ممکن نہ تھا اس لیے انہوں نے اپنی پیروی کی دعوت دی تاکہ وہ سیدھے راستے پر چلیں۔

(7) یعنی سیدھا اور معتدل راستہ اور وہ ہے اکیلے اللہ تعالیٰ کی عبادت اور تمام احوال میں اس کی اطاعت کرنا۔ اس خطاب میں جو لطف و کرم اور جو نرمی ہے وہ مخفی نہیں۔ آپ علیہ السلام نے یہ نہیں فرمایا کہ ”ابا جان میں عالم ہوں اور آپ جاہل ہیں“ یا ”آپ کے پاس کوئی علم نہیں“ آپ علیہ السلام نے اس پیرائے میں گفتگو فرمائی ”میرے پاس اور آپ کے پاس علم ہے مگر جو علم مجھ تک پہنچا ہے وہ آپ تک نہیں پہنچا، اس لئے آپ کے لئے مناسب یہی ہے کہ آپ دلیل کی پیروی کریں اور اس کے سامنے سر تسلیم خم کر دیں۔ (سعدی: 1577، 1578/2)

سوال 2: کیا بیٹا اپنے باپ کا احتساب کر سکتا ہے؟ قریبی رشتہ داروں کو اللہ تعالیٰ کی طرف بلانے میں رسول اللہ ﷺ کا اسوہ ہماری کیا راہنمائی کرتا ہے؟

جواب: (1) اگر یہ کہا جائے کہ جس طرح باپ اپنے بیٹے کا، شوہر اپنی بیوی کا، استاد اپنے شاگرد کا، آقا اپنے غلام کا اور بادشاہ اپنی رعایا کا بہر صورت احتساب کر سکتا ہے۔ کیا احتساب کی یہ ولایت باپ پر بیٹے کو، شوہر پر بیوی کو، استاد پر شاگرد کو، آقا پر غلام کو اور بادشاہ پر رعایا کو بھی حاصل ہے یا نہیں؟ اس کا جواب یہ ہے کہ ہم ان افراد کے لیے بھی اصل ولایت ثابت کرتے ہیں لیکن تفصیلات میں قدرے اختلاف ہے۔ (احیاء العلوم: 508/2)

(2) رب العزت نے گھر والوں کو آگ سے بچانے کا حکم دیا ہے۔ ﴿يَا أَيُّهَا الَّذِينَ آمَنُوا قُوا أَنْفُسَكُمْ وَأَهْلِيكُمْ نَارًا وَقُودُهَا

النَّاسِ وَالْحَيَاةُ عَلَيْهَا مَلِكُكُمْ غَلَاظُ شِدَادٍ لَا يَعْصُونَ اللَّهَ مَا أَمَرَهُمْ وَيَفْعَلُونَ مَا يُؤْمَرُونَ ﴿٦﴾ ”اے لوگو جو ایمان لائے ہو! اپنے آپ کو اور اپنے گھر والوں کو آگ سے بچاؤ جس کا ایندھن آدمی اور پتھر ہیں جس پر تند مزاج، سخت گیر فرشتے مقرر ہیں، جو اللہ تعالیٰ کی نافرمانی نہیں کرتے، اور انہیں جو حکم دیا جاتا ہے وہی کرتے ہیں۔“ (الہریم: 6)

(3) سیدنا قتادہ رضی اللہ عنہ نے (اہل کو آگ سے بچانے) کی تفسیر میں فرمایا ہے کہ انہیں اطاعت الہی کا حکم دے، اس کی نافرمانی سے منع کرے، ان سے احکام الہیہ کی پابندی کروائے، اور اس سلسلے میں ان کے ساتھ تعاون کرے، اور جب وہ اللہ تعالیٰ کی نافرمانی کو کوئی کام کریں تو انہیں اس سے روک دے، اور اس پر جھڑک دے۔ (طبری: 107/28)

(4) علامہ ابن حبان رضی اللہ عنہ کے بیان کے مطابق اہل کو جہنم کی آگ سے بچانے کا معنی یہ ہے کہ انہیں اللہ تعالیٰ کی اطاعت پر لگائے رکھے، اور اپنے ذمہ فرائض کے ادا کرنے کا پابند کرے۔ (المحرلج: 287/8)

(5) حافظ ابن جوزی رضی اللہ عنہ کی بیان کردہ تفسیر کے مطابق اپنی جانوں کو عذاب سے بچانے کی صورت یہ ہے کہ اوامر الہیہ کی تکمیل کرے اور اس کی ممنوع باتوں سے دور رہے، اور اہل کو عذاب سے بچانے کی صورت یہ ہے کہ انہیں نیک اعمال کرنے کا حکم دیا جائے اور برے کاموں سے منع کیا جائے۔ (زاد المسیر: 312/8)

(6) رب العزت کے یہاں حق کے معاملے میں رشتہ داروں کا لحاظ نہیں ہوگا۔ ﴿يَا أَيُّهَا الَّذِينَ آمَنُوا كُونُوا قَوَّامِينَ بِالْقِسْطِ شُهَدَاءَ لِلَّهِ وَلَوْ عَلَىٰ أَنْفُسِكُمْ أَوِ الْوَالِدِينَ وَالْأَقْرَبِينَ إِنْ يَكُنْ غَنِيًّا أَوْ فَقِيرًا فَاللَّهُ أَوْلَىٰ بِهِمَا ۖ فَلَا تَتَّبِعُوا الْهَوَىٰ أَنْ تَعْدِلُوا ۚ وَإِنْ تَلَوْا أَوْ تَعْرَضُوا فَإِنَّ اللَّهَ كَانَ بِمَا تَعْمَلُونَ خَبِيرًا ۚ﴾ ”اے لوگو جو ایمان لائے ہو! انصاف پر پوری طرح قائم رہنے والے اور اللہ تعالیٰ کے لئے گواہی دینے والے بنو، اگرچہ تمہاری اپنی جانوں کے یا والدین کے اور رشتے داروں کے خلاف ہو، اگر کوئی مال دار ہے یا فقیر، تو اللہ تعالیٰ ان دونوں سے زیادہ حق دار ہے، چنانچہ خواہش نفس کی اتباع نہ کرو کہ تم عدل کرو اور اگر تم زبان کو بیچ دو یا پہلو تہی کرو تو یقیناً اللہ تعالیٰ ہمیشہ سے جو تم عمل کرتے ہو اس سے پوری طرح باخبر ہے۔“ (النساء: 135)

(7) غزالی رضی اللہ عنہ نے اس بارے میں تحریر کیا ہے کہ اللہ تعالیٰ کے لیے والدین اور رشتے داروں کے خلاف گواہی دینے سے مراد یہ ہے کہ انہیں نیکی کا حکم دیا جائے۔ (احیاء علوم الدین: 307/2)

(8) شیخ ابن داؤد صالحي رضی اللہ عنہ نے اس سلسلے میں لکھا ہے کہ یہ آیت واضح طور پر (امر بالمعروف اور نہی عن المنکر) کے وجود پر دلالت کتاں ہے، اگرچہ اس کا تعلق ماں باپ اور رشتے داروں سے کیوں نہ ہو۔ (الکنز الاکبریٰ الامر بالمعروف والنہی عن المنکر: 47/1)

(9) رب العزت نے فرمایا: ﴿يَا أَيُّهَا الَّذِينَ آمَنُوا كُونُوا قَوَّامِينَ لِلَّهِ شُهَدَاءَ بِالْقِسْطِ ۚ وَلَا يَجْرِمَنَّكُمْ شَنَاٰنُ قَوْمٍ عَلَىٰ أَلَّا تَعْدِلُوا ۚ اعْدِلُوا ۖ هُوَ أَقْرَبُ لِلتَّقْوَىٰ ۚ وَاتَّقُوا اللَّهَ ۚ إِنَّ اللَّهَ خَبِيرٌ بِمَا تَعْمَلُونَ ۚ﴾ ”اے لوگو جو ایمان لائے ہو! اللہ تعالیٰ کے لیے خوب

قائم رہنے والے، انصاف کے ساتھ گواہی دینے والے بن جاؤ، اور کسی قوم کی دشمنی تمہیں ہرگز اس بات کا مجرم نہ بنادے کہ تم عدل نہ کرو، عدل کرو یہی تقویٰ کے زیادہ قریب ہے اور اللہ تعالیٰ سے ڈر جاؤ، جو بھی تم عمل کرتے ہو یقیناً اللہ تعالیٰ اُس سے پوری طرح باخبر ہے۔“

(المائدہ: 8)

(10) علامہ محمد جمال الدین قاسمی رحمہ اللہ نے آیت کریمہ کی تفسیر میں بعض مفسرین کا قول نقل کیا ہے کہ یہ آیت امر بالمعروف ونہی عن المنکر اور انصاف کے ساتھ ڈٹے رہنے کی فرضیت پر دلالت کناں ہے، اور اسی میں عدل و انصاف کے ساتھ گواہی دینا، فیصلہ کرنا اور فتویٰ دینا شامل ہے۔ اسی طرح حق بات کہنے کے فریضہ میں کسی دشمن یا دوست کی وجہ سے کوتاہی نہ کی جائے اور نہ ہی خواہش کی پیروی کی جائے۔ (قاسمی: 117/6)

(11) علامہ ابن حیان اندلسی رحمہ اللہ نے تحریر کیا ہے: اس میں اس بات کی دلیل ہے کہ جس شخص کی عزت اور تکریم کا حکم دیا گیا ہے، صراط مستقیم سے ہٹنے کی صورت میں اس کا بھی احتساب کیا جائے گا۔ (الحرطی: 169/4)

(12) اسی بنا پر نبی ﷺ نے (دعوت کی) ابتدا سیدنا علی رضی اللہ عنہ، سیدہ خدیجہ رضی اللہ عنہا اور سیدنا زید رضی اللہ عنہ سے کی، اور یہ آپ کے ساتھ ایک ہی گھر میں رہائش پذیر تھے، یہ لوگ ایمان لا کر باقی لوگوں پر سبقت لے گئے، پھر آپ نے قریش کے باقی تمام لوگوں کو دعوت دی، پھر اہل عرب کو، اور پھر غلاموں کو۔ سیدنا ابراہیم علیہ السلام نے (بھی) دعوت کی ابتدا اپنے باپ اور قوم سے کی۔ (دعوت الرسل ص: 43)

(13) شیخ احمد عدوی رحمہ اللہ نے سیدنا ابراہیم علیہ السلام کے باپ کے احتساب کے واقع سے مستفید باتیں بیان کرتے ہوئے تحریر کیا ہے: ”اللہ تعالیٰ ہمیں یہ بتلا رہے ہیں کہ اس کے نبی سیدنا ابراہیم علیہ السلام نے جب اپنے باپ اور اپنی قوم کو بتوں کی پرستش کرتے دیکھا تو احترامِ باپ ان کے احتساب کی راہ میں رکاوٹ نہ بن سکا۔ اس طرح اللہ تعالیٰ نے اس حقیقت کو واضح فرمادیا کہ باپوں کے ادب کا معنی یہ نہیں کہ انہیں غلط کام کرتے رہنے دیا جائے۔ اگر ان کا احتساب ان کے ناراض ہونے کا سبب بنتا ہے تو (کچھ پرواہ نہیں کیونکہ) یہی طرز عمل رضائے الہی کے حصول کا باعث ہے، اور اللہ تعالیٰ کا حق باپوں کے حق سے زیادہ ہے۔“ شیخ ابوبکر الجزاری رحمہ اللہ نے قلم بند کیا: ”ان آیات سے حاصل ہونے والی ہدایت کی باتوں میں سے ایک یہ ہے کہ مشرکوں کو شرک پر ٹوکا جائے، اور ان سے موافقت نہ کی جائے اگرچہ وہ (شرک کا ارتکاب کرنے والا) انتہائی قریبی رشتے دار کیوں نہ ہو۔“ (ایسر التفاسیر: 625/1)

(14) باپ کے احتساب کی حکمت بیان کرتے ہوئے شیخ محمد احمد عدوی نے تحریر کیا ہے: ”یقیناً باپ اپنے بچے کی تربیت کے ذریعے اور اس کو دیگر نعمتیں مہیا کر کے اس پر کمال احسان کرتا ہے اور مناسب بات یہ ہے کہ اس کے اس احسان کا بدلہ چکا یا جائے، اور باپ کے ساتھ سب سے بڑا احسان یہ ہے کہ اس کو ایسی بات کی دعوت دی جائے جس میں اس کی سعادت ہو، اور اس کو جہنم کی آگ سے بچانا ہو۔“ (دعوت الرسل ص: 44)

(15) شیخ عمر سنائی رحمہ اللہ نے تحریر کیا ہے: ”اس بات کو اچھی طرح سمجھ لیجئے کہ امر بالمعروف ونہی عن المنکر ماں یا باپ (کے تقدس اور مقام

و مرتبہ) کی وجہ سے ساقط نہیں ہوتے کیونکہ اس بارے میں نصوص سب کے احتساب کو شامل ہے۔ علاوہ ازیں احتساب تو مختص علیہ کے فائدے کے لیے ہے اور اولاد کی نفع رسانی کے لیے سب سے زیادہ حق دار والدین ہیں۔“ (نصاب الاحتساب: 89)

(16) سیدنا ابراہیم علیہ السلام کے اپنے باپ کو دعوت دینے کے فوائد میں سے ایک یہ ہے کہ ان کی قوم پر اتمام حجت ہو جائے اور ان میں سے کوئی یہ کہنے کی جسارت نہ کر سکے کہ جب وہ اپنے قرابت داروں کو گمراہی سے نکلنے کی دعوت نہیں دے رہا تو پھر ہمیں کیوں دعوت دیتا ہے؟ اگر اس کی دعوت سچی ہے تو کیا یہ مناسب نہیں کہ دعوت میں، قریبی اور اجنبی میں فرق روا نہ رکھا جائے؟ سیدنا ابراہیم علیہ السلام نے اپنی قوم کے اس عذر کی بیخ کنی کی خاطر اپنے باپ کو اس طرح صرف ایک اللہ تعالیٰ کی عبادت کا حکم دیا جس طرح کہ انہیں دیا۔ (دعوتہ ارسلا: 44)

(17) شیخ عدوی نے یہ بھی لکھا ہے: شاید اسی حکمت کی بنا پر ہمارے نبی کریم ﷺ کو اس بات کا پابند کیا گیا کہ وہ اپنی قوم کو ڈرانے سے پہلے اپنے قرابت داروں کو ڈرائیں۔ چنانچہ جب نبی ﷺ نے اعلان حق کیا تو اپنے اقارب کو جمع کرنا اور ڈرانا شروع کیا۔ آپ نے ان پر واضح کر دیا کہ انہوں نے آپ کی نافرمانی کی تو وہ اللہ تعالیٰ کے عذاب سے بچانے کے سلسلے میں ان کے کسی کام نہ آسکیں گے۔ آپ ﷺ نے فرمایا: ”اے عباس بن عبدالمطلب! میں اللہ تعالیٰ کی بارگاہ میں تمہارے کچھ کام نہ آسکوں گا۔ اے رسول اللہ ﷺ کی پھوپھی صفیہ! میں اللہ تعالیٰ کے ہاں آپ کے کسی کام نہ آؤں گا۔ اے فاطمہ بنت محمد ﷺ! میرے مال میں سے جو چاہو مجھ سے طلب کر لو لیکن اللہ تعالیٰ کی بارگاہ میں تمہیں کوئی فائدہ نہ پہنچا سکوں گا۔“ (دعوتہ ارسلا: 44)

(18) ﴿وَقَطَىٰ رُبُّكَ أَلَّا تَعْبُدُوا إِلَّا إِيَّاهُ وَبِالْوَالِدَيْنِ إِحْسَانًا ۖ إِنَّمَا يُبَلِّغُنَّ عَنْكَ إِلَٰهَهُمَا ۖ أَوْ كَلِمَتًا أَوْ كَلِمَتًا فَلَا تَقُلْ لَهُمَا أُفٍّ وَلَا تَنْهَرْهُمَا وَقُلْ لَهُمَا قَوْلًا كَرِيمًا﴾ ”اور آپ کے رب نے فیصلہ کر دیا ہے کہ تم اس کے سوا کسی اور کی عبادت نہ کرو اور والدین کے ساتھ اچھا سلوک کرو۔ اگر آپ کے پاس ان دونوں میں سے ایک یا دونوں بڑھاپے کو پہنچ جائیں تو ان دونوں کو ”اف“ تک نہ کہو اور نہ ہی ان کو جھڑکوا اور ان سے عزت والی بات کرو۔“ (بنی اسرائیل: 23)

(19) ﴿وَإِنْ جَاهَدَكَ عَلَىٰ أَنْ تُشْرِكَ بِي مَا لَيْسَ لَكَ بِهِ عِلْمٌ فَلَا تُطِعْهُمَا وَصَاحِبُهَا فِي الدُّنْيَا مَعْرُوفًا ۖ وَاتَّبِعْ سَبِيلَ مَنْ أَنَابَ إِلَيَّ ۚ ثُمَّ إِلَيَّ مَرْجِعُكُمْ فَأُنَبِّئُكُمْ بِمَا كُنْتُمْ تَعْمَلُونَ﴾ ”اور اگر وہ دونوں تجھ پر دباؤ ڈالیں کہ میرے ساتھ تو کسی کو شریک کرے جس کا تجھے علم بھی نہیں پھر ان دونوں کی اطاعت نہ کرنا اور دنیا میں ان دونوں کے ساتھ اچھے طریقے سے رہو اور اُس کے راستے پر چلو جس نے میری طرف رجوع کیا، پھر میری طرف ہی تمہارا پلٹنا ہے تو میں تمہیں بتا دوں گا جو کچھ تم عمل کیا کرتے تھے۔“ (لقمان: 15)

(20) ﴿ادْعُ إِلَىٰ سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ وَجَادِلْهُمْ بِالَّتِي هِيَ أَحْسَنُ ۚ إِنَّ رَبَّكَ هُوَ أَعْلَمُ بِمَنْ ضَلَّ عَنْ سَبِيلِهِ وَهُوَ أَعْلَمُ بِالْمُهْتَدِينَ﴾ ”اپنے رب کے راستے کی طرف حکمت اور عمدہ نصیحت کے ساتھ دعوت دیں اور ان سے اس طریقے سے بحث کریں جو زیادہ اچھا ہو یقیناً آپ کا رب ان کو زیادہ جانتا ہے جو اُس کے راستے سے بھٹک گئے ہیں اور وہ ہدایت یافتہ لوگوں کو بھی

خوب جانتا ہے۔“ (النحل: 125)

(21) والدین سے متعلقہ برائی کا ہاتھ سے بدلنا: رسول اللہ ﷺ نے فرمایا: ”تم میں سے جو کوئی برائی کو دیکھے اس کو اپنے ہاتھ سے بدل دے، پس اگر (اس کی) طاقت نہ ہو تو اپنی زبان سے (بدل دے)، پس اگر (اس کی بھی) استطاعت نہ ہو تو اپنے دل سے برا جانے، اور یہ سب سے کمزور ایمان ہے۔“ (صحیح مسلم: 95)

(22) یہ کہا جاسکتا ہے کہ کتاب و سنت میں امر بالمعروف کا حکم مطلقاً وارد ہوا ہے اس میں کسی طرح کی کوئی تخصیص موجود نہیں ہے اور والدین کو ایذا رسانی سے منع کرنے کا حکم مخصوص ہے مگر اس وقت کے لیے ہے جب کہ وہ کسی منکر میں مبتلا نہ ہو۔ یعنی بیٹے کا یہ حق نہیں ہے کہ اگر اس کا باپ کسی منکر میں مبتلا ہو تو وہ ڈانٹ ڈپٹ یا مار پیٹ کے ذریعے سے اسے اس منکر سے باز رکھ سکے۔ جلاد کے لیے حد زنا میں اپنے باپ کو قتل کرنا اور اجراء حد کی کاروائیوں میں براہ راست شریک ہونا جائز نہیں ہے۔ مسلمان بیٹے کا کافر باپ کے قتل میں شریک ہونا بھی جائز نہیں ہے۔ باپ کا حق یہاں تک ہے کہ اگر وہ اپنے بیٹے کا ہاتھ کاٹ دے تو اس کا قصاص نہیں ہوگا۔ بیٹے کے لیے تو یہ بھی جائز نہیں ہے کہ وہ اپنے باپ کو کئے ہوئے ہاتھ کے بدلے کوئی ایذا پہنچائے۔ اس سلسلے میں متعدد روایات ہیں اور بظاہر اس میں کسی کا اختلاف بھی نہیں ہے۔ (ترمذی، ابن ماجہ)

(23) رشتے داروں کو ڈرانے کا حکم: ﴿وَآذِنِ زُ عَشِيرَتِكَ الْاَقْرَبِينَ﴾ اور آپ اپنے قریبی رشتے داروں کو ڈرائیں۔“ (اشعراء: 214)

(24) رسول اللہ ﷺ کا طرز عمل: دعوت طعام پر کنبے والوں کو ڈرانا: جب یہ آیت ﴿وَآذِنِ زُ عَشِيرَتِكَ الْاَقْرَبِينَ﴾ نازل ہوئی، تو نبی ﷺ نے اپنے کنبے کے لوگوں کو جمع فرمایا، ان کی تعداد تیس ہو گئی، وہ کھاپی چکے تو نبی ﷺ نے ان سے فرمایا: ”میرے دین اور وعدوں کی ضمانت دے کر کون جنت میں میرا ساتھی اور میرے کنبے میں میرے بعد میرا جانشین ہوگا؟“ ایک شخص نے کہا: شریک (یعنی حدیث کے راوی) نے اس کا نام ذکر نہیں کیا: ”اے اللہ کے رسول ﷺ! آپ تو (جو دو سخاوت کے) سمندر ہیں، اس ذمہ داری کو کون سرانجام دے سکتا ہے؟“ انہوں (سیدنا علی رضی اللہ عنہ) نے بیان کیا: ”پھر ایک دوسرے شخص نے (کچھ) گفتگو کی۔“ نبی ﷺ نے اسی بات کی پیش کش اپنے گھر والوں پر فرمائی، تو سیدنا علی رضی اللہ عنہ نے کہا: ”میں (یعنی میں آپ کی پیش کش قبول کرنے کے لیے حاضر ہوں)۔“ (مسند احمد: 883)

(25) کوہ صفا پر جب آیت کریمہ ﴿وَآذِنِ زُ عَشِيرَتِكَ الْاَقْرَبِينَ﴾ نازل ہوئی تو نبی ﷺ (کوہ) صفا پر تشریف لے گئے اور پکارنے لگے: اے بنو فہر! اے بنو عدی! قریش کے مختلف قبیلوں کے نام لے کر انہیں بلانا شروع کیا، یہاں تک کہ وہ جمع ہو گئے۔ جو شخص خود نہ جاسکا اس نے اپنا قاصد بھیجا تا کہ وہ صورت حال سے آگاہ ہو۔ ابولہب اور قریش (کے دیگر لوگ) پہنچ گئے۔ نبی ﷺ نے فرمایا: ”اگر میں تمہیں یہ خبر دوں کہ اس وادی میں موجود گھڑسواروں کی ایک جماعت تم پر غارت گری کا ارادہ کر رہی ہے تو کیا تم میری تصدیق کرو گے؟“ انہوں نے جواب دیا: ”ہاں، آپ کے بارے میں ہمارا تجربہ یہ ہے کہ آپ ﷺ نے ہمیشہ سچ بولا ہے۔“ آپ ﷺ نے فرمایا: ”یقیناً میں تمہیں شدید

عذاب کی آمد سے پہلے ڈرانے والا ہوں۔“ ابولہب نے کہا: ”سارا دن تیری تباہی ہو، کیا تو نے اسی مقصد کی خاطر ہمیں جمع کیا ہے؟“ اس پر یہ آیات نازل ہوئیں: ﴿تَبَّتْ يُدَآئِنِ لِهَآبٍ وَّتَبَّتْ﴾ ”ٹوٹ گئے ابولہب کے ہاتھ اور وہ نامراد ہوا۔“ (ہب: 1) (بخاری: 477)

﴿يَا أَبَتِ لَا تَعْبُدِ الشَّيْطَانَ إِنَّ الشَّيْطَانَ كَانَ لِلرَّحْمَنِ عَصِيًّا﴾

”اے میرے ابا جان! آپ شیطان کی عبادت نہ کریں، یقیناً شیطان ہمیشہ سے رحمن کا بڑا نافرمان ہے“ (44)

سوال: ﴿يَا أَبَتِ لَا تَعْبُدِ الشَّيْطَانَ إِنَّ الشَّيْطَانَ كَانَ لِلرَّحْمَنِ عَصِيًّا﴾ ”اے میرے ابا جان! آپ شیطان کی عبادت نہ کریں، یقیناً شیطان ہمیشہ سے رحمن کا بڑا نافرمان ہے“ اس آیت کی وضاحت کریں؟

جواب: (1) ﴿يَا أَبَتِ لَا تَعْبُدِ الشَّيْطَانَ﴾ ”اے میرے ابا جان! آپ شیطان کی عبادت نہ کریں“ یعنی شیطان کی دعوت قبول نہ کرو۔

(2) جو کوئی شیطان کی اطاعت کرتا ہے وہ اس کی عبادت کرتا ہے۔ (سمرقندی: 394/2)

(3) اس سے مراد شیطان کی بتائی ہوئی چیزوں کی عبادت ہے۔ انسان کے اندر فطری طور پر یہ جذبہ رکھ دیا گیا ہے کہ وہ کسی کو بڑا درجہ دے کر اپنی محبت و عقیدت کے جذبات اس پر نچھاور کر دے۔ انسان کی محبتوں کا اصل مرکز اللہ تعالیٰ کی ذات ہے مگر شیطان طرح طرح سے انسان کے ذہن کا رخ پھیر دیتا ہے اس طرح وہ انسان کو مشرک بنانے کی کوشش کرتا ہے اور انسان وہ جذبے اور توجہ جو رب کو دینی چاہیے غیر اللہ کو دے دیتا ہے۔

(4) ﴿إِنَّ الشَّيْطَانَ كَانَ لِلرَّحْمَنِ عَصِيًّا﴾ ”یقیناً شیطان ہمیشہ سے رحمن کا بڑا نافرمان ہے“ شیطان رحمن کا نافرمان ہے اپنے رب کی عبادت سے تکبر کرتا ہے جو اس کی اطاعت کرتا ہے اس کو شیطان اغوا کر لیتا ہے۔ (قرطبی: 111/11)

(5) پس جو کوئی شیطان کے نقش قدم کی پیروی کرتا ہے وہ شیطان کا دوست، اور شیطان کی مانند اللہ تعالیٰ کا نافرمان ہے۔ یہاں نافرمانی کو اللہ تعالیٰ کے اسم مبارک (رحمن) کی طرف مضاف کرنے میں اس بات کی طرف اشارہ ہے کہ نافرمانیاں بندے کو اللہ تعالیٰ کی رحمت سے محروم کر دیتی ہیں اور اس پر رحمت کے دروازے بند کر دیے جاتے ہیں۔ جیسے اللہ تعالیٰ کی اطاعت، رحمت الہی کے حصول کا سب سے بڑا سبب ہے۔ (سعدی: 1578/2)

(6) ﴿الَّذِينَ آمَنُوا وَلَمْ يَلْبِسُوا إِيمَانَهُمْ بِشَيْءٍ مِّن دُونِ اللَّهِ﴾ ”اے آدم کی اولاد! کیا میں نے تمہیں تاکید نہیں کی تھی کہ شیطان کی عبادت نہ کرو یقیناً وہ تمہارا کھلا دشمن ہے۔“ (طہ: 60)

(7) ﴿وَاللَّهُ لَقَدْ أَرْسَلْنَا إِلَىٰ أُمَمٍ مِّن قَبْلِكَ فَزَيَّنَ لَهُمُ الشَّيْطَانُ أَعْمَالَهُمْ فَهُوَ وَلِيُّهُمُ الْيَوْمَ وَلَهُمْ عَذَابٌ أَلِيمٌ﴾ ”اللہ تعالیٰ کی قسم! بلاشبہ یقیناً آپ سے پہلے بھی بہت سی اُمتوں کی طرف ہم نے رسول بھیجے۔ پھر شیطان نے ان کے لیے ان کے اعمال کو خوش نما بنا دیا، چنانچہ پھر وہی آج ان کا سر پرست ہے اور ان کے لیے دردناک عذاب ہے۔“ (نمل: 63)

﴿يَا بَتِ اِنِّیْ اَخَافُ اَنْ يَّمْسَكَ عَذَابٌ مِّنَ الرَّحْمٰنِ فَتَكُوْنَ لِلشَّيْطٰنِ وَلِيًّا﴾

”اے میرے ابا جان! یقیناً میں ڈرتا ہوں کہ آپ کو رحمن کا کوئی عذاب پکڑ لے پھر آپ شیطان کے ساتھی ہو جائے“ (45)

سوال: ﴿يَا بَتِ اِنِّیْ اَخَافُ اَنْ يَّمْسَكَ عَذَابٌ مِّنَ الرَّحْمٰنِ فَتَكُوْنَ لِلشَّيْطٰنِ وَلِيًّا﴾ ”اے میرے ابا جان! یقیناً میں ڈرتا ہوں کہ آپ کو رحمن کا کوئی عذاب پکڑ لے پھر آپ شیطان کے ساتھی ہو جائیں“ اس آیت کی وضاحت کریں؟

جواب: (1) ﴿يَا بَتِ اِنِّیْ اَخَافُ اَنْ يَّمْسَكَ عَذَابٌ مِّنَ الرَّحْمٰنِ﴾ ”اے میرے ابا جان! یقیناً میں ڈرتا ہوں کہ آپ کو رحمن کا کوئی عذاب پکڑ لے“ یعنی آپ کے کفر کی وجہ سے مجھے ڈر لگتا ہے اور آپ کی سرکشی کی وجہ سے مجھے خوف آتا ہے۔

(2) یہاں خوف سے مراد علم ہے جیسے خشیت علم کے معنوں میں استعمال ہوتی ہے۔ رب العزت نے فرمایا: ﴿فَخَشِيْتَنَا اَنْ يُرٰهَقَهُمَا طٰغِيَا تَا وَّ كُفْرًا﴾ ”چنانچہ ہمیں اندیشہ ہوا کہ وہ ان دونوں کو سرکشی اور کفر میں پھنسا دے گا۔“ (الکہف: 80)

(3) ﴿فَتَكُوْنَ لِلشَّيْطٰنِ وَلِيًّا﴾ پھر آپ شیطان کے ساتھی ہو جائیں، یعنی دنیا اور آخرت میں شیطان کی دوستی کی وجہ سے آپ شرک اور بتوں کی عبادت کریں اور مذموم مقام پر پہنچ جائیں۔ یوں سیدنا ابراہیم علیہ السلام نے اپنے والد کو آسان راستہ بتایا کہ آپ میری اطاعت کریں تو میں سیدھے راستہ کی طرف راہ نمائی کروں گا اور شیطان کی عبادت نہ کریں اللہ تعالیٰ کے عذاب میں مبتلا ہو جائیں گے اور شیطان آپ کا دوست بن جائے گا۔

﴿قَالَ اَرَا غِبُّ اَنْتَ عَنِ الْهَيۡٔۡتِ يَا اِبْرٰهِيۡمُ ؕ لَئِنْ لَّمْ تَنْتَهِ لَا رَحْمٰتَ لَكَ وَ اَهۡجُرِّنِيۡ مَلِيًّا﴾

باپ نے کہا: ”اے ابراہیم! کیا تم میرے معبودوں سے بے رغبتی کرنے والے ہو؟ یقیناً اگر تم باز نہ آئے تو میں ضرور تمہیں سنگسار کر دوں گا اور تم مجھے چھوڑ دو کہ تم صحیح سالم حال میں ہو“ (46)

سوال: ﴿قَالَ اَرَا غِبُّ اَنْتَ عَنِ الْهَيۡٔۡتِ يَا اِبْرٰهِيۡمُ ؕ لَئِنْ لَّمْ تَنْتَهِ لَا رَحْمٰتَ لَكَ وَ اَهۡجُرِّنِيۡ مَلِيًّا﴾ باپ نے کہا: ”اے ابراہیم! کیا تم میرے معبودوں سے بے رغبتی کرنے والے ہو؟ یقیناً اگر تم باز نہ آئے تو میں ضرور تمہیں سنگسار کر دوں گا اور تم مجھے چھوڑ دو کہ تم صحیح سالم حال میں ہو“ اس آیت کی وضاحت کریں؟

جواب: (1) ﴿قَالَ﴾ ”باپ نے کہا“ سیدنا ابراہیم کی دعوت کو رد کرتے ہوئے ان کے والد نے جواب دیا۔

(2) ﴿اَرَا غِبُّ اَنْتَ عَنِ الْهَيۡٔۡتِ يَا اِبْرٰهِيۡمُ ؕ﴾ ”اے ابراہیم! کیا تم میرے معبودوں سے بے رغبتی کرنے والے ہو؟“ اے ابراہیم! کیا تم بتوں کی عبادت سے بے زار ہو؟ وہ ابراہیم کو بتوں کی عبادت نہ کرنے پر ملامت کرنے لگا۔

(3) ﴿لَئِنْ لَّمْ تَنْتَهِ﴾ ”اگر تم باز نہ آئے“ اگر تم میرے معبودوں کو برا بھلا کہنے سے اور مجھے اللہ تعالیٰ کی عبادت کی طرف بلانے سے باز

نہ آئے۔

(4) ﴿رَبِّكَ﴾ ”تو میں ضرور تمہیں سنگسار کر دوں گا“ کہ میں تمہیں بدترین سزا دوں گا یعنی پتھر مار مار کر ہلاک کر دوں گا۔

(5) ﴿وَاهْجُزِي مَلِيًّا﴾ ”اور تم مجھے چھوڑ دو کہ تم صحیح سالم حال میں ہو“ یعنی بہتر یہ ہے کہ گھر سے نکل جاؤ، مجھ سے لمبے عرصے بات نہ کرو۔

(6) اسلام انسان کو مہذب بنادیتا ہے۔ اسلامی تہذیب سیدنا ابراہیم علیہ السلام کی نرمی، بھلائی، محبت اور ادب میں نظر آتی ہے۔ کافرانہ رویہ سیدنا ابراہیم علیہ السلام کے والد میں جلوہ گر نظر آتا ہے۔ غصہ ہے، سختی ہے، سنگدلی ہے، شر ہے، بھلائی سے نفرت ہے، دھمکی ہے، ارادہ قتل ہے، جھگڑا ہے۔ یوں ہی کفر انسان کو برباد کر دیتا ہے۔

﴿قَالَ سَلَامٌ عَلَيْكَ ۖ سَأَسْتَغْفِرُ لَكَ رَبِّي ۖ إِنَّهُ كَانَ بِي حَفِيًّا﴾

اُس نے کہا: ”آپ پر سلام ہو! میں ضرور ہی اپنے رب سے آپ کے لیے بخشش کی دعا کروں گا،

یقیناً وہ مجھ پر ہمیشہ سے بہت مہربان ہے“ (47)

سوال: ﴿قَالَ سَلَامٌ عَلَيْكَ ۖ سَأَسْتَغْفِرُ لَكَ رَبِّي ۖ إِنَّهُ كَانَ بِي حَفِيًّا﴾ اُس نے کہا: ”آپ پر سلام ہو! میں ضرور ہی اپنے رب سے آپ کے لیے بخشش کی دعا کروں گا، یقیناً وہ مجھ پر ہمیشہ سے بہت مہربان ہے“ اس آیت کی وضاحت کریں؟
جواب: (1) ﴿قَالَ﴾ ”اُس نے کہا“ سیدنا ابراہیم علیہ السلام نے اپنے والد کو رحمن کے بندوں کی طرح تحمل سے، انتہائی نرمی، محبت، بھلائی اور ادب سے جواب دیتے ہوئے کہا۔

(2) ﴿سَلَامٌ عَلَيْكَ﴾ ”آپ پر سلام ہو!“ یعنی آپ میری گفتگو میں ناگوار باتوں سے محفوظ رہیں گے۔ میں گھر سے چلا جاؤں گا، آپ سلامت رہیں۔ یہ سلام تحیہ نہیں تھا جو کہ مسلمان ایک دوسرے کو کرتے ہیں بلکہ بات کو ختم کرنا تھا۔

(3) یعنی آپ میرے خطاب میں شب و شتم اور ناگوار باتوں سے محفوظ رہیں گے۔ (تفسیر سعدی: 1579/2)

(4) ﴿وَعِبَادُ الرَّحْمَنِ الَّذِينَ يَمْشُونَ عَلَى الْأَرْضِ هَوًّا وَإِذَا خَاطَبَهُمُ الْجَاهِلُونَ قَالُوا سَلَامًا﴾ ”اور رحمن کے بندے وہ ہیں جو زمین پر نرمی اور عاجزی سے چلتے ہیں اور جب جاہل اُن سے بات کریں تو کہہ دیتے ہیں سلام ہو۔“ (الفرقان: 63)

(5) ﴿سَأَسْتَغْفِرُ لَكَ رَبِّي﴾ ”میں ضرور ہی اپنے رب سے آپ کے لیے بخشش کی دعا کروں گا“ میں اپنے رب سے آپ کے لیے مغفرت اور ہدایت کی دعا کرتا رہوں گا۔

(6) یہ دعا سیدنا ابراہیم علیہ السلام نے اس دور میں کی تھی جب کہ دعائے مغفرت کی ممانعت کا حکم نہیں آیا تھا جب انہیں یہ علم ہوا تو انہوں نے دعا مانگی چھوڑ دی۔ ﴿مَا كَانَ لِلنَّبِيِّ وَاللَّذِينَ آمَنُوا أَنْ يَسْتَغْفِرُوا لِلْمُشْرِكِينَ وَلَوْ كَانُوا أُولَىٰ قُرْبَىٰ مِنْ بَعْدِ مَا تَبَيَّنَ لَهُمْ أَنَّهُمْ أَصْحَابُ الْجَحِيمِ﴾ (۱۱۳) وَمَا كَانَ اسْتَغْفَارُ إِبرَاهِيمَ لِأَبِيهِ إِلَّا عَنْ مَوْعِدَةٍ وَعَدَهَا إِيَّاهُ ۖ فَلَمَّا تَبَيَّنَ لَهُ أَنَّهُ عَدُوٌّ لِلَّهِ تَبَيَّرَ ۚ بِرَأْسِهِ ۖ وَإِنَّ

﴿اِبْرٰهِيْمَ لَا وَاٰهَ حَلِيْمٌ﴾ (۱۱۳) ”نبی کو اور جو لوگ ایمان لائے کبھی جائز نہیں کہ وہ مشرکوں کے لیے مغفرت کی دُعا کریں خواہ وہ رشتہ دار ہوں اس کے بعد کہ ان کے لیے واضح ہو چکا کہ یقیناً وہ دوزخ والے ہیں۔ اور ابراہیم کا اپنے باپ کے لیے بخشش مانگنا صرف اس وعدے کے سبب تھا جو اُس نے اپنے باپ سے کیا تھا چنانچہ جب اُس کے لیے واضح ہو گیا کہ وہ اللہ تعالیٰ کا دشمن ہے تو وہ اس سے بے تعلق ہو گیا، بے شک ابراہیم یقیناً بڑا نرم دل، بڑا بردبار تھا۔“ (التوبہ: 113، 114)

(7) ﴿اِنَّهٗ كَانَ يَنْحَفِيًّا﴾ ”یقیناً وہ مجھ پر ہمیشہ سے بہت مہربان ہے“ میرا رب مجھ پر بہت مہربان ہے اس نے مجھے اخلاص کے ساتھ عبادت کی توفیق عطا فرمائی۔ وہ میری دعا رد نہیں کرے گا۔ کیونکہ وہ میرے حال پر بہت رحیم اور مہربان ہے اور مجھے اپنے سایہ اعتناء میں رکھتا ہے۔ پس سیدنا ابراہیم علیہ السلام اس امید پر کہ اللہ تعالیٰ اس کو ہدایت دے دے گا، اپنے باپ کے لئے استغفار کرتے رہے، پھر جب آپ پر واضح ہو گیا کہ وہ اللہ تعالیٰ کا دشمن ہے اور اس کے لئے استغفار کرنا اسے کوئی فائدہ نہیں دے گا تو اس لئے مغفرت کی دعا کرنا چھوڑ دی اور اس سے برأت کا اظہار کر دیا۔ اللہ تبارک و تعالیٰ نے ہمیں ملت ابراہیم کی اتباع کا حکم دیا ہے اور ان کی ملت کی پیروی یہ ہے کہ اللہ تعالیٰ کی طرف دعوت دینے میں ہم آپ کی راہ پر گامزن ہوں اور علم و حکمت اور نرم رویہ اپنائیں۔ دعوت الی اللہ میں تدریج اور ترتیب کا طریقہ اختیار کریں، اس پر صبر کریں اور اس سے ہرگز نہ اکتائیں۔ اللہ تعالیٰ کی طرف دعوت دینے والے کو، لوگوں کی طرف سے، جن قوی اور فعلی اذیتوں کا سامنا کرنا پڑتا ہے ان پر صبر کرے اور عفو و درگزر، قوی اور فعلی حسن سلوک کے ساتھ ان اذیتوں کا مقابلہ کرے۔ (سعدی: 2/1579)

﴿وَاعْتَزِلْكُمْ وَمَا تَدْعُوْنَ مِنْ دُوْنِ اللّٰهِ وَاَدْعُوْا رَبِّيْ ۚ عَسٰى اَلَّا اَكُوْنَ بِدُعَاۤءِ رَبِّيْ شَقِيًّا﴾

”اور میں تم سے بھی کنارہ کشی کرتا ہوں اور ان سے بھی جنہیں اللہ تعالیٰ کے سوا تم پکارتے ہو۔ اور میں اپنے رب کو پکارتا ہوں،

امید ہے کہ میں اپنے رب کو پکارنے میں نامراد نہیں ہوں گا“ (48)

سوال 1: ﴿وَاعْتَزِلْكُمْ وَمَا تَدْعُوْنَ مِنْ دُوْنِ اللّٰهِ وَاَدْعُوْا رَبِّيْ ۚ عَسٰى اَلَّا اَكُوْنَ بِدُعَاۤءِ رَبِّيْ شَقِيًّا﴾ ”اور میں تم سے بھی کنارہ کشی کرتا ہوں اور ان سے بھی جنہیں اللہ تعالیٰ کے سوا تم پکارتے ہو۔ اور میں اپنے رب کو پکارتا ہوں، امید ہے کہ میں اپنے رب کو پکارنے میں نامراد نہیں ہوں گا“ اس آیت کی وضاحت کریں؟

جواب: (1) جب سیدنا ابراہیم علیہ السلام اپنے والد کے ایمان لانے سے مایوس ہو گئے تو انہوں نے کہا۔ ﴿وَاعْتَزِلْكُمْ وَمَا تَدْعُوْنَ مِنْ دُوْنِ اللّٰهِ﴾ ”اور میں تم سے بھی کنارہ کشی کرتا ہوں اور ان سے بھی جنہیں اللہ تعالیٰ کے سوا تم پکارتے ہو“ یعنی میں آپ سے اور آپ کے دیوی دیوتاؤں سے اظہار بے زاری کرتا ہوں۔

(2) ﴿وَادْعُوْا رَبِّيْ﴾ ”اور میں اپنے رب کو پکارتا ہوں“ یعنی میں اپنے رب سے اخلاص سے دعا کروں گا۔ یہ دعائے سوال اور دعائے

عبادت دونوں کو شامل ہے۔ (سعدی: 2/1579)

(3) ﴿عَسَىٰ أَلَّا أَكُونَ بِدُعَاءِ رَبِّي شَقِيًّا﴾ ”امید ہے کہ میں اپنے رب کو پکارنے میں نامراد نہیں ہوں گا“ عسی یقین کے لیے ہے۔ سیدنا ابراہیم علیہ السلام کو اپنے رب کے وعدے پر کامل یقین تھا، ان کا دل مکمل طور پر مطمئن تھا۔

(4) یعنی مجھے یقین ہے کہ اللہ تعالیٰ میری دعا اور اعمال کو قبول فرما کر مجھے سعادت سے نواز دے گا۔ یہ اس داعی حق کا وظیفہ ہے جو ایسے لوگوں سے مایوس ہو گیا تھا جن کو اس نے اللہ تعالیٰ کی طرف دعوت دی مگر وہ اپنی خواہشات نفس کی پیروی کرتے رہے اور وعظ و نصیحت نے ان کو کوئی فائدہ نہیں دیا اور وہ اپنی سرکشی میں اصرار کے ساتھ سرگرداں رہے۔ جو کوئی اس قسم کی صورت حال میں مبتلا ہو جائے تو اس پر فرض ہے کہ وہ اپنے نفس کی اصلاح میں مشغول رہے اور اپنے رب سے امید رکھے کہ وہ اس کی کوشش کو قبول فرمائے گا اور وہ شر اور اہل شر سے دور رہے۔ (سعدی: 2/1579)

(5) سیدنا ابراہیم علیہ السلام لوگوں سے مایوس ہو گئے تھے۔ مگر رب پر کامل بھروسہ تھا۔

سوال 2: سیدنا ابراہیم علیہ السلام کی زندگی میں ہمارے لیے کیا سبق ہے؟

جواب: سیدنا ابراہیم علیہ السلام کی زندگی میں ہمارے لیے سبق ہے کہ جب دعوت دین کے نتیجے میں گھروالے اور باہروالے سب مخالف ہو جائیں اور داعی لوگوں سے مایوس ہو جائے تو اپنی اصلاح میں مصروف ہو جائے، اپنے رب پر یقین رکھے کہ وہ اسکی کوشش کو ضرور قبول فرمائے گا۔

سوال 3: سیدنا ابراہیم علیہ السلام نے جب اہل خاندان سے الگ ہو جانے کا اظہار کیا عین اُس موقع پر رب سے جو تعلق نظر آتا ہے اُس کی وضاحت کریں؟

جواب: (1) سیدنا ابراہیم علیہ السلام اپنے رب سے باپ کی بخشش کی درخواست کرتے ہیں یعنی انہیں باپ کی نہیں رب کی ناراضگی کی فکر ہے۔

(2) سیدنا ابراہیم علیہ السلام باپ کے ارادہ قتل پر دل برداشتہ نہیں ہوئے بلکہ رب کی اپنی ذات پر مہربانیوں کا اظہار کیا کہ وہ مجھ پر بڑا مہربان ہے۔

(3) اپنی قوم کو، اپنے گھروالوں کو چھوڑتے ہوئے یہ واضح کیا کہ تم اللہ تعالیٰ کو چھوڑ کر دوسروں کو پوجتے ہو۔ عین اس موقع پر بھی اللہ تعالیٰ کے مقابلے میں دوسروں کو لانے پر ناگواری کا اظہار کیا۔

(4) اپنے رب سے دُعا میں کرنے کا اظہار کیا یعنی ایک ایسے تعلق کو جو ٹوٹنے والا نہیں جسے مصیبت میں پکارا جائے تو وہ جواب دیتا ہے جو قریب ہے، مجیب ہے۔ باپ کے مقابلے میں رب کے رشتے کو اختیار کرنے کی وجہ بتادی کہ وہ مہربان ہے لیکن تم کتنے نامہربان ہو۔

(5) سیدنا ابراہیم علیہ السلام نے یہ واضح کیا کہ اللہ تعالیٰ کو پکار کر میں کبھی بھی بد بخت نہیں رہوں گا یعنی رشتوں سے علاقے سے کتنے ہوئے بد بختی کو جو احساس گھیر لیتا ہے اور دوسروں کے ذہن میں بھی اُٹھتا ہے کہ جانے والا محروم ہو گیا سیدنا ابراہیم علیہ السلام نے اس موقع پر اپنے رب کے اصل تعلق کو واضح کیا کہ اُسے پکار تو کوئی بد بخت نہیں رہتا۔ سیدنا ابراہیم علیہ السلام نے اللہ تعالیٰ سے اُمید لگائی ہے اور اپنی رشتے داری اللہ تعالیٰ سے

قائم کی ہے۔ اُس طرز عمل سے یہ پتہ چلتا ہے کہ انسان لوگوں کو اپنے نفس کو چھوڑ کر اللہ تعالیٰ کی طرف کیسے رجوع کر سکتا ہے۔
سوال 4: داعی مایوس کیوں نہیں ہوتا؟

جواب: دعوت کا عمل ایک ربانی عمل ہے جب بھی شروع ہوتا ہے اس کی نفسیات مختلف ہوتی ہے اگر دعوت کے عمل میں لوگ حقیر جانیں، ظلم کریں تب بھی دل میں ایک نرم گوشہ موجود رہتا ہے اگر اپنے ماحول میں بظاہر دعوت دینے والا بے سہارا بن جائے تب بھی رب کے سہارے کو پکڑ لیتا ہے اُسے یقین ہوتا ہے کہ بدبختی اُسے نہیں گھیرے گی اسی وجہ سے وہ مایوس نہیں ہوتا۔

سوال 5: دعوت کے میدان میں مقام عمل کو تبدیل کیوں کرنا پڑتا ہے؟

جواب: دعوت کے میدان میں وہ موڑ بھی آتا ہے جب لوگ دعوت کے جواب میں ظلم پر اتر آتے ہیں اُس وقت داعی کو مقام عمل تبدیل کرنا پڑتا ہے اسی کا نام ہجرت ہے بعض اوقات یہ تبدیلی قریب کے حلقے میں ہوتی ہے اور بعض اوقات دور کے حلقے میں۔

﴿فَلَمَّا اعْتَزَلَهُمْ وَمَا يَعْبُدُونَ مِنْ دُونِ اللَّهِ وَهَبْنَا لَهُ إِسْحَاقَ وَيَعْقُوبَ ۖ وَكُلًّا جَعَلْنَا نَبِيًّا﴾

”تو جب وہ اُن سے جدا ہو گیا اور جن کی وہ اللہ تعالیٰ کو چھوڑ کر عبادت کرتے تھے تو ہم نے اُسے اسحاق اور یعقوب عطا فرمائے

اور ہر ایک کو ہم نے نبی بنایا“ (49)

سوال: ﴿فَلَمَّا اعْتَزَلَهُمْ وَمَا يَعْبُدُونَ مِنْ دُونِ اللَّهِ وَهَبْنَا لَهُ إِسْحَاقَ وَيَعْقُوبَ ۖ وَكُلًّا جَعَلْنَا نَبِيًّا﴾ ”تو جب وہ اُن سے جدا ہو گیا اور جن کی وہ اللہ تعالیٰ کو چھوڑ کر عبادت کرتے تھے تو ہم نے اُسے اسحاق اور یعقوب عطا فرمائے اور ہر ایک کو ہم نے نبی بنایا“ اس آیت کی وضاحت کریں؟

جواب: (1) ﴿فَلَمَّا اعْتَزَلَهُمْ وَمَا يَعْبُدُونَ مِنْ دُونِ اللَّهِ وَهَبْنَا لَهُ إِسْحَاقَ وَيَعْقُوبَ﴾ ”تو جب وہ اُن سے جدا ہو گیا اور جن کی وہ اللہ تعالیٰ کو چھوڑ کر عبادت کرتے تھے تو ہم نے اُسے اسحاق اور یعقوب عطا فرمائے“ یعنی جب حضرت ابراہیم علیہ السلام اپنے والد اور گھر والوں سے جدا ہو کر شام جا لیے تو اللہ تعالیٰ نے انہیں بہترین لوگ عطا کیے۔

(2) انسان کے لیے اپنی قوم اور گھر والوں سے جدا ہونا سب سے مشکل کام ہے۔ جو کوئی اللہ تعالیٰ کی خاطر کوئی چیز چھوڑتا ہے اللہ تعالیٰ اس کے عوض بہتر چیز عطا فرماتا ہے۔

(3) ﴿وَهَبْنَا لَهُ إِسْحَاقَ وَيَعْقُوبَ﴾ ”تو ہم نے اُسے اسحاق اور یعقوب عطا فرمائے اللہ نے انہیں سیدنا اسحق علیہ السلام اور سیدنا یعقوب علیہ السلام عطا کیے۔ جیسا کہ ایک اور جگہ فرمایا: ﴿وَوَهَبْنَا لَهُ إِسْحَاقَ وَيَعْقُوبَ ۖ كُلًّا جَعَلْنَا صَالِحِينَ﴾ ”اور ہم نے اُسے اسحق عطا کیا اور یعقوب بھی زائد انعام کی صورت میں! اور ہر ایک کو ہم نے نیک بنایا۔“ (انبیاء: 72)

(4) اللہ تعالیٰ نے سیدنا ابراہیم علیہ السلام کو بیٹے کے ساتھ پوتے کی بشارت دی۔

(5) سیدنا اسحق علیہ السلام، سیدنا ابراہیم علیہ السلام کے بیٹے تھے جو سیدہ سارہ علیہا السلام سے تھے۔

(6) ﴿وَكُلًّا جَعَلْنَا نَبِيًّا﴾ ”اور ہر ایک کو ہم نے نبی بنایا“، یعنی سیدنا ابراہیم علیہ السلام، سیدنا اسحق علیہ السلام اور سیدنا یعقوب علیہ السلام سب کو نبی بنایا۔

﴿وَوَهَبْنَا لَهُمْ مِنْ رَحْمَتِنَا وَجَعَلْنَا لَهُمْ لِسَانَ صِدْقٍ عَلِيًّا﴾

”اور ہم نے انہیں اپنی رحمت سے نوازا اور ہم نے اُن کے لیے سچی ناموری کو بہت بلند کر دیا“ (50)

سوال: ﴿وَوَهَبْنَا لَهُمْ مِنْ رَحْمَتِنَا وَجَعَلْنَا لَهُمْ لِسَانَ صِدْقٍ عَلِيًّا﴾ اور ہم نے انہیں اپنی رحمت سے نوازا اور ہم نے اُن کے لیے سچی ناموری کو بہت بلند کر دیا“ اس آیت کی وضاحت کریں؟

جواب: (1) ﴿وَوَهَبْنَا لَهُمْ مِنْ رَحْمَتِنَا﴾ ”اور ہم نے انہیں اپنی رحمت سے نوازا“ اللہ تعالیٰ نے سیدنا ابراہیم علیہ السلام اور ان کے بیٹے اور پوتے کو نوازا۔ ﴿مِنْ رَحْمَتِنَا﴾ ”اپنی رحمت سے“، یعنی انہیں مال اور اولاد دی، نبوت اور نفع مند علم دیے، اعمال صالح کی توفیق دی ان کی اولاد ساری دنیا میں پھیل گئی۔ ان میں کثیر انبیاء آئے۔

(2) ﴿وَجَعَلْنَا لَهُمْ لِسَانَ صِدْقٍ عَلِيًّا﴾ ”اور ہم نے اُن کے لیے سچی ناموری کو بہت بلند کر دیا“، یعنی خلیل اللہ کا خوب صورت تذکرہ لوگوں کی زبانوں پر رہتا ہے۔ (i) لسان صدق سے مراد اچھا تذکرہ، ذکر جمیل ہے۔

(ii) اللہ تعالیٰ نے فرمایا کہ ہم نے سیدنا ابراہیم علیہ السلام کو سچی ناموری عطا کی تھی لوگوں کی زبانوں پر ان کا ذکر جمیل رہتا ہے وہ ان کا احترام اور اطاعت کرتے ہیں یہ نبوت کے بعد بڑا انعام ہے۔ اللہ تعالیٰ نے سچی ناموری ہجرت کے عوض عطا کی تھی۔

(3) ﴿وَجَعَلْنَا لَهُمْ لِسَانَ صِدْقٍ عَلِيًّا﴾ ”اور ہم نے اُن کے لیے سچی ناموری کو بہت بلند کر دیا“ یہ بھی ان پر اللہ تعالیٰ کی رحمت ہے جس سے ان کو بہرہ ور کیا کیونکہ اللہ تعالیٰ نے نیک کام کرنے والے ہر شخص سے وعدہ کیا ہے کہ وہ اس کی نیکی کے مطابق اسے سچی شہرت عطا کرے گا۔ ان کا شمار تو ائمہ محسنین میں ہوتا ہے اللہ تعالیٰ نے انہیں سچی، جس میں جھوٹ کا شائبہ نہیں، ظاہر و باطن میں غیر مخفی ثنائے حسن عطا کی۔ ان کے ذکر خیر، ان کی ثنائے حسن اور ان کے ساتھ محبت نے مشرق و مغرب کو لبریز کر دیا ہے۔ خلائق کے دلوں میں ان کی محبت سما گئی، لوگوں کی زبان پر ان کا ذکر اور ان کی مدح و ثنا جاری ہو گئی۔ وہ پیروی کرنے والوں کے قائد اور راہنمائی حاصل کرنے والوں کے راہ نمابن گئے۔ ہر زمانے میں ان کا ذکر خیر نئے نئے اسالیب میں لوگوں کی زبانوں پر جاری رہا۔ یہ اللہ تعالیٰ کا فضل ہے اور وہ جسے چاہتا ہے اپنے فضل سے نوازتا ہے اور اللہ تعالیٰ فضل عظیم کا مالک ہے۔ (سعدی: 2/1580)

اللہ تعالیٰ کی بے شمار رحمتیں اور سلامتیاں ہوں ان پر۔ وسلم علی المرسلین

رکوع نمبر 4

﴿وَاذْكُرْ فِي الْكِتَابِ مُوسَىٰ إِنَّهُ كَانَ مُخْلَصًا وَكَانَ رَسُولًا نَّبِيًّا﴾

”اور اس کتاب میں موسیٰ کا ذکر کرو، یقیناً وہ ایک خالص کیا ہوا شخص تھا اور رسول، نبی تھا“ (51)

سوال: ﴿وَاذْكُرْ فِي الْكِتَابِ مُوسَىٰ إِنَّهُ كَانَ مُخْلَصًا وَكَانَ رَسُولًا نَّبِيًّا﴾ ”اور اس کتاب میں موسیٰ کا ذکر کرو، یقیناً وہ ایک خالص کیا ہوا شخص تھا اور رسول، نبی تھا“ اس آیت کی وضاحت کریں؟

جواب: (1) ﴿وَاذْكُرْ﴾ ”ذکر کرو“ اللہ تعالیٰ نے اپنے غلیل سیدنا ابراہیم علیہ السلام کے تذکرے کے بعد نبی محمد ﷺ کو مخاطب کر کے فرمایا ہے کہ آپ ﷺ اللہ تعالیٰ کے نیک بندوں کے سہرے سلسلے کا ذکر کریں۔ (2) ﴿فِي الْكِتَابِ﴾ ”اس کتاب میں“ قرآن عظیم میں۔

(3) سیدنا موسیٰ علیہ السلام کے مقام و مرتبے اور اخلاق عظیم کا تذکرہ کریں۔ سیدنا موسیٰ علیہ السلام اللہ تعالیٰ کے پیغمبر تھے جو بنی اسرائیل میں مبعوث کئے گئے۔ (4) سیدنا موسیٰ علیہ السلام کلیم اللہ تھے ان کا مقام بلند ہے ان کے اخلاق عظیم ہیں۔

(5) رب العزت نے فرمایا: ﴿قَالَ يُمُوسَىٰ إِنِّي اصْطَفَيْتُكَ عَلَى النَّاسِ بِرِسَالَتِي وَبِكَلَامِي ۖ فَخُذْ مَا آتَيْتُكَ وَكُن مِّنَ الشَّاكِرِينَ﴾ ”اللہ تعالیٰ نے فرمایا: ”اے موسیٰ! یقیناً اپنے پیغامات اور کلام کے ساتھ میں نے تجھے تمام لوگوں میں سے منتخب کیا ہے، سولے لوجو میں نے تمہیں دیا ہے اور شکر کرنے والوں میں سے ہو جاؤ۔“ (الاعراف: 144)

(6) سیدنا موسیٰ علیہ السلام پانچ اولوالعزم پیغمبروں میں سے تھے۔

(7) ﴿وَإِنَّهُ كَانَ مُخْلَصًا﴾ ”یقیناً وہ ایک خالص کیا ہوا شخص تھا“، مخلص لام کی زبر کے ساتھ ہو تو اس کا مطلب ہے کہ چنا ہوا اس اعتبار سے یہ مصطفیٰ، مجتبیٰ اور مختار کے ہم معنی ہے۔ تو اس کا مطلب ہے کہ سیدنا موسیٰ علیہ السلام اللہ تعالیٰ کے لئے عمل کریں اور یہ پسند نہ کریں کہ لوگ ان کی تعریف کریں۔ سیدنا موسیٰ علیہ السلام کو اللہ تعالیٰ نے پسند کیا، انہیں چین لیا، انہیں تمام جہانوں پر فضیلت دی۔ مخلص لام کی زیر کے ساتھ ہو تو اس کا مطلب ہے کہ موسیٰ علیہ السلام اللہ تعالیٰ کے لیے مخلص تھے، اپنے ارادوں میں، ہستیوں میں، اپنے قول و قرار میں، اپنے اعمال میں یعنی اخلاص ان کا وصف تھا۔ سیدنا موسیٰ علیہ السلام کی ذات میں دونوں ہی صفات پائی جاتی تھیں۔ اللہ تعالیٰ نے اخلاص کی وجہ سے ان کو چنا۔ حقیقت یہ ہے کہ یہ یمن کا کمال درجے کا وصف ہے۔

(8) ﴿وَكَانَ رَسُولًا نَّبِيًّا﴾ ”اور رسول، نبی تھا“ (i) رسول کے معنی ہیں اللہ تعالیٰ کا پیغام لوگوں کو سنانے والا اور نبی کے معنی وحی الہی کی خبر دینے والا دونوں کا مفہوم ایک ہی ہے (ii) اللہ تعالیٰ جس بندے کو لوگوں کی ہدایت اور راہ نمائی کے لیے چن لیتا ہے اُسے اپنی وحی سے نوازتا ہے اُسے رسول اور نبی کہتے ہیں۔

(9) یعنی اللہ تعالیٰ نے ان کی ذات میں رسالت اور نبوت کو یکجا کر دیا۔ پس رسالت، بھیجنے والے کے کلام کی تبلیغ کا تقاضا کرتی ہے، نیز یہ بھی

تقاضا کرتی ہے کہ شریعت کی جو بھی چھوٹی یا بڑی چیز آئی ہے اسے بندوں تک پہنچایا جائے۔ اور نبوت اس بات کی مقتضی ہے کہ اللہ تعالیٰ کی طرف سے اس پر وحی آتی ہو اور اللہ تعالیٰ نے وحی کی تنزیل کے لئے اسے مختص کر لیا ہو۔ پس نبوت کا تعلق بندے اور اس کے رب کے درمیان ہے اور رسالت کا تعلق بندے اور مخلوق کے درمیان ہے بلکہ اللہ تعالیٰ نے موسیٰ علیہ السلام کو وحی کی جلیل ترین اور سب سے افضل نوع کے ساتھ خاص فرمایا اور وہ ہے اللہ تعالیٰ کا ان سے کلام کرنا اور انہیں اپنی سرگوشی کے لئے اپنے قریب کرنا۔ انبیاء میں سے اس فضیلت کے ساتھ صرف موسیٰ علیہ السلام کو خاص کیا گیا کہ وہ رحمان کے کلیم ہیں۔ (سعدی: 2/1581)

﴿وَكَاذِبُنْهُ مِنْ جَانِبِ الطُّورِ الْاَيْمَنِ وَقَرَّبْنَاهُ نَجِيًّا﴾

”اور ہم نے پہاڑ کی دائیں جانب سے اُسے پکارا اور ہم نے سرگوشی کرتے ہوئے اُسے قریب کیا“ (52)

سوال: ﴿وَكَاذِبْنَاهُ مِنْ جَانِبِ الطُّورِ الْاَيْمَنِ وَقَرَّبْنَاهُ نَجِيًّا﴾ ”اور ہم نے پہاڑ کی دائیں جانب سے اُسے پکارا اور ہم نے سرگوشی کرتے ہوئے اُسے قریب کیا“ اس آیت کی وضاحت کریں؟

جواب: (1) ﴿وَكَاذِبْنَاهُ مِنْ جَانِبِ الطُّورِ الْاَيْمَنِ﴾ ”اور ہم نے پہاڑ کی دائیں جانب سے اُسے پکارا“ ایمن سے مراد بائیں طرف ہے۔ یعنی جب سیدنا موسیٰ علیہ السلام سفر کر رہے تھے اور پہاڑ پر تشریف لے گئے تو پہاڑ کی دائیں جانب سے آگ والے درخت سے انہیں آواز آئی۔ (2) ﴿وَقَرَّبْنَاهُ نَجِيًّا﴾ ”اور ہم نے سرگوشی کرتے ہوئے اُسے قریب کیا“ ندا اور مناجات میں فرق یہ ہے کہ ندا بلند آواز میں ہوتی اور مناجات اس سے کم تر دھیمی آواز میں ہوتی ہے۔ اس آیت کریمہ میں اللہ تعالیٰ کے کلام اور اس کی تمام انواع مثلاً ندا اور مناجات وغیرہ کا اثبات ہوتا ہے جیسا کہ اہل سنت والجماعت کا مذہب ہے۔ اس کے برعکس جہیمہ، معتزلہ اور ان کے ہم مسلک گروہ اللہ تعالیٰ کے کلام کا انکار کرتے ہیں۔ (سعدی: 2/1581) (3) اللہ نے آپ کو بلایا، قریب بلایا اور رازداری سے بات کی۔

﴿وَوَهَبْنَا لَهُ مِنْ رَحْمَتِنَا اَخَاهُ هَارُونَ نَبِيًّا﴾

”اور ہم نے اسے اپنی رحمت سے اُس کا بھائی ہارون نبی بنا کر اُسے عطا کیا“ (53)

سوال: ﴿وَوَهَبْنَا لَهُ مِنْ رَحْمَتِنَا اَخَاهُ هَارُونَ نَبِيًّا﴾ ”اور ہم نے اسے اپنی رحمت سے اُس کا بھائی ہارون نبی بنا کر اُسے عطا کیا“ اس آیت کی وضاحت کریں؟

جواب: (1) ﴿وَوَهَبْنَا لَهُ مِنْ رَحْمَتِنَا اَخَاهُ هَارُونَ نَبِيًّا﴾ ”اور ہم نے اسے اپنی رحمت سے اُس کا بھائی ہارون نبی بنا کر اُسے عطا کیا“ سیدنا ہارون علیہ السلام سیدنا موسیٰ علیہ السلام کے بھائی تھے۔ سیدنا موسیٰ علیہ السلام اپنے بھائی کے لئے خیر خواہ تھے۔ ان کے حسن سلوک اور خیر خواہی کی دلیل ہے کہ انہوں نے اللہ تعالیٰ سے دعا کی کہ سیدنا ہارون علیہ السلام کو ان کے ساتھ ذمہ داری میں شریک کر کے رسول بنا دیں۔ جیسا کہ فرمایا: ﴿وَجَعَلْ

﴿لِي وَزِيرًا مِّنْ أَهْلِي﴾ ”اور میرے لیے میرے خاندان سے ایک معاون مقرر کر دے۔“ (طہ: 29)

(2) ﴿وَأَنجِي هَارُونَ هُوَ أَفْصَحُ مِنِّي لِسًا فَأَرْسَلْنَا مَعَهُ رَدًا يُصَدِّقُنِي إِنِّي أَخَافُ أَنْ يُكَذِّبُون﴾ ”میرا بھائی ہارون زبان میں مجھ سے زیادہ فصیح ہے، تو اُسے میرے ساتھ مددگار کے طور پر بھیج دے کہ وہ میری تائید کرے، یقیناً میں ڈرتا ہوں کہ وہ مجھے جھٹلائیں گے۔“ (اقصص: 34)

(3) اللہ تعالیٰ نے ان کی دعا قبول کر لی، ﴿قَالَ قَدْ أُوتِيتَ سُؤْلَكَ يٰمُوسَى﴾ ”اللہ تعالیٰ نے فرمایا کہ یقیناً جو تم نے مانگا تجھے دے دیا گیا اے موسیٰ!“ (طہ: 36) اور اپنی رحمت سے ان کے بھائی سیدنا ہارون علیہ السلام کو رسول بنادیا۔

(4) سیدنا ہارون علیہ السلام کی نبوت موسیٰ علیہ السلام کی نبوت کے تابع ہے۔ وہ نبوت کے معاملات میں سیدنا موسیٰ علیہ السلام کی مدد کرتے تھے۔

﴿وَإِذْ كُنَّا فِي الْكِتَابِ اسْمِعِيلُ إِنَّهُ كَانَ صَادِقَ الْوَعْدِ وَكَانَ رَسُولًا نَّبِيًّا﴾

”اور آپ کتاب میں اسماعیل کا ذکر کرو، یقیناً وہ وعدے کا سچا تھا اور رسول نبی تھا“ (54)

سوال 1: ﴿وَإِذْ كُنَّا فِي الْكِتَابِ اسْمِعِيلُ إِنَّهُ كَانَ صَادِقَ الْوَعْدِ وَكَانَ رَسُولًا نَّبِيًّا﴾ ”اور آپ کتاب میں اسماعیل کا ذکر کرو، یقیناً وہ وعدے کا سچا تھا اور رسول نبی تھا“ اس آیت کی وضاحت کریں؟

جواب: (1) ﴿وَإِذْ كُنَّا﴾ ”اور ذکر کرو“ یعنی اے نبی ﷺ آپ ذکر کریں۔ (2) ﴿فِي الْكِتَابِ﴾ ”کتاب میں“ قرآن عظیم میں۔

(3) سیدنا اسماعیل بن ابراہیم کا جو سیدہ ہاجرہ علیہا السلام کے بطن سے پیدا ہوئے۔ جن سے عرب قبیلہ کی نسل چلی۔ جن سے بنی آدم کے سردار محمد ﷺ پیدا ہوئے جو آخری نبی تھے۔

(4) ﴿إِنَّهُ كَانَ صَادِقَ الْوَعْدِ﴾ ”یقیناً وہ وعدے کا سچا تھا“ وعدے کا سچا ہوتا ہے جو کبھی وعدہ خلافی نہیں کرتا یعنی وہ جو وعدہ کرتے تو پورا کرتے۔ وہ اپنے قول کے سچے تھے انہوں نے اپنے رب کے ساتھ جو وعدہ کیا اسے پورا کر کے دکھلایا اس میں وہ وعدے بھی شامل ہیں جو انہوں نے بندوں سے کئے۔ جب ان کے والد سیدنا ابراہیم علیہ السلام نے انہیں ذبح کرنے کا ارادہ کیا تو انہوں نے کہا ﴿سَتَجِدُنِي إِن شَاءَ اللَّهُ مِنَ الصَّادِقِينَ﴾ ”ان شاء اللہ آپ مجھے صبر کرنے والوں میں سے پائیں گے۔“ (الصفت: 102) انہوں نے اپنا وعدہ سچ کر دکھایا اور اپنے والد کو پورا اختیار دیا کہ وہ انہیں ذبح کر دیں۔

(5) ﴿وَكَانَ رَسُولًا نَّبِيًّا﴾ ”اور رسول نبی تھا“ پھر اللہ تعالیٰ نے انہیں رسول اور نبی بنایا اور انہیں مخلوقات کے سب سے بلند طبقے میں سے کر دیا۔ اس سے سیدنا اسماعیل علیہ السلام کی سیدنا اسحاق علیہ السلام پر فوقیت ثابت ہوئی کیونکہ وہ صرف نبی تھے دوسرے جب اللہ تعالیٰ نے فرمایا: ﴿إِنَّ اللَّهَ اصْطَفَىٰ آدَمَ وَنُوحًا وَآلَ إِبْرَاهِيمَ وَالْإِسْمَاعِيلَ عَلَى الْعَالَمِينَ﴾ ”یقیناً اللہ تعالیٰ نے تمام جہانوں میں سے آدم کو اور نوح کو اور ابراہیم کے خاندان کو اور عمران کے خاندان کو منتخب فرمایا ہے۔“ (آل عمران: 33) اس سے بھی ان کی فضیلت نکلتی ہے۔

سوال 2: ایفائے عہد کی اہمیت اور فضیلت بیان کریں؟

جواب: (1) وعدہ پورا کرنا اخلاق حمیدہ میں سے ہے اور وعدہ خلافی اخلاق سیئہ میں سے ہے۔

(2) رب العزت نے فرمایا: ﴿يَا أَيُّهَا الَّذِينَ آمَنُوا لِمَ تَقُولُونَ مَا لَا تَفْعَلُونَ﴾ ”اے لوگو جو ایمان لائے ہو! تم وہ بات کیوں کہتے ہو جو تم کرتے نہیں ہو؟“ (الصف: 2)

(3) نبی ﷺ نے فرمایا کہ منافق کی تین نشانیاں ہیں: (i) جب بات کرے تو جھوٹ بولے۔ (ii) جب وعدہ کرے تو خلاف ورزی کرے۔ (iii) اور جب اس کے پاس امانت رکھی جائے تو خیانت کرے۔ (بخاری: 33)

(4) ایک دوسری روایت میں نشانی ہے: جب جھگڑا کرے تو گالی گلوچ کرے۔ (بخاری: 34)

(5) منافقوں کی صفات ایمان والوں سے متضاد ہیں۔ اس لیے اللہ رب العزت نے اپنے نبی کی تعریف کی ہے کہ وہ وعدے کے سچے ہیں۔

﴿وَكَانَ يَأْمُرُ أَهْلَهُ بِالصَّلَاةِ وَالزَّكَاةِ وَكَانَ عِنْدَ رَبِّهِ مَرْضِيًّا﴾

”اور وہ اپنے گھر والوں کو نماز اور زکوٰۃ کا حکم دیتا تھا اور اپنے رب کے نزدیک پسندیدہ تھا“ (55)

سوال 1: ﴿وَكَانَ يَأْمُرُ أَهْلَهُ بِالصَّلَاةِ وَالزَّكَاةِ وَكَانَ عِنْدَ رَبِّهِ مَرْضِيًّا﴾ ”اور وہ اپنے گھر والوں کو نماز اور زکوٰۃ کا حکم دیتا تھا اور اپنے رب کے نزدیک پسندیدہ تھا“ اس آیت کی وضاحت کریں؟

جواب: (1) ﴿وَكَانَ يَأْمُرُ أَهْلَهُ بِالصَّلَاةِ وَالزَّكَاةِ﴾ ”اور وہ اپنے گھر والوں کو نماز اور زکوٰۃ کا حکم دیتا تھا“، یعنی وہ اپنے گھر والوں اور قبیلے والوں کو نماز اور زکوٰۃ کا حکم دیتے تھے۔

(2) یعنی وہ اپنے گھر والوں پر نماز اور زکوٰۃ کا حکم نافذ فرماتے تھے۔ اللہ تعالیٰ نے نبی ﷺ کو حکم دیا۔ ﴿وَأْمُرْ أَهْلَكَ بِالصَّلَاةِ وَاصْطَبِرْ عَلَيْهَا لَا تَسْأَلُكَ رِزْقًا نَحْنُ نَزَّلُكَ وَالْعَاقِبَةُ لِلتَّقْوَى﴾ ”اور آپ اپنے گھر والوں کو نماز کا حکم دیں اور خود بھی اس پر خوب پابند رہیں، ہم آپ سے کوئی رزق نہیں مانگتے، رزق تو ہم ہی آپ کو دیں گے۔ اور آخری انجام تو تقویٰ (والوں) کے لیے ہے۔“ (طہ: 132)

(3) نماز معبود کے لیے اخلاص ہے اور زکوٰۃ بندوں کے ساتھ احسان کرنے کے لیے مال میں اللہ تعالیٰ کی طرف سے مقرر کردہ حصہ ہے۔

(4) سیدنا اسماعیل علیہ السلام نے خود کو بھی کمال تک پہنچایا اور دوسروں کے کامل بننے کے لیے ان کی مدد کی۔ خاص طور پر وہ جوان کے قریب تھے۔ جو دوسروں کے مقابلے میں زیادہ حق دار تھے۔ رب العزت نے نبی ﷺ کو حکم دیا۔ ﴿وَإِذْ زَعَجَيْتُكَ الْكَافِرِينَ﴾ ”اور آپ اپنے قریبی رشتے داروں کو ڈرائیں۔“ (اشعراء: 214)

(5) ﴿وَكَانَ عِنْدَ رَبِّهِ مَرْضِيًّا﴾ ”اور اپنے رب کے نزدیک پسندیدہ تھا“ اس کا سبب یہ تھا انہوں نے یہ وعدہ پورا کر دکھایا اور اپنے

والد کو پورا اختیار دیا کہ وہ ان کو ذبح کریں، جو کہ سب سے بڑی مصیبت ہے جو انسان کو پہنچ سکتی ہے، پھر اللہ تعالیٰ نے ان کو رسالت اور نبوت سے متصف کیا جو اللہ تعالیٰ کا اپنے بندے پر سب سے بڑا احسان ہے۔ اور انہیں مخلوق کے بلند ترین طبقے میں سے کیا۔ (سہی: 2/1582)

(6) اللہ تعالیٰ کا پسندیدہ بننے والوں کے لیے سیدنا اسماعیل علیہ السلام کی زندگی میں یہ سبق ہے کہ وہ وعدوں کے سچے اور گھروالوں کے حق میں مخلص بنیں۔ انہیں رب شناس بنانے کے لیے صلوٰۃ و زکوٰۃ کا حکم دیں۔

سوال 2: کیا گھروالوں کی تربیت کی ذمہ داری اللہ تعالیٰ کی طرف سے عائد کی گئی ہے؟

جواب: (1) رب العزت نے گھروالوں کو آگ سے نجات کا حکم دیا: ﴿يَا أَيُّهَا الَّذِينَ آمَنُوا قُوا أَنْفُسَكُمْ وَأَهْلِيكُمْ نَارًا وَقُودُهَا النَّاسُ وَالْجِبَارَةُ عَلَيْهَا مَلَائِكَةٌ غِلَاظٌ شِدَادٌ لَا يَعْصُونَ اللَّهَ مَا أَمَرَهُمْ وَيَفْعَلُونَ مَا يُؤْمَرُونَ﴾ ”اے لوگو جو ایمان لائے ہو! اپنے آپ کو اور اپنے گھروالوں کو آگ سے بچاؤ جس کا ایندھن آدمی اور پتھر ہیں جس پر تند مزاج سخت گیر فرشتے مقرر ہیں، جو اللہ تعالیٰ کی نافرمانی نہیں کرتے، اور انہیں جو حکم دیا جاتا ہے وہی کرتے ہیں۔“ (احقریم: 6)

(2) نبی ﷺ نے فرمایا: سیدنا ابو ہریرہ رضی اللہ عنہ سے روایت ہے کہ نبی ﷺ نے فرمایا: ”جب آدمی رات کو جاگے اور اپنی عورت کو جگا دے پھر دونوں دور کعت پڑھیں تو اللہ تعالیٰ کو یاد کرنے والے اور یاد کرنے والیوں میں سے لکھے جائیں گے۔“ (ابن ماجہ: 1335)

(3) نبی ﷺ نے ارشاد فرمایا: ”کہ لڑکا جب سات برس کا ہو جائے تو اس کو نماز پڑھنے کی ہدایت کرو جب دس سال کی عمر کا ہو جائے تو نماز کے لئے مارو۔“ (ابوداؤد: 494)

(4) قیامت کے روز اللہ تعالیٰ مزید اس بارے میں باز پرس کریں گے کیونکہ اخلاقی تربیت دینی فریضہ ہے۔ نبی ﷺ نے فرمایا: ”اللہ تعالیٰ جس بندے کو کچھ لوگوں کا نگران بناتا ہے چاہے وہ تھوڑے ہوں یا زیادہ وہ ضرور قیامت کے روز اس سے باز پرس کرے گا کہ اس نے اپنے ماتحتوں کو دین پر چلایا یا انہیں ضائع کر دیا یہاں تک کہ خاص طور پر گھروالوں کے بارے میں محاسبہ کرے گا۔“

(5) نیکی کا شوق دلانا اور بری باتوں سے روکنا مومن کا فرض ہے۔ کسی کو اس کے حال پہ چھوڑنا جائز نہیں کہ وہ آگ کا نوالہ بن جائے۔

﴿وَإِذْ كُنَّا فِي الْكِتَابِ إِدْرِيسَ إِنَّهُ كَانَ صِدِّيقًا نَبِيًّا﴾

”اور آپ اس کتاب میں ادریس کا ذکر کرو، یقیناً وہ سچا نبی تھا“ (56)

سوال: ﴿وَإِذْ كُنَّا فِي الْكِتَابِ إِدْرِيسَ إِنَّهُ كَانَ صِدِّيقًا نَبِيًّا﴾ ”اور آپ اس کتاب میں ادریس کا ذکر کرو، یقیناً وہ سچا نبی تھا“ اس آیت کی وضاحت کریں؟

جواب: (1) ﴿وَإِذْ كُنَّا﴾ ”اور ذکر کرو“ اللہ تعالیٰ نے اپنے نبی محمد ﷺ کو حکم دیا ہے کہ اس سنہرے سلسلے میں ذکر کرو۔

(2) ﴿فِي الْكِتَابِ﴾ ”اس کتاب میں“ یعنی قرآن عظیم میں۔ (3) ﴿إِدْرِيسَ﴾ ”ادریس کا“ سیدنا ادریس علیہ السلام جو سیدنا نوح علیہ السلام کے جد امجد

تھے۔ (4) سیدنا ادریس علیہ السلام اللہ تعالیٰ کے نبی تھے یہ سیدنا آدم علیہ السلام کے بعد پہلے نبی تھے۔ جنہوں نے سب سے پہلے کپڑے پہنے۔

(5) یعنی اس کتاب کریم میں تعظیم و جلال اور صفات کمال سے متصف ہونے کے اعتبار سے سیدنا ادریس علیہ السلام کا ذکر کرو! (سعدی: 1583/2)

(6) شب معراج میں نبی ﷺ نے سیدنا ادریس علیہ السلام کو چوتھے آسمان پر دیکھا۔ آپ درزی تھے، جب سوئی میں ڈور ڈالتے تو سبحان اللہ فرماتے اور جب شام ہوتی تو روئے زمین پر ان سے زیادہ عمل کرنے والا کوئی نہ ہوتا۔ (مختصر ابن کثیر: 1138/2)

(7) ﴿إِنَّهُ كَانَ صِدِّيقًا نَبِيًّا﴾ ”یقیناً وہ سچا نبی تھا“، یعنی وہ کثرت سے سچ بولنے والے اور اللہ تعالیٰ کی آیات کی تصدیق کرنے والے تھے۔ (تفسیر منیر: 465/8)

(8) اللہ تعالیٰ نے ان کو بیک وقت صدمہ بقیت جو تصدیق تام، علم کامل، یقین ثابت اور عمل صالح کی جامع ہے اور اپنی وحی اور رسالت کے لئے چن لیا۔ (سعدی: 1583/2)

(9) رسول اللہ ﷺ نے ارشاد فرمایا: ”سچ انسان کو نیکی کا راستہ دکھاتا ہے اور نیکی جنت کی طرف لے جاتی ہے اور انسان سچ بولتا رہتا ہے یہاں تک کہ وہ اللہ تعالیٰ کے ہاں سچا لکھ دیا جاتا ہے اور جھوٹ انسان کو برائی کا راستہ دکھاتا ہے اور برائی دوزخ کی طرف لے جاتی ہے۔ انسان جھوٹ بولتا رہتا ہے یہاں تک کہ وہ اللہ کے ہاں جھوٹا لکھ دیا جاتا ہے۔“ (مسلم: 6637)

﴿وَرَفَعْنَاهُ مَكَانًا عَلِيًّا﴾

”اور ہم نے اُسے بہت عالی مقام تک بلند کیا“ (57)

سوال: ﴿وَرَفَعْنَاهُ مَكَانًا عَلِيًّا﴾ ”اور ہم نے اُسے بہت عالی مقام تک بلند کیا“ اس آیت کی وضاحت کریں؟

جواب: (1) ﴿وَرَفَعْنَاهُ مَكَانًا عَلِيًّا﴾ ”اور ہم نے اُسے بہت عالی مقام تک بلند کیا“ اس سے مراد وہ بلندی ہے جو نبوت کے بعد انہیں عطا کی گئی۔

(2) یعنی اللہ تعالیٰ نے جہانوں میں ان کا ذکر اور مقربین کے درمیان ان کا درجہ بلند کیا۔ پس وہ ذکر کے لحاظ سے بھی بلند تھے اور مقام و مرتبہ کے اعتبار سے بھی بلند۔ (سعدی: 1583/2)

(3) اس سے عام طور پر آسمان کی طرف اٹھانا مراد لیا گیا ہے لیکن قرآن حکیم یا حدیث رسول سے اس کا ثبوت نہیں ملتا اور اسرائیلی روایات کافی نہیں ہیں۔

﴿أُولَٰئِكَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ مِنْ ذُرِّيَّةِ آدَمَ ۖ وَمِمَّنْ حَمَلْنَا مَعَ نُوحٍ ۖ وَمِنْ ذُرِّيَّةِ
إِبْرَاهِيمَ وَإِسْرَءِيلَ ۖ وَمِمَّنْ هَدَيْنَا وَاجْتَبَيْنَا ۚ إِذَا تُتْلَىٰ عَلَيْهِمْ

أَيُّ الرَّحْمَنِ خَرُّوا سُجَّدًا وَبُكِيًّا

”یہی لوگ ہیں جو ان پیغمبروں میں سے تھے جن پر اللہ تعالیٰ نے آدم کی اولاد میں سے انعام فرمایا، اور ان میں سے جن کو ہم نے نوح کے ساتھ سوار کیا تھا، اور ابراہیم اور یعقوب کی اولاد میں سے، اور ان میں سے جنہیں ہم نے ہدایت بخشی اور ہم نے منتخب کیا۔ جب انہیں رحمان کی آیات پڑھ کر سنائی جاتی تھیں تو وہ سجدہ کرتے ہوئے اور روتے ہوئے گر پڑتے تھے“ (58)

سوال 1: ﴿أُولَئِكَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ مِنْ ذُرِّيَّةِ آدَمَ وَمِمَّنْ حَمَلْنَا مَعَ نُوحٍ وَمِنْ ذُرِّيَّةِ إِبْرَاهِيمَ وَإِسْرَآءِيلَ وَمِمَّنْ هَدَيْنَا وَاجْتَبَيْنَا﴾ ”یہی لوگ ہیں جو ان پیغمبروں میں سے تھے جن پر اللہ تعالیٰ نے آدم کی اولاد میں سے انعام فرمایا اور ان میں سے جن کو ہم نے نوح کے ساتھ سوار کیا تھا، اور ابراہیم اور یعقوب کی اولاد میں سے، اور ان میں سے جنہیں ہم نے ہدایت بخشی اور ہم نے منتخب کیا“ آیت کے اس حصے کی وضاحت کریں؟

جواب: (1) ﴿أُولَئِكَ الَّذِينَ أَنْعَمَ اللَّهُ عَلَيْهِمْ﴾ ”یہی لوگ ہیں جو ان پیغمبروں میں سے تھے جن پر اللہ تعالیٰ نے انعام فرمایا“ اللہ رب العزت نے جب خاص انبیاء اور مرسلین کے فضائل کا ذکر کیا تو فرمایا کہ یہ انعام یافتہ لوگ ہیں اور نبوت و رسالت ایسا انعام ہے جسے کوئی اپنی ذاتی کوشش سے حاصل نہیں کر سکتا۔ یہ وہ لوگ ہیں جن کے لئے دعا ہے کہ اللہ تعالیٰ ہمیں ان کے راستے پر چلا دے۔ اور اللہ تعالیٰ کا وعدہ ہے ان لوگوں کے ساتھ جو اللہ تعالیٰ اور اس کے رسول کی اطاعت کرتے ہیں۔ ﴿وَمَنْ يُطِيعِ اللَّهَ وَالرَّسُولَ فَأُولَئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ وَحَسُنَ أُولَئِكَ رَفِيقًا﴾ ”اور جو اللہ تعالیٰ اور اس کے رسول کی اطاعت کرے گا تو وہ ان کے ساتھ ہوں گے جن پر اللہ تعالیٰ نے انعام کیا، نبیوں اور صدیقیوں اور شہیدوں اور صالحین میں سے! اور یہی بہترین ساتھی ہیں۔“ (النساء: 69)

(2) ﴿وَمِنْ ذُرِّيَّةِ آدَمَ وَمِمَّنْ حَمَلْنَا مَعَ نُوحٍ﴾ ”آدم کی اولاد میں سے، اور ان میں سے جن کو ہم نے نوح کے ساتھ سوار کیا تھا۔“ یعنی ان میں سے کچھ تو آدم کی اولاد ہیں اور کچھ ان لوگوں کی اولاد ہیں جنہیں نوح کے ساتھ کشتی میں سوار کیا تھا یعنی نوح کی ذریت میں سے ہیں۔

(3) ﴿وَمِنْ ذُرِّيَّةِ إِبْرَاهِيمَ وَإِسْرَآءِيلَ﴾ ”اور ابراہیم اور یعقوب کی اولاد میں سے“ یعنی ان میں سے کچھ ایسے ہیں جو دنیا کے تمام گھرانوں میں سے بہتر گھرانے سے ہیں یعنی ابراہیم جن سے اسحاق علیہ السلام اور اسماعیل علیہ السلام پیدا ہوئے اور اسرائیل جن کی اولاد سے سیدنا موسیٰ، سیدنا ہارون، سیدنا داؤد، سیدنا سلیمان، سیدنا زکریا، سیدنا یحییٰ اور سیدنا عیسیٰ علیہم السلام ہیں۔

(4) ﴿وَمِمَّنْ هَدَيْنَا﴾ ”اور ان میں سے جنہیں ہم نے ہدایت بخشی“ یعنی جن کو ہم نے سیدھے راستے کی ہدایت دی۔

(5) ﴿وَاجْتَبَيْنَا﴾ ”اور ہم نے منتخب کیا“ اور انہیں ہم نے اپنی نبوت کے لیے چن لیا۔

(6) یعنی جنہیں ہم نے اسلام کی ہدایت دی اور ایمان کے لیے چن لیا۔ (فتح اللہ ۴: 425/3)

سوال 2: ﴿إِذَا تُتْلَىٰ عَلَيْهِمْ آيَةُ الرَّحْمَنِ خَرُّوا سُجَّدًا وَبُكِيًّا﴾ ”جب انہیں رحمان کی آیات پڑھ کر سنائی جاتی تھیں تو وہ سجدہ کرتے ہوئے اور روتے ہوئے گر پڑتے تھے“ اس آیت کی وضاحت کریں؟

جواب: (1) ﴿إِذَا تُتْلَىٰ عَلَيْهِمْ آيَةُ الرَّحْمَنِ﴾ ”جب انہیں رحمان کی آیات پڑھ کر سنائی جاتی تھیں“ یعنی جب ان کے سامنے رحمن کی آیات تلاوت کی جاتی ہیں۔

(2) ﴿خَرُّوا سُجَّدًا وَبُكِيًّا﴾ ”تو وہ روتے ہوئے سجدے میں گر جاتے ہیں“ وہ اللہ تعالیٰ کے کلام میں جب اس کے دلائل سنتے ہیں تو عاجزی سے رب کے آگے روتے ہوئے جھک جاتے ہیں۔ (3) وہ اللہ تعالیٰ کے بڑے انعام پر شکر کے طور پر سجدے میں گر جاتے ہیں۔

(4) وہ ان لوگوں کی طرح نہیں ہیں جو اللہ تعالیٰ کی آیات سن کر اندھے، بہرے بن جاتے ہیں۔

سوال 3: آیات کی نسبت اللہ تعالیٰ کے اسم مبارک رحمن کی طرف کی گئی، اس کی حکمت واضح کریں؟

جواب: آیات کی، اللہ تعالیٰ کے اسم مبارک (رحمان) کی طرف اضافت اس امر پر دلالت کرتی ہے کہ اللہ تعالیٰ کی آیات، اس کے بندوں پر اس کی رحمت اور احسان ہے کیونکہ اس نے آیات کے ذریعے سے ان کی حق کی طرف راہنمائی کی، ان کی کورنگاہی کو دور کر کے بصیرت سے نوازا، انہیں گمراہی سے بچایا اور جہالت کی تاریکیوں میں انہیں علم کی روشنی عطا کی۔ (سعدی: 2/1583-1584)

سوال 4: اللہ تعالیٰ کا کلام سن کر کب اور کیسے انسان سجدوں میں آہ و بکا کے قابل ہوتا ہے؟

جواب: (1) انسان اس کیفیت تک تب پہنچتا ہے جب انسان کے شعور میں ارتعاش پیدا ہو جائے۔ اللہ تعالیٰ کے کلام کو سن کر انسان کو جب اظہار کے لیے موزوں کلمات نہیں ملتے تو ان احساسات کا اظہار آنسوؤں سے ہوتا ہے۔ سجدے میں گر کر، رو کر اندرونی جذبات کا اظہار ہوتا ہے۔ یہ اللہ تعالیٰ کی عظمت اور جلال کا اعتراف ہے۔ جو اس درجے پر پہنچا اُس نے ایمان کی مٹھاس چکھ لی۔ یہ درجہ نبیوں اور رسولوں کے لیے خاص ہے۔

(2) انعامات کی وجہ سے ان کی مشترکہ خصوصیت تھی کہ وہ اللہ تعالیٰ کی عظمت کے احساس میں اتنے ڈوبے ہوئے تھے کہ اس کا کلام سن کر ان کا سینہ دہل جاتا تھا اور ان پر رقت اور بکاء کی کیفیت طاری ہو جاتی تھی حتیٰ کہ روتے ہوئے سجدے میں گر جاتے تھے۔

(3) جو لوگ اللہ تعالیٰ کی آیات کے سامنے سر تسلیم خم کر دیتے ہیں، ان کے دل اللہ تعالیٰ کی آیات میں غیب کی خبروں اور رب العزت کی صفات، آخرت کی خبروں اور اللہ کے وعدوں اور وعیدوں کی وجہ سے ایمان اور رغبت و محبت سے لبریز ہو جاتے ہیں جس کی وجہ سے انسان کی آنکھیں آنسو بہاتی ہیں اور دل اور جسم سجدے میں گر جاتے ہیں۔

﴿فَخَلَفَ مِنْ بَعْدِهِمْ خَلْفٌ أَضَاعُوا الصَّلَاةَ وَاتَّبَعُوا الشَّهْوَاتِ فَسُوفَ يَلْقَوْنَ غِيًّا﴾

”پھر اُن کے بعد ایسے جانشین اُن کی جگہ آئے جنہوں نے نماز کو ضائع کیا اور خواہشاتِ نفس کے پیچھے لگ گئے،

تو جلد ہی وہ گمراہی کو ملیں گے“ (59)

سوال 1: ﴿فَخَلَفَ مِنْ بَعْدِهِمْ خَلْفٌ أَضَاعُوا الصَّلَاةَ وَاتَّبَعُوا الشَّهْوَاتِ فَسُوفَ يَلْقَوْنَ غِيًّا﴾ ”پھر اُن کے بعد ایسے جانشین اُن کی جگہ آئے جنہوں نے نماز کو ضائع کیا اور خواہشاتِ نفس کے پیچھے لگ گئے، تو جلد ہی وہ گمراہی کو ملیں گے“ اس آیت کی وضاحت کریں؟

جواب: (1) ﴿فَخَلَفَ مِنْ بَعْدِهِمْ خَلْفٌ﴾ ”پھر اُن کے بعد ایسے جانشین اُن کی جگہ آئے“ رب العزت نے انبیاء اور صالحین کا ذکر فرمایا جو کہ اللہ تعالیٰ کی حدود کو قائم کرنے والے، اس کے احکامات پر عمل کرنے والے اور اس کے نواہی سے اجتناب کرنے والے، اپنے رب کی رضا کے مطابق زندگی گزارنے والے، اسی کی طرف رجوع کرنے والے تھے۔ تو ان کے بعد آنے والی ناخلف اولاد کا ذکر کیا ہے جو اپنے آباؤ اجداد کے بالکل متضاد ہیں۔ نیک لوگوں کے گھر میں کیسے ناخلف لوگ پیدا ہوئے۔

(2) ﴿أَضَاعُوا الصَّلَاةَ﴾ ”جنہوں نے نماز کو ضائع کیا“ (i) یعنی وہ انبیاء کی اولاد ہونے کے باوجود نماز کو ضائع کرنے لگے۔ انہوں نے دین کا ستون، اس کی روح اور بہترین عمل کو ہی کھو دیا۔ (ii) یعنی انہوں نے نماز کی حفاظت نہیں کی جس کی حفاظت اور قائم کرنے کا انہیں حکم دیا گیا تھا۔ انہوں نے دین کے ستون، ایمان کی میزان اور رب العالمین کے لیے اخلاص کو کھو دیا تو جن لوگوں نے نماز کو ضائع کر دیا ان سے باقی دین کو قائم کرنے کی کیا توقع کی جاسکتی ہے۔ (iii) ﴿فَوَيْلٌ لِلْمُصَلِّينَ﴾ (۴) الَّذِينَ هُمْ عَنْ صَلَاتِهِمْ سَاهُونَ (۵) الَّذِينَ هُمْ يُرَاءُونَ (۶) ”پس بڑی ہلاکت ہے ان نمازیوں کے لیے۔ جو اپنی نماز سے غافل ہیں۔ جو ریاکاری کرتے ہیں۔“ (الماعون: 4، 6)

(iv) سیدنا عبد اللہ بن عمرو بن عاص رضی اللہ عنہما کہتے ہیں کہ نبی ﷺ نے ایک دن نماز کا ذکر کرتے ہوئے فرمایا: ”جس شخص نے نماز کی حفاظت کی اس شخص کے لئے نماز قیامت کے روز نور، برہان اور نجات ہوگی جس نے نماز کی حفاظت نہ کی اس کے لئے روز قیامت نہ نور ہوگا نہ برہان اور نہ نجات نیز قیامت کے روز اس کا انجام قارون، ہامان اور ابی بن خلف کے ساتھ ہوگا۔“ (ابن حبان: 1467/4) سیدنا سمرہ بن جندب رضی اللہ عنہ خواب کی حدیث میں رسول اللہ ﷺ سے روایت کرتے ہیں آپ ﷺ نے فرمایا ”جو شخص قرآن یاد کر کے بھلا دیتا ہے اور فرض نماز پڑھے بغیر سو جاتا ہے اس کا سر پتھر سے کچلا جا رہا تھا۔“ (بخاری: 7047)

(3) ﴿وَاتَّبَعُوا الشَّهْوَاتِ﴾ ”اور خواہشاتِ نفس کے پیچھے لگ گئے“ نماز کو چھوڑ دینے کا سبب بیان فرمایا ہے کہ وہ شہواتِ نفس کے پیچھے لگ گئے، ان کے ارادوں کا رخ، ان کی ہمتوں کی جہت بدل گئی۔ نہ انہوں نے شہوات کو اللہ تعالیٰ کے حقوق سے زیادہ اہمیت دی تو اللہ تعالیٰ کا

حق ضائع کر بیٹھے اور شہوات نفس کے پیچھے پڑ گئے یوں وہ دنیاوی لذتوں میں گم ہو گئے اور اپنی دنیا کی زندگی پر مطمئن ہو گئے۔

(6) ﴿فَسَوْفَ يَلْقَوْنَ غَيًّا﴾ ”تو جلد ہی وہ گمراہی کو ملیں گے“ یعنی وہ قیامت کے دن کئی گنا سخت عذاب سے دوچار ہوں گے۔

(7) (i) ﴿غَيًّا﴾ کا مطلب ہلاکت، بُرا انجام اور دوزخ کی ایک وادی کا نام ہے۔ (ii) عنقریب وہ بُرے انجام کو پہنچیں گے یعنی وہ سیدھا راستہ گم کر دیں گے اور ہلاکت تک جا پہنچیں گے۔

سوال 2: نماز کو ضائع کرنے سے کیا مراد ہے؟

جواب: (1) اس سے نمازوں کا وقت ہے بے وقت، سستی اور کابلی سے ادا کرنا اور مطلق چھوڑ دینا دونوں چیزیں مراد ہیں۔ (سراج البیہر 2/1140)

(2) (i) اس سے مراد نماز کو چھوڑ دینا ہے جو کفر ہے۔ (ii) اس کے اوقات کو ضائع کرنا ہے مثلاً وقت پر نماز ادا نہ کرنا، بلا عذر نمازیں اکٹھی کر کے پڑھ لینا، جب جی چاہے نماز پڑھ لینا۔ سیدنا جابر رضی اللہ عنہ سے روایت ہے کہ رسول اللہ ﷺ نے فرمایا: مسلمان کفر اور شرک کے درمیان حد فاصل ترک نماز ہے۔ (مسلم: 204)

﴿الَّذِينَ آمَنُوا وَعَمِلُوا الصَّالِحَاتِ لَا يُلَاقُونَ الْحَبْشَةَ وَلَا يُظْلَمُونَ شَيْئًا﴾

”مگر جس نے توبہ کی اور ایمان لایا اور نیک عمل کیے۔ تو وہی لوگ جنت میں داخل ہوں گے اور اُن پر کچھ بھی ظلم نہ کیا جائے گا“ (60)

سوال: ﴿الَّذِينَ آمَنُوا وَعَمِلُوا الصَّالِحَاتِ لَا يُلَاقُونَ الْحَبْشَةَ وَلَا يُظْلَمُونَ شَيْئًا﴾ ”مگر جس نے توبہ کی اور ایمان لایا اور نیک عمل کیے۔ تو وہی لوگ جنت میں داخل ہوں گے اور اُن پر کچھ بھی ظلم نہ کیا جائے گا“ اس آیت کی وضاحت کریں؟

جواب: (1) ﴿الَّذِينَ آمَنُوا﴾ ”مگر جس نے توبہ کی“ یعنی دوزخ کی ہلاکت سے وہ لوگ بچ جائیں گے جو نماز ضائع کرنے سے اور شہوات کے پیچھے پڑنے سے بچ جائیں گے۔ نبی ﷺ نے فرمایا: ﴿الْقَائِلُ مِنَ الذَّنْبِ كَمَنْ لَا ذَنْبَ لَهُ﴾ ”گناہ سے توبہ کرنے والا اس شخص کی طرح ہے جس نے کوئی گناہ کیا ہی نہ ہو“۔ (ابن ماجہ: 4250) (المراغی: 57/6)

(2) یعنی جس نے شرک، بدعات اور معاصی سے توبہ کر لی اور ان کو ترک کر کے ان پر نادم ہوا اور دوبارہ ان کا ارتکاب نہ کرنے کا پکا عزم کر لیا۔

(3) ﴿وَالَّذِينَ آمَنُوا﴾ ”اور ایمان لایا“ اللہ تعالیٰ، اس کے فرشتوں، اس کی کتابوں، اس کے رسولوں اور روز قیامت پر ایمان لایا۔

(4) ﴿وَعَمِلُوا الصَّالِحَاتِ﴾ ”اور نیک عمل کیے“ اور عمل صالح سے مراد وہ عمل ہے جسے اللہ تعالیٰ نے اپنے رسولوں کی زبان پر مشروع فرمایا ہے جبکہ عمل کرنے والے کی نیت رضائے الہی کا حصول ہو۔ (سعدی: 1585/2)

(5) یعنی اگر سچے دل سے توبہ کر لی تو اللہ تعالیٰ اس کے گناہ معاف کر دے گا۔ اور اس کی توبہ قبول کر لے گا۔

(6) ﴿وَالَّذِينَ آمَنُوا﴾ ”تو وہی لوگ“ تو جن لوگوں نے توبہ کی، ایمان لائے اور نیک عمل کئے۔

(7) یعنی جنہوں نے توبہ کی اور اللہ تعالیٰ کی طرف رجوع کر لیا۔

(8) ﴿يَذْخُلُونَ الْجَنَّةَ﴾ ”جنت میں داخل ہوں گے“ وہ اپنے سلف صالحین کے ساتھ جنت میں داخل ہوں گے۔ (8) یعنی ان کا رب ان کے گناہوں کو بخش دے گا اور انہیں جنتوں میں داخل کرے گا۔

(9) ﴿وَلَا يَظْلَمُونَ شَيْئًا﴾ ”اور ان پر کچھ بھی ظلم نہ کیا جائے گا“ یعنی ان کی نیکیوں کے ثواب میں کچھ کمی نہیں کی جائے گی۔
(البر القاسم: 870)

(10) یعنی انہیں ان کے اعمال کا کئی گنا اجر ملے گا۔ یہ رب کریم کی عطا ہے۔ اسی لئے رب العزت نے فرمایا: ﴿يَا أَيُّهَا الَّذِينَ آمَنُوا تَوْبُوا إِلَى اللَّهِ تَوْبَةً نَّصُوحًا عَسَىٰ رَبُّكُمْ أَن يُكَفِّرَ عَنْكُمْ سَيِّئَاتِكُمْ وَيُدْخِلَكُم جَنَّاتٍ تَجْرِي مِنْ تَحْتِهَا الْأَنْهَارُ يَوْمَ لَا يُخْزِي اللَّهُ النَّبِيَّ وَالَّذِينَ آمَنُوا مَعَهُ نُورُهُمْ يَسْعَىٰ بَيْنَ أَيْدِيهِمْ وَبِأَيْمَانِهِمْ يَقُولُونَ رَبَّنَا أَتْمِمْ لَنَا نُورَكَ وَاغْفِرْ لَنَا إِنَّكَ عَلَىٰ كُلِّ شَيْءٍ قَدِيرٌ﴾ ”اے لوگو جو ایمان لائے ہو! اللہ تعالیٰ کی طرف توبہ کرو، خالص توبہ۔ تمہارا رب قریب ہے کہ تم سے تمہاری ہر ایسیاں دور کر دے اور تمہیں داخل کر دے ان باغوں میں جن کے نیچے نہریں بہہ رہی ہیں، اس دن اللہ تعالیٰ نبی کو اور ان لوگوں کو جو اس کے ساتھ ایمان لائے ہیں، رُسوانہ کرے گا، اُن کا نور اُن کے آگے اور اُن کی دائیں جانب دوڑ رہا ہوگا، وہ کہیں گے: ”اے ہمارے رب! ہمارا نور مکمل کر دے اور ہمیں بخش دے، بلاشبہ تو ہر چیز پر پوری قدرت رکھنے والا ہے۔“ (التحریم: 8)

﴿جَنَّاتٍ عَدْنٍ ۖ الَّتِي وَعَدَ الرَّحْمَنُ عِبَادَهُ بِالْغَيْبِ ۚ إِنَّهُ كَانَ وَعْدُهُ مَأْتِيًا﴾

”ابدی جنتیں ہیں، جن کا رحمان نے اپنے بندوں سے بن دیکھے وعدہ کیا ہے، یقیناً اس کا وعدہ ہمیشہ سے پورا ہو کر رہنے والا ہے“ (61)

سوال: ﴿جَنَّاتٍ عَدْنٍ ۖ الَّتِي وَعَدَ الرَّحْمَنُ عِبَادَهُ بِالْغَيْبِ ۚ إِنَّهُ كَانَ وَعْدُهُ مَأْتِيًا﴾ ”ابدی جنتیں ہیں، جن کا رحمان نے اپنے بندوں سے بن دیکھے وعدہ کیا ہے، یقیناً اس کا وعدہ ہمیشہ سے پورا ہو کر رہنے والا ہے“ اس آیت کی وضاحت کریں؟

جواب: (1) ﴿جَنَّاتٍ عَدْنٍ﴾ ”ابدی جنتیں ہیں“ سچی توبہ کرنے والوں کے لیے سدا بہار جنتیں ہیں جہاں سے انہیں کہیں منتقل نہیں کیا جائے گا، نہ ان کی نعمتیں زائل ہوں گی۔ ان کے لیے سدا بہار روئیں کبھی ختم نہ ہونے والی خوشیاں ہوں گی۔

(2) ﴿الَّتِي وَعَدَ الرَّحْمَنُ عِبَادَهُ بِالْغَيْبِ﴾ ”جن کا رحمان نے اپنے بندوں سے بن دیکھے وعدہ کیا ہے“ ان جنتوں کا وعدہ الرحمن نے کیا ہے اور اس کا وعدہ پورا ہو کر رہنے والا ہے کیونکہ وہ اپنے وعدے کی خلاف ورزی نہیں کرتا۔

(3) عباد سے مراد وہ بندے ہیں جو اللہ تعالیٰ کی عبادت کرتے ہیں۔ جب کہ اس اعتبار سے تو سبھی اللہ تعالیٰ کے بندے ہیں کہ اللہ تعالیٰ نے سب کو پیدا کیا، انہیں رزق دیا، ان کی زندگی کے لیے ہر طرح کے انتظامات کیے۔

(4) ﴿وَعَدَ الرَّحْمَنُ بِالْغَيْبِ﴾ ”جن کا رحمان نے بن دیکھے وعدہ کیا ہے“ یعنی رحمن نے اپنے بندوں کے ساتھ ان جنتوں کا وعدہ کیا ہے

جن کو بندوں نے نہ دیکھا ہے، نہ ان کا مشاہدہ کیا ہے پھر بھی وہ اس پر ایمان لائے اور اس کے حصول کے لیے کوششیں کرتے رہے۔ رب رحمن نے اپنے بندوں کے ایمان بالغیب کی مدح فرمائی ہے۔

(5) اس آیت کریمہ میں جنت کے لیے ترغیب دلائی گئی ہے۔ رب العزت نے فرمایا: ﴿فَلَا تَعْلَمُ نَفْسٌ مَّا أُخْفِيَ لَهُم مِّن قُرَّةِ أَعْيُنٍ جَزَاءً بِمَا كَانُوا يَعْمَلُونَ﴾ ”چنانچہ کوئی شخص نہیں جانتا اُن کے لئے آنکھوں کی ٹھنڈک میں سے کیا چھپا کر رکھا گیا اس عمل کے بدلے میں جو وہ کرتے تھے۔“ (السجہ: 17)

(6) ﴿اِنَّهٗ كَانَ وَعْدًا مَّا تَيَّا﴾ ”یقیناً اس کا وعدہ ہمیشہ سے پورا ہو کر رہنے والا ہے“ یعنی جنت کا وعدہ ضرور پورا ہونا ہے کیونکہ رب رحمن نہ تو وعدے میں رد و بدل کرتا ہے نہ وعدہ خلافی کرتا ہے جیسا کہ فرمایا: ﴿السَّيِّئُ مُنْقَطِرُهَا كَانَ وَعْدًا مَّفْعُولًا﴾ ”آسمان اس میں پھٹ جانے والا ہے، اللہ تعالیٰ کا وعدہ ہمیشہ سے پورا ہو کر رہی رہنے والا ہے۔ (الزلزلہ: 18)

(7) ﴿اَللّٰهُ لَا اِلٰهَ اِلَّا هُوَ طَلَيْجَمَعْنٰكُمْ اِلٰى يَوْمِ الْقِيَمَةِ لَا رَيْبَ فِيْهِ ط وَمَنْ اٰصَدَقُ مِنَ اللّٰهِ حَدِيْثًا﴾ اللہ تعالیٰ وہ ہے جس کے سوا کوئی معبود نہیں، وہ تم سب کو قیامت کے دن ضرور جمع کرے گا جس میں کوئی شبہ نہیں اور اللہ تعالیٰ سے زیادہ بات میں سچا اور کون ہے؟ (النساء: 87)

(8) ﴿وَالَّذِيْنَ اٰمَنُوْا وَعَمِلُوا الصّٰلِحٰتِ سَنُدْخِلُهُمْ جَنَّٰتٍ تَجْرٰى مِنْ تَحْتِهَا الْاَنْهٰرُ خٰلِدِيْنَ فِيْهَا اَبَدًا ط وَعَدَ اللّٰهُ حَقًّا ط وَمَنْ اٰصَدَقُ مِنَ اللّٰهِ قَوْلًا﴾ ”اور وہ لوگ جو ایمان لائے اور انہوں نے نیک عمل کیے انہیں ہم عنقریب جنتوں میں داخل کریں گے جن کے نیچے سے نہریں بہتی ہیں ان میں ہمیشہ رہنے والے ہیں ہمیشہ ہمیشہ، اللہ تعالیٰ کا سچا وعدہ ہے، اور اللہ تعالیٰ سے زیادہ کون بات میں سچا ہے۔“ (النساء: 122)

﴿لَا يَسْمَعُوْنَ فِيْهَا لَغْوًا اِلَّا سَلٰمًا ط وَلَهُمْ رِزْقُهُمْ فِيْهَا بُكْرَةً وَعَشِيًّا﴾

”اُس میں وہ سلام کے سوا کوئی لغو بات نہ سنیں گے اور اُن کے لئے اس میں صبح و شام اُن کا رزق ہوگا“ (62)

سوال: ﴿لَا يَسْمَعُوْنَ فِيْهَا لَغْوًا اِلَّا سَلٰمًا ط وَلَهُمْ رِزْقُهُمْ فِيْهَا بُكْرَةً وَعَشِيًّا﴾ ”اُس میں وہ سلام کے سوا کوئی لغو بات نہ سنیں گے اور اُن کے لئے اس میں صبح و شام اُن کا رزق ہوگا“ اس آیت کی وضاحت کریں؟

جواب: (1) ﴿لَا يَسْمَعُوْنَ فِيْهَا لَغْوًا﴾ ”اُس میں وہ سلام کے سوا کوئی لغو بات نہ سنیں گے“ سیدنا ابن عباس رضی اللہ عنہما کہتے ہیں وہ اس میں کوئی باطل بات نہیں سنیں گے۔ (2) یعنی جنت میں فضول، فحش، بے معنی کلام نہیں سنیں گے۔

(3) یعنی وہ جنت میں بے فائدہ، لغو اور گناہ پر مبنی باتیں نہیں ہوں گی۔ جس سے اللہ تعالیٰ کی نافرمانی ہو۔

(4) ﴿اِلَّا سَلٰمًا﴾ ”سلام کے سوا“ یعنی وہ صرف ایسی باتیں سنیں گے جو ہر قسم کے نقص سے پاک ہوں گی یعنی خیر اور بھلائی کی باتیں،

ذکر الہی، سلام وغیرہ۔

(5) یعنی وہ صرف ایسی باتیں سنیں گے جو ہر عیب سے پاک ہوں گی۔ یعنی ذکر الہی، سلام، پرسرور باتیں، بشارت، دوستوں کے درمیان خوبصورت اور اچھی اچھی باتیں، رحمن کا خطاب، حوروں، فرشتوں اور غلمان کی دل ربا آوازیں، طرب انگیز نعمات، اور نرم الفاظ سننے کو ملیں گے کیونکہ یہ سلامتی کا گھر ہے جہاں ہر لحاظ سے کامل سلامتی کے سوا کچھ نہیں۔ (سعدی: 2/1587)

(6) ﴿وَلَهُمْ رِزْقُهُمْ فِيهَا بُكْرَةً وَعَشِيًّا﴾ ”اور اُن کے لئے اس میں صبح و شام اُن کا رزق ہوگا“ یعنی ان کے لیے وہاں لذیذ مشروبات اور کھانا ہوگا۔ وہ جو چاہیں گے طلب کریں گے۔ جب چاہیں گے جو چاہیں گے ہمیشہ موجود پائیں گے۔

(7) ان کی تکمیل، ان کی لذت اور ان کا حسن یہ ہے کہ یہ معلوم اوقات میں ہوں گی۔ ﴿بُكْرَةً وَعَشِيًّا﴾ تاکہ ان چیزوں کا وقوع با عظمت اور ان کا فائدہ کامل ہو۔ (سعدی: 2/1586, 1587)

﴿تِلْكَ الْجَنَّةُ الَّتِي نُورِثُ مِنْ عِبَادِنَا مَنْ كَانَ تَقِيًّا﴾

”یہ وہ جنت ہے جس کا وارث اپنے بندوں میں سے اُسے ہم بنائیں گے جو اللہ تعالیٰ سے ڈرنے والا ہو“ (63)

سوال 1: ﴿تِلْكَ الْجَنَّةُ الَّتِي نُورِثُ مِنْ عِبَادِنَا مَنْ كَانَ تَقِيًّا﴾ ”یہ وہ جنت ہے جس کا وارث اپنے بندوں میں سے اُسے ہم بنائیں گے جو اللہ تعالیٰ سے ڈرنے والا ہو“ اس آیت کی وضاحت کریں؟

جواب: (1) ﴿تِلْكَ الْجَنَّةُ﴾ ”یہ وہ جنت ہے“ یعنی جنت جن کے اوصاف اور جس کی خوبیاں ہم نے بیان کی ہیں۔

(2) ﴿الَّتِي نُورِثُ مِنْ عِبَادِنَا مَنْ كَانَ تَقِيًّا﴾ ”جس کا وارث اپنے بندوں میں سے اُسے ہم بنائیں گے جو اللہ تعالیٰ سے ڈرنے والا ہو“ جنت کی وراثت تو بہ کر کے ایمان لانے والے، عمل صالح کرنے والے کو ملے گی۔

(3) جنت کی وراثت نسب سے نہیں، عمل سے ملے گی۔

(4) جنت کی وراثت اللہ تعالیٰ سے ڈرنے والوں کو ہی ملے گی۔ یعنی یہ وراثت ان لوگوں کو ملے گی جو اللہ تعالیٰ سے ثواب کی امید رکھ کر فرائض ادا کرتے رہے۔ اور اس کے عذاب کے خوف سے نافرمانیوں سے اجتناب کرتے رہے۔

(5) جنت کی وراثت دائمی ہوگی، کبھی ان سے کسی اور کو منتقل نہیں ہوگی۔ وہ وہاں سے کسی اور مقام پر نہ منتقل ہونا چاہیں گے، نہ انہیں کہیں بھیجا جائے گا۔

(6) رب العزت نے فرمایا: ﴿قَدْ أَفْلَحَ الْمُؤْمِنُونَ﴾ (1) الَّذِينَ هُمْ فِي صَلَاتِهِمْ خَاشِعُونَ (2) وَالَّذِينَ هُمْ عَنِ اللَّغْوِ مُعْرِضُونَ (3) وَالَّذِينَ هُمْ لِلزَّكَاةِ فَاعِلُونَ (4) وَالَّذِينَ هُمْ لِفُرُوجِهِمْ حَافِظُونَ (5) إِلَّا عَلَىٰ أَزْوَاجِهِمْ أَوْ مَا مَلَكَتْ أَيْمَانُهُمْ فَإِنَّهُمْ غَيْرُ مَلُومِينَ (6) فَمَنِ ابْتَغَىٰ وَرَاءَ ذَلِكَ فَأُولَٰئِكَ هُمُ الْعَادُونَ (7) وَالَّذِينَ هُمْ لِأَمْتِهِمْ وَعَهْدِهِمْ رَاعُونَ (8) وَالَّذِينَ هُمْ عَلَىٰ

صَلَّوْهُمْ يُحَافِظُونَ (۱) أُولَئِكَ هُمُ الْوَارِثُونَ (۲) الَّذِينَ يَرْتُفُونَ الْفِرْدَوْسَ هُمْ فِيهَا خَالِدُونَ (۳) ”یقیناً مومن کامیاب ہو گئے۔ وہی جو اپنی نماز میں عاجزی کرنے والے ہیں۔ اور وہی جو لغویات سے منہ موڑنے والے ہیں۔ اور وہی جو زکوٰۃ کو ادا کرنے والے ہیں۔ اور وہی جو اپنی شرم گاہوں کی حفاظت کرنے والے ہیں۔ سوائے اپنی بیویوں کے یا جن کے مالک ان کے دائیں ہاتھ بنے تو یقیناً وہ ملامت کیے ہوئے نہیں ہیں۔ پھر جو اس کے علاوہ کچھ اور ڈھونڈیں تو وہی حد سے بڑھنے والے ہیں۔ اور وہی جو اپنی امانتوں اور اپنے عہد کی رعایت کرنے والے ہیں۔ اور وہی جو اپنی نمازوں کی حفاظت کرتے ہیں۔ یہی لوگ وارث ہیں۔ جو فردوس کے وارث ہوں گے، وہ اس میں ہمیشہ رہنے والے ہیں۔“ (المومن: 1، 11)

(7) اللہ تعالیٰ سے ڈرنے کی وجہ سے ایمان اور یقین میں پختگی آتی ہے۔ اللہ تعالیٰ سے ڈر کر انسان اللہ تعالیٰ کے وعدے کے حصول کے لیے ایمان اور تقویٰ کا راستہ اختیار کرتا ہے۔ اللہ تعالیٰ کے ڈر کی وجہ سے انسان آزاد زندگی کو اپنے ارادے سے اللہ تعالیٰ کی پابندیوں والی زندگی بنالیتا ہے۔ یوں مشکل قربانی کا ثبوت دیتا ہے جس کی جزا جنت کے سوا کچھ نہیں۔

﴿وَمَا تَنْتَظِرُ إِلَّا بِأَمْرِ رَبِّكَ ۚ لَهُ مَا بَيْنَ أَيْدِينَا وَمَا خَلْفَنَا وَمَا بَيْنَ ذَلِكَ ۚ

وَمَا كَانَ رَبُّكَ نَسِيًّا﴾

”اور ہم آپ کے رب کے حکم کے بغیر نہیں اُتر اُترتے اُسی کا ہے جو ہمارے سامنے ہے اور جو ہمارے پیچھے ہے اور جو اس کے درمیان ہے اور آپ کا رب کبھی بھولنے والا نہیں ہے“ (64)

سوال: ﴿وَمَا تَنْتَظِرُ إِلَّا بِأَمْرِ رَبِّكَ ۚ لَهُ مَا بَيْنَ أَيْدِينَا وَمَا خَلْفَنَا وَمَا بَيْنَ ذَلِكَ ۚ وَمَا كَانَ رَبُّكَ نَسِيًّا﴾ ”اور ہم آپ کے رب کے حکم کے بغیر نہیں اُتر اُترتے اُسی کا ہے جو ہمارے سامنے ہے اور جو ہمارے پیچھے ہے اور جو اس کے درمیان ہے اور آپ کا رب کبھی بھولنے والا نہیں ہے“ اس آیت کی وضاحت کریں؟

جواب: (1) ﴿وَمَا تَنْتَظِرُ إِلَّا بِأَمْرِ رَبِّكَ﴾ ”اور ہم آپ کے رب کے حکم کے بغیر نہیں اُتر اُترتے“، یعنی فرشتے اللہ تعالیٰ کے حکم کے بغیر نہیں اُترتے۔

(2) رسول اللہ ﷺ نے جبریل علیہ السلام سے فرمایا جیسا کہ اب آپ ہماری ملاقات کو آیا کرتے ہیں اس سے زیادہ آپ ہم سے ملنے کو کیوں نہیں آیا کرتے؟ اس پر یہ آیت نازل ہوئی ﴿وَمَا تَنْتَظِرُ إِلَّا بِأَمْرِ رَبِّكَ﴾ یعنی ہم فرشتے نازل نہیں ہوتے بجز آپ کے پروردگار کے حکم سے، اسی کا ملک ہے جو کچھ ہمارے آگے ہے اور جو کچھ ہمارے پیچھے ہے۔ (بخاری: 4731)

(3) یعنی فرشتوں کا اختیار نہیں وہ تو بھی نازل ہوتے ہیں جب انہیں حکم دیا جاتا ہے اور اللہ تعالیٰ کے حکم کی نافرمانی نہیں کرتے۔ ﴿يَا أَيُّهَا

الَّذِينَ آمَنُوا أَنفُسَكُمْ وَأَهْلِيكُمْ نَارًا وَقُودُهَا النَّاسُ وَالْحِجَارَةُ عَلَيْهَا مَلَائِكَةٌ غِلَاظٌ شِدَادٌ لَا يَعْصُونَ اللَّهَ مَا أَمَرَهُمْ وَيَفْعَلُونَ مَا يُؤْمَرُونَ﴾ ”اے لوگو جو ایمان لائے ہو! اپنے آپ کو اور اپنے گھر والوں کو آگ سے بچاؤ جس کا ایندھن آدمی اور پتھر ہیں جس پر تند مزاج سخت گیر فرشتے مقرر ہیں، جو اللہ تعالیٰ کی نافرمانی نہیں کرتے، اور انہیں جو حکم دیا جاتا ہے وہی کرتے ہیں۔“ (الحجر: 6)

(4) ﴿لَهُ مَا بَيْنَ أَيْدِينَا وَمَا خَلْفَنَا وَمَا بَيْنَ ذَلِكَ﴾ ”اُسی کا ہے جو ہمارے سامنے ہے اور جو ہمارے پیچھے ہے“ یعنی جو دنیا اور آخرت میں ہے، ماضی حال مستقبل سب کا مالک اللہ تعالیٰ ہے۔ اس کی تقدیر ہے۔ جب اس کی حکمت کا تقاضا ہوتا ہے وہ اسے نافذ کرتا ہے اور جب اس کی حکمت کا تقاضا ہوتا ہے اسے مؤخر کر دیتا ہے۔

(5) ﴿وَمَا كَانَ رَبُّكَ نَسِيًّا﴾ ”اور آپ کا رب کبھی بھولنے والا نہیں ہے“ یعنی آپ ﷺ کا رب آپ ﷺ کو بھولنے والا نہیں جیسا کہ فرمایا: ﴿وَدَعَاكَ رَبُّكَ وَمَا قُلْتَ﴾ ”آپ کے رب نے آپ کو نہ چھوڑا ہے اور نہ وہ ناراض ہوا ہے۔“ (الضحیٰ: 3)

﴿رَبُّ السَّمٰوٰتِ وَالْاَرْضِ وَمَا بَيْنَهُمَا فَاعْبُدْهُ وَاصْطَبِرْ لِعِبَادَتِهِ هَلْ تَعْلَمُ لَهُ سَمِيًّا﴾

”وہ آسمانوں کا اور زمین کا اور اس کا رب ہے اور جو بھی ان دونوں کے درمیان ہے، چنانچہ آپ اس کی عبادت کرو اور اُسی کی عبادت پر پوری طرح جے رہو، کیا آپ اس کا کوئی ہم نام جانتے ہیں؟“ (65)

سوال: ﴿رَبُّ السَّمٰوٰتِ وَالْاَرْضِ وَمَا بَيْنَهُمَا فَاعْبُدْهُ وَاصْطَبِرْ لِعِبَادَتِهِ هَلْ تَعْلَمُ لَهُ سَمِيًّا﴾ ”وہ آسمانوں کا اور زمین کا اور اس کا رب ہے اور جو بھی ان دونوں کے درمیان ہے، چنانچہ آپ اس کی عبادت کرو اور اُسی کی عبادت پر پوری طرح جے رہو، کیا آپ اس کا کوئی ہم نام جانتے ہیں؟“ اس آیت کی وضاحت کریں؟

جواب: (1) ﴿رَبُّ السَّمٰوٰتِ وَالْاَرْضِ وَمَا بَيْنَهُمَا﴾ ”وہ آسمانوں کا اور زمین کا اور اس کا رب ہے اور جو بھی ان دونوں کے درمیان ہے“ یعنی اللہ تعالیٰ ساری کائنات کا خالق، مالک، حاکم اور متصرف ہے۔

(2) زمین اور آسمان میں اس کی ربوبیت، اور ان کا بہترین اور کامل ترین نظام کے مطابق رواں دواں رہنا، جس میں غفلت کا کوئی شائبہ ہے نہ کوئی چیز بے فائدہ ہے اور نہ کوئی چیز باطل ہے۔ اس حقیقت پر قطعی دلیل ہے کہ اللہ تعالیٰ کا علم ہر چیز کو شامل ہے، لہذا آپ ﷺ اپنے آپ کو اس میں مشغول نہ کریں بلکہ آپ ان امور میں اپنے آپ کو مشغول کریں جو آپ کو کوئی فائدہ دیتے ہیں اور جن کا فائدہ آپ کی طرف لوٹتا ہے اور وہ ہے اکیلے اللہ تعالیٰ کی عبادت جس کا کوئی شریک نہیں۔ (سعدی: 2/1588)

(3) سیدنا ابن عباس رضی اللہ عنہ نے بیان کیا کہ نبی کریم ﷺ پریشانی کے وقت یہ دعا کرتے تھے ”اللہ تعالیٰ کے سوا کوئی معبود نہیں جو بہت جاننے والا بڑا بردبار ہے اللہ تعالیٰ کے سوا کوئی معبود نہیں جو عرش عظیم کا رب ہے۔ اللہ تعالیٰ کے سوا کوئی رب نہیں جو آسمانوں کا رب ہے،

زمین کا رب اور عرش کریم کا رب ہے۔“ (بخاری: 7426)

(4) رب وہ ہے جو بتدریج نشوونما کرتا ہے وحی کے نزول میں آنے والے وقفے کے حوالے سے رب العزت نے فرمایا کہ وہ آسمان، زمین اور جوآن کے درمیان ہے ہر چیز کی نشوونما کرنے والا ہے وہ بہتر جانتا ہے کہ کس ترتیب کے ساتھ کب کون سے احکامات لائے جائیں۔

(5) ﴿فَاعْبُدُوهُ وَاصْطَبِرُوا لِعِبادَتِهِ﴾ ”چنانچہ آپ اس کی عبادت کرو اور اُسی کی عبادت پر پوری طرح جمے رہو“ یعنی اپنے آپ کو اللہ تعالیٰ کی عبادت اور اس کی اطاعت کا پابند بنائیں اس کے اوامر و نواہی پر کاربند ہو جائیں۔

(6) اللہ تعالیٰ کی عبادت میں مشغول رہیں اور اس کو کامل ترین طریقے سے قائم کریں۔

(7) رب العزت نے فرمایا: ﴿وَلَا تَمُدَّنَّ عَيْنَيْكَ إِلَىٰ مَا مَتَّعْتَهُمْ آزْوَاجًا مِنْهُمْ زَهْرَةَ الْحَيَاةِ الدُّنْيَا لِنَفْثَتِهِمْ فِيهِ ۚ وَرِزْقُ رَبِّكَ خَيْرٌ وَأَبْقَىٰ ۚ﴾ (۱۳۱) وَأَمْرُ أَهْلِكَ بِالصَّلَاةِ وَاصْطَبِرْ عَلَيْهَا لَا تَسْأَلْكَ رِزْقًا لَّنَحْنُ نَزُفُّكَ وَالْعَاقِبَةُ لِلتَّقْوَىٰ (۱۳۲) ”اور آپ نظر اٹھا کر بھی نہ دیکھیں اس کی طرف جو ہم نے ان میں سے مختلف قسم کے لوگوں کو سر و سامان دیا ہے، دنیا کی زندگی کی زینت ہے تاکہ ہم انہیں اس آزمائش میں ڈالیں اور آپ کے رب کا رزق ہی بہتر اور زیادہ باقی رہنے والا ہے۔ اور آپ اپنے گھر والوں کو نماز کا حکم دیں اور خود بھی اس پر خوب پابند رہیں، ہم آپ سے کوئی رزق نہیں مانگتے، رزق تو ہم ہی آپ کو دیں گے۔ اور آخری انجام تو تقویٰ (والوں) کے لیے ہے۔“ (ط: 131، 132)

(8) عبادت پر قائم رہنے کے لیے زمین والوں کو اپنی ساری سرگرمیوں میں آسمان والے کی طرف توجہ کرنے کی ضرورت ہے۔ انسان مادی ضروریات کی کشش میں پھنستا ہے۔ اس بھنور سے نکل کر اللہ تعالیٰ کی طرف توجہ کرنے کی ضرورت ہے جس کی بہترین صورت صلوٰۃ ہے۔ خواہشات نفس کے دباؤ میں انسان مجبور ہو جاتا ہے۔ ان مجبوریوں سے اُوپر اُٹھنے کے لیے حوصلوں کی ضرورت ہے جو کلام اللہ کے ساتھ مستقل تعلق کے بغیر نہیں آتا جو تواصوا بالحق اور تواصوا بالصبر کے ساتھ آتا ہے۔

(9) ﴿هَلْ تَعْلَمُ لَهُ سَمِيًّا﴾ ”کیا آپ اس کا کوئی ہم نام جانتے ہیں“، یعنی کوئی اس کے مثل، اس جیسا نہیں وہ ایک ہے اس کا کوئی ہم سر نہیں۔

(10) کیا آپ تمام مخلوق میں اس کی کوئی ہم نام، کوئی مشابہت اور مماثلت رکھنے والی ہستی جانتے ہیں؟ یہ استفہام نفی کا معنی دیتا ہے جو عقلاً معلوم ہے، یعنی آپ کسی ایسی ہستی کو نہیں جانتے جو اللہ تعالیٰ کی برابری کرنے والی، اس کے مشابہ اور مماثل ہو۔ کیونکہ وہ رب ہے اور دوسرے دوسرے مربوب، وہ خالق ہے اور دیگر تمام مخلوق، وہ ہر لحاظ سے بے نیاز ہے اور دیگر تمام ہر لحاظ سے بالذات محتاج ہیں، وہ کامل ہے جو ہر لحاظ سے کمال مطلق کا مالک ہے دیگر تمام ناقص ہیں کسی میں کوئی کمال نہیں سوائے اس کے جو اللہ تعالیٰ نے اسے عطا کر دیا۔ پس یہ اس حقیقت پر برہان قاطع ہے کہ اللہ تعالیٰ اکیلا عبودیت کا مستحق ہے۔ اس کی عبادت حق اور ماسوا کی عبادت باطل ہے، اس لئے اس نے صرف اپنی عبادت کرنے اور اس پر پابند رہنے کا حکم دیا اور اس کی علت یہ بتلائی کہ وہ اپنے کمال، اپنی عظمت اور اسمائے حسنیٰ میں منفرد ہے۔

(سعدی: 1589/2)

رکوع نمبر 5

﴿وَيَقُولُ الْإِنْسَانُ إِذَا مَا مِثْلُ لَسَوْفَ أَخْرَجُ حَيًّا﴾

”اور انسان کہتا ہے کہ کیا جب میں مرجاؤں گا تو واقعی جلد ہی میں زندہ کر کے نکالا جاؤں گا؟“ (66)

سوال: ﴿وَيَقُولُ الْإِنْسَانُ إِذَا مَا مِثْلُ لَسَوْفَ أَخْرَجُ حَيًّا﴾ ”اور انسان کہتا ہے کہ کیا جب میں مرجاؤں گا تو واقعی جلد ہی میں زندہ کر کے نکالا جاؤں گا؟“ اس آیت کی وضاحت کریں؟

جواب: (1) ﴿وَيَقُولُ الْإِنْسَانُ﴾ ”اور انسان کہتا ہے“ یعنی بعثت کا، آخرت کے گھر کا اور اللہ تعالیٰ کی ملاقات کا انکار کرنے والا کہتا ہے۔
(2) ﴿إِذَا مَا مِثْلُ لَسَوْفَ أَخْرَجُ حَيًّا﴾ کہ کیا جب میں مرجاؤں گا تو واقعی جلد ہی میں زندہ کر کے نکالا جاؤں گا؟ انسان کے دل میں یہ سوال غفلت کی وجہ سے پیدا ہوتا ہے۔

(3) اللہ تعالیٰ نے ایسے انسانوں کی بات کو قابلِ تعجب قرار دیا ہے جو دوبارہ اٹھائے جانے پر حیرت کا اظہار کرتے ہیں۔ رب العزت کا فرمان ہے: ﴿وَإِنْ تَعْجَبْ فَعَجَبٌ قَوْلُهُمْ إِذَا كُنَّا تُرَابًا إِنْ أَفْنَىٰ خَلْقٍ جَدِيدٍ ۚ أُولَٰئِكَ الَّذِينَ كَفَرُوا بِرَبِّهِمْ وَأُولَٰئِكَ الْأَغْلَىٰ ۚ أَعَنَّا قِہْمَ ۚ وَأُولَٰئِكَ أَصْحَابُ النَّارِ ۖ هُمْ فِيهَا خَالِدُونَ﴾ ”اور اگر تم تعجب کرو تو تعجب کے قابل اُن کی یہ بات ہے کہ کیا جب ہم مرکز مٹی ہو جائیں گے تو کیا واقعتاً ہم یقیناً نئی تخلیق میں ہوں گے؟ یہ وہ لوگ ہیں جنہوں نے اپنے رب کا کفر کیا اور یہی وہ لوگ ہیں جن کی گردنوں میں طوق ہوں گے اور یہی آگ والے ہیں، وہ اس میں ہمیشہ رہنے والے ہیں۔“ (الرعد: 5)

(4) ایک اور مقام پر رب العزت کا فرمان ہے: ﴿وَصَوَّبَ لَنَا مَثَلًا وَنَسِيَ خَلْقَهُ ۖ قَالَ مَنْ يُحْيِي الْعِظَامَ وَهِيَ رَمِيمٌ ۚ قُلْ يُحْيِيهَا الَّذِي أَنشَأَهَا أَوَّلَ مَرَّةٍ ۖ وَهُوَ بِكُلِّ خَلْقٍ عَلِيمٌ ۝﴾ ”اور اُس نے ہمارے لیے ایک مثال بیان کی اور اپنی پیدائش کو بھول گیا، اس نے کہا کہ اُن ہڈیوں کو کون زندہ کرے گا حالانکہ وہ بوسیدہ ہوں گی؟ آپ کہہ دیں کہ انہیں وہی زندہ کرے گا جس نے انہیں پہلی بار پیدا کیا اور وہ ہر طرح کی تخلیق کو خوب جاننے والا ہے۔“ (الہین: 78, 79)

(5) یعنی جب میں مرکز بوسیدہ ہو جاؤں گا تو اللہ تعالیٰ مجھے کیسے زندہ کرے گا؟

(6) ﴿يَقُولُونَ ۖ إِنَّا كُنَّا تُرَابًا ۖ وَإِنَّا كُنَّا عِظَامًا ۖ ثُمَّ كُنَّا دُودًا ۚ وَهُمْ لَا يَخْتَفُونَ ۚ إِذَا كُنَّا تُرَابًا ۖ إِذَا كُنَّا عِظَامًا ۖ ثُمَّ كُنَّا دُودًا ۚ وَهُمْ لَا يَخْتَفُونَ ۚ إِذَا كُنَّا تُرَابًا ۖ إِذَا كُنَّا عِظَامًا ۖ ثُمَّ كُنَّا دُودًا ۚ وَهُمْ لَا يَخْتَفُونَ ۚ﴾ ”وہ کہتے ہیں: ”کیا بلاشبہ ہم واقعی پہلی حالت میں واپس لوٹائے جانے والے ہیں؟ کیا جب ہم بوسیدہ ہڈیاں ہو جائیں گے؟“ انہوں نے کہا: ”تب یہ واپسی تو بڑی خسارے والی ہے۔“ چنانچہ وہ تو بس ایک ڈانٹ ہوگی۔ پھر چانک وہ ایک کھلے میدان میں ہوں گے۔“ (التازعات: 10, 14)

(7) سیدنا ابو ہریرہ رضی اللہ عنہ نے بیان کیا کہ رسول اللہ ﷺ نے فرمایا: ”(اللہ پاک نے فرمایا ہے کہ) ابن آدم نے مجھے جھٹلایا حالانکہ اس کے لیے یہ مناسب نہ تھا۔ اس نے مجھے گالی دی حالانکہ یہ اس کا حق نہیں تھا۔ مجھے جھٹلانا یہ ہے کہ کہتا ہے کہ میں اسے دوبارہ زندہ نہیں کر سکتا جیسا کہ میں نے اسے پہلی دفعہ پیدا کیا تھا۔ اس کا گالی دینا یہ ہے کہ کہتا ہے اللہ تعالیٰ نے بیٹا بنا لیا ہے حالانکہ میں بے پرواہ ہوں، میرے ہاں نہ کوئی اولاد ہے اور نہ میں کسی کی اولاد ہوں اور نہ کوئی میرے برابر کا ہے۔“ (بخاری: 4975)

﴿أَوَلَا يَذْكُرُ الْإِنْسَانُ أَنَا خَلَقْنَاهُ مِنْ قَبْلُ وَلَمْ يَكْ شَيْئًا﴾

”اور کیا انسان یاد نہیں کرتا کہ یقیناً ہم نے اس سے پہلے بھی اسے پیدا کیا تھا حالانکہ وہ کچھ بھی نہ تھا“ (67)

سوال: ﴿أَوَلَا يَذْكُرُ الْإِنْسَانُ أَنَا خَلَقْنَاهُ مِنْ قَبْلُ وَلَمْ يَكْ شَيْئًا﴾ ”اور کیا انسان یاد نہیں کرتا کہ یقیناً ہم نے اس سے پہلے بھی اسے پیدا کیا تھا حالانکہ وہ کچھ بھی نہ تھا“ اس آیت کی وضاحت کریں؟

جواب: (1) ﴿أَوَلَا يَذْكُرُ الْإِنْسَانُ﴾ ”اور کیا انسان یاد نہیں کرتا“ یعنی بعثت اور آخرت کا انکار کرنے والا۔ (ابن القاسم: 873)

(2) (i) اللہ تعالیٰ نے فرمایا کہ کیا انسان نے غور نہیں کیا کہ وہ موجود ہے اور اُسے پیدا کیا گیا تھا؟ (ii) انسان غور تو کرے کہ جب وہ نہیں تھا تو کہاں تھا؟ (iii) انسان غور و فکر کرے کہ وہ کچھ نہیں تھا اور اب ہے تو کیسے ہے؟ (iv) اگر وہ غور کر لے تو اُسے سمجھ آ جائے گی کہ پہلی بار پیدا کرنے کے مقابلے میں دوبارہ پیدا کرنا آسان کام ہے۔

(3) ﴿أَنَا خَلَقْنَاهُ مِنْ قَبْلُ﴾ ”کہ یقیناً ہم نے اس سے پہلے بھی اسے پیدا کیا تھا“ یعنی کیا وہ اپنی اس حالت کو یاد نہیں کرتا جب کہ وہ کچھ نہیں تھا اور جس ہستی نے اسے عدم سے وجود عطا کیا وہ اسے دوبارہ پیدا کرنے اور ریزہ ریزہ ہونے کے بعد دوبارہ اکٹھا کرنے کی قدرت نہیں رکھتی؟ رب العزت نے فرمایا: ﴿وَهُوَ الَّذِي يَبْدَأُ الْخَلْقَ ثُمَّ يُعِيدُهُ وَهُوَ أَهْوَنُ عَلَيْهِ ۚ وَلَهُ الْمَعْلُ الْأَعْلَىٰ فِي السَّمٰوٰتِ وَالْأَرْضِ ۚ وَهُوَ الْعَزِيزُ الْحَكِيمُ﴾ ”اور وہی ہے جو تخلیق کی ابتداء کرتا ہے، پھر وہی اُس کا اعادہ کرے گا اور وہ اُس پر آسان ترین ہے اور آسمانوں اور زمین میں سب سے اعلیٰ صفت اُسی کے لیے ہے اور وہی سب پر غالب، کمال حکمت والا ہے۔“ (الروم: 27)

(4) ﴿أَوَلَا يَذْكُرُ الْإِنْسَانُ﴾ ”اور کیا انسان یاد نہیں کرتا“ رب العزت نے انتہائی شفقت سے غور و فکر کی دعوت دی ہے کہ کیا انسان کو یاد نہیں؟ اگر وہ یاد کرے گا تو وہ ہرگز انکار نہیں کرے گا۔

(5) ﴿أَنَا خَلَقْنَاهُ مِنْ قَبْلُ وَلَمْ يَكْ شَيْئًا﴾ ”کہ یقیناً ہم نے اس سے پہلے بھی اسے پیدا کیا تھا حالانکہ وہ کچھ بھی نہ تھا“ یعنی وہ بعثت کو جھٹلاتا اور اس کا انکار کرتا ہے اور وہ نہیں یاد کرتا کہ ہم نے اسے اس سے پہلے پیدا کیا جب کہ وہ کچھ نہیں تھا؟

(6) رب العزت نے فرمایا: ﴿هَلْ أَتَىٰ عَلَى الْإِنْسَانِ حِينٌ مِّنَ الدَّهْرِ لَمْ يَكُنْ شَيْئًا مَّا ذُكِّرًا﴾ ”کیا انسان پر زمانے میں سے کوئی وقت ایسا بھی آیا ہے جب وہ قابل ذکر چیز ہی نہ تھا؟“ (المر: 1)

(7) ﴿اَوَلَمْ يَرَ الْاِنْسَانُ اَنَّا خَلَقْنَاهُ مِنْ نُّطْفَةٍ فَاِذَا هُوَ خَصِيْمٌ مُّبِيْنٌ ۝۷۷﴾ وَخَرَّبَ لَنَا مَعْلًا وَنَسِيَ خَلْقَهُ ط قَالَ مَنْ يُحْيِي الْعِظَامَ وَهِيَ رَمِيْمٌ ۝۷۸﴾ قُلْ يُحْيِيهَا الَّذِي اَنْشَاَهَا اَوَّلَ مَرَّةٍ وَهُوَ بِكُلِّ خَلْقٍ عَلِيْمٌ ۝۷۹﴾ ”اور کیا انسان نے دیکھا نہیں کہ یقیناً ہم نے اُسے نطفے سے پیدا کیا؟ اچانک وہ کھلم کھلا جھگڑا کرنے والا ہے۔ اور اُس نے ہمارے لیے ایک مثال بیان کی اور اپنی پیدائش کو بھول گیا، اس نے کہا کہ اُن ہڈیوں کو کون زندہ کرے گا حالانکہ وہ بوسیدہ ہوں گی؟ آپ کہہ دیں کہ انہیں وہی زندہ کرے گا جس نے انہیں پہلی بار پیدا کیا اور وہ ہر طرح کی تخلیق کو خوب جاننے والا ہے۔“ (یسین: 77، 79)

﴿قَوْرَبِكَ لَنَحْشُرَنَّهُمْ وَالشَّيْطٰنِ ثُمَّ لَنُحْضِرَنَّهُمْ حَوْلَ جَهَنَّمَ جِثِيًّا﴾

”پس آپ کے رب کی قسم! ہم ان سب کو شیاطین سمیت ضرور اکٹھا کریں گے پھر ہم ضرور انہیں جہنم کے گرد گھنٹوں کے بل گرے ہوئے حاضر کریں گے“ (68)

سوال: ﴿قَوْرَبِكَ لَنَحْشُرَنَّهُمْ وَالشَّيْطٰنِ ثُمَّ لَنُحْضِرَنَّهُمْ حَوْلَ جَهَنَّمَ جِثِيًّا﴾ ”پس آپ کے رب کی قسم! ہم ان سب کو شیاطین سمیت ضرور اکٹھا کریں گے پھر ہم ضرور انہیں جہنم کے گرد گھنٹوں کے بل گرے ہوئے حاضر کریں گے“ اس آیت کی وضاحت کریں؟

جواب: (1) ﴿قَوْرَبِكَ﴾ ”پس آپ کے رب کی قسم!“ اللہ تعالیٰ نے اپنی ذات کی قسم کھا کر کہا ہے کہ لازماً تمام لوگوں کو اٹھایا جائے گا۔ یہ ایک طے شدہ فیصلہ ہے۔

(2) ﴿لَنَحْشُرَنَّهُمْ وَالشَّيْطٰنِ﴾ ”ہم ان سب کو شیاطین سمیت ضرور اکٹھا کریں گے“ اللہ تعالیٰ نے اپنی عزت والی ذات کی قسم کھا کر فرمایا کہ وہ تمام انسانوں اور جنوں کو ضرور اکٹھا کرے گا اور ایک مقررہ وقت پر جمع کرے گا۔

(3) یہاں شیاطین سے مراد بُرے لیڈر ہیں جو لوگوں کے دلوں میں شبہات پیدا کرتے ہیں۔

(4) ﴿ثُمَّ لَنُحْضِرَنَّهُمْ حَوْلَ جَهَنَّمَ جِثِيًّا﴾ ”پھر ہم ضرور انہیں جہنم کے گرد گھنٹوں کے بل گرے ہوئے حاضر کریں گے“ یعنی ہولناکیوں کی شدت، زلزلے کی کثرت اور احوال کی خوفناکی کی وجہ سے وہ اپنے گھنٹوں کے بل آئیں گے اور بلند و برتر اللہ کے حکم کے منتظر ہوں گے۔ (سعدی: 2/1590)

(5) دُنیا کے جباروں اور قہاروں کے شعور کو اللہ تعالیٰ نے یوں بیدار کیا ہے کہ حشر کے میدان میں جہاں بے حد و حساب لوگ جمع کر لیے گئے تو بہن آمیز انداز میں گھنٹوں کے بل گھسیٹ کر لایا جائے گا۔ وہ بے بسی سے دیکھیں گے، خوفزدہ ہوں گے، گھنٹوں کے بل چلیں گے اور اوندھے گردیے جائیں گے جیسے چھوٹے لوگ گریں گے ویسے ہی بڑے بھی جا گریں گے۔

(6) سیدنا ابو ہریرہ رضی اللہ عنہ بیان کیا کرتے تھے رسول اللہ ﷺ نے فرمایا: اگر تمہیں وہ معلوم ہوتا جو میں جانتا ہوں تو تم ہنتے کم اور روتے

زیادہ۔ (بخاری: 6485) (7) گھٹنوں کے بل بیٹھنا حساب کے خوف اور بُرے انجام کی وجہ سے ہوگا۔

﴿ثُمَّ لَنُنْزِلَنَّ عَنْ مَنْ كُلِّ شَيْعَةٍ اَيُّهُمْ اَشَدُّ عَلَى الرَّحْمَنِ عِتِيًّا﴾

”پھر ہم ہر گروہ میں سے ضرور کھینچ نکالیں گے جو اُن میں سے رحمان کے مقابلے میں زیادہ سرکش ہے“ (69)

سوال: ﴿ثُمَّ لَنُنْزِلَنَّ عَنْ مَنْ كُلِّ شَيْعَةٍ اَيُّهُمْ اَشَدُّ عَلَى الرَّحْمَنِ عِتِيًّا﴾ ”پھر ہم ہر گروہ میں سے ضرور کھینچ نکالیں گے جو اُن میں سے رحمان کے مقابلے میں زیادہ سرکش ہے“ اس آیت کی وضاحت کریں؟

جواب: (1) ﴿ثُمَّ لَنُنْزِلَنَّ عَنْ مَنْ كُلِّ شَيْعَةٍ﴾ ”پھر ہم ہر گروہ میں سے ضرور کھینچ نکالیں گے“ ہم ہر گروہ سے اور ہر فرقے سے ان لوگوں کو نکالیں گے جنہوں نے اللہ تعالیٰ کی عبادت سے تکبر کیا اور جنہوں نے سرکشی اور ظلم کیا۔

(2) ہر گروہ میں سے بڑے سرکشوں کو ہٹ دھری کی سزا دینے کے لیے الگ کر لیا جائے گا۔

(3) جو لوگ رحمن کی بات نہیں مانتے مجرم تو وہ بھی ہیں مگر بڑے سرکش وہ ہیں جو رحمن کے خلاف اُٹھ کھڑے ہوں اور دوسروں کو بھی اُٹھائیں۔

(4) ﴿عِتِيًّا﴾ ”سرکش“ عتو وہ شخص ہے جو سب سے بڑا سرکش اور ظالم ہے۔ اس کو عذاب میں سب سے آگے کیا جائے گا، پھر اس کو جو گناہ میں اس سے کم ہوگا اور وہ سب ایک دوسرے پر لعنت بھیجیں گے جیسا کہ رب العزت نے فرمایا: ﴿قَالَ ادْخُلُوا فِيْ اُمَمٍ قَدْ خَلَتْ مِنْ قَبْلِكُمْ مِنَ الْجِنِّ وَالْاِنْسِ فِي النَّارِ كُلَّمَا دَخَلَتْ اُمَّةٌ لَعَنَتْ اُخْتَهَا حَتّٰى اِذَا اُذِرْكُوْا فِیْهَا بَیْعًاۙ قَالَتْ اُخْرُهُمْ لَا وَلَهُمْ رَبِّنَاۤ هٰۤؤُلَآءِ اَصْلَحُوْا فَاِیُّهُمْ عَذَابٌ ضِعْفًاۚ مِنَ النَّارِۚ قَالَ لِكُلٍّ ضِعْفٌ وَلٰكِنْ لَا تَعْلَمُوْنَۙ﴾ (۳۸) وَقَالَتْ اُولٰٓئِهِمْ لَاۤ اُخْرُهُمْ فَمَا كَانَ لَكُمْ عَلَیْہِمْ مِنْ فَضْلٍۚ فَذُوقُوا الْعَذَابَ بِمَا كُنْتُمْ تَكْسِبُوْنَۙ﴾ (۳۹) اللہ تعالیٰ فرمائے گا: ”آگ میں داخل ہو جاؤ جنوں اور انسانوں کے گروہوں کے ساتھ جو تم سے پہلے گزر چکے۔“ جب بھی کوئی جماعت داخل ہوگی وہ اپنی ساتھی جماعت پر لعنت کرے گی یہاں تک کہ جب وہ سب اُس میں آملیں گی تو اُن کی پچھلی اپنے سے پہلی جماعت کے بارے میں کہے گی: ”اے ہمارے رب! یہی لوگ ہیں جنہوں نے ہمیں گمراہ کیا چنانچہ آپ انہیں آگ کا دو گنا عذاب دیں، اللہ تعالیٰ فرمائیں گے: ”ہر ایک کے لئے دو گنا ہے اور لیکن تم نہیں جانتے۔“ اور ان کی پہلی جماعت اپنی پچھلی کے لئے کہے گی: ”پھر تمہیں بھی ہم پر کوئی فضیلت حاصل نہیں تھی تو تم عذاب کا مزہ چکھو، اس کے بدلے میں جو تم کما تے تھے۔“ (الاعراف: 38، 39)

﴿ثُمَّ لَنَعْنُۙ اَعْلَمُۙ بِالَّذِیْنَ هُمْ اَوَّلٰی بِهَا صِلٰیًّا﴾

”پھر یقیناً ہم اُن لوگوں کو خوب جانتے ہیں جو جہنم میں داخل ہونے کے زیادہ مستحق ہیں“ (70)

سوال: ﴿ثُمَّ لَنَحْنُ اَعْلَمُ بِالَّذِيْنَ هُمْ اَوَّلِيْهَا صِلٰٓئًا﴾ ”پھر یقیناً ہم اُن لوگوں کو خوب جانتے ہیں جو جہنم میں داخل ہونے کے زیادہ مستحق ہیں“ اس آیت کی وضاحت کریں؟

جواب: (1) ﴿ثُمَّ لَنَحْنُ اَعْلَمُ بِالَّذِيْنَ هُمْ اَوَّلِيْهَا صِلٰٓئًا﴾ ”پھر یقیناً ہم اُن لوگوں کو خوب جانتے ہیں جو جہنم میں داخل ہونے کے زیادہ مستحق ہیں“ یعنی اللہ تعالیٰ کو خوب معلوم ہے کہ کون جہنم میں جھونکے جانے کا زیادہ حق دار ہے۔

(2) اللہ تعالیٰ کو یہ بھی خوب معلوم ہے کہ دنیا میں انہوں نے کیسے اعمال کیے۔ وہ خوب جانتا ہے کہ کون ہمیشہ کی آگ میں جلتا بھٹتا رہے گا اور کون دگنے عذاب کا حق دار ہے۔

(3) مجرموں کو ان کے جرم کی سنگینی کے اعتبار سے عذاب دیا جائے گا۔ جن لوگوں نے گمراہ کیا اور جو ان کے پیچھے چلے اللہ تعالیٰ سب کے اعمال کو جانتا ہے۔ اس کا فیصلہ عدل پر مبنی ہوگا۔

﴿وَ اِنْ مِنْكُمْ اِلَّا وَاِرِدْهَآ ۚ كَانَ عَلٰی رَبِّكَ حَتْمًا مَّقْضِيًّا﴾

”اور تم میں سے ہر شخص اُس پر سے گزرنے والا ہے، یہ ہمیشہ سے آپ کے رب کی حتمی بات ہے جس کا فیصلہ کیا ہوا ہے“ (71)

سوال: ﴿وَ اِنْ مِنْكُمْ اِلَّا وَاِرِدْهَآ ۚ كَانَ عَلٰی رَبِّكَ حَتْمًا مَّقْضِيًّا﴾ ”اور تم میں سے ہر شخص اُس پر سے گزرنے والا ہے، یہ ہمیشہ سے آپ کے رب کی حتمی بات ہے جس کا فیصلہ کیا ہوا ہے“ کیا سب لوگ جہنم میں جائیں گے، وضاحت کریں؟

جواب: (1) ﴿وَ اِنْ مِنْكُمْ اِلَّا وَاِرِدْهَآ ۚ كَانَ عَلٰی رَبِّكَ حَتْمًا مَّقْضِيًّا﴾ ”اور تم میں سے ہر شخص اُس پر سے گزرنے والا ہے“ اللہ رب العزت نے یہ خطاب مومنوں اور کافروں، صالح اور بدکار سب ہی قسم کے لوگوں سے کیا ہے کہ مخلوق میں سے کوئی ایسا نہیں جو جہنم پر وارد نہ ہو۔

(2) ﴿كَانَ عَلٰی رَبِّكَ حَتْمًا مَّقْضِيًّا﴾ ”یہ ہمیشہ سے آپ کے رب کی حتمی بات ہے جس کا فیصلہ کیا ہوا ہے“ یعنی یہ رب العزت کا حتمی فیصلہ ہے۔ یہ اس کا نافذ ہونے والا فیصلہ ہے۔ لیکن وارد ہونے کے معنی میں اختلاف ہے۔

(3) قیامت کے دن تمام لوگوں کو جہنم کے اوپر کے پل پر سے گزارا جائے گا۔ صحیح احادیث میں اس پل کے بارے میں بیان کیا گیا ہے۔ جہنم کے اوپر ایک پل بنایا جائے گا جس سے ہر ایک کو گزرنا ہوگا۔ مومن کافر سب ہی گزریں گے۔ مومن نیک اعمال کی وجہ سے جلد گزر جائیں گے کچھ پلک جھپکنے میں، کچھ ہوا کی طرح، کچھ پرندوں کی طرح، کچھ عمدہ گھوڑوں کی طرح، کچھ سوار یوں کی طرح، کچھ صحیح سالم، کچھ زخمی لیکن پل عبور کر لیں گے، کچھ جہنم میں گر پڑیں گے جنہیں شفاعت کے ذریعے نکال لیا جائے گا۔ کافر اس پل کو عبور کرنے میں کامیاب نہیں ہوں گے اور سب جہنم میں گر پڑیں گے۔

(4) سیدنا عبد اللہ بن مسعود رضی اللہ عنہ سے روایت ہے رسول اللہ ﷺ نے فرمایا: لوگ دوزخ میں وارد ہوں گے پھر اپنے عملوں کے موافق اس سے نکلیں گے سو پہلا گروہ ایسا جائے گا جیسے بجلی چمکتی ہے (جن کے اعمال بہت اچھے ہوں گے)، دوسرا جیسے ہوا، تیسرا جیسے گھوڑا

دوڑے، چوتھا جیسے سواری لیے ہوئے اونٹ، پانچواں جیسے دوڑتا ہوا آدمی، چھٹا جیسے آدمی چلتا ہو۔ (جامع ترمذی: 3159)

(5) سیدنا ابوسعید خدری رضی اللہ عنہ سے ایک روایت میں ہے کہ ہم نے رسول اللہ ﷺ سے پوچھا: یا رسول اللہ! کیا چیز ہے؟ آپ ﷺ نے فرمایا: وہ ایک پھسلواں گرنے کا مقام ہے اس پر سنسنیاں ہیں، آنکڑے ہیں، چوڑے چوڑے کانٹے ہیں، ان کے سرخمدار سعدان کے کانٹوں کی طرح ہیں، جو نجد کے ملک میں ہوتے ہیں۔ مومن اس پر پلک مارنے کی طرح، بجلی کی طرح، ہوا کی طرح، تیز رفتار گھوڑے اور سواری کی طرح گزر جائیں گے۔ ان میں بعض تو صحیح سلامت نجات پانے والے ہوں گے اور بعض جہنم کی آگ سے جھلس کر بچ نکلنے والے ہوں گے۔ یہاں تک کہ آخری شخص اس پر سے گھسٹتے ہوئے گزرے گا۔ (صحیح بخاری: 7439)

(6) ام المومنین سیدہ حفصہ رضی اللہ عنہا سے روایت ہے کہ نبی ﷺ نے فرمایا: مجھے امید ہے کہ جو لوگ بدر کی لڑائی اور حدیبیہ کی صلح میں حاضر تھے ان میں سے کوئی جہنم میں نہیں جائے گا اگر اللہ تعالیٰ چاہے۔ میں نے عرض کیا: اللہ تعالیٰ تو فرماتا ہے تم میں سے کوئی ایسا نہیں جو جہنم پر وارد نہ ہو۔ آپ ﷺ نے فرمایا: اس کے بعد تم نے نہیں پڑھا: ”پھر ہم اُن لوگوں کو بچالیں گے جو اللہ تعالیٰ سے ڈرتے رہے اور ہم ظالموں کو اس میں گھنٹوں کے بل گرا ہوا چھوڑ دیں گے۔“ (یا اللہ تو ہم کو بھی اپنی رحمت سے پار کرادے آمین یا ارحم الراحمین) (ابن ماجہ: 4281)

(7) سیدنا ابوسعید رضی اللہ عنہ سے روایت ہے کہ نبی ﷺ نے فرمایا: پل صراط جہنم کے دونوں کناروں پر رکھا جائے گا (جیسے دریا کا پل دونوں کناروں پر ہوتا ہے) اس پر سعدان کے کانٹوں کی طرح کانٹے ہوں گے۔ پھر لوگ اس پر سے گزرنا شروع کریں گے تو بعض لوگ صحیح سلامت گزر جائیں گے (ان میں بجلی کی طرح گزر جائیں گے، بعض ہوا کی طرح، بعض پیدل کی طرح) اور بعض کے کچھ اعضاء کٹ کر جہنم میں گریں گے پھر نجات پا جائیں گے اور بعض اسی پر انکے رہیں گے اور بعض اوندھے منہ جہنم میں گریں گے۔ (ابن ماجہ: 4280)

﴿ثُمَّ نُنَجِّي الَّذِينَ اتَّقَوْا وَنَذَرُ الظَّالِمِينَ فِيهَا جِثِيًا﴾

”پھر ہم اُن لوگوں کو بچالیں گے جو اللہ تعالیٰ سے ڈرتے رہے اور ہم ظالموں کو اس میں گھنٹوں کے بل گرا ہوا چھوڑ دیں گے“ (72)

سوال: ﴿ثُمَّ نُنَجِّي الَّذِينَ اتَّقَوْا وَنَذَرُ الظَّالِمِينَ فِيهَا جِثِيًا﴾ ”پھر ہم اُن لوگوں کو بچالیں گے جو اللہ تعالیٰ سے ڈرتے رہے اور ہم ظالموں کو اس میں گھنٹوں کے بل گرا ہوا چھوڑ دیں گے“ پل صراط سے مومن اور متقی سلامتی سے پار ہو جائیں گے، اس کی وضاحت کریں؟

جواب: (1) ﴿ثُمَّ نُنَجِّي الَّذِينَ اتَّقَوْا﴾ ”پھر ہم اُن لوگوں کو بچالیں گے جو اللہ تعالیٰ سے ڈرتے رہے“ جب تمام لوگ پل صراط سے گزریں گے اور کافر کٹ کٹ کر اس میں گر رہے ہوں گے تو اللہ تعالیٰ ایمان والوں کو جو اللہ تعالیٰ سے ثواب کی امید رکھ کر اس کی اطاعت کرتے رہے، اس کے عائد کردہ فرائض کو ادا کرتے رہے اور اس نے جن معاصی سے روکا ان سے اجتناب کرتے رہے ایسے متقیوں کو ان کے اعمال کے مطابق سلامتی سے پل صراط پر سے گزار دیا جائے گا۔ ان کی رفتار دنیا میں کیے گئے اعمال کے مطابق ہوگی۔

(2) ﴿وَوَدَّ الظَّالِمِينَ﴾ ”اور ہم ظالموں کو چھوڑ دیں گے“ اور ظالم جنہوں نے تکبر کیا، جو کفر اور بڑے بڑے گناہوں کا ارتکاب کرتے رہے۔

(3) ﴿فِيهَا جَذِيًّا﴾ ”اس میں گھٹنوں کے بل گرا ہوا چھوڑ دیں گے“ ظالموں کو گھٹنوں کے بل گرا دیا جائے گا۔ یہ ان کے ظلم اور کفر کی وجہ سے ہوگا۔ ان کی نجات کے سارے اسباب ختم ہو جائیں گے۔

(4) اللہ تعالیٰ نے ظالموں کو اوندھے منہ جہنم میں گرا ہوا دکھا کر یہ احساس دلایا ہے کہ دُنیا اور دنیا کی بڑائی کیسے منہ کے بل جہنم میں گرانے والی ہے۔

﴿وَإِذَا تُنْزِلُ عَلَيْهِمْ آيَاتُنَا بَيِّنَاتٍ قَالَ الَّذِينَ كَفَرُوا لِلَّذِينَ آمَنُوا ۚ «أَتُنْزِلُ الْفَرِيقَيْنِ

خَيْرٌ مَّقَامًا وَآخَسَنُ نَدِيًّا﴾

”اور جب انہیں ہماری واضح آیات پڑھ کر سنائی جاتی ہیں تو جن لوگوں نے کفر کیا وہ ان لوگوں سے کہتے ہیں جو ایمان لائے

کہ ہم دونوں گروہوں میں سے کون سا مقام میں بہتر ہے اور مجلس میں زیادہ اچھا ہے“ (73)

سوال 1: ﴿وَإِذَا تُنْزِلُ عَلَيْهِمْ آيَاتُنَا بَيِّنَاتٍ قَالَ الَّذِينَ كَفَرُوا لِلَّذِينَ آمَنُوا ۚ «أَتُنْزِلُ الْفَرِيقَيْنِ خَيْرٌ مَّقَامًا وَآخَسَنُ نَدِيًّا﴾

”اور جب انہیں ہماری واضح آیات پڑھ کر سنائی جاتی ہیں تو جن لوگوں نے کفر کیا وہ ان لوگوں سے کہتے ہیں جو ایمان لائے کہ ہم

دونوں گروہوں میں سے کون سا مقام میں بہتر ہے اور مجلس میں زیادہ اچھا ہے“ اس آیت کی وضاحت کریں؟

جواب: (1) ﴿وَإِذَا تُنْزِلُ عَلَيْهِمْ آيَاتُنَا بَيِّنَاتٍ﴾ ”اور جب انہیں ہماری واضح آیات پڑھ کر سنائی جاتی ہیں“ یعنی جب کفار قریش

اور توحید، نبوت، بعث اور جزا کے منکرین پر قرآن کے واضح دلائل پڑھے جاتے ہیں۔

(2) ﴿قَالَ الَّذِينَ كَفَرُوا لِلَّذِينَ آمَنُوا﴾ ”وہ ان لوگوں سے کہتے ہیں جو ایمان لائے“ اللہ تعالیٰ کی آیات جو ایمان اور یقین میں اضافہ

کرتی ہیں کافروں پر کتنی گراں گزرتی ہیں کہ وہ سن کر ایمان والوں کا مذاق اڑاتے ہوئے کہتے ہیں۔

(3) ﴿أَتُنْزِلُ الْفَرِيقَيْنِ خَيْرٌ مَّقَامًا وَآخَسَنُ نَدِيًّا﴾ ”کہ ہم دونوں گروہوں میں سے کون سا مقام میں بہتر ہے اور مجلس میں زیادہ اچھا

ہے“ وہ دنیا میں اپنی خوش حالی کو دلیل کے طور پر پیش کرتے ہوئے کہتے ہیں کہ مومنوں اور کافروں میں سے کون سا رفیق دنیا میں مال اور

مقام کے اعتبار سے زیادہ اچھا ہے؟

(4) وہ کہتے ہیں کہ ہمارا دین درست ہے تب ہی تو ہمارا مرتبہ تم سے اونچا ہے اور ہماری مجالس زیادہ شان دار ہیں، ہمارے گھر زیادہ خوب

صورت ہیں، ہمارے حالات تم سے زیادہ اچھے ہیں۔ اگر ہمارا دین اللہ تعالیٰ کو پسند نہ ہوتا تو ہماری مجالس اتنی شان دار کیسے ہوتیں؟ جب کہ

مسلمان دارالقرآن میں چھپے ہوئے ہیں وہ بھلا کیسے حق پر ہو سکتے ہیں؟

(5) یعنی انہوں نے دنیا میں اپنے مال اور اولاد کی کثرت، اکثر آسائشوں کے حصول اور مجلس آرائیوں سے یہ نتیجہ نکالا کہ ان کے احوال اچھے

ہیں اور اہل ایمان کا حال اس کے برعکس ہے، اس لئے وہ اہل ایمان سے بہتر ہیں اور یہ انتہائی فاسد دلیل ہے یہ چیز تقلیب حقائق میں شمار ہوتی ہے۔ ورنہ کثرت مال و اولاد اور خوبصورت منظر میں بہت سی ایسی چیزیں ہوتی ہیں جو ان لوگوں کی ہلاکت، شر اور شقاوت کی باعث ہیں۔ (سعدی: 1592/2)

(6) ﴿وَقَالَ الَّذِينَ كَفَرُوا لِلَّذِينَ آمَنُوا لَوْ كَانَ خَيْرًا مَّا سَبَقُونَا إِلَيْهِ وَإِذْ لَمْ يَهْتَدُوا بِهِ فَسَيَقُولُونَ هَذَا أَرَأَيْتُمْ لَكُمُ الْقَدِيمُ﴾ اور کافروں نے ایمان والوں کے متعلق کہا کہ اگر یہ دین بہتر ہوتا تو وہ ہم سے پہلے اس کی طرف نہ آتے اور جب انہوں نے اس سے ہدایت نہیں پائی تو ضرور وہ کہیں گے: ”یہ تو پرانا جھوٹ ہے۔“ (الاحقاف: 11)

سوال 2: قرآنی دعوت کا مقابلہ دنیا کی مجلسوں اور مقام سے کیوں کیا جاتا ہے؟

جواب: دنیا میں جو لوگ دنیا کی خاطر جیتے ہیں اور دنیا ہی کی خاطر مرجانا چاہتے ہیں ان کی ساری قوتیں اور صلاحیتیں دنیا کمانے کے لیے لگ جاتی ہیں اور وہ دنیا کی رونقیں اور مال اکٹھا کر لیتے ہیں جب کہ دوسری طرف جو لوگ رب کی خاطر جیتے ہیں وہ انسانوں کی اصلاح کرنا چاہتے ہیں اور زمین کے بگاڑ کو ختم کرنے کے لیے ساری قوتیں اور صلاحیتیں لگا دیتے ہیں۔ ایسے لوگ دنیا کی مصلحتوں کو نظر انداز کر دیتے ہیں اور آخرت کی مصلحتوں کو ترجیح دیتے ہیں۔ اس وجہ سے ظاہری شان و شوکت سے محروم رہتے ہیں۔ یہی فرق لوگوں کے لیے غلط فہمی کا سبب بن جاتا ہے۔ وہ سمجھتے ہیں کہ جس کے پاس دنیا کا مال و اسباب ہے، رونقیں ہیں وہی کامیاب ہے۔ اسی وجہ سے وہ قرآنی دعوت کا مقابلہ اپنی مجلسوں اور مقام سے کرتے ہیں کہ دونوں میں سے کس کا مقام اور مجلسیں زیادہ اچھی ہیں؟ یہ معیار سراسر غلط ہے کیونکہ انسانوں کا ماضی یہ بتاتا ہے کہ جتنے لوگوں نے دنیا کا مال اسباب اکٹھا کیا، جن کے پاس اقتدار رہا، لوگوں کی زندگی کے فیصلے جن کے ہاتھ میں رہے وہ سب مٹی میں مل گئے۔ کتنے ہی محل کھنڈر بن گئے، کتنی بستیاں ویران ہو گئیں جب کہ وہ لوگ جو دنیا کی رونقیں اکٹھی نہ کر پائے، شاندار مجلسیں اور لوگوں کی بھیڑ اکٹھی نہ کر سکے آج دنیا کی محبتوں اور عقیدتوں کا مرکز ہیں مثال کے طور پر سیدنا ابراہیم علیہ السلام اور دیگر انبیائے کرام علیہم السلام۔

سوال 3: اہل ایمان کی مجلسیں دنیا پرستوں کو کیوں حقیر لگتی ہیں؟

جواب: بڑی بڑی مجلسوں کے مقابلے میں اہل ایمان کی مجلسوں میں نہ قیمتی لباس ہوتے ہیں، نہ مال و جمال، نہ کھانے پینے کے لذیذ سامان، نہ بہترین جائے قیام بلکہ مشقت، جدوجہد، قربانیاں اور کلمہ حق کی دعوت ہوتی ہے۔ اس لیے دونوں مجلسوں میں ظاہری چکا چوند والی مجلس لوگوں کو بھلی دکھتی ہے۔ اسی لیے اہل مکہ کو دارالندوہ کی اجتماع گاہ، مسلمانوں کے دارالشوریٰ اور دارالقرآن کے مقابلے میں شاندار لگتی تھی۔

﴿وَكَمْ أَهْلَكْنَا قَبْلَهُمْ مِّنْ قَرْنٍ هُمْ أَحْسَنُ أَثَاثًا وَرِثِيًّا﴾

”اور کتنے ہی زمانوں کے لوگ ہم نے ان سے پہلے بھی ہلاک کر دیے ہیں جو ان سے ساز و سامان اور

دیکھنے میں زیادہ اچھے تھے؟“ (74)

سوال: ﴿وَكَمْ أَهْلَكْنَا قَبْلَهُمْ مِّنْ قَرْنٍ هُمْ أَحْسَنُ أَثَاثًا وَرِثِيًّا﴾ ”اور کتنے ہی زمانوں کے لوگ ہم نے ان سے پہلے بھی ہلاک کر دیے ہیں جو ان سے ساز و سامان اور دیکھنے میں زیادہ اچھے تھے“ اس آیت کی وضاحت کریں؟

جواب: (1) ﴿وَكَمْ أَهْلَكْنَا قَبْلَهُمْ مِّنْ قَرْنٍ﴾ ”اور کتنے ہی زمانوں کے لوگ ہم نے ان سے پہلے بھی ہلاک کر دیے ہیں“ کافروں نے جب مال کی بنیاد پر اپنے دین کو درست سمجھا تو رب العزت نے ان کی غلط فہمی دور کرتے ہوئے فرمایا کہ کتنی جھٹلانے والی قوموں کو ہم نے تباہ و برباد کر دیا جو تم سے پہلے گزر چکیں۔

(2) ﴿هُم أَحْسَنُ أَثَاثًا وَرِثِيًّا﴾ ”جو ان سے ساز و سامان اور دیکھنے میں زیادہ اچھے تھے“ یعنی جن کے گھر آسائش و آرام کے اعتبار سے تم سے زیادہ بہتر تھے۔ جن کا مال و متاع اور جن کی لذتیں تم سے زیادہ تھیں، جو زیادہ آسودہ حال تھے، جن کے مناظر پر کشش اور چہرے خوب صورت تھے۔ اگر وہ اللہ تعالیٰ کے عذاب سے نہیں بچ سکے تو تم کیسے بچ سکتے ہو جب کہ تم لذتوں اور آسودگی میں، مال و متاع اور سہولتوں میں ان سے کم تر ہو؟

(3) رب العزت نے فرمایا: ﴿اَكْفَارُكُمْ حَيَّرَ مِنْ اَوْلِيٰكُمْ اَمْ لَكُمْ بَرَاءَةٌ فِي الزُّبُرِ﴾ ”کیا تمہارے کافران سے بہتر ہیں؟ یا تمہارے لیے اگلی کتابوں میں معافی ہے؟“ (انقر: 43)

(4) اس سے یہ واضح ہو گیا کہ دنیا کے مال و متاع سے آخرت کے انعامات پر استدلال کرنا درست نہیں۔

(5) فرعون اور اس کی قوم کے سمندر میں غرق ہونے کے واقعے کو بیان کرتے ہوئے رب العزت نے فرمایا: ﴿كَمْ تَرَكُوا مِّنْ جُنْدٍ وَعُيُونٍ (۲۵) وَزُرُوعٍ وَمَقَامٍ كَرِيمٍ (۲۶) وَنَعْمَةً كَانُوا فِيهَا فَاقَهُمُ (۲۷)﴾ ”وہ کتنے ہی باغات اور چشمے چھوڑ گئے۔ اور کھیتیاں اور شان دار قیام گاہیں اور وہ سامان عیش جن میں وہ مزے اڑانے والے تھے۔“ (الغاف: 25, 27)

(6) اللہ تعالیٰ نے ماضی کے کھنڈروں تک انسانی شعور کو پہنچا کر یہ سمجھایا ہے کہ ان تباہ حال قوموں کو دیکھو، ان کے پاس کتنے مال و اسباب تھے۔ وہ تم سے زیادہ سرو سامان رکھتی تھیں اور ظاہری شان و شوکت میں کتنا بڑھی ہوئی تھیں مگر کیسے ان کی فصل کٹ گئی۔ لہذا اللہ تعالیٰ کی پکڑ سے ڈر جاؤ۔ پہلے لوگوں کو بھی دنیا کے ساز و سامان نے اللہ تعالیٰ کی پکڑ سے نہیں بچایا پھر تم کیسے بچ جاؤ گے؟

﴿قُلْ مَنْ كَانَ فِي الضَّلٰلَةِ فَلْيَمْدُدْ لَهُ الرَّحْمٰنُ مَدًّا ۚ حَتّٰى اِذَا رَاَوْا مَا يُوعَدُوْنَ اِمَّا الْعَذَابُ وَاِمَّا السَّاعَةِ ۚ فَسَيَعْلَمُوْنَ مَنْ هُوَ شَرٌّ مَّكَانًا وَّاَضْعَفُ جُنْدًا﴾

”آپ کہہ دیں جو شخص گمراہی میں ہوتا ہے تو لازم ہے کہ اسے رحمن ایک مدت تک مہلت دے، یہاں تک کہ جب وہ اسے دیکھ لیں

گے جس کا ان سے وعدہ کیا جاتا ہے عذاب یا قیامت، تو وہ ضرور جان لیں گے کہ کون ہے جو مقام میں بدتر ہے۔

اور لشکر کے لحاظ سے زیادہ کمزور ہے؟“ (75)

سوال 1: ﴿قُلْ مَنْ كَانَ فِي الضَّلَالَةِ فَلْيَمْدُدْ لَهُ الرَّحْمَنُ مَدًّا﴾ ”آپ کہہ دیں جو شخص گمراہی میں ہوتا ہے تو لازم ہے کہ اسے رحمن ایک مدت تک مہلت دے“ اللہ تعالیٰ گمراہوں کو کیسے مہلت دیتے ہیں؟

جواب: (1) ﴿قُلْ مَنْ كَانَ فِي الضَّلَالَةِ﴾ ”آپ کہہ دیں جو شخص گمراہی میں ہوتا ہے“ یعنی ہم میں سے یا تم میں سے جو بھی گمراہی پر ہے یعنی جوتق کے راستے سے ہٹ گیا ہے، جو ایسے راستے پر چل پڑا ہے جو ہدایت کا راستہ نہیں۔ (جامع البیان: 116/136)

(2) ﴿فَلْيَمْدُدْ لَهُ الرَّحْمَنُ مَدًّا﴾ ”تو لازم ہے کہ اسے رحمن ایک مدت تک مہلت دے“ رب العزت اسے خوب ڈھیل دیتا ہے اور اسے سرکشی میں چھوڑ دیتا ہے۔ آخر کار وہ بھول جاتا ہے اور اللہ تعالیٰ کو بھول جاتا ہے اور اپنے آپ کو حق پر سمجھتا ہے پھر اسی حال پر اس کا دم نکل جاتا ہے۔ (مختصر ابن کثیر: 2/1145)

(3) جو کوئی گمراہی پر راضی ہے اور اس کے لیے کوشش کرتا ہے اللہ تعالیٰ اس کی گمراہی میں اضافہ فرما دیتا ہے۔ یہ اضافہ اس طرح ممکن ہوتا ہے کہ رب العزت ان کی گمراہی کی محبت اور چاہت میں اضافہ فرما دیتے ہیں اور اس کا سبب یہ ہے کہ وہ ہدایت کو چھوڑ کر گمراہی اختیار کرتے ہیں۔

(4) اسی حقیقت کو واضح کرتے ہوئے قرآن مجید میں ایک اور مقام پر رب العزت نے فرمایا: ﴿وَنُقَلِّبُ أَفْعَادَهُمْ وَابْصَارَهُمْ كَمَا لَمْ يُؤْمِنُوا بِهِ أَوَّلَ مَرَّةٍ وَنَلْعَدُهُمْ فِي طَعْيَانِهِمْ يَعْمَهُونَ﴾ اور ہم ان کے دلوں کو اور ان کی نگاہوں کو پھیر دیں گے جیسے پہلی بار وہ اس پر ایمان نہیں لائے تھے اور ہم انہیں چھوڑ دیں گے وہ اپنی سرکشی میں بھٹکتے رہیں گے۔ (الانعام: 110)

سوال 2: اللہ تعالیٰ گمراہوں کو ڈھیل کیوں دیتے ہیں؟

جواب: اللہ تعالیٰ گمراہوں کو امتحان کی وجہ سے ڈھیل دیتے ہیں۔ یہ ڈھیل کسی حق کی بنا پر نہیں دی جاتی۔

سوال 3: ﴿حَتَّىٰ إِذَا رَأَوْا مَا يُوعَدُونَ أَمَّا الْعَذَابُ وَأَمَّا السَّاعَةُ فَنَسِيحًا يَوْمَ مَنْ هُوَ شَرٌّ مَّكَانًا وَأَضْعَفُ جُندًا﴾ ”یہاں تک کہ جب وہ اسے دیکھ لیں گے جس کا اُن سے وعدہ کیا جاتا ہے عذاب یا قیامت تو وہ ضرور جان لیں گے کہ کون ہے جو مقام میں بدتر ہے اور لشکر کے لحاظ سے زیادہ کمزور ہے“ آیت کے اس حصے کی وضاحت کریں؟

جواب: (1) ﴿حَتَّىٰ إِذَا رَأَوْا مَا يُوعَدُونَ أَمَّا الْعَذَابُ وَأَمَّا السَّاعَةُ﴾ ”یہاں تک کہ جب وہ اسے دیکھ لیں گے جس کا اُن سے وعدہ کیا جاتا ہے عذاب یا قیامت“، یعنی قتل، قید یا قیامت کی گھڑی جو اعمال کی جزا سزا کا آغاز ہے۔ وہ ان کو دیکھتے ہیں جن کا ان سے وعدہ کیا جاتا ہے۔

(2) ﴿فَنَسِيحًا يَوْمَ مَنْ هُوَ شَرٌّ مَّكَانًا وَأَضْعَفُ جُندًا﴾ ”تو وہ ضرور جان لیں گے کہ کون ہے جو مقام میں بدتر ہے اور لشکر کے لحاظ سے زیادہ کمزور ہے“، یعنی اس وقت ان کو اپنے دعوؤں کی حقیقت معلوم ہوگی کہ کس قدر کمزور دعوے تھے۔ اس وقت انہیں یقین ہو جائے گا کہ وہ گمراہ تھے مگر تب علم فائدہ نہیں دے گا کیونکہ دنیا میں واپسی ممکن نہ ہوگی کہ نیک اعمال کر سکیں۔

(3) انسان ڈھیل کی وجہ سے وقتی مہلت کو مستقل حالت سمجھ لیتا ہے۔ اس کا شعور اس وقت تک بیدار نہیں ہوتا جب تک عذاب نہ آجائے یا قیامت نہ آجائے یعنی مدت کے خاتمے کا اعلان نہ ہو جائے۔ جس انسان کا شعور دلیل سے بیدار نہیں ہوتا مدت کے خاتمے کا اعلان اس انسان کی سرکشی کو ختم کر دیتا ہے۔ پھر شعور پر پڑے ہوئے دبیز پردے ہٹ جاتے ہیں اور جس چیز کو انسان زندگی میں سمجھنے کے لیے تیار نہیں ہوتا انجام اُسے سمجھا دیتا ہے۔ پھر اُسے پتہ لگ جاتا ہے کہ کس کا حال خراب ہے اور کس کا جتنا کمزور ہے۔

﴿وَيَزِيدُ اللَّهُ الَّذِينَ اهْتَدَوْا هُدًى وَالْبَاقِيَتِ الصَّالِحِينَ خَيْرٌ عِنْدَ رَبِّكَ ثَوَابًا وَخَيْرٌ مَّرَدًّا﴾

”اور اللہ تعالیٰ ان لوگوں کو جنہوں نے ہدایت پائی، ہدایت میں زیادہ کرتا ہے اور باقی رہنے والی نیکیاں ہی آپ کے رب کے نزدیک ثواب اور انجام کے اعتبار سے بہتر ہیں“ (76)

سوال 1: ﴿وَيَزِيدُ اللَّهُ الَّذِينَ اهْتَدَوْا هُدًى﴾ ”اور اللہ تعالیٰ ان لوگوں کو جنہوں نے ہدایت پائی، ہدایت میں زیادہ کرتا ہے“ اللہ تعالیٰ ہدایت یافتہ لوگوں کی ہدایت میں کیسے اضافہ کرتے ہیں؟

جواب: (1) ﴿وَيَزِيدُ اللَّهُ الَّذِينَ اهْتَدَوْا هُدًى﴾ ”اور اللہ تعالیٰ ان لوگوں کو جنہوں نے ہدایت پائی، ہدایت میں زیادہ کرتا ہے“ اللہ تعالیٰ اپنے فضل و کرم اور اپنی رحمت سے ہدایت پر ثبات عطا فرماتے ہیں۔
(2) اللہ تعالیٰ اپنی توفیق سے ان کی بصیرت اور یقین میں اضافہ فرماتے ہیں۔

(3) (i) ہدایت میں یقین کے اضافے کے ساتھ اضافہ ہوتا ہے۔ (ii) یہ یقین باہر سے اندر اُترتا ہے۔ (iii) یہ یقین ہر صورت حال میں صحیح Reasoning سے انسان کے اندر اُترتا ہے۔ (vi) یقین میں کیفیت کے اعتبار سے اضافہ ہوتا ہے۔ (v) یقین میں زندہ پودے کی طرح اضافہ ہوتا ہے جتنی کھاد ملے، جتنا پانی ملے، جتنی روشنی ملے، جتنی Care ملے ایمان کے پودے میں بھی اضافہ ہوتا ہے۔ جتنا علم ملے، جتنا اللہ تعالیٰ کا کام ملے، جتنا اچھا ماحول ملے، جتنے اچھے ساتھی ملیں جتنے غور و فکر کے مواقع ملیں اتنا ایمان میں اضافہ ہوتا ہے۔ (vi) یقین پتھر کی طرح نہیں ہوتا کہ اس میں اضافہ ہی نہ ہو جہاں ہوا اسی طرح پڑا رہ جائے۔

(4) رب العزت نے فرمایا: ﴿وَإِذَا مَا أُنزِلَتْ سُورَةٌ فَمِنْهُمْ مَّن يَقُولُ أَيُّكُمْ زَادَتْهُ هَذِهِ إِيمَانًا؟ فَأَمَّا الَّذِينَ آمَنُوا فَرَزَادَتْهُمْ إِيمَانًا وَهُمْ يَسْتَبْشِرُونَ﴾ ”اور جب بھی کوئی سورت نازل کی جاتی ہے تو ان میں سے کچھ لوگ کہتے ہیں کہ تم میں سے کس کو ایمان میں اس نے زیادہ کیا؟ چنانچہ جو لوگ ایمان لائے، سوان کو ایمان میں اس نے زیادہ کیا ہے اور وہ اس سے بہت خوش ہوتے ہیں۔“ (البقرہ: 124)

(5) اللہ تعالیٰ ہدایت یافتہ شخص کے علم اور ایمان میں اضافہ فرماتے ہیں۔ اس کے لیے ہدایت کا راستہ آسان فرماتے ہیں اور اس کو ایسے کام انجام دینے کی توفیق عطا فرماتے ہیں جن کے بارے میں وہ گمان بھی نہیں کر سکتا۔

(6) اللہ تعالیٰ کے ہدایت میں اضافہ کرنے سے یہ دلیل ملتی ہے کہ ایمان میں کمی بیشی ہوتی ہے جیسا کہ فرمایا: ﴿وَيَذَرُكَ الَّذِينَ آمَنُوا﴾ (انجمن گاہ) ”اور وہ لوگ جو ایمان لائے ایمان میں بڑھ جائیں۔“ (المدثر: 31)

(7) اور فرمایا: ﴿اِنَّهُمْ اَلْمُؤْمِنُوْنَ الَّذِيْنَ اِذَا ذُكِرَ اللّٰهُ وَجِلَتْ قُلُوْبُهُمْ وَاِذَا اُتِيَتْ عَلَيْهِمْ اٰيٰتُهُ زَادَتْهُمْ اِيْمَانًا وَّعَلٰى رَبِّهِمْ يَتَوَكَّلُوْنَ﴾ ”بلاشبہ مومن وہی ہیں کہ جب اللہ تعالیٰ کا ذکر کیا جائے تو ان کے دل لرز جاتے ہیں اور جب اللہ تعالیٰ کی آیات اُن کو پڑھ کر سنائی جاتی ہیں وہ اُن کو ایمان میں بڑھادیتی ہیں اور وہ اپنے رب پر اعتماد کرتے ہیں۔“ (الافال: 2)

سوال 2: ہدایت کسے کہتے ہیں اور ہدایت یافتہ کون ہوتا ہے؟

جواب: (1) ہدایت سے مراد نفع مند علم اور عمل صالح کی توفیق ہے۔

(2) ہدایت یافتہ وہ ہے جو اللہ تعالیٰ کی جانب سے آنے والی وحی کے نفع مند علم میں اللہ تعالیٰ کے حکم سے اضافہ کرتا رہے اور اللہ تعالیٰ کی دی ہوئی توفیق سے عمل صالح کرتا رہے۔

(3) ہدایت یافتہ ایسا شخص ہے جس کا ایمانی شعور بے دار ہو جائے اور صحیح رُخ پر کام کرنے لگے۔ (i) وہ شخص جس کے سامنے کوئی صورت حال پیش آئے تو وہ اس بارے میں Reasoning کر کے، خود غور و فکر کر کے اس کو اپنے لیے مفید بنالے۔ (ii) وہ شخص جو اللہ تعالیٰ کی راہ نمائی کے مطابق مستقل چل پڑے۔

سوال 3: ﴿وَالْبَقِيَّةُ الصَّالِحَةُ خَيْرٌ عِنْدَ رَبِّكَ ثَوَابًا وَخَيْرٌ مَّرَدًّا﴾ ”اور باقی رہنے والی نیکیاں ہی آپ کے رب کے نزدیک ثواب اور انجام کے اعتبار سے بہتر ہیں“ آیت کے اس حصے کی وضاحت کریں؟

جواب: (1) ﴿وَالْبَقِيَّةُ الصَّالِحَةُ﴾ ”اور باقی رہنے والی نیکیاں“ یعنی آخرت کے لیے کیے جانے والے سارے اعمال یا پانچ نمازیں یا ﴿سُبْحَانَ اللّٰهِ، وَالْحَمْدُ لِلّٰهِ، وَلَا اِلٰهَ اِلَّا اللّٰهُ وَاللّٰهُ اَكْبَرُ﴾ (تفسیر الاساس: 3301/6)

(2) یعنی باقی رہنے والے وہ اعمال جو کبھی منقطع نہیں ہوتے جبکہ دیگر اعمال منقطع ہو جاتے ہیں اور جو مضلل نہیں ہوتے، یہ نیک اعمال ہیں مثلاً نماز، زکوٰۃ، روزہ، حج، عمرہ، قراءت قرآن، تسبیح و تکبیر، تحمید و تہلیل مخلوق کے ساتھ حسن سلوک اور دیگر تمام اعمال قلب اور اعمال بدن وغیرہ۔ پس یہ تمام اعمال، ﴿خَيْرٌ عِنْدَ رَبِّكَ ثَوَابًا وَخَيْرٌ مَّرَدًّا﴾ یعنی اللہ تعالیٰ کے ہاں ان اعمال کا بہتر اجر و ثواب ہے، اہل اعمال کے لئے ان اعمال کا فائدہ اور اجر بہت زیادہ ہے۔ یہ اسم تفضیل کو کسی اور جگہ استعمال کرنے کے باب میں ہے کیونکہ وہاں باقیات الصالحات کے سوا کوئی عمل صاحب عمل کو کوئی فائدہ دے گا نہ اس کا ثواب صاحب عمل کے لئے باقی رہے گا۔ یہاں باقیات صالحات کو ذکر کرنے کی مناسبت یہ ہے (واللہ اعلم) چونکہ اللہ تعالیٰ نے ذکر فرمایا ہے کہ ظالم کفار اپنے مال و اولاد اور حسن مقام وغیرہ کے دنیاوی احوال کو اپنے حسن حال کی علامت قرار دیتے ہیں، اس لئے یہاں آگاہ فرمایا کہ معاملہ اس طرح نہیں جس طرح وہ سمجھتے ہیں بلکہ عمل، جو سعادت کا عنوان اور فلاح کا منشور ہے، ان امور کی تعمیل ہے جنہیں اللہ تعالیٰ پسند کرتا ہے اور ان پر راضی ہے۔ (سعدی: 1593/2)

(3) رسول اللہ ﷺ نے فرمایا: ﴿خُذُوا جُنَّتَكُمْ﴾، قَالُوا: يَا رَسُولَ اللَّهِ، أَمِنْ عَدُوٍّ قَدْ حَصَرَ؟، قَالَ: لَا، وَلَكِنْ جُنَّتَكُمْ مِنَ النَّارِ، قَوْلُ سُبْحَانَ اللَّهِ، وَالْحَمْدُ لِلَّهِ، وَلَا إِلَهَ إِلَّا اللَّهُ، وَاللَّهُ أَكْبَرُ، فَأَتَيْنَ يَأْتِيَنَ يَوْمَ الْقِيَامَةِ مُنْجِيَاتٍ، وَمُعَقِّبَاتٍ، وَهُنَّ الْبَاقِيَاتُ الصَّالِحَاتُ ﴿اپنی جنت لے لو۔ صحابہ کرام رضی اللہ عنہم نے کہا: کیا دشمن سے جو پہنچنے والا ہے؟ فرمایا: نہیں۔ بلکہ اپنی جنت آگ سے لے لو۔ یہ کہنا: اللہ تعالیٰ پاک ہے، تمام تعریف اللہ تعالیٰ کے لیے ہے اور اللہ تعالیٰ کے سوا کوئی معبود نہیں، اور اللہ تعالیٰ سب سے بڑا ہے۔ یقیناً یہ قیامت کے دن نجات دلوانے والے اور پہرہ دینے والے بن کر آئیں گے۔ اور یہی باقی رہنے والی نیکیاں ہیں۔ (مسندک ماکہ: 541/1)

(4) رب العزت نے فرمایا: ﴿الْمَالُ وَالْبَنُونَ زِينَةُ الْحَيَاةِ الدُّنْيَا وَالْبَاقِيَةُ الصَّالِحَةُ خَيْرٌ عِنْدَ رَبِّكَ ثَوَابًا وَخَيْرٌ أَمَلًا﴾ ”مال اور بیٹے دنیا کی زندگی کی زینت ہیں اور باقی رہنے والی نیکیاں ہی آپ کے رب کے نزدیک ثواب میں بھی بہتر ہیں، اور اُمید میں بھی زیادہ اچھی ہیں۔“ (الکہف: 46)

(5) مرنے والے کے ساتھ تین چیزیں جاتی ہیں، پھر دوسری چیزیں واپس آجاتی ہیں جبکہ ایک چیز باقی رہ جاتی ہے۔ مرنے والے کے ساتھ اس کے گھروالے اور اس کا مال اور اس کا عمل جاتے ہیں۔ اس کے گھروالے اور اس کا مال تو واپس آجاتے ہیں اور اس کا عمل باقی رہ جاتا ہے۔ (صحیح مسلم: 7424، صحیح بخاری: 6514)

(6) سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ”بندہ کہتا ہے میرا مال میرا مال، حالانکہ اس کے مال میں سے اس کی صرف تین چیزیں ہیں: جو کھایا اور ختم کر لیا، جو پہنا اور پرانا کر لیا اور جو اس نے (اللہ تعالیٰ کے راستے میں) دیا اور (یہ آخرت کے لیے جمع کر لیا) اس کے علاوہ تو صرف جانے والا اور لوگوں کے لیے چھوڑنے والا ہے۔“ (صحیح مسلم: 7422)

﴿أَفَرَأَيْتَ الَّذِي كَفَرَ بِآيَاتِنَا وَقَالَ لَأُوتِيَنَّ مَالًا وَوَلَدًا﴾

”تو کیا آپ نے اس شخص کو دیکھا ہے جس نے ہماری آیات کا انکار کیا اور کہا کہ مجھے تو مال اور اولاد

لازم آدے ہی جاتے رہیں گے؟“ (77)

سوال 1: ﴿أَفَرَأَيْتَ الَّذِي كَفَرَ بِآيَاتِنَا وَقَالَ لَأُوتِيَنَّ مَالًا وَوَلَدًا﴾ ”تو کیا آپ نے اس شخص کو دیکھا ہے جس نے ہماری آیات کا انکار کیا اور کہا کہ مجھے تو مال اور اولاد لازم آدے ہی جاتے رہیں گے؟“ اس آیت کی وضاحت کریں؟

جواب: (1) ﴿أَفَرَأَيْتَ الَّذِي كَفَرَ بِآيَاتِنَا﴾ ”تو کیا آپ نے اس شخص کو دیکھا ہے جس نے ہماری آیات کا انکار کیا“، یعنی جس نے وحی کو جھٹلایا۔ اس نے توحید، بعث، شرک، جزا اور معاصی کے چھوڑنے کو جھٹلایا اور وہ عاص بن وائل سہمی تھا۔ (البرہان القاطع: 876)

(2) ﴿وَقَالَ لَأُوتِيَنَّ مَالًا وَوَلَدًا﴾ ”اور کہا کہ مجھے تو مال اور اولاد لازم آدے ہی جاتے رہیں گے“ کیا اس کافر کی حالت پر تعجب

نہیں ہوتا جس نے اللہ تعالیٰ کی آیات کے انکار کو اپنے بہت بڑے دعوے کے ساتھ یکجا کر دیا ہے کہ اس کو آخرت میں بھی مال و اولاد سے نوازا جائے گا، یعنی وہ اہل جنت میں سے ہوگا۔ اس کا یہ دعویٰ سب سے زیادہ تعجب انگیز امور میں سے ہے۔ اگر وہ اللہ تعالیٰ پر ایمان رکھنے والا ہوتا اور پھر یہ دعویٰ کرتا تو معاملہ آسان تھا۔ یہ آیت کریمہ اگرچہ کسی معین کافر کے بارے میں نازل ہوئی ہے تاہم یہ ہر کافر کو شامل ہے جو اس زعم میں مبتلا ہے کہ وہ حق پر ہے اور وہ اہل جنت میں سے ہے۔ (سعدی: 2/1594، 1595)

(3) امام بخاری و مسلم نے سیدنا خباب بن ارت رضی اللہ عنہ سے روایت کیا ہے فرماتے ہیں کہ میں عاص بن وائل سہمی کے پاس اپنے قرض کی واپسی کے لئے آیا تو عاص کہنے لگا: جب تک تو محمد ﷺ کے ساتھ کفر نہیں کرے گا تیرے قرض نہ ادا کروں گا۔ خباب رضی اللہ عنہ نے کہا: اگر تو مر کر دوبارہ زندہ ہو جائے تب بھی کفر نہ کروں گا۔ اس پر عاص نے کہا میں مروں گا پھر زندہ ہوں گا؟ سیدنا خباب رضی اللہ عنہ نے کہا: ہاں۔ تو عاص کہنے لگا: میرے پاس تب ہی آنا۔ میرے پاس اس وقت بھی مال اور اولاد سب کچھ ہوگا تیرا قرض ادا کروں گا۔ اس پر یہ آیت کریمہ نازل ہوئی: ”کیا پھر تو نے اس شخص کو دیکھا ہے جس نے ہماری آیات کا انکار کیا۔“ (ابن عباس: 2/249)

سوال 2: انسان اللہ تعالیٰ کی آیات کو ٹھکرا کر آخرت میں انعامات پانے کی باتیں کب کرتا ہے؟

جواب: (1) انسان کے پاس جب دولت اور طاقت آ جاتی ہے تو اس کے اندر سرکشی کی ہوا بھر جاتی ہے تب وہ ایسی باتیں کرنے لگتا ہے جو اُسے نہیں کرنی چاہئیں۔ (2) جس انسان کو موت کے بعد کی زندگی پر یقین نہیں ہوتا وہ اللہ تعالیٰ کی آیات کو ٹھکرا کر آخرت میں انعامات پانے کی باتیں کرنے لگ جاتا ہے۔

﴿اٰطْلَعَ الْغَيْبِ اَمِ اتَّخَذَ عِنْدَ الرَّحْمٰنِ عَهْدًا﴾

”کیا اُس نے غیب پر اطلاع پائی ہے یا اُس نے رحمن کے نزدیک کوئی عہد لے رکھا ہے؟“ (78)

سوال: ﴿اٰطْلَعَ الْغَيْبِ اَمِ اتَّخَذَ عِنْدَ الرَّحْمٰنِ عَهْدًا﴾ ”کیا اُس نے غیب پر اطلاع پائی ہے یا اُس نے رحمن کے نزدیک کوئی عہد لے رکھا ہے؟“ اس آیت کی وضاحت کریں؟

جواب: (1) ﴿اٰطْلَعَ الْغَيْبِ﴾ ”کیا اُس نے غیب پر اطلاع پائی ہے؟“ یعنی کیا اس نے غیب کے پردے کے پیچھے جھانک کر دیکھ لیا ہے کہ اسے قیامت کے دن مال اور اولاد دیئے جائیں گے۔

(2) ﴿اَمِ اتَّخَذَ عِنْدَ الرَّحْمٰنِ عَهْدًا﴾ ”یا اُس نے رحمن کے نزدیک کوئی عہد لے رکھا ہے؟“ یعنی اللہ تعالیٰ نے اس سے کوئی پکا وعدہ کر رکھا ہے کہ اسے ضرور مال اور اولاد دے گا۔ وہ تو ایسی بات کہتا ہے جس کے بارے میں وہ خود بھی نہیں جانتا۔ مستقبل میں پیش آنے والے حالات کو اللہ تعالیٰ کے سوا کوئی نہیں جانتا۔ رسولوں کو بھی اتنا ہی علم ہوتا ہے جتنی رب انہیں خبر دے دے۔

﴿كَلَّا طَسَنَّا كُتُبَ مَا يَقُولُ وَنَمُدُّ لَهُ مِنَ الْعَذَابِ مَدًّا﴾

”ہرگز نہیں! جو کچھ وہ کہتا ہے وہ ہم ضرور لکھیں گے اور ہم اس کے عذاب میں اضافہ کریں گے، بہت اضافہ کرنا“ (79)

سوال: ﴿كَأَلَّا سَنَكْتُبُ مَا يَقُولُ وَنَمُدُّ لَهُ مِنَ الْعَذَابِ مَدًّا﴾ ”ہرگز نہیں! جو کچھ وہ کہتا ہے وہ ہم ضرور لکھیں گے اور ہم اس کے عذاب میں اضافہ کریں گے، بہت اضافہ کرنا“ کی وضاحت کریں؟

جواب: (1) ﴿كَأَلَّا﴾ ”ہرگز نہیں!“، یعنی نہ تو اُسے غیب کا علم ہے نہ اُس نے رَحْمٰن سے کوئی وعدہ لے رکھا ہے۔

(2) ﴿سَنَكْتُبُ مَا يَقُولُ﴾ ”جو کچھ وہ کہتا ہے وہ ہم ضرور لکھیں گے“، یعنی اس کے جھوٹ اور افتراء پر دازی کو رب العزت نے محفوظ کر لیا ہے۔ اسی کی بنا پر اسے عذاب ملے گا۔

(3) ﴿وَنَمُدُّ لَهُ مِنَ الْعَذَابِ مَدًّا﴾ ”اور ہم اس کے عذاب میں اضافہ کریں گے، بہت اضافہ کرنا“، یعنی جیسے وہ گمراہی میں بڑھتا گیا ہے قیامت کے دن اس کے عذاب کو بھی اسی طرح بڑھایا جائے گا۔

(4) یہ استدراج ہے۔ رب العزت نے فرمایا: ﴿إِنَّمَا تُمْلِئُ لَهُمْ لِيُذَادُوا وَإِنَّمَا ءَوَّلَهُمْ عَذَابٌ مُّهِينٌ﴾ ”ہم اُنہیں اسی لئے مہلت دے رہے ہیں تاکہ وہ گناہ میں اور زیادہ بڑھ جائیں اور اُن کے لئے رُسوا کن عذاب ہے۔“ (آل عمران: 178)

﴿وَنَرِيْهُ مَا يَقُوْلُ وَيَأْتِيْنَا فَرْدًا﴾

”اور جو کچھ وہ کہہ رہا ہے ہم اُس کے وارث ہوں گے اور وہ ہمارے پاس اکیلا آئے گا“ (80)

سوال: ﴿وَنَرِيْهُ مَا يَقُوْلُ وَيَأْتِيْنَا فَرْدًا﴾ ”اور جو کچھ وہ کہہ رہا ہے ہم اُس کے وارث ہوں گے اور وہ ہمارے پاس اکیلا آئے گا“ اس آیت کی وضاحت کریں؟

جواب: (1) ﴿وَنَرِيْهُ مَا يَقُوْلُ﴾ ”اور جو کچھ وہ کہہ رہا ہے ہم اُس کے وارث ہوں گے“ اللہ تعالیٰ نے فرمایا ہے کہ ہم اُن سے مال اور اولاد تو ایسے لے لیں گے جیسے وارث اپنا ورثہ لیتا ہے۔ (2) وہ تو اپنے مال اور اولاد کے بغیر آخرت میں منتقل ہوگا۔

(3) ﴿وَيَأْتِيْنَا فَرْدًا﴾ ”اور وہ ہمارے پاس اکیلا آئے گا“، یعنی وہ اکیلا ہمارے سامنے حاضر ہوگا۔ اس کے پاس نہ مال ہوگا اور نہ اولاد۔ وہ بے بس ہوگا۔ اپنے جھٹلانے، مذاق اڑانے اور تکبر کرنے کے جرائم کے ساتھ ہوگا۔

(4) یعنی آخرت میں اس کے پاس کچھ نہیں ہوگا اور وہ بدترین عذاب کا سامنا کرے گا۔

﴿وَاتَّخَذُوا مِنْ دُونِ اللّٰهِ اِلٰهَةً لِّيَكُوْنُوْا لَهُمْ عِزًّا﴾

”اور انہوں نے اللہ تعالیٰ کے سوا معبود بنائے ہیں تاکہ وہ اُن کے لیے باعث عزت ہوں“ (81)

سوال: ﴿وَاتَّخَذُوا مِنْ دُونِ اللّٰهِ اِلٰهَةً لِّيَكُوْنُوْا لَهُمْ عِزًّا﴾ ”اور انہوں نے اللہ تعالیٰ کے سوا معبود بنائے ہیں تاکہ وہ اُن کے

لیے باعث عزت ہوں“ اس آیت کی وضاحت کریں؟

جواب: (1) ﴿وَاتَّخَذُوا مِنْ دُونِ اللَّهِ إِلَهَةً﴾ ”اور انہوں نے اللہ تعالیٰ کے سوا معبود بنائے ہیں“ یعنی مشرکوں نے جھوٹے معبود بنائے ہیں جن کی وہ عبادت کرتے ہیں۔

(2) ﴿لَا يَكُونُوا لَهُمْ عِزًّا﴾ ”تاکہ وہ اُن کے لیے باعث عزت ہوں“ تاکہ ان بتوں کی وجہ سے انہیں عزت اور مدد ملے۔

(3) (i) شرک اس وجہ سے ہوتا ہے کہ لوگ چاہتے ہیں کہ کچھ ہستیاں جو اللہ تعالیٰ کی محبوب ہوں وہ انسان کی سفارش کر دیں۔ (ii) لوگ شرک اس لیے کرتے ہیں کہ شرکاء سے غلبہ اور مدد مل جائے۔

(4) ان کی یہ حسرت دل ہی میں رہ جائے گی اور ان کے خواب پورے نہ ہوں گے کیونکہ یہ معبود ان کی ہی عبادت کا انکار کریں گے جیسا کہ فرمایا: ﴿وَمَنْ أَضَلُّ مِمَّن يَدْعُوا مِنْ دُونِ اللَّهِ مَنْ لَا يَسْتَجِيبُ لَهُ إِلَى يَوْمِ الْقِيَمَةِ وَهُمْ عَنِ دُعَائِهِمْ غَفِلُونَ﴾ (۵) ”وَإِذَا حُشِرَ النَّاسُ كَانُوا لَهُمْ أَعْدَاءً وَكَانُوا بِعِبَادَتِهِمْ كُفَرِينَ“ (۶) ”اور اُس سے بڑا گمراہ کون ہوگا جو اللہ تعالیٰ کے سوا انہیں پکارتا ہے جو قیامت کے دن تک اُسے کوئی جواب نہیں دے سکتے؟ حالانکہ وہ اُن کی دُعا ہی سے غافل ہیں۔ اور جب تمام انسان جمع کر دیے جائیں گے تو وہ اُن کے دشمن ہو جائیں گے اور اُن کی عبادت کا انکار کرنے والے ہوں گے۔“ (الاحقاف: 5,6)

﴿كَلَّا سَيَكْفُرُونَ بِعِبَادَتِهِمْ وَيَكُونُونَ عَلَيْهِمْ ضِدًّا﴾

”ہرگز نہیں! جلد ہی وہ ان کی عبادت کا انکار کر دیں گے اور ان کے خلاف مد مقابل ہو جائیں گے“ (82)

سوال: ﴿كَلَّا سَيَكْفُرُونَ بِعِبَادَتِهِمْ وَيَكُونُونَ عَلَيْهِمْ ضِدًّا﴾ ”ہرگز نہیں! جلد ہی وہ ان کی عبادت کا انکار کر دیں گے اور ان کے خلاف مد مقابل ہو جائیں گے“ کی وضاحت کریں؟

جواب: (1) ﴿كَلَّا﴾ ”ہرگز نہیں“ یعنی معاملہ وہ نہیں ہوگا جو انہوں نے گمان کیا ہے جس کی انہوں نے امید رکھی ہے۔

(2) ﴿سَيَكْفُرُونَ بِعِبَادَتِهِمْ﴾ ”جلد ہی وہ ان کی عبادت کا انکار کر دیں گے“ یعنی قیامت کے دن جھوٹے معبود اپنے پجاریوں کی عبادت کا انکار کر دیں گے۔

(3) ﴿وَيَكُونُونَ عَلَيْهِمْ ضِدًّا﴾ ”اور ان کے خلاف مد مقابل ہو جائیں گے“ جھوٹے معبود قیامت کے دن اُلٹا مخالف بن جائیں گے۔ وہ دنیا میں اپنی عبادت کرنے والے انسانوں کے خلاف گواہی دیں گے، اُن کو جھٹلائیں گے اور اُن کے خلاف ہو جائیں گے۔

رکوع نمبر 6

﴿أَلَمْ تَرَ أَنَّا أَرْسَلْنَا الشَّيَاطِينَ عَلَى الْكَافِرِينَ تَوَذُّرُهُمْ أَرْسَلْنَا﴾

”کیا آپ نے دیکھا نہیں کہ یقیناً ہم نے کافروں پر شیاطین بھیج دیے ہیں جو انہیں ابھار رہے ہیں، خوب ابھارنا“ (83)

سوال: ﴿اَلَمْ تَرَ اَنَّا اَرْسَلْنَا الشَّيَاطِيْنَ عَلَى الْكَافِرِيْنَ تَوَّزُّهُمْ اَزًّا﴾ ”کیا آپ نے دیکھا نہیں کہ یقیناً ہم نے کافروں پر شیاطین بھیج دیے ہیں جو انہیں ابھار رہے ہیں، خوب ابھارنا“ اس آیت کی وضاحت کریں؟

جواب: (1) ﴿اَلَمْ تَرَ اَنَّا اَرْسَلْنَا الشَّيَاطِيْنَ عَلَى الْكَافِرِيْنَ﴾ ”کیا آپ نے دیکھا نہیں کہ یقیناً ہم نے کافروں پر شیاطین بھیج دیے ہیں“ یہ کافروں کی سزا ہے۔ کافر جب اللہ تعالیٰ کی بات کا انکار کرتے ہیں تو شیطان کی آمد کا راستہ کھل جاتا ہے۔

(2) ﴿تَوَّزُّهُمْ اَزًّا﴾ ”جو انہیں ابھار رہے ہیں، خوب ابھارنا“ یعنی شیاطین شہوات اور معاصی پر خوب ابھارتے ہیں۔ اس کے بعد شیاطین انسان کو اکساتے ہیں اور گمراہ کرتے ہیں۔ انسان کا ذہن الٹ جاتا ہے تو اسے ہر دلیل الٹی نظر آتی ہے۔ یوں انسان کی سرکشی میں اضافہ ہوتا ہے اور شیاطین نافرمانی کی طرف کھینچ کر لے جاتے ہیں۔

(3) اللہ تعالیٰ کے ذکر کو چھوڑنے والوں پر بھی اللہ تعالیٰ شیاطین مسلط کر دیتے ہیں۔ رب العزت نے فرمایا: ﴿وَمَنْ يَّعْشُ عَنْ ذِكْرِ الرَّحْمٰنِ نُقَيِّضْ لَهُ شَيْطٰنًا فَهُوَ لَهُ قَرِيْنٌ﴾ ”اور جو شخص رحمان کے ذکر سے اندھا بن جاتا ہے ہم اُس کے لیے ایک شیطان مقرر کر دیتے ہیں۔ چنانچہ وہی اُس کا ساتھی بن جاتا ہے۔“ (الزخرف: 36)

(4) یہ کفار کی سزا ہے۔ اس لیے کہ جب انہوں نے اللہ تعالیٰ کے حکموں کو نہیں مانا اور نہ اللہ تعالیٰ کی رسی کو مضبوطی سے پکڑا بلکہ اس کے برعکس انہوں نے شرک کا ارتکاب کیا اور اللہ تعالیٰ کے دشمنوں یعنی شیاطین کے ساتھ موالات رکھی، تو اللہ تعالیٰ نے شیاطین کو ان پر مسلط کر دیا اور شیاطین نے ان کو ورغلا کر گناہوں پر آمادہ کرنا شروع کر دیا۔ وہ انہیں کفر کی ترغیب دیتے ہیں، انہیں وسوسوں میں مبتلا کرتے ہیں، ان پر القاء کرتے ہیں اور ان کے سامنے باطل کو مزین کر کے اور حق کو بدنام بنا کر پیش کرتے ہیں۔ پس باطل کی محبت ان کے دلوں میں داخل ہو کر جاگزیں ہو جاتی ہے۔ وہ باطل کی خاطر اسی طرح کوشش کرتے ہیں جس طرح حق پرست حق کے لئے جدوجہد کرتے ہیں، وہ اپنی کوشش اور سعی سے باطل کی مدد کرتے ہیں اور باطل کے راستے میں حق کے خلاف جدوجہد کرتے ہیں اور یہ سب کچھ اس بات کی سزا ہے کہ انہوں نے اپنے حقیقی دوست اور سرپرست سے منہ موڑ کر اپنے دشمن کو دوست بنا لیا اور اپنے آپ کو اس کے تسلط میں دے دیا۔ ورنہ اگر وہ اللہ تعالیٰ پر ایمان لے آتے اور اس پر بھروسہ کرتے تو شیطان ان پر کبھی تسلط قائم نہ کر سکتا جیسا کہ اللہ تعالیٰ نے فرمایا: ﴿اِنَّ لَهُ سُلْطٰنًا عَلَى الَّذِيْنَ اٰمَنُوْا وَعَلٰى رَبِّهِمْ يَتَوَكَّلُوْنَ﴾ (۱۰۰) ”ان لوگوں پر یقیناً اس کا کوئی غلبہ نہیں جو ایمان لائے اور جو اپنے رب پر بھروسہ کرتے ہیں۔ اس کا زور تو صرف ان ہی پر چلتا ہے جو اس سے دوستی رکھتے ہیں اور جو اس (اللہ تعالیٰ) کے ساتھ شریک کرنے والے ہیں۔“ (الغل: 99, 100) (سعدی: 2/1596)

(5) سیدنا انس بن مالک رضی اللہ عنہ سے روایت ہے کہ رسول اللہ ﷺ نے فرمایا ”قیامت کے روز سب سے پہلے ابلیس کو آگ کا لباس پہنایا

جائے گا۔ وہ اسے اپنی پیشانی پر رکھ کر پیچھے سے گھسینا پھرے گا۔ اس کی اولاد یعنی اس کے پیروکار اس کے پیچھے پیچھے ہوں گے، ابلیس اپنی موت اور ہلاکت کو پکارتا پھر رہا ہوگا اس کے پیروکار بھی کہیں گے ہائے موت! اس وقت ان سے کہا جائے گا: ”آج ایک موت کو نہیں، بہت سی موتوں کو پکارو“ (فرقان: 14) (ابن کثیر: 415/3)

﴿فَلَا تَعْجَلْ عَلَيْهِمْ ۖ إِنَّمَا نَعُدُّ لَهُمْ عَذَابًا﴾

”چنانچہ آپ ان پر جلدی نہ کریں یقیناً ہم اُن کے لیے دن شمار کر رہے ہیں، اچھی طرح شمار کرنا“ (84)

سوال: ﴿فَلَا تَعْجَلْ عَلَيْهِمْ ۖ إِنَّمَا نَعُدُّ لَهُمْ عَذَابًا﴾ ”چنانچہ آپ ان پر جلدی نہ کریں یقیناً ہم اُن کے لیے دن شمار کر رہے ہیں، اچھی طرح شمار کرنا“ اس آیت کی وضاحت کریں؟

جواب: (1) ﴿فَلَا تَعْجَلْ عَلَيْهِمْ﴾ ”چنانچہ آپ ان پر جلدی نہ کریں“ یعنی آپ ان کافروں کے بارے میں جلدی نہ کریں جو عذاب کے لیے جلدی مچاتے ہیں۔

(2) ﴿إِنَّمَا نَعُدُّ لَهُمْ عَذَابًا﴾ ”یقیناً ہم اُن کے لیے دن شمار کر رہے ہیں، اچھی طرح شمار کرنا“ یعنی اس کے لئے دن مقرر کر دیئے گئے ہیں جن میں کوئی تقدیم ہوگی نہ تاخیر۔ ہم انہیں کچھ مدت کے لئے مہلت دے کر بردباری سے کام لے رہے ہیں تاکہ وہ اللہ تعالیٰ کی طرف رجوع کریں۔ جب اس مہلت کا کوئی فائدہ نہ ہو تو ہم اسے ایک غالب اور مقتدر ہستی کی طرح اپنی گرفت میں لے لیں گے۔ (سجۃ: 1596/2)

(3) رب العزت کا فرمان ہے: ﴿وَلَا تَحْسَبَنَّ اللَّهَ غَافِلًا عَمَّا يَعْمَلُ الظَّالِمُونَ إِنَّمَا يُؤَخِّرُهُمْ لِيَوْمٍ تَشْخَصُ فِيهِ الْأَبْصَارُ﴾ ”اور آپ اللہ تعالیٰ کو ہرگز غافل خیال نہ کریں اس سے جو ظالم کرتے ہیں بلاشبہ اللہ تعالیٰ انہیں اس دن کے لیے ڈھیل دے رہا ہے جس میں لگا ہیں بھٹی کی بھٹی رہ جائیں گی۔“ (ابراہیم: 42)

(4) اللہ تعالیٰ نے ہر انسان کے اعمال لکھوانے کے لیے فرشتے مقرر کیے ہوئے ہیں جیسا کہ اس نے فرمایا: ﴿إِنَّ كُلَّ نَفْسٍ لَّهَا عَلَيْهَا حَافِظٌ﴾ ”مگر ہر جان کے اوپر ایک محافظ ہے۔“ (الطارق: 4)

(5) اس کے مقابلے میں جب انسان کو یہ شعوری طور پر محسوس ہونے لگتا ہے کہ کوئی اُس کے اعمال کی نگرانی کر رہا ہے اور اس کی غلطیاں ریکارڈ ہو رہی ہیں تو اسے ہر وقت خوف لاحق رہتا ہے۔ یوں اس کے لیے اللہ تعالیٰ کی طرف لوٹنے کا امکان پیدا ہو جاتا ہے۔

﴿يَوْمَ نَحْشُرُ الْمُتَّقِينَ إِلَى الرَّحْمَنِ وَفْدًا﴾

”جس دن ہم متقیوں کو مہمان بنا کر رحمن کی طرف جمع کریں گے“ (85)

سوال: ﴿يَوْمَ نَحْشُرُ الْمُتَّقِينَ إِلَى الرَّحْمَنِ وَفْدًا﴾ ”جس دن ہم متقیوں کو مہمان بنا کر رحمن کی طرف جمع کریں گے“ اس آیت کی وضاحت کریں؟

جواب: (1) ﴿يَوْمَ نَحْشُرُ الْمُتَّقِينَ إِلَى الرَّحْمَنِ وَفْدًا﴾ ”جس دن ہم متقیوں کو مہمان بنا کر رحمن کی طرف جمع کریں گے“ متقی اہل ایمان جو اللہ تعالیٰ سے ثواب کی امید رکھ کر اس کی اطاعت کرتے ہیں، جو اس سے محبت رکھتے ہیں، جو اس کی خشیت رکھتے ہیں، جو اللہ تعالیٰ اور اس کے رسول کی اطاعت کرتے ہیں، جو اللہ تعالیٰ کے عذاب کے خوف سے اس کے نواہی سے رکھتے ہیں ان کی جزا کا بیان ہے۔

(2) اللہ تعالیٰ کا ڈر انسان کے لیے نہایت مفید ہے۔ (i) اللہ تعالیٰ کا ڈر انسان کے ذہن سے ہر ہستی کے خوف کو نکال دیتا ہے۔ (ii) اللہ تعالیٰ کا ڈر انسان کو بُرائیوں اور رب کی نافرمانیوں سے بچا لیتا ہے۔ (iii) اللہ تعالیٰ کا ڈر انسان کو رب کا پسندیدہ بنا دیتا ہے۔ (iv) ایسے ہی لوگ رب کے مہمان بن جاتے ہیں۔ (v) اللہ تعالیٰ سے ڈرنے والوں کو قیامت کے روز مہمان کی صورت ہی لے جایا جائے گا۔

(3) اللہ تبارک و تعالیٰ دونوں گروہوں، یعنی متقین و مجرمین کے درمیان تفاوت بیان کرتا ہے۔ اللہ تعالیٰ متقین کو، ان کے شرک و بدعات اور دیگر گناہوں سے بچنے کے سبب سے، قیامت کے روز، اکرام و تعظیم کے ساتھ اکٹھا کرے گا اور وہ وفود کی صورت میں اللہ تعالیٰ کی خدمت میں حاضر ہوں گے۔ ان کی منزل اور ان کا مطلوب و مقصود رحمن و مٹان ہوگا اور یہ ضروری ہے کہ آنے والے کا دل امید سے لبریز ہو اور جس کے پاس آیا ہے اس پر حسن ظن ہو۔ پس اہل تقویٰ، اللہ تعالیٰ کی رحمت کے بے پایاں احسان کی امید رکھتے ہوئے اور اس کی رضا کے گھر میں اس کی نوازشوں سے فیض یاب ہوتے ہوئے، اس کی خدمت میں حاضر ہوں گے اور اس کا سبب ان کے وہ نیک اعمال ہوں گے جو انہوں نے آگے بھیجے اور انہوں نے اللہ تعالیٰ کی رضا کی اتباع کی اور بے شک اللہ تعالیٰ نے بھی اپنے انبیاء و رسل کی زبان پر ان کے لئے اس ثواب کا عہد کر رکھا ہے۔ پس وہ نہایت اطمینان کے ساتھ اپنے رب پر بھروسہ کرتے ہوئے اس کی طرف رواں دواں ہوں گے۔ (سعدی: 1597/2)

(4) متقین کے بہترین انجام کے بارے میں رب العزت نے فرمایا: ﴿إِنَّ لِلْمُتَّقِينَ مَفَازًا (۳۱) حَدَائِقَ وَأَعْنَابًا (۳۲) وَكَوَسًا حَذَقًا (۳۳) لَا يَسْمَعُونَ فِيهَا لَغْوًا وَلَا كِذْبًا (۳۴) جَزَاءً مِمَّنْ رَّبَّنَا عَلَاءَ حَسَابًا (۳۵)﴾ ”یقیناً اللہ تعالیٰ سے ڈر جانے والوں کے لیے کامیابی کا ایک مقام ہے۔ باغات اور انگور ہیں۔ اور نوخیز ہم عمر لڑکیاں ہیں۔ اور چھلکتے ہوئے جام ہیں۔ اُس میں نہ وہ کوئی لغو سنیں گے اور نہ کوئی جھوٹ۔ تیرے رب کی جناب سے یہ بدلہ ہے جو کافی انعام ہے۔“ (النبا: 31,36)

﴿وَنَسُوقُ الْمُجْرِمِينَ إِلَىٰ جَهَنَّمَ وَرِثًا﴾

”اور ہم مجرموں کو جہنم کی طرف پیاسا ہائیں گے“ (86)

سوال: ﴿وَنَسُوقُ الْمُجْرِمِينَ إِلَىٰ جَهَنَّمَ وَرِثًا﴾ ”اور ہم مجرموں کو جہنم کی طرف پیاسا ہائیں گے“ اس آیت کی وضاحت کریں؟
جواب: (1) ﴿وَنَسُوقُ الْمُجْرِمِينَ﴾ ”اور ہم مجرموں کو ہائیں گے“ یعنی جنہوں نے اللہ تعالیٰ کا انکار کیا، جنہوں نے شرک اور نافرمانی کے کام کیے۔ (2) ﴿إِلَىٰ جَهَنَّمَ وَرِثًا﴾ ”جہنم کی طرف پیاسا“ انہیں پیاسا جہنم کی طرف ہانکا جائے گا۔

(3) رہے مجرم تو ان کو پیاسا ہی جہنم کی طرف ہانکا جائے گا اور یہ ان کی بدترین حالت ہوگی کہ ان کو انتہائی ذلت و رسوائی کے ساتھ سب سے

بڑے قید خانے اور بدترین عذاب میں، یعنی جہنم میں دھکیل دیا جائے گا۔ وہ ٹھکے ماندے، سخت پیاسے ہوں گے، وہ مدد کے لئے پکاریں گے مگر ان کی مدد کی نہ جائے گی، وہ دعائیں کریں گے مگر ان کی دعائیں قبول نہ ہوں گی اور وہ سفارش تلاش کریں گے مگر ان کی سفارش نہ کی جائے گی۔ (سعدی: 2/1597)

(4) رب العزت نے فرمایا: ﴿ثُمَّ اَنكُمُ الصَّالُّونَ الْمَكْذِبُونَ﴾ (۵۱) لَا يَكُونُ مِنْ شَجَرٍ مِنْ زُقُومٍ (۵۲) فَمَا لِيُؤْنِ مِنْهَا الْبُطُونَ (۵۳) فَشَارِبُونَ عَلَيْهِ مِنَ الْحَمِيمِ (۵۴) فَشَارِبُونَ شُرْبَ الْهَيْمِ (۵۵) هَذَا نُزْلُهُمْ يَوْمَ الدِّينِ (۵۶) ”پھر بلاشبہ تم ہی اے گمراہو! جھٹلانے والو! یقیناً تمہارے درخت کھانے والے ہو۔ پھر اسی سے پیٹ بھرنے والے ہو۔ پھر اس پر کھولتے ہوئے پانی سے پینے والے ہو۔ پھر پیاس کی بیماری والے اونٹ کی طرح پینے والے ہو۔ یہی ہے اُن کی مہمانی بدلے کے دن۔“ (الواقعة: 51,56)

(5) ﴿هَذِهِ جَهَنَّمُ الَّتِي يُكَذِّبُ بِهَا الْمُجْرِمُونَ﴾ (۵۷) يَطْوِفُونَ فِيهَا وَبَيْنَ أُخْتَيْنِ (۵۸) فَبِأَيِّ آلَاءِ رَبِّكُمَا تُكَذِّبِينَ (۵۹) ”یہ وہی جہنم ہے جس کو مجرم لوگ جھٹلایا کرتے تھے۔ اُس کے اور کھولتے گرم پانی کے درمیان میں وہ چکر کھاتے رہیں گے۔ پس اے جن و انس! تم دونوں اپنے رب کی کن کن نعمتوں کو جھٹلاؤ گے؟“ (الرحمن: 43,45)

﴿لَا يَمْلِكُونَ الشَّفَاعَةَ إِلَّا مَنِ اتَّخَذَ عِنْدَ الرَّحْمَنِ عَهْدًا﴾

”انہیں کسی سفارش کا اختیار نہیں ہوگا مگر جنہوں نے رحمن سے کوئی عہد لے رکھا ہے“ (87)

سوال 1: ﴿لَا يَمْلِكُونَ الشَّفَاعَةَ إِلَّا مَنِ اتَّخَذَ عِنْدَ الرَّحْمَنِ عَهْدًا﴾ ”انہیں کسی سفارش کا اختیار نہیں ہوگا مگر جنہوں نے رحمن سے کوئی عہد لے رکھا ہے“ اس آیت کی وضاحت کریں؟

جواب: (1) ﴿لَا يَمْلِكُونَ الشَّفَاعَةَ﴾ ”انہیں کسی سفارش کا اختیار نہیں ہوگا“ یعنی وہ سفارش کے مالک نہیں ہوں گے، نہ ہی انہیں سفارش کا کوئی اختیار ہوگا کیونکہ رب العزت کا فرمان ہے: ﴿قُلْ لِلّٰهِ الشَّفَاعَةُ جَمِيعًا﴾ ”آپ کہہ دیں کہ سفارش ساری کی ساری اللہ تعالیٰ کے اختیار میں ہے۔“ (الزمر: 44)

(2) ﴿لَا مَنِ اتَّخَذَ عِنْدَ الرَّحْمَنِ عَهْدًا﴾ ”مگر جنہوں نے رحمن سے کوئی عہد لے رکھا ہے“ سفارش کرنے والوں کی سفارش ان ہی کے کام آئے گی جنہوں نے اللہ تعالیٰ اور اس کے رسولوں پر ایمان کے ذریعے اور اس کی اطاعت کے ذریعے اللہ تعالیٰ سے عہد لیا۔ پھر وہ ان لوگوں میں شامل ہوگا جن سے رحمن راضی ہے۔ رب العزت نے فرمایا: ﴿يَعْلَمُ مَا بَيْنَ أَيْدِيهِمْ وَمَا خَلْفَهُمْ وَلَا يَشْفَعُونَ إِلَّا لِمَنِ ارْتَضَىٰ وَهُمْ مِنْ خَشْيَتِهِ مُشْفِقُونَ﴾ (۶۸) ”وہ جانتا ہے جو اُن کے سامنے ہے اور جو اُن کے پیچھے ہے اور وہ سفارش نہیں کرتے مگر اس کے لیے جسے اللہ تعالیٰ پسند کرے اور وہ اس کے خوف سے ڈرنے والے ہیں۔“ (الانبیاء: 28)

سوال 2: رحمن کے عہد سے کیا مراد ہے؟

- جواب: (1) رحمن کے عہد سے مراد ایمان اور رسولوں کی اتباع ہے۔ رحمن کے عہد میں بندھے ہوئے لوگوں کو ہی جزا ملے گی۔
- (2) عہد کا مطلب ایمان اور تقویٰ ہے۔ اللہ تعالیٰ کے یہاں سفارش کی اجازت اہل ایمان اور اہل تقویٰ کو ہوگی۔
- (3) سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا کہ ہر نبی کے لئے ایک دعا ہوتی ہے جو ضرورتوں کی جاتی ہے تو ہر نبی نے جلدی کی کہ اپنی اس دعا کو (دنیا ہی میں) مانگ لیا ہے اور میں نے اپنی دعا کو قیامت کے دن اپنی امت کی شفاعت کے لیے سنبھال رکھا ہے اور اگر اللہ تعالیٰ نے چاہا تو میری شفاعت میری امت کے ہر اس آدمی کے لیے ہوگی جو اس حال میں مر گیا کہ اس نے اللہ تعالیٰ کے ساتھ کسی کو شریک نہ ٹھہرایا ہو۔ (صحیح مسلم: 491)

﴿وَقَالُوا اتَّخَذَ الرَّحْمَنُ وَلَدًا﴾

”اور انہوں نے کہا کہ رحمن نے کسی کو بیٹا بنایا ہے“ (88)

- سوال 1: ﴿وَقَالُوا اتَّخَذَ الرَّحْمَنُ وَلَدًا﴾ ”اور انہوں نے کہا کہ رحمن نے کسی کو بیٹا بنایا ہے“ اس آیت کی وضاحت کریں؟
- جواب: (1) ﴿وَقَالُوا اتَّخَذَ الرَّحْمَنُ وَلَدًا﴾ ”اور انہوں نے کہا کہ رحمن نے کسی کو بیٹا بنایا ہے“ یعنی عیسائی کہتے ہیں کہ رحمن نے اپنا بیٹا بنا لیا ہے۔ وہ کہتے ہیں: ﴿الْمَسِيحُ ابْنُ اللَّهِ﴾ ”مسح اللہ تعالیٰ کا بیٹا ہے۔“ (التوبہ: 30)
- (2) اور یہودی کہتے ہیں: ﴿عِزَّىٰرُ بْنُ اللَّهِ﴾ ”عزیر اللہ تعالیٰ کا بیٹا ہے۔“ (التوبہ: 30)
- (3) اور مشرکین کہتے ہیں فرشتے اللہ تعالیٰ کی بیٹیاں ہیں۔ (4) اللہ تعالیٰ پاک ہے اور ان کی باتوں سے بہت بلند اور بڑا ہے۔

سوال 2: لوگ کیوں رحمان کے لئے بیٹا تجویز کرتے ہیں؟

- جواب: (1) جو لوگ یہ سمجھتے ہیں کہ جیسے ہمیں مددگاروں کی ضرورت ہے ایسے ہی رب کو بھی ضرورت ہے تو وہ رب کے لیے بیٹا تلاش کرتے ہیں۔
- (2) جو لوگ خود بیٹوں کی تمنا رکھتے ہیں وہ بھی یہ سمجھتے ہیں کہ اللہ تعالیٰ کو بھی بیٹوں کی تمنا ہے۔

﴿لَقَدْ جِئْتُمْ شَيْئًا إِدًّا﴾

”بلاشبہ تم یقیناً بڑی بھاری بات کو آئے ہو“ (89)

- سوال: ﴿لَقَدْ جِئْتُمْ شَيْئًا إِدًّا﴾ ”بلاشبہ تم یقیناً بڑی بھاری بات کو آئے ہو“ اس آیت کی وضاحت کریں؟
- جواب: (1) ﴿لَقَدْ جِئْتُمْ شَيْئًا إِدًّا﴾ ”بلاشبہ تم یقیناً بڑی بھاری بات کو آئے ہو“ (i) اللہ تعالیٰ نے شرک کو من گھڑت، بے بنیاد اور بے ہودہ قرار دیا ہے۔ (ii) اللہ تعالیٰ کو مخلوق جیسا سمجھنا ہی سخت بے ہودہ ہے۔ کیسے ممکن ہے کہ جس نے پوری کائنات تخلیق کی ہو اسے کوئی کمی لاحق ہو جائے اور پھر وہ اولاد کی تمنا کرنے لگے یا اولاد بنا لے؟

- (2) سیدنا ابو ہریرہ رضی اللہ عنہ نے بیان کیا کہ رسول اللہ ﷺ نے فرمایا: اللہ پاک نے فرمایا ہے کہ ابن آدم نے مجھے جھٹلایا حالانکہ یہ اس کے

لیے مناسب نہ تھا۔ اس نے مجھے گالی دی حالانکہ یہ اس کا حق نہیں تھا۔ مجھے جھٹلانا یہ ہے کہ کہتا ہے کہ میں اسے دوبارہ زندہ نہیں کر سکتا حالانکہ میں نے اسے پہلی دفعہ پیدا کیا تھا۔ اس کا گالی دینا یہ ہے کہ کہتا ہے اللہ تعالیٰ نے بیٹا بنالیا ہے حالانکہ میں بے پرواہ ہوں، میرے ہاں نہ کوئی اولاد ہے نہ میں کسی کی اولاد اور نہ کوئی میرے برابر کا ہے۔ (صحیح بخاری: 4975)

(3) سیدنا عبد اللہ بن مسعود رضی اللہ عنہ نے بیان کیا کہ میں نے نبی کریم ﷺ سے پوچھا: کون سا گناہ اللہ تعالیٰ کے یہاں سب سے بڑا ہے؟ فرمایا: تم اللہ تعالیٰ کے ساتھ کسی اور کو شریک ٹھہراؤ حالانکہ اس نے تمہیں پیدا کیا ہے۔ میں نے کہا: یہ تو بہت بڑی بات ہے۔ میں نے کہا: پھر کون سا؟ فرمایا: یہ کہ تم اپنے بچے کو اس خطرہ کی وجہ سے قتل کر دو کہ وہ تمہارے ساتھ کھائے گا۔ میں نے عرض کیا: پھر کون سا؟ فرمایا یہ کہ تم اپنے پڑوسی کی بیوی سے زنا کرو۔ (صحیح بخاری: 7520)

﴿تَكَادُ السَّمُوتُ يَتَفَطَّرْنَ مِنْهُ وَتَنْشَقُّ الْأَرْضُ وَتَخِرُّ الْجِبَالُ هَدًا﴾

”قریب ہے کہ اس سے آسمان پھٹ جائیں اور زمین شق ہو جائے اور پہاڑ ٹکڑے ٹکڑے ہو کر گر پڑیں“ (90)

سوال: ﴿تَكَادُ السَّمُوتُ يَتَفَطَّرْنَ مِنْهُ وَتَنْشَقُّ الْأَرْضُ وَتَخِرُّ الْجِبَالُ هَدًا﴾ ”قریب ہے کہ اس سے آسمان پھٹ جائیں اور زمین شق ہو جائے اور پہاڑ ٹکڑے ٹکڑے ہو کر گر پڑیں“ اس آیت کی وضاحت کریں؟
جواب: (1) ﴿تَكَادُ السَّمُوتُ يَتَفَطَّرْنَ مِنْهُ﴾ ”قریب ہے کہ اس سے آسمان پھٹ جائیں“ یعنی ان کے بے ہودہ قول سے قریب ہے کہ آسمان اتنا عظیم ہونے کے باوجود پھٹ جائے۔

(2) ﴿وَتَنْشَقُّ الْأَرْضُ﴾ ”اور زمین شق ہو جائے“ اور زمین پھٹ کر ریزہ ریزہ ہو جائے۔

(3) ﴿وَتَخِرُّ الْجِبَالُ هَدًا﴾ ”اور پہاڑ ٹکڑے ٹکڑے ہو کر گر پڑیں“ اور پہاڑ ریزہ ریزہ ہو کر برابر ہو جائیں۔

(4) انسان نے کہا کہ اللہ تعالیٰ کی اولاد ہے اس بات پر کائنات میں زلزلہ آیا ہوا ہے۔ اس زلزلے سے آسمان پھٹ سکتے ہیں، پہاڑ ریزہ ریزہ ہو سکتے ہیں۔ کائنات کی ہر چیز کے رد عمل سے شرک کی بنیاد ہی ہل گئی ہے۔

(5) رب العزت نے فرمایا: ﴿لَقَدْ كَفَرَ الَّذِينَ قَالُوا إِنَّ اللَّهَ ثَلَاثُ ثُلُثٍ وَمَا مِنَ الْإِلَهِ إِلَّا إِلَهٌ وَاحِدٌ لَّمَّا يَنْتَعِلُوا عَنْكَ يَقُولُونَ كَيْمَسَّتِ النَّارُ الْبُيُوتَ كَفَرُوا مِنْهُمْ عَذَابٌ أَلِيمٌ﴾ ”بلاشبہ یقیناً اُن لوگوں نے کفر کیا جنہوں نے کہا کہ اللہ تعالیٰ تین میں سے تیسرا ہے حالانکہ اس ایک ہی معبود کے سوا اور کوئی معبود نہیں، اور اگر وہ اس بات سے باز نہ آئے جو وہ کہتے ہیں تو ان لوگوں میں سے جنہوں نے کفر کیا ہے انہیں ضرور بہ ضرور دردناک عذاب پہنچے گا۔“ (المائدہ: 73)

(6) رب العزت نے فرمایا: ﴿أَفَلَا يَتُوبُونَ إِلَى اللَّهِ وَيَسْتَغْفِرُونَ لَهُ وَاللَّهُ غَفُورٌ رَحِيمٌ﴾ ”تو کیا وہ اللہ تعالیٰ سے توبہ نہیں کریں گے اور وہ اس سے بخشش نہیں مانگیں گے؟ اور اللہ تعالیٰ بے حد بخشنے والا، نہایت رحم والا ہے۔“ (المائدہ: 74)

﴿أَنْ دَعَوَ إِلَٰهَ الرَّحْمَنِ وَلَدًا﴾

”کہ انہوں نے رحمن کے لیے کسی اولاد کا دعویٰ کیا ہے“ (91)

سوال: ﴿أَنْ دَعَوَ إِلَٰهَ الرَّحْمَنِ وَلَدًا﴾ ”کہ انہوں نے رحمن کے لیے کسی اولاد کا دعویٰ کیا ہے“ اس آیت کی وضاحت کریں؟
جواب: ﴿أَنْ دَعَوَ إِلَٰهَ الرَّحْمَنِ وَلَدًا﴾ ”کہ انہوں نے رحمن کے لیے کسی اولاد کا دعویٰ کیا ہے“ لوگوں نے اپنے شعور کے نقص کی وجہ سے رحمن کے لیے انسان اور دوسری مخلوقات کی طرح اولاد ہونے کا دعویٰ کیا ہے۔

﴿وَمَا يَنْبَغِي لِلرَّحْمَنِ أَنْ يَتَّخِذَ وَلَدًا﴾

”حالانکہ رحمن کے لائق نہیں کہ وہ کسی کو اولاد بنائے“ (92)

سوال: ﴿وَمَا يَنْبَغِي لِلرَّحْمَنِ أَنْ يَتَّخِذَ وَلَدًا﴾ ”حالانکہ رحمن کے لائق نہیں کہ وہ کسی کو اولاد بنائے“ اس آیت کی وضاحت کریں؟

جواب: (1) ﴿وَمَا يَنْبَغِي لِلرَّحْمَنِ أَنْ يَتَّخِذَ وَلَدًا﴾ ”حالانکہ رحمن کے لائق نہیں کہ وہ کسی کو اولاد بنائے“ رحمن کے لائق نہیں اور نہ یہ ہو سکتا ہے کہ اس کی کوئی اولاد ہو۔

(2) اولاد بنانا نقص کی دلیل ہے جب کہ اللہ تعالیٰ بے نیاز ہے۔ مخلوق میں اس کے مثل کوئی نہیں۔ ساری مخلوق اس کی غلام ہے۔

(3) رب العزت کا فرمان ہے: ﴿قُلْ هُوَ اللَّهُ أَحَدٌ ۝ اللَّهُ الصَّمَدُ ۝ لَمْ يَلِدْ وَلَمْ يُولَدْ ۝ لَمْ يَكُنْ لَهُ كُفُوًا أَحَدٌ ۝﴾ ”آپ کہہ دیجیے وہ اللہ ایک ہی ہے۔ اللہ تعالیٰ بے نیاز ہے۔ نہ اُس نے کسی کو جنا نہ وہ کسی سے جنا گیا۔ اور نہ کبھی کوئی ایک اُس کے برابر کا ہے۔“

(اغلاص: 1، 4)

﴿إِنْ كُلُّ مَنْ فِي السَّمٰوٰتِ وَالْاَرْضِ اِلَّا اَتِي الرَّحْمٰنَ عَبْدًا﴾

”آسمان اور زمین میں جو کوئی بھی ہے، رحمن کے پاس غلام بن کر ہی آنے والا ہے“ (93)

سوال: ﴿إِنْ كُلُّ مَنْ فِي السَّمٰوٰتِ وَالْاَرْضِ اِلَّا اَتِي الرَّحْمٰنَ عَبْدًا﴾ ”آسمان اور زمین میں جو کوئی بھی ہے، رحمن کے پاس غلام بن کر ہی آنے والا ہے“ اس آیت کی وضاحت کریں؟

جواب: (1) ﴿إِنْ كُلُّ مَنْ فِي السَّمٰوٰتِ وَالْاَرْضِ اِلَّا اَتِي الرَّحْمٰنَ عَبْدًا﴾ ”آسمان اور زمین میں جو کوئی بھی ہے، رحمن کے پاس غلام بن کر ہی آنے والا ہے“ زمین و آسمان کی ہر چیز اللہ تعالیٰ کے حضور بندوں کی حیثیت میں حاضر ہونے والی ہے۔

(2) زمین و آسمان کی ہر چیز اللہ تعالیٰ کی عبادت کرتی ہے اور اسی کے آگے جھکتی ہے۔

(3) قیامت کے دن اللہ تعالیٰ ہر ایک کو اکٹھا کر کے اپنے سامنے حاضر کریں گے جیسا کہ اللہ تعالیٰ نے فرمایا: ﴿وَقُلْنَا مَنْ بَعْدِهِ لِيَبَيِّنَ﴾

اِسْرَآءِیْلَ اَسْكُنُوا الْاَرْضَ فَاِذَا جَاءَ وَعْدُ الْاٰخِرَةِ جِئْنَا بِكُمْ لَفِیْفًا ﴿۹۴﴾ ”اور اس کے بعد ہم نے بنی اسرائیل سے کہا کہ تم اس زمین میں رہو پھر جب آخرت کا وعدہ آجائے گا تو ہم تم سب کو اکٹھا کر کے لائیں گے۔“ (بنی اسرائیل: 104)

﴿لَقَدْ اَحْصٰهُمْ وَعَدَّاهُمْ عَدًّا﴾

”بلاشبہ یقیناً اُس نے ان کا احاطہ کر رکھا ہے اور اُس نے ان سب کو خوب اچھی طرح شمار کر کے گن رکھا ہے“ (94)

سوال: ﴿لَقَدْ اَحْصٰهُمْ وَعَدَّاهُمْ عَدًّا﴾ ”بلاشبہ یقیناً اُس نے ان کا احاطہ کر رکھا ہے اور اُس نے ان سب کو خوب اچھی طرح شمار کر کے گن رکھا ہے“ اس آیت کی وضاحت کریں؟

جواب: (1) ﴿لَقَدْ اَحْصٰهُمْ وَعَدَّاهُمْ عَدًّا﴾ ”بلاشبہ یقیناً اُس نے ان کا احاطہ کر رکھا ہے اور اُس نے ان سب کو خوب اچھی طرح شمار کر کے گن رکھا ہے“ اللہ تعالیٰ نے واضح کیا ہے کہ ہر کوئی چیز اس نے گن رکھا ہے۔ نہ کوئی اس سے بھاگ سکتا ہے، نہ کوئی اس کے قابو سے باہر نکل سکتا ہے، نہ وہ کسی کو بھول سکتا ہے۔ اس نے ہر چیز کو گھیرے میں لے رکھا ہے۔

(2) اللہ تعالیٰ نے اپنے علم سے ان کو اور ان کے اعمال کو شمار کر رکھا ہے، نہ وہ بھولتا ہے اور نہ اس سے کچھ بھی چھپا ہوا ہے۔

﴿وَكُلُّهُمْ اَتِیْهِ یَوْمَ الْقِیَمَةِ فَرْدًا﴾

”اور اُن میں سے ہر ایک قیامت کے دن اس کے پاس اکیلا آنے والا ہے“ (95)

سوال: ﴿وَكُلُّهُمْ اَتِیْهِ یَوْمَ الْقِیَمَةِ فَرْدًا﴾ ”اور اُن میں سے ہر ایک قیامت کے دن اس کے پاس اکیلا آنے والا ہے“ اس آیت کی وضاحت کریں؟

جواب: (1) ﴿وَكُلُّهُمْ اَتِیْهِ یَوْمَ الْقِیَمَةِ فَرْدًا﴾ ”اور اُن میں سے ہر ایک قیامت کے دن اس کے پاس اکیلا آنے والا ہے“ ہر ایک قیامت کے دن فرداً فرداً اللہ تعالیٰ کے آگے حاضر ہوگا اور کسی کا اس کے سوا کوئی مددگار نہ ہوگا۔

(2) یعنی کسی کے ساتھ نہ اس کا مال ہوگا نہ مددگار صرف اس کے عمل ہی اس کے ساتھ ہوں گے جن کا اللہ تعالیٰ پورا پورا بدلہ دے گا۔

(3) رب العزت نے فرمایا: ﴿وَلَقَدْ جِئْتُمُونَا فَرَادٰی كَمَا خَلَقْنَاكُمْ اَوَّلَ مَرَّةٍ وَتَرَكْتُمْ مَآ خَوَّلْنٰكُمْ وَاَرَآءَ ظُهُورِكُمْ ۚ وَمَا نَرٰی مَعَكُمْ شٰفِعَآءَ كُمْ اَلَّذِیْنَ زَعَمْتُمْ اِنَّهُمْ فِیْكُمْ شُرَكَاُۗؤُا۟ لَقَدْ تَفَقَّحَ بَیْنَكُمْ وَضَلَّ عَنْكُمْ مَآ كُنْتُمْ تَزْعُمُوْنَ﴾ ”اور بلاشبہ تم ہمارے پاس یقیناً اکیلے آگئے ہو جیسا کہ ہم نے تمہیں پہلی بار پیدا کیا تھا اور جو بھی ہم نے تمہیں دیا تھا تم اپنی پشتوں کے پیچھے چھوڑ آئے ہو اور ہم تمہارے ساتھ تمہارے ان سفارشیوں کو بھی نہیں دیکھتے جن کے متعلق تمہارا گمان تھا کہ یقیناً وہ تمہارا کام بنانے میں حصہ دار ہیں بلاشبہ تمہارا رشتہ یقیناً ٹوٹ گیا اور تم سے وہ سب گم ہو گئے جن کو تم گمان کیا کرتے تھے۔“ (الانعام: 94)

﴿اِنَّ الَّذِیْنَ اٰمَنُوْا وَعَمِلُوا الصّٰلِحٰتِ سَیَجْعَلُ لَهُمُ الرَّحْمٰنُ وُدًّا﴾

”یقیناً جو لوگ ایمان لائے اور جنہوں نے نیکیاں کی ہیں جلد ہی رحمن اُن کے لیے محبت پیدا کر دے گا“ (96)

سوال: ﴿إِنَّ الَّذِينَ آمَنُوا وَعَمِلُوا الصَّالِحَاتِ سَيَجْعَلُ لَهُمُ الرَّحْمَنُ وُدًّا﴾ ”یقیناً جو لوگ ایمان لائے اور جنہوں نے نیکیاں کی ہیں جلد ہی رحمن اُن کے لیے محبت پیدا کر دے گا“ اس آیت کی وضاحت کریں؟

جواب: (1) ﴿إِنَّ الَّذِينَ آمَنُوا وَعَمِلُوا الصَّالِحَاتِ﴾ ”یقیناً جو لوگ ایمان لائے اور جنہوں نے نیکیاں کی ہیں“ یعنی جو لوگ اللہ تعالیٰ اور اس کے رسول پر ایمان لائے، جنہوں نے اس کی اطاعت کی اور فرائض اور نوافل ادا کیے۔

(2) ﴿سَيَجْعَلُ لَهُمُ الرَّحْمَنُ وُدًّا﴾ ”جلد ہی رحمن اُن کے لیے محبت پیدا کر دے گا“ یہ اللہ تعالیٰ کی طرف سے اپنے ان بندوں پر انعام ہے جنہوں نے ایمان و عمل صالح کو جمع کیا کہ وہ ان کے لئے اپنے اولیاء اور زمین و آسمان کے رہنے والوں کے دلوں میں محبت اور مودت ڈال دیتا ہے۔ جب ان کے بارے میں دلوں میں محبت ہو جاتی ہے تو ان کے اکثر معاملات ان کے لیے آسان ہو جاتے ہیں اور ان کو بھلائی، دعائیں، راہنمائی اور امامت حاصل ہو جاتی ہے۔ (سہی: 2/1599)

(3) دُنیا میں اہل ایمان کی نیکی اور پرہیزگاری کی وجہ سے ان کی محبت لوگوں کے دلوں میں پیدا کر دی جاتی ہے۔

(4) سیدنا ابو ہریرہ رضی اللہ عنہ سے روایت ہے نبی کریم ﷺ نے فرمایا: جب اللہ تعالیٰ کسی بندے سے محبت کرتا ہے تو جبریل علیہ السلام کو آواز دیتا ہے کہ اللہ تعالیٰ فلاں بندے سے محبت کرتا ہے تم بھی اس سے محبت کرو۔ جبریل علیہ السلام بھی اس سے محبت کرنے لگتے ہیں، پھر وہ تمام آسمان والوں میں آواز دیتے ہیں کہ اللہ تعالیٰ فلاں بندہ سے محبت کرتا ہے تم بھی اس سے محبت کرو۔ پھر تمام آسمان والے محبت کرنے لگتے ہیں۔ اس کے بعد وہ زمین میں بھی اللہ تعالیٰ کے بندوں کا مقبول اور محبوب بن جاتا ہے۔ (صحیح بخاری: 6040)

(5) سیدنا عثمان بن عفان رضی اللہ عنہ کا فرمان ہے: بندہ جو بھلائی برائی کرتا ہے اللہ تعالیٰ اسے اس کی چادر اوڑھا دیتا ہے۔ سیدنا حسن بصری رضی اللہ عنہ فرماتے ہیں کہ ایک شخص نے ارادہ کیا کہ میں اللہ تعالیٰ کی عبادت اس طرح کروں گا کہ تمام لوگوں میں میری نیکی کی شہرت ہو جائے۔ اب وہ عبادت الہی کی طرف جھک پڑا۔ جب دیکھو نماز کے لیے مسجد میں سب سے اول آئے اور سب کے بعد جائے اسی طرح سات ماہ اسے گزر گئے لیکن اس نے جب بھی سنا یہی سنا کہ لوگ اسے ریاکار کہتے ہیں۔ اس نے یہ حالت دیکھ کر اب اپنے جی میں عہد کر لیا کہ میں صرف اللہ کی خوشنودی کے لئے عمل کروں گا کسی عمل میں تو نہ بڑھا لیکن خلوص کے ساتھ اعمال شروع کر دیئے۔ نتیجہ یہ ہوا کہ تھوڑے ہی دنوں میں ہر شخص کی زبان سے نکلنے لگا کہ اللہ تعالیٰ فلاں شخص پر رحم فرمائے اب تو وہ واقعی اللہ والا بن گیا ہے۔ پھر آپ نے اسی آیت کی تلاوت فرمائی۔ (ابن کثیر: 342)

﴿فَإِنَّمَا يَسْمُرُ نَهُ إِبْلَاسُ نِكَ لِيُتَبَشِّرَ بِهِ الْمُتَّقِينَ وَنُعَذِّبُ بِهِ قَوْمًا لَّدُنَّا﴾

”سو یقیناً ہم نے اس (قرآن) کو آپ کی زبان پر آسان کر دیا ہے تاکہ آپ اس کے ساتھ پرہیزگاروں کو خوش خبری سنائیں اور ان

لوگوں کو اُس کے ساتھ ڈرائیں جو سخت جھگڑا لو ہیں“ (97)

سوال: ﴿فَاتِمَّا يَسِّرَ لَهُ يَلْسَانِكَ لِتُبَشِّرَ بِهِ الْمُتَّقِينَ وَتُنذِرَ بِهِ قَوْمًا لُدًّا﴾ ”سوقینا ہم نے اس (قرآن) کو آپ کی زبان پر آسان کر دیا ہے تاکہ آپ اس کے ساتھ پرہیزگاروں کو خوش خبری سنائیں اور ان لوگوں کو اُس کے ساتھ ڈرائیں جو سخت جھگڑالو ہیں“ اس آیت کی وضاحت کریں؟

جواب: (1) ﴿فَاتِمَّا يَسِّرَ لَهُ يَلْسَانِكَ لِتُبَشِّرَ بِهِ الْمُتَّقِينَ وَتُنذِرَ بِهِ قَوْمًا لُدًّا﴾ ”سوقینا ہم نے اس (قرآن) کو آپ کی زبان پر آسان کر دیا ہے“ اللہ تبارک و تعالیٰ اپنی نعمت کے بارے میں آگاہ فرماتا ہے کہ اس نے رسول اللہ ﷺ کی زبان اقدس پر اس قرآن کریم کو آسان کیا۔ اس کے الفاظ و معانی کو عام فہم بنایا تاکہ مقصد حاصل ہو اور اس سے فائدہ اٹھایا جاسکے۔ (سعدی: 2/1600)

(2) قرآن کو آسان کرنے کا مطلب قرآن حکیم کو پیغمبر کی زبان میں اُتارنا اور اس کے مضامین کو واضح کرنا ہے۔ قرآن حکیم کو خوش خبریاں دینے اور بُرے انجام سے ڈرانے کے لیے آسان کیا گیا ہے۔

(3) رب العزت کا فرمان ہے: ﴿وَلَقَدْ يَسَّرْنَا الْقُرْآنَ لِلذِّكْرِ فَهَلْ مِنْ مُدَكِّرٍ﴾ ”اور بلاشبہ یقیناً ہم نے قرآن کو نصیحت کے لیے آسان کر دیا ہے، تو کیا ہے کوئی نصیحت قبول کرنے والا؟“ (اقر: 17)

(4) ﴿لِتُبَشِّرَ بِهِ الْمُتَّقِينَ﴾ ”تاکہ آپ اس کے ساتھ پرہیزگاروں کو خوش خبری سنائیں“ یعنی آپ متقین کو جنت اور ہمیشہ رہنے والی نعمتوں اور دنیا میں عزت کی بشارت دیں۔ (الشعابی: 4/42)

(5) ﴿وَتُنذِرَ بِهِ قَوْمًا لُدًّا﴾ ”اور ان لوگوں کو اُس کے ساتھ ڈرائیں جو سخت جھگڑالو ہیں“ یعنی فاجروں کو ڈرائیں اور وہ کفار قریش تھے۔

(6) تاکہ آپ دنیاوی اور اخروی ثواب کی ترغیب کے ذریعے سے متقین کو بشارت دیں اور ان اسباب کا ذکر کریں جو بشارت کے موجب ہیں۔ ﴿وَتُنذِرَ بِهِ قَوْمًا لُدًّا﴾ تاکہ آپ ان لوگوں کو ڈرائیں جو اپنے باطل میں نہایت سخت اور اپنے کفر میں نہایت قوی ہیں۔ اس طرح ان پر حجت قائم ہوگی اور ان کے سامنے صراطِ مستقیم واضح ہو جائے گی۔ تب جو کوئی ہلاک ہوگا تو دلیل کی بنیاد پر ہلاک ہوگا اور جو کوئی زندہ رہے گا تو دلیل کی طاقت سے زندہ رہے گا۔ (سعدی: 2/1600)

(7) قرآن مجید کے نزول کا مقصد واضح کرتے ہوئے رب العزت نے فرمایا: ﴿تَنْزِيلَ الْعَزِيزِ الرَّحِيمِ﴾ (۵) ﴿لِتُنذِرَ قَوْمًا مَّا أُنْذِرَ آبَاؤُهُمْ فَهُمْ غَافِلُونَ﴾ (۶) ”یہ سب پر غالب، نہایت رحم والے کی جانب سے نازل کیا ہوا ہے۔ تاکہ آپ اس قوم کو خبردار کر دیں جن کے باپ دادا کو خبردار نہ کیا گیا تھا تو وہ غافل ہیں“ (طہین: 5,6)

﴿وَكَمْ أَهْلَكْنَا قَبْلَهُمْ مِنْ قَرْنٍ هَلْ تُحِشُّ مِنْهُمْ مِنْ أَحَدٍ أَوْ تَسْمَعُ لَهُمْ رِكْزًا﴾

”اور ان سے پہلے کتنے ہی زمانے کے لوگوں کو ہم نے ہلاک کر دیا، کیا آپ ان میں سے کسی ایک کو بھی محسوس کرتے ہیں یا

ان کی کوئی آہٹ بھی سنتے ہیں“ (98)

سوال 1: ﴿وَكَمْ أَهْلَكْنَا قَبْلَهُمْ مِنْ قَرْنٍ هَلْ تُحِشُّ مِنْهُمْ مِنْ أَحَدٍ أَوْ تَسْمَعُ لَهُمْ رِكْزًا﴾ ”اور ان سے پہلے کتنے ہی

زمانے کے لوگوں کو ہم نے ہلاک کر دیا، کیا آپ ان میں سے کسی ایک کو بھی محسوس کرتے ہیں یا ان کی کوئی آہٹ بھی سنتے ہیں؟ اس آیت کی وضاحت کریں؟

جواب: (1) ﴿وَكَمْ أَهْلَكْنَا قَبْلَهُمْ مِّنْ قَرْنٍ﴾ ”اور ان سے پہلے کتنے ہی زمانے کے لوگوں کو ہم نے ہلاک کر دیا“ یعنی آپ سے پہلے جن لوگوں نے انبیاء کو جھٹلایا وہ کتنی بڑی تعداد تھی اور کتنی زیادہ قومیں تھیں۔

(2) قوم نوح، قوم عاد، قوم ثمود وغیرہ نے جھٹلایا تو اللہ تعالیٰ نے انہیں کیسے تباہ کر دیا۔ اب ان کا نشان بھی باقی نہیں۔

(3) ﴿هَلْ تُحِشُّ مِنْهُمْ وَنَّ أَحَدٍ أَوْ تَسْمَعُ لَهُمْ رِكْزًا﴾ ”کیا آپ ان میں سے کسی ایک کو بھی محسوس کرتے ہیں یا ان کی کوئی آہٹ بھی سنتے ہیں؟“ یہاں ﴿رِکْزًا﴾ سے مراد خفیہ آواز ہے یعنی ان لوگوں کے آثار تک باقی نہ رہے۔ بس ان کے قصے باقی رہ گئے جو عبرت حاصل کرنے والوں کے لئے عبرت ہیں اور ان کی کہانیاں باقی رہ گئیں جو نصیحت کے متلاشی لوگوں کے لئے نصیحت ہیں۔ (سہی: 2/1600)

(4) کفر کرنے والے ہمیشہ غلط فہمی میں رہتے ہیں کہ ہمارا کچھ بگڑنے والا نہیں جو ہوا وہ دوسروں کے لیے تھا ہمارے ساتھ بننے والا نہیں۔ اللہ تعالیٰ نے یہ بتایا ہے کہ قانون سبق کے لیے ہے اللہ تعالیٰ کا اصول یہ ہے کہ اچھوں کی اچھی جزا اور بُروں کو سزا دی جائے لہذا کوئی مستثنیٰ نہیں۔

(5) جن لوگوں نے کفر کیا ان کے بارے میں بتائیے کیا آپ کی آنکھیں انہیں دیکھتی ہیں یا کان ان کی آواز سنتے ہیں؟ حقیقت یہ ہے کہ ان کے نام و نشان مٹ گئے اور افسانے باقی رہ گئے۔

سوال 2: اللہ تعالیٰ نے پچھلی قوموں کی ہلاکت کو سامنے رکھا ہے، اس کی حکمت واضح کریں؟

جواب: اللہ تعالیٰ نے پچھلی قوموں کی ہلاکت کو سامنے رکھا ہے، اس میں بہت حکمت ہے۔ (i) کفر کرنے والے ہمیشہ غلط فہمی میں رہتے ہیں کہ ہمارا کچھ بگڑنے والا نہیں۔ جو ہوا وہ دوسروں کے لیے تھا ایسا کچھ ہمارے ساتھ ہونے والا نہیں۔ (ii) اللہ تعالیٰ نے یہ بتایا ہے کہ اس کا قانون سب کے لیے ہے۔ اللہ تعالیٰ کا اصول یہ ہے کہ اچھوں کی اچھی جزا اور بُروں کو سزا دی جائے لہذا کوئی اس سے مستثنیٰ نہیں۔

اللہ رب العزت نے ارشاد فرمایا:

وَإِذْ قَالَتِ الْمَلَكَةُ يَمْرُؤُا إِنَّ اللَّهَ اصْطَفَاكِ وَطَهَّرَكِ وَاصْطَفَاكِ عَلَى نِسَاءِ الْعَالَمِينَ (42)

يَمْرُؤُا اقْنِيتِي لِرَبِّكِ وَاسْجُدِي وَارْكَعِي مَعَ الرَّاكِعِينَ (43)

”اور جب فرشتوں نے کہا: اے مریم! یقیناً اللہ تعالیٰ نے آپ کو برگزیدہ بنایا ہے

اور آپ کو پاک کیا ہے اور سب جہانوں کی عورتوں پر آپ کو منتخب کیا ہے۔

اے مریم! اپنے رب کی اطاعت کرو، سجدے کرو اور رکوع کرنے والوں کے ساتھ رکوع کرو“

(سورۃ آل عمران: 42-43)



www.alnoorpk.com



Nighat Hashmi



+92 336 4033042



Nighat Hashmi



Alnoor International

